

سیرت رسول ﷺ

قرآن کے آیتوں میں

ڈاکٹر عبد الغفور راشد

www.KitaboSunnat.com

نشریات



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



سیرتِ رسول ﷺ قرآن کے آئینے میں

سیرتِ رسول ﷺ قرآن کے آئینے میں

تالیف

ڈاکٹر عبد الغفور راشد

www.KitaboSunnat.com

نشریات

۴۰ اردو بازار، لاہور۔ فون: ۳۲۱-۳۵۸۹۳۱۹

۲۹۷.۶۳۱ راشد، عبدالغفور، ڈاکٹر
سیرت رسولی قرآن کے آئینے میں
لاہور: نشریات
۲۰۰۶ء: ص ۳۶۰
۱۔ سیرت، سوانح، پیغمبر اسلام
ISBN 969-8983-05-8

جملہ حقوق محفوظ
۲۰۰۶ء

کتاب: سیرت رسولی قرآن کے آئینے میں
مصنف: ڈاکٹر عبدالغفور راشد
اہتمام: نشریات، لاہور
مطبع: موٹروے پریس، لاہور
قیمت: ۲۰۰ روپے

ڈسٹری بیوٹر

فنی ہاٹ
فاضل کتب سیرت ماکرٹ

اردو بازار، نزد یو پاکستان، کراچی۔
فون: 2212991-2629724

کتاب سرائے



پبلشرز، ڈسٹری بیوٹر، مشیران کتب خانہ جات

فرسٹ فلور، الحمد مارکیٹ، غزنی سٹریٹ
اردو بازار، لاہور فون: 7320318
ای میل: hikmat100@hotmail.com

ترتیب

۳۶	بشر	۱۱	حرف اول: پروفیسر عبدالجبار شاکر
۴۷	نذیر	۱۵	مقدمہ: ڈاکٹر عبدالغفور راشد
۴۹	رؤف		۱۔ <u>بُعثِ رسول سے قبل ادیان و مذاہب</u>
۴۹	رحیم	۱۹	بت پرستی
۵۱	امین	۲۱	مختلف قبائل کے لئے مخصوص بت
۵۲	داعی الی اللہ	۲۲	بتوں کی نذریں
۵۳	سراج منیر	۲۶	نصرانیت و یہودیت
۵۳	خاتم النبیین	۲۷	الحاد پرستی
۵۳	رحمة اللعالمین	۲۹	مجوسیت
۵۵	شہید		۲۔ <u>کتب سماویہ میں آپ کے ظہور کی پیش گوئیاں</u>
۵۷	منذر	۳۳	دعائے ابراہیم
۵۷	عبدہ	۳۴	بشارت عیسیٰ
۵۹	نبی	۳۴	توراة و انجیل کی پیش گوئی
۶۰	رسول	۳۵	توراة و انجیل کی چند عبارتیں
۶۰	نور، یسین، طہ	۳۶	انجیل میں بشارت
	۳۔ <u>رسالت و بشریت</u>		۳۔ <u>اسماء رسول کریم</u>
	۵۔ <u>اهداف رسالت</u>	۴۱	محمد
۷۸	دعوت و ارشاد	۴۲	احمد
۷۸	پہلی منزل	۴۳	عبداللہ
۷۹	دوسری کوشش	۴۴	شاہد
۸۱	دوسری منزل	۴۴	مبشر
۸۳	تیسری منزل	۴۵	مزل
۸۶	ہدف میں کامیابی	۴۵	مشر

۱۳۴	عجائبات و مشاہدات	۸۷	ترکیہ نفس
۱۳۵	ثُمَّ دَنَا فَتَدَلَّى	۸۹	نسخہ کیمیا
۸	ہجرت مدینہ	۹۳	تعلیم کتاب و حکمت
۱۳۹	طعن و استہزاء	۹۷	جدید و قدیم علوم
۱۴۰	قتل کا منصوبہ	۹۹	لوگوں کے بوجھ اور طوق اتارنا
۱۴۳	ہجرت کا ہمسفر	۶	امتیازات رسولؐ
۱۴۴	صدیق سفر میں اور علیؑ بستر میں	۱۰۵	رحمت عالم
۱۴۴	بہتر تدبیر	۱۰۶	خلق عظیم
۱۴۵	غار میں طمانیت قلب	۱۰۸	خیر کثیر
۱۴۷	مدینے کا سفر	۱۱۰	نطق رسولؐ
۱۴۸	اُمّ معبد کا واقعہ	۱۱۱	اسوۂ حسنہ
۱۵۰	حضور منزل کی طرف	۱۱۲	شرح صدر
۱۵۲	رسول صادقؐ قبائیں	۱۱۳	وضع دزر
۱۵۳	مدینہ میں استقبال	۱۱۴	رفع ذکر
۱۵۵	مدینہ کے بارے میں آپؐ کی دعا	۱۱۵	نبی اُمّیؐ
۱۵۵	مسجد نبویؐ کی تعمیر	۱۱۸	میثاق انبیاء
۹	غزوات و سرایا	۱۲۰	منصف اعظم
۱۵۹	غزوۂ بدر	۱۲۱	احسان اعظم
۱۶۰	اسباب	۱۲۲	رسولؐ کائنات
۱۶۱	قافلہ بچ لکا	۱۲۳	محبت رسولؐ
۱۶۱	مکی لشکر اور ابو جہل	۷	واقعہ معراج
۱۶۱	لشکر اسلام کی پیش قدمی	۱۲۷	اسراء
۱۶۲	مجلس شوریٰ کا اجلاس	۱۲۸	معراج کا سفر
۱۶۲	نصرت کا وعدہ	۱۳۱	انبیاء سے ملاقاتیں
۱۶۳	بارش کا نزول	۱۳۳	نماز کی فرضیت

۱۸۵	مومنوں کے دوا اصول	۱۶۵	نقشہ احوال بدر
۱۸۶	منافقین کا کردار	۱۶۶	آپ کا خواب
۱۸۷	حکمتِ عملی	۱۶۷	غزوہ کی تیاری
۱۸۸	سید الشہداء حمزہؓ کی شہادت	۱۶۹	آپ کا سائبان
۱۸۹	حفظہ غسیل الملائکہ	۱۷۰	جنگ کا آغاز
۱۹۰	مصعب بن عمیرؓ	۱۷۱	رسول اکرمؐ کی دعا
۱۹۰	تیر اندازوں کی غلطی	۱۷۱	بشارت فتح
۱۹۰	اللہ کا سچا وعدہ	۱۷۲	فرشتوں کا نزول
۱۹۱	حرمتِ سود	۱۷۲	کنکریاں پھینکنا
۱۹۲	شکست ایک آزمائش	۱۷۳	ابو جہل کا قول اور انجام
۱۹۳	رسول اللہؐ دشمنوں کے زرنے میں	۱۷۵	مسلمانوں کے دوا اصول
۱۹۵	اللہ کی مشیت	۱۷۷	ثابت قدمی
۱۹۵	مومنوں کا اضطراب	۱۷۷	تحصوف
۱۹۶	آپؐ کی پکار	۱۷۸	تخیم
۱۹۷	امین کا نزول	۱۷۸	غزوہ بدر کے نتائج
۱۹۷	شہداء کا مقام	۱۷۸	ابلیس کا فرار
۱۹۹	مومنوں پر احسان	۱۷۹	مالِ غنیمت کی تقسیم
۲۰۱	غزوہ احد کے بعد کی جنگی مہمات	۱۸۰	اسیرانِ بدر
۲۰۲	واقعہ رجیع	۱۸۱	غزوہ احد
۲۰۲	ایمان افروز مکالمہ	۱۸۱	غزوہ احد کا پس منظر
۲۰۳	ضیبت کی شہادت	۱۸۲	مکی لشکر کی تیاری اور روانگی
۲۰۵	واقعہ رجیع کے بارے میں قرآنی آیات	۱۸۲	اسلامی لشکر کی تیاری
۲۰۵	سریہ منذر بن عمرو یا سناخہ بن معونہ	۱۸۳	توکل علی اللہ
۲۰۷	غزوہ بنی نضیر	۱۸۳	نصر من اللہ
۲۱۲	غزوہ ذات الرقاع	۱۸۵	ملائکہ کی بشارت

۲۳۴	غزوہ بنی المصطلق	۲۱۳	غزوہ بدر ثانی
۲۳۵	عبداللہ بن ابی کی گستاخی	۲۱۴	غزوہ دومۃ الجندل
۲۳۷	حضرت جویریہؓ سے نکاح	۲۱۴	غزوہ خندق
۲۳۷	صلح حدیبیہ	۲۱۴	وجہ تسمیہ
۲۳۷	حدیبیہ کا سبب	۲۱۵	غزوہ کے اسباب
۲۳۷	رواگی	۲۱۶	کفار کی یلغار
۲۳۸	مشاورت	۲۱۶	اسلامی لشکر کی مشاورت
۲۳۸	راستے کی تبدیلی	۲۱۷	خندق کی کھدائی
۲۳۹	سفارت عثمانؓ	۲۱۷	مومنوں کا جذبہ سمیع و طاعت
۲۳۹	شہادت کی افواہ	۲۱۸	منافقین کی روش
۲۳۹	بیعت رضوان	۲۱۹	کھجوروں میں برکت
۲۴۰	مصالحت	۲۲۰	جابرؓ کے کھانے میں برکت
۲۴۰	عمرؓ کا جوش و جذبہ	۲۲۰	کھدائی کے دوران بشارت
۲۴۲	صلح نامہ کی تحریر	۲۲۱	سردار یحییٰ بن اخطب
۲۴۲	فتح کی بشارت	۲۲۲	کعب کی عہد شکنی
۲۴۳	وضاحت	۲۲۲	حضرت صفیہؓ کی بہادری
۲۴۳	نزول سکینت	۲۲۲	نعمیم کا کارنامہ
۲۴۵	عہد وفا	۲۲۶	منافقین کا کردار
۲۴۵	کامیابی کی بشارت	۲۲۷	غزوہ قرظہ
۲۴۶	خواب کی صداقت	۲۲۹	توبہ کی قبولیت
۲۴۷	غزوہ خیبر	۲۳۲	غزوہ خندق قرظہ کے بعد کی عسکری مہمات
۲۴۸	اسلامی لشکر کی خیبر رواگی	۲۳۲	سلام بن ابی الحقیق کا قتل
۲۴۹	اسلامی عسا کر دامن خیبر میں	۲۳۲	سر یہ محمد بن مسلمہؓ
۲۵۱	غزوہ خیبر کے چند اہم واقعات	۲۳۳	غزوہ بخوجیان
۲۵۱	حضرت صفیہؓ سے نکاح	۲۳۴	سر یہ نمر

۲۷۳	غزوہ طائف	۲۵۱	حضرت صفیہؓ کا خواب
۲۷۴	مال غنیمت کی تقسیم	۲۵۱	زہر آلود گوشت
۲۷۴	انصار کا اضطراب	۲۵۲	حضرت علیؓ کا اعزاز
۲۷۶	غزوہ تبوک	۲۵۲	حضرت بلالؓ کا پہرہ
۲۷۶	غزوہ کا سبب	۲۵۳	باغ ذک
۲۷۷	غزوہ کی تیاری کا حکم	۲۵۳	عمرۃ القضاء
۲۷۷	منافقین کے حیلے بہانے	۲۵۳	غزوہ مؤتہ
۲۷۹	اسلامی لشکر تبوک میں	۲۵۳	جنگ مؤتہ کا سبب
۲۸۳	صاف گوئی اور راست بازی	۲۵۳	سالاران لشکر
۲۸۴	قطع تعلق	۲۵۴	لشکر میدان جنگ میں
۲۸۵	عبرت ناک واقعہ	۲۵۴	پیش قدمی
۲۸۶	حاکم غسان کا خط	۲۵۵	غزوہ فتح مکہ
۲۸۷	بیوی سے علیحدگی کا حکم	۲۵۶	غزوہ کا سبب
۲۸۸	معافی کا اعلان	۲۵۸	ابوسفیان مدینہ میں
۲۸۹	صحابہ کی خوشی	۲۵۹	غزوہ مکہ کا اعلان
۲۸۹	بارگاہ رسالتؐ میں حاضری	۲۵۹	حاطب بن ابی بلتعہ کا واقعہ
۲۹۱	سچ بولنے کا انعام	۲۶۲	ابوسفیان کا قبول اسلام
۲۹۲	غزوات دسرا یا پر ایک نظر	۲۶۳	سرور انبیاءؐ مکہ میں
۱۰۔	یہود و نصاریٰ سے دوستی	۲۶۴	آپؐ کا خطبہ
۱۱۔	واقعہ اُفک	۲۶۶	عام آزادی کا اعلان
۱۲۔	معجزات	۲۶۶	بیت اللہ کی کنجی
۳۱۱	اعجاز قرآن	۲۶۶	حرمت کعبہ کے بارے میں خطبہ
۳۱۵	شق قمر	۲۶۹	غزوہ حنین
۳۱۶	شرح صدر	۲۷۲	حضورؐ کی رضائی بہن
۳۱۶	معجزہ معراج	۲۷۲	بیان افروز واقعہ

۳۳۰	اُمّ المؤمنین سیدہ صفیہؓ	۳۱۶	نزول ملائکہ
۳۳۱	اُمّ المؤمنین سیدہ میمونہؓ	۳۱۷	غزوہ بدر میں فرشتوں کا نزول
۳۳۱	دولونڈیاں	۳۱۷	غزوہ احد میں فرشتوں کا نزول
۳۳۱	حضرت مار یہ قبطیہؓ	۳۱۷	غزوہ حنین میں فرشتوں کا نزول
۱۲	خطبہ حجۃ الوداع عالمگیر چارزمنشور انسانیت	۳۱۷	سکینت کا نزول
۳۳۶	سود	۱۳	ازدواجی زندگی
۳۳۶	حرمتِ خون	۳۲۸	اُمّ المؤمنین خدیجہ الکبریٰؓ
۳۳۶	مہینوں کا تقدس	۳۳۰	اُمّ المؤمنین سیدہ سودہؓ
۳۳۷	عورتوں کے حقوق	۳۳۱	اُمّ المؤمنین سیدہ عائشہ صدیقہؓ
۳۳۷	اسلامی برادری	۳۳۲	اُمّ المؤمنین سیدہ حفصہؓ
۳۳۷	خاتمیت	۳۳۵	اُمّ المؤمنین سیدہ زینبؓ بنت خزیمہ
۳۳۸	شہادت	۳۳۵	اُمّ المؤمنین سیدہ ام سلمہؓ
۳۳۸	تکمیلِ دین	۳۳۶	اُمّ المؤمنین سیدہ زینبؓ بنت جحش
۱۵	حیاتِ طیبہ کا آخری دن	۳۳۸	اُمّ المؤمنین سیدہ جویریہؓ
		۳۳۹	اُمّ المؤمنین سیدہ ام حبیبہؓ

بِسْمِ اللّٰهِ الرَّحْمٰنِ الرَّحِیْمِ

حرفِ اول

علومِ اسلامیہ کا افتخار جن موضوعات اور مضامین کے ساتھ وابستہ ہے ان میں سے ایک سیرت نگاری ہے۔ ”سیرت“ کا لفظ ایک اصطلاح کی حیثیت سے اسلامی ادبیات میں اپنا ایک خصوصی مفہوم رکھتا ہے۔ یہ وہ موضوع ہے جس پر گزشتہ چودہ صدیوں سے عقیدت مندوں نے ہزاروں جواہر پارے تیار کیے ہیں اور یہ سلسلہ سعادت ہنوز اپنی پوری ایمانی شان اور روحانی شوکت کے ساتھ جاری و ساری ہے۔ سیرۃ النبی ﷺ پر دنیا کی پانچ زبانوں میں دستیاب تیس کے قریب چھوٹی بڑی فہارس کا مطالعہ کرتے ہوئے یہ بات واضح ہوتی ہے کہ اس موضوع خاص کا آغاز پہلی صدی ہجری میں مغازی عروہ بن زبیرؓ اور مغازی ربان بن عثمانؓ سے ہو چکا تھا لیکن یہ حقیقت ایک اساسی حیثیت رکھتی ہے کہ سیرت کا سب سے مستند لوازمہ خود قرآن مجید میں موجود ہے۔ اگر سیرت نبوی ﷺ پر لکھی جانے والی ہزاروں کتب میں سے کوئی ایک بھی موجود نہ ہوتی تو اس کے باوجود قرآن مجید لوازمہ سیرت کی ہر فنی اور ایمانی ضرورت کو پورا کرتا ہے۔ اس باب میں وہ مصنفین خوش نصیب ہیں جنہوں نے صرف اس کتاب مبین کو بنیاد بنا کر سیرت نبوی ﷺ کے اتمام کی کوششیں کی ہیں۔ پیش نظر کتاب ”سیرت رسول ﷺ قرآن کے آئینے میں“ ایک ایسی ہی مستحسن اور لائق مطالعہ کوشش ہے۔ جسے محترم ڈاکٹر عبدالغفور راشد نے قرآن مجید کو اساس بنا کر پیش کیا ہے۔

سیرت نبوی ﷺ کے آغاز و ارتقاء پر نگاہ ڈالیں تو یہ مغازی، سیر، مدارج، معارج، دلائل، شمائل اور کئی دوسرے عنوانات کے حوالے سے لکھی جاتی رہی ہیں۔ مگر بیسیوں

عسری عیسوی کے آغاز ہی سے موضوعاتی سیرت نگاری کا دور شروع ہوتا ہے۔ جس میں بہت سی جامع اور باکمال کتابیں تصنیف کی گئی ہیں۔ سیرت نگاری کے اعتبار سے اذیت تو ہمیشہ عربی زبان کو حاصل رہی ہے اور رہے گی مگر یہ حقیقت بھی پیش نظر رہے کہ اردو زبان و ادب میں سرمایہ سیرت کم و بیش دو ہزار کتب اور رسائل پر مشتمل ہے مگر ان میں چند کتابوں کو بڑی بنیادی اور اساسی حیثیت حاصل ہے جن میں مولانا شبلی نعمانی (۱۸۵۷ء-۱۹۱۴ء) اور قاضی محمد سلیمان منصور پوری (۱۸۶۷ء-۱۹۳۰ء) کی کتابیں سرفہرست ہیں۔ جن کے بعد مولانا عبدالرؤف دانا پوری کی ”اصح السیر“ سید ابوالاعلیٰ مودودی کی ”سیرت سرور عالم صلی اللہ علیہ وسلم“ مولانا غلام رسول مہر کی مرتبہ ”رسول رحمت صلی اللہ علیہ وسلم“ اور مولانا صفی الرحمن مبارک پوری کی ”الرحیق المختوم“ کا تذکرہ خصوصیت رکھتا ہے۔ اس سے مراد یہ نہیں ہے کہ ان کے علاوہ باقی کتابیں کوئی مقام و مرتبہ نہیں رکھتیں۔ بیسیوں کتابیں ایسی ہیں جو اپنے خصوصی فن اور موضوع کے لحاظ سے سیرت نگاری میں ہمیشہ زندہ رہیں گی۔ دورِ حاضر میں سیرت نگاری کا ایک ایسا منہج بھی سامنے آیا ہے جس نے سیرت میں روایت کے ساتھ ساتھ درایت کو بھی خصوصی اہمیت دی ہے۔ یوں عربی زبان میں ایک ایسا ذخیرہ گزشتہ پچاس برس میں سامنے آیا ہے جس نے سیرت نگاری کو ایک نیا افق اور تحقیق میں ایک نیا منہج عطا کیا ہے۔ یوں تو ایسی کتابوں کی ایک طویل فہرست پیش نظر ہے ان میں خصوصیت سے دکتور اکرم ضیاء عمری، مہدی رزق اللہ احمد، الدکتور سلیمان بن حمد العودہ، محمد ابراہیم شقر، محمد ناصر الدین البانی، ابراہیم العلی، سعد الصغی اور صفی الرحمن مبارک پوری کی عربی زبان میں لکھی جانے والی کتب ذخیرہ سیرت میں ایک سند اور حوالے کا درجہ رکھتی ہیں۔ مقام مسرت ہے کہ محترم ڈاکٹر عبدالغفور راشد نے بھی درایت سیرت کے اسی منہج کو اپنانے کی شعوری کوشش کی ہے۔

”سیرت رسول صلی اللہ علیہ وسلم، قرآن کے آئینے میں“ اردو زبان میں لکھی جانے

والی جدید کتب میں اس لحاظ سے ایک اہمیت رکھتی ہے کہ اس میں سیرت کے تمام اہم موضوعات کا احاطہ کیا گیا ہے۔ کتاب کا آغاز بعثت رسول ﷺ سے قبل ادیان و مذہب کی صورت حال پر بہت مفید اور دلچسپ حقائق سے ہوتا ہے جس سے اندازہ ہوتا ہے کہ اسلام کے علاوہ حجاز میں کس نوعیت کی خرافات اور اوہام کی پرستش ہو رہی تھی۔ ضعیف الاعتقادیوں نے مذہب کا روپ دھار رکھا تھا اور انسان نے مخلوق پرستی کو خالق کا درجہ دے رکھا تھا۔ اس تاریخی بحث کے بعد کتب سماویہ میں رسول کریم صلی اللہ علیہ وسلم کے ظہور کی پیشین گوئیوں کو بیان کیا گیا ہے۔ جس سے آپ صلی اللہ علیہ وسلم کی صداقت کا ایک نیا اسلوب پیدا ہوا ہے۔ اس کے بعد اسمائے رسول کریم صلی اللہ علیہ وسلم کے بارے میں عمدہ تفصیل ملتی ہے۔ ”اہداف رسالت“ کے عنوان سے ایک ایسا باب مرتب کیا گیا ہے جس میں تلاوت آیات، تزکیہ نفوس، تعلیم کتاب و حکمت اور دعوت و ارشاد کے موضوعات پر ایک علمی و عملی بحث پیش کی گئی ہے۔

”امتیازات رسول ﷺ“ کے عنوان سے جو لوازمہ پیش کیا گیا ہے وہ ایمان افروز بھی ہے اور لائق مطالعہ بھی۔ تمام سیرت نگاروں کی طرح اس تصنیف لطیف میں بھی غزوات و سرایا کا باب موجود ہے۔ اس کتاب کے آخری ابواب میں یہود و نصاریٰ سے دوستی، ازدواجی زندگی، معجزات، ہجرت مدینہ اور رسالت و بشریت کے حوالے سے بہت اہم گفتگو کی گئی ہے۔ کتاب کا اختتام ”حیات طیبہ کا آخری دن“ کے موضوع پر ہوا ہے جس میں آپ صلی اللہ علیہ وسلم کی رحلت کے آخری ایام کی تفصیل پیش کی گئی ہے۔ یوں یہ کتاب اپنے موضوع اور لوازمہ کے اعتبار سے سیرت کی چند اہم کتب میں شمار کیے جانے کے لائق ہے۔ مصنف کے تحقیقی ذوق نے کمزور روایات کو پرکھنے میں بڑی علمی مہارت کا ثبوت دیا ہے اس طرح سیرت کی یہ کتاب اپنے تحقیقی اسلوب کے اعتبار سے ایک خاص اہمیت حاصل کر لیتی ہے۔ ہمارے بعض سیرت نگاروں نے عقیدت کے پیرائے میں آپ ﷺ کی ذات و صفات کے

ساتھ ایسی باتیں منسوب کر دی ہیں جو کسی طور پر بھی مناسب نہیں ہیں۔ فاضل مصنف نے ایسی روایات سے اجتناب کر کے اپنی کتاب کو ایک علمی ثقافت عطا کی ہے۔ کتاب کا اسلوب شگفتہ، سلیس اور رواں ہے۔ کتابت اور کمپوزنگ کی اغلاط سے پاک ہونے کے باعث اس کے علمی درجے میں بھی اضافہ ہوا ہے۔ مجھے یقین ہے کہ یہ کتاب اردو زبان کے ذخیرہ سیرت میں ان شاء اللہ ایک مثبت اضافہ ثابت ہوگی۔

سیرت نگاری کے پاکیزہ سفر میں یہ تازہ کتاب ایک نقشِ محکم کا درجہ رکھتی ہے۔ اکیسویں صدی کے اس مادیت پرستانہ اور لحدانہ ماحول میں ایسی کتابوں کا مطالعہ کس درجہ اطمینان بخش ہے کہ اب سیرت نبوی ﷺ کے موضوع کو محض روایت ہی نہیں درایت بھی سمجھا جا رہا ہے۔ اس طرزِ فکر و عمل سے سیرت نگاری اپنے علمی حدود سے آگے نکل کر عملی اور اخلاقی تربیت کا مستند ذریعہ بن جاتی ہے۔ ایسی کتب سیرت کا مطالعہ تعلیمی اداروں، دینی درس گاہوں اور قانونی اداروں سے متعلق اصحابِ فکر و نظر کے لیے بہت مفید ہوگا۔ اللہ تعالیٰ اس کوشش کو شرفِ قبول عطا فرمائے اور ہمیں اسے اپنی عقیدتوں کا مرکز بنانے اور اپنی زندگیوں کو سیرت کے قالب میں ڈھالنے کی توفیق عطا فرمائے۔ آمین یا رب العالمین

العبد المذنب

پروفیسر عبدالجبار شاہ

یکم جون ۲۰۰۶ء

ڈپٹی ڈائریکٹر جنرل، دعوہ اکیڈمی

انٹرنیشنل اسلامک یونیورسٹی، اسلام آباد

مقدمہ

الحمد لله الذي ارسل رسوله بالهدى ودين الحق ليظهره على الدين كله فجعله شاهداً ومبشراً ونذيراً وداعياً الى الله باذنه وسراجاً منيراً وجعل فيه اسوة حسنة لمن كان يرجو الله واليوم الآخر وذكر الله كثيراً. والصلوة والسلام على اشرف الانبياء وسيد المرسلين وعلى آله وصحبه اجمعين. اما بعد:

”کیا آپ نے قرآن مجید کا مطالعہ نہیں کیا جس کا ہر لفظ رسول اکرم صلی

اللہ علیہ وسلم کے اخلاق کریمہ اور سیرت طیبہ کا مظہر ہے؟“

یہ وہ الفاظ ہیں جو رفیقہ رسول ام المؤمنین سیدہ عائشہ صدیقہؓ نے اس شخص کے جواب میں کہے جس نے آپ صلی اللہ علیہ وسلم کے اخلاق حسنہ سے متعلق سوال کیا تھا۔..... بلاشبہ سرور کونین صلی اللہ علیہ وسلم کی سیرت طیبہ رب ذوالجلال کی نازل کردہ کتاب قرآن مجید اور حکمت مطہرہ کی آئینہ دار ہے۔ جس کی اتباع اور پیروی محبت الہی کی ضامن اور ایمان و ایقان کی شرط لازم ہے۔ آپ کی سیرت طیبہ، رشد و ہدایت اور انوار و فیوض کا وہ سرچشمہ ہے جس نے طلوع اسلام اور بعثت مبارکہ سے ہی تشنہ کاموں کی سیرابی اور آرزو مند قلوب کی فیض رسانی کا سلسلہ شروع کر دیا تھا۔ جو پوری تابانیوں کے ساتھ قیامت تک جاری و ساری رہے گا۔

راقم ہمیشہ سے آرزو مند رہا ہے کہ آپ کی سیرت طیبہ کے انوار و تجلیات نصیب ہو جائیں جن سے ویران زندگی میں بہار آجائے، تاریک گوشے روشن ہو جائیں، قلب و ذہن منور ہو جائیں، اور فکر و نظر کو طہارت میسر آئے۔ مصنف کو اپنی علمی کم مائیگی اور موضوع کی بلند مقامی کا احساس لمحہ بہ لمحہ دامن گیر رہا لیکن انوار و تجلیات کی طلب نے سیرت نگاری اور بالخصوص قرآن کے آئینے میں سیرت نگاری جیسے مشکل ترین موضوع پر کام کرنے کا حوصلہ پیدا

کر دیا۔ ع

مگر قبول افتد زہے عزو شرف

۱۹۹۷ء میں پنجاب یونیورسٹی سے راقم کو ”مولانا عبدالرحمن مبارکپوری“ بطور محدث“ کے عنوان پر تحقیقی مقالہ لکھنے پر ڈاکٹریٹ کی ڈگری عطا کی گئی تو فراغت کے دنوں میں برادر عزیز خالد محمود نے جو انگریزی ادبیات کے پروفیسر، اسلامیات کے سکالر، اور ایک دردمند انسان ہیں، سیرت نبویؐ کے اس عظیم عنوان پر کام کرنے کی ترغیب دی۔ جس کا بعد میں وہ وقتاً فوقتاً اعادہ کرتے رہے۔ مگر اپنی علمی کم مائیگی اور عنوان کی رفعت کی وجہ سے ہمت نہ کر سکا اور یہ بات بھی پیش نظر رہی کہ اس عنوان جلیل پر ہر دور میں ہر زندہ زبان میں کام ہوا ہے۔ بالآخر ۱۹۹۸ء کے وسط میں توفیق الہی سے سعادت مندی کا یہ مرحلہ شروع ہوا اور اس کے آخری ماہ میں الحمد للہ منزل مراد پالی۔ لیکن بعض ناگزیر وجوہات کی بنا پر مسودہ زیور طباعت سے آراستہ نہ ہو سکا۔

اس سعادت مندی کے موقع پر پروفیسر خالد محمود حفظہ اللہ کا شکر گزار ہوں جنہوں نے اس عظیم کام کی ترغیب دی اور پھر بھرپور حوصلہ افزائی کی۔ بزرگ دانشور اور عظیم سکالر پروفیسر عبدالجبار شاہ حفظہ اللہ کا بھی ممنون احسان ہوں کہ جنہوں نے انتہائی مصروفیت کے باوجود تمام مسودے پر نظر ثانی کی اور اپنے مختصر مگر جامع پیش لفظ سے نوازا۔ میں ادارہ ”نشریات“ لاہور کے منتظم محمد رفیع الدین مجازی کا بھی شکر گزار ہوں کہ جن کے ذوق و شوق کے باعث یہ کوشش منصفہ شہود پہ آ رہی ہے۔

اللہ تعالیٰ اس کوشش کو میرے لیے زاد آخرت اور عامۃ المسلمین کے لئے نفع رسانی کا باعث بنائے۔ آمین۔ اہل علم سے میری درخواست ہے کہ وہ اگر اس کتاب کے مندرجات کے کسی حصے میں کوئی ضعیف روایت یا علمی تسامحات محسوس فرمائیں تو راقم کو اس سے آگاہ فرمائیں تاکہ آئندہ طباعتوں میں اس کی درستی ہو سکے۔ جزاکم اللہ فاحسن الجزاء۔

ڈاکٹر عبدالغفور راشد

ایم اے۔ پی ایچ ڈی

۲۳ مارچ ۲۰۰۶ء



بعثت رسول اللہ ﷺ سے قبل ادیان و مذاہبؑ

مشرکین عرب نے مسجودِ خلاق کو چھوڑ کر بندگان
خدا کی مورتیاں بنا کر ان کی پرستش اختیار کر
رکھی تھی۔

.....

سرزمین عرب کے باسیوں میں مشرکوں، نصرانیوں اور
یہودیوں کے علاوہ ایک طبقہ ایسا بھی تھا جو مالک
ارض و سماء اور خالق موت و حیات کی ذات کو بھی
نہیں مانتا تھا۔

بعثت رسول ﷺ سے قبل ادیان و مذاہب

اس سے قبل کہ قرآن کی روشنی میں سیرت رسول کریم ﷺ کا تذکرہ کیا جائے اس بات کا علم ضروری ہے کہ اس وقت عرب کے شعوب و قبائل کن گمراہ کن ادیان و مذاہب میں مبتلا تھے اور وہ کس قدر نظریاتی اور فکری گراؤ کا شکار تھے۔ تاریخ عالم میں بہت سے مذاہب کا ذکر ملتا ہے لیکن اہل حجاز میں بت پرستی، یہودیت، نصرانیت، مجوسیت اور الحاد پرستی اپنے عروج پر تھی۔

بت پرستی

عربوں کا خیال ہے کہ پتھروں کی پہلی پرستش بنی اسمعیل میں ہوئی۔ جب مکہ والوں پہ تنگ دستی شروع ہوئی اور وہ فراخی کی تلاش میں دیگر ممالک کی طرف نکلے تو سفر اختیار کرنے والا شخص مکہ سے جاتے وقت حرم کے پتھروں میں سے کوئی ایک پتھر حرم کی عظمت کے لحاظ سے ساتھ لے جاتا اور یہ مسافر جہاں کہیں قیام کرتا تو اس پتھر کا طواف شروع کر دیتا جس طرح کہ وہ کعبے کا طواف کرتا تھا۔ نوبت یہاں تک پہنچی کہ جس پتھر کو اچھا دیکھتے اور وہ انہیں پسند آ جاتا اس کی عبادت کرنے لگ جاتے۔ اسی طرح مرویر زمانہ کے ساتھ توحید جاتی رہی اور بت پرستی نے اپنی جگہ بنائی۔ (ابن ہشام، سیرۃ النبی ج: ۱، ص ۱۰۸)

جو لوگ دین ابراہیمی اور مذہب حنفی پر کار بند تھے بت پرست توحید خالص سے محروم ہو کر شرک و بدعات میں مبتلا ہو گئے۔ اگرچہ ان میں تعظیم بیت اللہ، طواف، حج و عمرہ کی

بجا آوری، عرفات و مزدلفہ کا قیام، جانوروں کی قربانی اور تلبیہ بھی رائج تھا لیکن انہوں نے تلبیہ ہی بدل ڈالا۔ حضرت ابراہیم علیہ السلام کا تلبیہ تھا۔

”لَبَّيْكَ اَللّٰهُمَّ لَبَّيْكَ لَا شَرِيْكَ لَكَ لَبَّيْكَ“
 ”میں حاضر ہوں تیرے سامنے اے اللہ!
 میں حاضر ہوں، تیرا کوئی شریک نہیں، میں
 حاضر ہوں“

لیکن مشرکین قریش میں رائج تلبیہ اس طرح تھا:
 ”لَبَّيْكَ اَللّٰهُمَّ لَبَّيْكَ“
 ”میں تیرے سامنے حاضر ہوں اے اللہ!
 میں حاضر ہوں تیرا کوئی شریک نہیں بجز ایک
 شریک کے کہ وہ تیرا ہی ہے۔ تو اس کا
 ج ۱، ص ۱۰۹ اور اس کی ہر چیز کا مالک ہے۔“

وہ لوگ اللہ کی بارگاہ میں حاضر ہو کر اس کی یکتائی و وحدانیت کا اقرار بھی کرتے تھے اور بتوں کو
 شریک بھی بناتے تھے۔ ان کا تذکرہ قرآن مجید میں اس طرح ہے:
 ”وَمَا يُؤْمِنُ اَكْثَرُهُمْ بِاللّٰهِ اِلَّا وَهُمْ
 مُشْرِكُوْنَ ۝
 تعالیٰ پر ایمان بھی لاتے ہیں تو اس حال میں
 کہ اس کے ساتھ شریک بھی ٹھہراتے
 (یوسف ۱۰۶: ۱۲) ہیں۔“

قومِ نوح میں کچھ صالح افراد تھے جن سے ان کے اصحاب عقیدت و محبت رکھتے
 تھے۔ ان کی وفات کے بعد ان کے مصاحبین نے مرحومین کے فراق کو شدت سے محسوس کیا تو
 ابلیس نے ان کے قلوب و اذہان میں یہ وسوسہ ڈالا کہ تم مرحومین کی تصویریں بنا کر رکھ لو، جب
 ان کی یاد آئے تو انہیں دیکھ لیا کرنا۔ چنانچہ تصویریں بن گئیں۔ اس نسل کا عمل تو یہیں تک رہا

مگر دوسری نسل آئی تو تعظیم کا سلسلہ جاری ہو گیا اور جب تیسری نسل آئی تو ابلیس نے ان کے ذہنوں میں یہ بات ڈال دی کہ تمہارے آباء و اجداد تو ان کی پرستش کیا کرتے تھے لہذا تم بھی کرو۔ اس طرح باقاعدہ بت پرستی کا آغاز ہو گیا۔

ان بتوں کا ذکر قرآن مجید میں اس طرح ہے:

وَقَالُوا لَا تَذَرُنَّ آلِهَتَكُمْ وَلَا تَذَرُنَّ
وَذًا وَلَا سُورًا وَلَا يَغُوثَ وَيَعُوقَ
وَنَسْرًا ۝ (نوح: ۲۳)

دو، سواع، یغوث، یعوق اور نسر کے علاوہ بھی بت تھے جو مختلف قبائل نے اپنے لیے مخصوص کر رکھے تھے۔

مختلف قبائل کے لیے مخصوص بت

قبیلہ کا نام	بت کا نام
ثقیف	لات
قریش و کنانہ	عزٰی
اوس، خزرج، غسان	منات
کلب	وَدّ
ہذیل	سواع
مذحج	یغوث
ہمدان	یعوق
ذوالکلاع	نسر
دوس، نضیم، بحیلہ	ذوالخلصہ
دوس	ذوالکفین
حارث بن یثغر	الشری
قضاعہ، طسم، جذام، عاملہ، غطفان	الاقیصر

مزینہ
عنیزہ
طی

بہم
سعید
خلس

ان کے علاوہ ایک بہت بڑا بت بھل تھا جسے کعبہ کی چھت پر نصب کیا گیا تھا۔ تین سو ساٹھ بت کعبہ کے اندر تھے اور اس کے علاوہ ہر گھر اور ہر فرد کے لیے علیحدہ علیحدہ بت تھا جس کی وہ پرستش کرتے تھے۔ جب انہیں بت پرستی اور غیر اللہ کی پرستش سے روکا جاتا تو کہتے:

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ ۖ
ہم ان کی عبادت محض اس لیے کرتے ہیں
تاکہ وہ ہمیں اللہ تعالیٰ کے قریب کر دیں۔
(الزمر ۳۹: ۳)

قرآن میں دوسری جگہ اس بات کا ذکر اس طرح ہے:

وَيَعْبُدُونَ مِنْ دُونِ اللَّهِ مَا لَا يَضُرُّهُمْ
یہ مشرکین اللہ تعالیٰ کے سوا ان کی عبادت
کرتے ہیں جو نہ انہیں نفع دیتے ہیں اور نہ
نقصان اور یہ کہتے ہیں کہ یہ اللہ کے پاس
عِنْدَ اللَّهِ ۖ (یونس ۱۰: ۱۸)
ہمارے سفارشی ہیں۔

حجاز و عرب میں عمرو بن لُحی کو بت پرستی کا بانی کہا جاتا ہے۔ یہ تقریباً 500 ق م کی بات ہے کہ وہ ایک دفعہ شام کے کسی شہر میں گیا تو وہاں لوگوں کو بتوں کی پرستش کرتے ہوئے دیکھا تو ان سے کچھ بت لے لیے اور مکہ میں آکر کعبہ کے آس پاس نصب کر دیے۔ چونکہ وہ خود حرم پاک کا متولی تھا اس لیے اس کی دیکھا دیکھی عربوں میں بت پرستی شروع ہو گئی۔

(سیرۃ النبی شبلی نعمانی: ص ۱۳۲، ج ۱)

بتوں کی نذریں

عربوں میں بت پرستی کے علاوہ کھیتیاں اور مولیٰ بھی بتوں کی نذر کر کے مخصوص کر دیے جاتے جس کی شہادت قرآن مجید میں اس طرح ہے:-

اور اللہ تعالیٰ نے کھیتیاں اور مویشی پیدا کئے ہیں ان لوگوں نے ان میں سے کچھ حصہ اللہ کا مقرر کیا اور بزعم خود کہتے ہیں کہ یہ تو اللہ کا ہے اور یہ ہمارے معبودوں کا ہے اور پھر جو چیز ان کے معبودوں کی ہوتی ہے وہ تو اللہ کی طرف نہیں پہنچتی اور جو چیز اللہ کی ہوتی ہے وہ ان کے معبودوں کی طرف پہنچ جاتی ہے کیا برا فیصلہ وہ کرتے ہیں۔

اور وہ اپنے خیال پر یہ بھی کہتے ہیں کہ یہ کچھ مویشی اور کھیت ہیں جن کا استعمال ہر شخص کو جائز نہیں انہیں کوئی نہیں کھا سکتا۔ بھران کے جنہیں ہم چاہیں اور مویشی جن پر سواری اور بار برداری حرام کر دی گئی اور کچھ مویشی ایسے ہیں جن پر یہ لوگ اللہ تعالیٰ کا نام نہیں لیتے محض اللہ پر افترا باندھنے کے طور پر۔ ابھی اللہ ان کو ان کے کیے کی سزا دیے دیتا ہے۔

اور وہ کہتے ہیں کہ جو چیز ان کے مویشیوں کے پیڑوں میں ہے وہ خالص ہمارے مردوں کے لیے ہے اور ہماری عورتوں پر حرام ہے اور اگر وہ مردہ ہو تو سب برابر ہیں

وَجَعَلُوا لِلَّهِ مِمَّا ذَرَأَ مِنَ الْحَرْثِ
وَالْأَنْعَامِ نَصِيبًا فَقَالُوا هَذَا لِلَّهِ
بِزَعْمِهِمْ وَهَذَا لِشُرَكَائِنَا ۚ

فَمَا كَانَ لَشُرِكَائِهِمْ فَلَا يَصِلُ إِلَى اللَّهِ ۚ
وَمَا كَانَ لِلَّهِ فَهُوَ يَصِلُ إِلَى شُرَكَائِهِمْ
مَا سَاءَ مَا يَحْكُمُونَ ۝
(الانعام: ۶: ۱۳۶)

وَقَالُوا هَذِهِ أَنْعَامٌ وَحَرْثٌ حِجْرٌ لَا
يَطْعُمُهَا إِلَّا مَنْ نَشَاءُ بِزَعْمِهِمْ وَأَنْعَامٌ
حَرَّمَ مَثَ ظُهُورُهَا وَأَنْعَامٌ لَا يَذْكُرُونَ
اسْمَ اللَّهِ عَلَيْهَا افْتِرَاءً عَلَيْهِ ۚ
سَيَجْزِيهِمْ بِمَا كَانُوا يَفْتَرُونَ ۝
(الانعام: ۶: ۱۳۸)

وَقَالُوا مَا فِي بُطُونِ هَذِهِ الْأَنْعَامِ
خَالِصَةٌ لِّذُكُورِنَا وَمُحَرَّمٌ عَلَى
أَزْوَاجِنَا ۚ وَإِنْ يَكُنْ مِثْقَالُ ذَرَّةٍ فِيهِ
شُرَكَاءُ ۚ

سَيَجْزِيهِمْ وَصَفَهُمْ إِنَّهُ حَكِيمٌ عَلِيمٌ ۝
عنقریب اللہ ان کو ان کے بہتان کی سزا
دے گا۔ بلاشبہ وہ حکمت والا ہے اور بڑا علم
والا ہے۔

مشرکین عرب نے کچھ مویشی اپنے بتوں کے نام منسوب کر رکھے تھے جن کی
قرآن مجید میں اس طرح تردید کی گئی ہے:

مَا جَعَلَ اللَّهُ مِنْ بَحِيرَةٍ وَلَا سَائِيَةٍ ۝
اللہ تعالیٰ نے بحیرہ کو مشروع کیا ہے اور نہ
سائبہ کو اور نہ وصیلہ کو اور نہ حام کو لیکن جو لوگ
كَفَرُوا يَفْتَرُونَ عَلَى اللَّهِ الْكَذِبَ ۝
کافر ہیں وہ اللہ تعالیٰ پر جھوٹ لگاتے ہیں
وَكَثَرُهُمْ لَا يَعْقِلُونَ ۝
اور اکثر کافر عقل نہیں رکھتے۔

(المائدہ : ۵ : ۱۰۳)

بحیرہ، سائبہ، وصیلہ اور حام یہ ان جانوروں کی قسمیں ہیں جنہیں اہل عرب اپنے
بتوں کی نذر کر دیا کرتے تھے۔ ان کی مختلف تفسیریں کی گئی ہیں۔ صحیح بخاری میں حضرت سعید
بن مسیبؓ سے اس کی تفسیر اس طرح بیان کی گئی ہے:-

بحیرہ وہ جانور جس کا دودھ دوھنا چھوڑ دیا جاتا اور کہا جاتا کہ یہ بتوں کے لیے ہے۔ چنانچہ
کوئی شخص اس کے تھنوں کو ہاتھ نہیں لگاتا تھا۔

سائبہ وہ جانور جسے بتوں کے لیے آزاد چھوڑ دیتے تھے۔ اسے نہ سواری کے لیے استعمال
کرتے تھے اور نہ بار برداری کے لیے۔

وصیلہ وہ اونٹنی جس سے پہلی مرتبہ مادہ پیدا ہوئی اور پھر دوبارہ بھی مادہ ہی پیدا ہوئی یعنی
درمیان میں نر سے تفریق نہیں ہوئی۔ ایسی اونٹنی کو بھی بتوں کے لیے آزاد چھوڑ
دیتے۔

حام وہ نراونٹ جس کی نسل سے کئی بچے پیدا ہو چکے ہوتے اور نسل کافی بڑھ چکی ہوتی تو اس سے بھی بار برداری کا کام نہ لیتے اور نہ اس پر سواری کرتے اور اسے بتوں کے لیے آزاد چھوڑ دیتے۔ (احسن الکلام: تفسیر العائدة، ص ۳۳۱)

حدیث میں ہے کہ سب سے پہلے بتوں کے نام پر جانوروں کو آزاد چھوڑنے والا شخص عمرو بن عامر خزاعی تھا۔ رسول کریم ﷺ نے اس کے متعلق فرمایا کہ میں نے اسے جہنم میں اپنی استزیاں کھینچتے ہوئے دیکھا۔ مشرکین نے اپنے نفع و نقصان بتوں کے نام منسوب کر رکھے تھے اور اپنی طرف سے حلال و حرام کی تفریق کی ہوئی تھی ان کے جھوٹ اور افتراء کا ذکر قرآن مجید میں اس طرح ہے:

قُلْ أَرَأَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ مِنْهُ حَرَامًا وَحَلَالًا قُلْ أَلِلَّهِ أَذِنَ لَكُمْ أَمْ عَلَى اللَّهِ تَفْتَرُونَ ۝ (یونس ۱۰: ۵۹)

آپ کہیے کہ یہ بتاؤ کہ اللہ تعالیٰ نے تمہارے لیے جو رزق بھیجا تھا پھر تم نے اس کا کچھ حرام اور کچھ حلال قرار دے دیا۔ آپ پوچھیے کہ تمہیں اللہ نے حکم دیا تھا یا اللہ پر افتراء ہی کرتے ہو۔

وَمِنَ الْأَنْعَامِ حَمُولَةٌ وَفَرَسًا كُلُوا مِنْهَا رَزَقَكُمُ اللَّهُ وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُبِينٌ ۝ (الانعام ۶: ۱۳۲)

اور مویشیوں میں اونچے قد کے اور چھوٹے قد کے پیدا کیے جو کچھ اللہ نے تمہیں دیا ہے کھاؤ اور شیطان کے (پیچھے) قدم بقدم مت چلو۔ بلاشبہ وہ تمہارا صریح دشمن ہے۔

ثَمِينَةُ أَرَوَّاحٍ مِنَ الصَّانِ الثَّانِي وَمِنْ الْمَعْرِ الثَّانِي، قُلْ آءَ الذَّكَرَيْنِ حَرَّمَ أَمْ الْأُنثَيَيْنِ

پیدا کیے آٹھ نر و مادہ یعنی بھیڑ میں دو قسم اور بکری میں دو قسم آپ کہیے کہ کیا اللہ تعالیٰ نے ان دونوں نروں کو حرام کیا ہے یا دونوں مادہ کو

یہاں کو جس کو دونوں مادہ پیٹ میں لیے ہوں
تم مجھے کسی دلیل سے بتاؤ اگر سچے ہو۔

(الانعام ۶: ۱۴۳)

وَمِنَ الْإِبِلِ اثْنَيْنِ وَمِنَ الْبَقَرِ اثْنَيْنِ
قُلْ آءَ الذَّكَرَيْنِ حَرَّمَ أَمِ الْاُنثَيْنِ اَمَّا
اشْتَمَلْتُ عَلَيْهِ اَرْحَامُ الْاُنثَيْنِ اَمْ
كُنْتُمْ شُهَدَاءَ اِذْ وَضَعَكُمُ اللّٰهُ بِهٰذَا
فَمَنْ اَظْلَمُ مِمَّنِ افْتَرٰى عَلَى اللّٰهِ
كَذِبًا لِّيُضِلَّ النَّاسَ بِغَيْرِ عِلْمٍ اِنَّ اللّٰهَ
لَا يَهْدِي الْقَوْمَ الظّٰلِمِيْنَ ۝
(الانعام ۶: ۱۴۳)

اور اونٹ میں دو قسم اور گائے میں دو قسم آپ
کہیے کہ کیا اللہ تعالیٰ نے ان دونوں نروں کو
حرام کیا ہے یا دونوں مادہ کو یا اسے جسے
دونوں مادہ پیٹ میں لیے ہوئے ہوں کیا تم
حاضر تھے جس وقت اللہ نے تمہیں اس کا حکم
دیا تو اس سے زیادہ ظالم کون ہوگا جو اللہ پر
بلا دلیل جھوٹی تہمت لگائے تاکہ لوگوں کو
گمراہ کرے یقیناً اللہ تعالیٰ ظالم لوگوں کو
راستہ نہیں دکھلاتا۔

مشرکین عرب نے حقیقی مسجودِ خلاق کو چھوڑ کر بندگانِ خدا کی مورتیاں بنا کر ان کی
پرستش اختیار کر رکھی تھی اور اللہ تعالیٰ کی تخلیق کردہ کھیتوں اور مویشیوں کو اپنی مرضی سے حلال
و حرام کر رکھا تھا۔ بتوں کے نام کی نذریں، نیازیں اور چڑھاوے ان کے عقائد کا حصہ تھا اور
اسے وہ قرب الہی کا ذریعہ بھی سمجھتے تھے۔

نصرانیت و یہودیت

قبائلِ ربیعہ اور غسان نصرانی تھے۔ مکہ میں بھی نصرانیت کے پیروکار موجود تھے۔
نصرانیوں میں ورقہ بن نوفل انجیل کے بہت بڑے عالم تھے جو مکہ میں ہی رہائش پذیر
تھے۔ قبائلِ حمیر، بنو کنانہ، بنو حارث بن کعب اور کندہ یہودی تھے۔ مدینہ منورہ میں یہودیت نے

غلبہ پایا تھا اور تورات کی تعلیم کے لیے متعدد درس گاہیں قائم تھیں جن کو بیت المدارس کہتے تھے۔ حدیث کی کتابوں میں اسی نام سے تذکرہ ملتا ہے۔ قلعہ خیبر کی تمام ہستی یہودی تھی۔

(شلی نعمانی: سیرۃ النبی: ص ۱۳۳، ج ۱)

یہودی اور عیسائی اہل کتاب ہونے کے باوجود توحید خالص سے محروم تھے اور انہوں نے اللہ تعالیٰ کے علاوہ ہند گانِ خدا کو بھی اپنا معبود بنا رکھا تھا جس کی صراحت قرآن مجید میں اس طرح ہے:

اتَّخَذُوا أَحْبَارَهُمْ وَرُهْبَانَهُمْ أَرْبَابًا مِنْ ان لوگوں نے اللہ تعالیٰ کو چھوڑ کر اپنے
دُونِ اللَّهِ (التوبة: ۹: ۳۱) عالموں اور درویشوں کو رب بنالیا۔

جبکہ قرآن مجید نے ان کے اس عقیدہ کی وضاحت بھی کی ہے کہ نصرانیوں نے حضرت عیسیٰ علیہ السلام کو اور یہودیوں نے حضرت عزیر علیہ السلام کو اللہ کا نبی ماننے کی بجائے اُس کا بیٹا بنا رکھا تھا:

وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصْرَى الْمَسِيحُ ابْنُ اللَّهِ۔ (التوبة: ۹: ۳۰) نصرانی کہتے ہیں کہ مسیح اللہ کا بیٹا ہے۔
انبیاء کو اللہ کے بیٹے اور عالموں و درویشوں کو معبود ماننے کے باوجود ان کا دعویٰ تھا کہ جنت میں صرف یہودی اور عیسائی ہی جائیں گے:

وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصْرَى ط (البقرة: ۲: ۱۱۱) یہ کہتے ہیں کہ جنت میں صرف یہود و نصاریٰ ہی جائیں گے۔

الحاد پرستی

سرزمینِ عرب کے باسیوں میں مشرکوں، نصرانیوں اور یہودیوں کے علاوہ ایک طبقہ ایسا بھی تھا جو مالکِ ارض و سماء اور خالقِ موت و حیات کی ذات ہی کو نہیں مانتا تھا۔ اس

گروہ کے نظریہ کی صراحت قرآن مجید میں اس طرح کی گئی ہے:

وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُم بِذَلِكَ مِنْ عِلْمٍ إِنْ هُمْ إِلَّا يَظُنُّونَ ۝ (الجنات: ۲۵ : ۲۴)

اور انہوں نے کہا کہ ہماری زندگی تو صرف دنیا کی زندگی ہی ہے ہم مرتے اور جیتے بھی ہیں اور ہمیں صرف زمانہ ہی مار ڈالتا ہے دراصل انہیں اس کا کچھ علم ہی نہیں یہ تو

صرف (قیاس اور) انکل سے کام لیتے

ہیں۔

اللہ تعالیٰ کو موت و حیات کا خالق سمجھنے کی بجائے نظام زندگی کو خود کار اور قدرتی نظام سمجھنے والوں کا یہ بھی خیال تھا کہ مرنے کے بعد کسی کو دوبارہ زندہ نہیں کیا جائے گا۔ ان کے اس باطل دعوے کا جواب بھی قرآن مجید میں دیا گیا ہے:

قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ ۝ (يسين: ۳۶ : ۷۹)

کہو! کہ انہیں وہ زندہ کرے گا جس نے انہیں پہلی مرتبہ پیدا کیا ہے۔ اور وہ سب طرح کی پیدائش کا بخوبی جاننے والا ہے۔

الحادی نظریات کے حاملین میں سے کچھ لوگ ایسے بھی تھے جو سزا و جزا کے قائل

تھے لیکن وہ نبوت کے منکر تھے۔ ان کا تذکرہ قرآن مجید میں اس طرح ہے:

وَقَالُوا مَالِ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ ط لَوْلَا أَنْزَلِ إِلَيْهِ مَلَكٌ فَيَكُونُ مَعَهُ نَذِيرًا ۝

اور انہوں نے کہا کہ یہ کیسا رسول ہے کہ کھاتا کھاتا ہے اور بازاروں میں چلتا ہے۔ اس کے پاس کوئی فرشتہ کیوں نہیں بھیجا جاتا کہ وہ

بھی اس کے ساتھ ہو کر ڈرانے والا بن جائے۔ (الفرقان: ۵ : ۷)

جاتا۔

مجموعیت

عربوں میں مجوسی بھی تھے۔ بالخصوص قبیلہ تمیم مجوسی تھا۔ اس قبیلہ کے مشہور رئیس ازرارۃ تسمی نے اپنی بیٹی سے شادی کر لی تھی۔ (شہابی نعمانی: سیرۃ النبی: ج ۱، ص ۱۳۴)

حنیفیت

دین ابراہیمی کے پیروکار اور مذہب حنفی کے پرچارک جن کا اٹم الاصول توحید خالص تھا لیکن امتدادِ ایام کے ساتھ انہوں نے بھی اپنی عبادات میں اضافہ کر لیا تھا حتیٰ کہ بیت اللہ میں حاضری کے وقت بھی وہ خالصتاً اللہ تعالیٰ کو نہیں پکارتے تھے بلکہ ان کی پکار اس طرح تھی:

تَبَّيْكَ اَللّٰهُمَّ تَبَّيْكَ لَا شَرِيْكَ لَكَ اِلَّا شَرِيْكَ هُوَ لَكَ تَمْلِكُهُ وَ مَا مَلَكَ تَمْلِكُهُ
”ہم حاضر ہیں اے اللہ! ہم حاضر ہیں۔ تیرا
کوئی شریک نہیں۔ بجز ایک شریک کے کہ وہ
تیرا ہی ہے تو اس کا مالک ہے وہ تیرا نہیں۔“

(ابن ہشام: سیرۃ النبی: ج ۱، ص ۱۰۸)

مذہب حنفی کے پیروکاروں سے جب پوچھا جاتا کہ تم غیر اللہ کی پرستش کیوں کرتے ہو؟ تو وہ جواب دیتے کہ ہم ان کی پرستش نہیں کرتے بلکہ قرب الہی کے حصول کے لیے وہ ہمارا وسیلہ اور واسطہ ہیں۔ جیسا کہ قرآن مجید میں ہے:-

مَا نَعْبُدُهُمْ اِلَّا لِيُقَرِّبُوْنَا اِلَى اللّٰهِ
ہم ان کی عبادت اس لیے کرتے ہیں کہ وہ
ہمیں اللہ تعالیٰ کے قریب کر دیں۔ (الزمر ۳۹: ۳)

مشرکین عرب کا دعویٰ تو تھا کہ وہ دین ابراہیمی، مذہب حنفی کے پیروکار و علم بردار ہیں لیکن درحقیقت وہ اس کے ادا و امر و نواہی سے کوسوں دور تھے۔ انہوں نے اس دین میں

اس قدر مُحدّثات و مختصر عات اور بدعات و خرافات شامل کر لی تھیں کہ اس کی اصل تصویر ہی ناپید ہو گئی تھی۔ عبادات سے پہلو تھی، مالیات میں بددیانتی، اخلاقیات میں بدفطرتی اور فرائض و واجبات میں اعراض و انکار حتیٰ کہ توحید خالص میں ملاوٹ و آمیزش کے باوجود ان کا دعویٰ تھا کہ وہ دین ابراہیمی کے راہرو ہیں۔

باطل ادیان و مذاہب کی چیرہ دستیایں جب بامِ عروج تک پہنچیں تو دعائے خلیل ﷺ شرفِ قبولیت سے بازیاب ہوئی، بشارتِ عیسیٰ ﷺ ظہور پذیر ہوئی اور سیدہ آمنہ کے خواب کو عملی تعبیر ملی کہ محسنِ انسانیت ﷺ ختمِ نبوت خلعتِ فاخرہ سے سرفراز ہوئے۔





کُتُبِ سَمَآویہ میں آپ ﷺ کے ظہور کی پیش گویاں

تمام تر تحریفات کے باوجود توراۃ اور انجیل میں
آپ ﷺ کی آمد کی پیش گوئیاں موجود ہیں۔

کتابِ سماویہ میں آپ ﷺ کے ظہور کی پیش گوئیاں

اہل عرب ذین فطرت کی بجائے مختلف ادیان و مذاہب کے پیروکار بن چکے تھے اور ایک اللہ کی بارگاہ میں سجدہ ریز ہونے کی بجائے انہوں نے مختلف معبودان باطلہ کی پرستش اختیار کر رکھی تھی۔ وہ باہم متحد و متفق نہیں بلکہ بدست و گریباں اور تعلیمات الہیہ کو فراموش کر کے گمراہی کے گھٹاٹوپ اندھیروں میں غرق ہو چکے تھے۔ ان حالات میں رب تعالیٰ نے اہل عرب ہی نہیں بلکہ پوری انسانیت کی راہنمائی کے لیے اپنے آخری پیغمبر سیدنا محمد مصطفیٰ ﷺ کو مبعوث فرمایا جن کے ظہور کی پیش گوئیاں اور بشارتیں تمام کتابِ سماویہ اور آسمانی صحائف میں موجود تھیں:

دُعَاۃ ابراہیم علیہ السلام

سیدنا رسول کریم علیہ الصلوٰۃ والسلام ارشاد فرماتے ہیں ”میں اپنے باپ حضرت ابراہیم علیہ السلام کی دعا، حضرت عیسیٰ علیہ السلام کی بشارت اور اپنی والدہ کا خواب ہوں۔“

(الفتح الربانی: ج ۲۰، ص ۱۸۱، ۱۸۹)

جب حضرت ابراہیم علیہ السلام نے اپنے بیٹے حضرت اسمعیل علیہ السلام کے ساتھ مل کر بیت اللہ کو تعمیر کیا تو دورانِ تعمیر دعا فرمائی:

رَبَّنَا وَابْعَثْ فِيهِمْ رَسُولًا مِّنْهُمْ
يَتْلُوَا عَلَيْنَهُم آيَاتِكَ
اے ہمارے رب! ان میں انہی میں سے
ایک رسول بھیج جو ان پر تیری آیات پڑھے

وَيَعْلَمُهُمُ الْكِتَابَ وَالْحِكْمَةَ اور انہیں کتاب و حکمت سکھائے اور انہیں
وَيُزَكِّيهِمْ ۖ إِنَّكَ أَنْتَ الْعَزِيزُ پاک کر دے یقیناً تو غلبے والا اور حکمت والا
الْحَكِيمُ ۝ (البقرة ۲ : ۱۲۹) ہے۔

بشارت عیسیٰ علیہ السلام

رسول کریم ﷺ کے متعلق حضرت عیسیٰ علیہ السلام نے اپنی قوم کو آپ ﷺ کی آمد سے قبل ہی خوشخبری سنا دی تھی کہ میرے بعد ایک نبی آئے گا جس کا نام احمد ﷺ ہوگا۔ قرآن مجید میں اس بشارت کا تذکرہ اس طرح ہوتا ہے:

وَإِذْ قَالَ عِيسَى ابْنُ مَرْيَمَ يٰبَنِي إِسْرَآءِ ۖ يٰلِإِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَ مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدٌ ۖ فَلَمَّا جَاءَهُمْ بِالْبَيِّنَاتِ قَالُوا هَٰذَا سِحْرٌ مُّبِينٌ ۝ (الصف ۶۱ : ۶)

اور جس وقت عیسیٰ بن مریم نے کہا اے بنی اسرائیل! میں تمہاری طرف اللہ کا رسول ہوں مجھ سے پہلے کی کتاب کی میں تصدیق کرنے والا ہوں اور اپنے بعد آنے والے رسول کی خوشخبری سنانے والا ہوں جس کا نام احمد ہے پھر جب وہ (رسول) ان کے پاس کھلی دلیلیں لے کر آ گئے تو یہ کہنے لگے یہ تو کھلا جادو ہے۔

توراة و انجیل کی پیش گوئی

سیدنا رسول امین ﷺ کے ظہور کی پیش گوئی توراة اور انجیل میں بھی ہے۔ جس کی

شہادت قرآن مجید اس طرح دیتا ہے:

مُحَمَّدٌ رَّسُولُ اللَّهِ ۚ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا

محمد اللہ کے رسول ہیں اور جو لوگ ان کے ساتھ ہیں کافروں پر سخت ہیں اور آپس میں رحمت رکھتے ہیں۔ تو انہیں دیکھے

يَتَّبِعُونَ فَضْلًا مِّنَ اللَّهِ وَرِضْوَانًا سِيمًا
 هُمْ فِيْ وَجْهِهِمْ مِّنْ اَثَرِ السُّجُوْدِ
 ذٰلِكَ مَثَلُهُمْ فِي التَّوْرَةِ وَمَثَلُهُمْ فِي
 الْاِنْجِيْلِ -
 (الفتح ۴۸ : ۲۹)

گاہ کہ رکوع اور سجدے کر رہے ہیں اللہ تعالیٰ
 کے فضل اور رضا مندی کی جستجو میں ہیں۔ ان
 کا نشان ان کے چہروں پر سجدوں کے اثر
 سے ہے۔ ان کی یہی مثال توراۃ میں ہے
 اور ان کی یہی مثال انجیل میں ہے۔

سورہ اعراف میں اس طرح بیان ہوتا ہے:
 وَالَّذِيْنَ يَتَّبِعُوْنَ الرَّسُوْلَ النَّبِيَّ الْاُمِّيَّ
 الَّذِيْ يَجِدُوْنَهُ مَكْتُوبًا عِنْدَهُمْ فِي
 التَّوْرَةِ وَالْاِنْجِيْلِ . (الاعراف ۷ : ۱۵۷)

جو لوگ ایسے رسول نبی اُمی کا اتباع کرتے
 ہیں جن کو وہ اپنے پاس تورات و انجیل میں
 لکھا ہوا پاتے ہیں۔

قرآن مجید کی ایک اور شہادت اس طرح بیان ہوئی ہے:
 وَيَقُوْلُ الَّذِيْنَ كَفَرُوْا لَسْتُ مُرْسَلًا
 قُلْ كَفٰى بِاللّٰهِ شَهِيدًا بَيْنِيْ وَبَيْنَكُمْ
 وَمَنْ عِنْدَهُ عِلْمُ الْكِتَابِ ۝
 (الرعد ۱۳ : ۲۳)

یہ کافر کہتے ہیں کہ آپ اللہ کے رسول
 نہیں ہیں۔ آپ جواب دیجئے کہ میرے اور
 تمہارے درمیان اللہ گواہی دینے والا کافی
 ہے اور وہ جس کے پاس کتاب کا علم ہے۔

محولہ بالا آیت کریمہ میں مذکور لفظ ”کتاب“ سے مراد مفسرین نے تورات و انجیل لیا ہے اور
 ”مَنْ عِنْدَهُ عِلْمُ الْكِتَابِ“ سے مراد اہل کتاب میں سے وہ لوگ جو مسلمان ہو گئے ہیں جیسے
 عبد اللہ بن سلام، سلمان فارسی اور تمیم داری رضی اللہ عنہم یعنی تورات و انجیل کا علم رکھنے والے
 یہ اصحاب جانتے ہیں کہ آپ اللہ کے سچے رسول ہیں۔

تورات و انجیل کی چند عبارتیں

تمام تر تحریفات کے باوجود توراۃ اور انجیل میں آپ صلی اللہ علیہ وسلم کی آمد کی پیش گوئیاں موجود ہیں۔
 جن کی مثال اس طرح ہے:

”خداوند تیرا خدا تیرے ہی لیے تیرے درمیان سے تیرے بھائیوں میں میری
مانند ایک نبی برپا کرے گا تم ان کی طرف کان دھریو“۔ (استثناء۔ باب ۱۸، درس ۱۵، بحوالہ
رحمۃ للعالمین ج ۱، ص ۹۱)

دوسری جگہ اس طرح ہے:

”اور خداوند نے مجھ سے کہا کہ انہوں نے جو کچھ کیا اچھا کیا میں ان کے لیے ان
کے بھائیوں میں سے تجھ سا ایک نبی برپا کروں گا اور اپنا کلام اس کے منہ میں ڈالوں گا“۔
(ایضا)

انجیل میں بشارت اس طرح ہے:

”یسوع نے ان سے کہا کیا تم نے کتاب مقدس میں نہیں پڑھا کہ جس پتھر کو
معماروں نے رد کیا وہی کوئے کے سرے کا پتھر ہو گیا یہ خداوند کی طرف سے ہوا اور ہماری نظر
میں عجیب ہے اس لیے میں تم سے کہتا ہوں کہ خدا کی بادشاہت تم سے لے لی جائے گی اور اس
قوم کو جو اس کے پھل لائے، دے دی جائے گی اور جو اس پتھر پہ گرے گا، اسے پس ڈالے گا“
(متی ۲۱: ۴۲، ۴۳)

دوسری جگہ اس طرح ہے:

”میں باپ سے درخواست کروں گا تو وہ تمہیں دوسرا مدگار (یا وکیل یا شفیع) بخشے گا
کہ ابد تک تمہارے ساتھ رہے“۔
(یوحنا ۱۴: ۲۱)

ایک اور پیش گوئی اس طرح ہے:

”جب وہ مدگار (یا وکیل یا شفیع) آئے گا جس کو میں باپ کی طرف سے تمہارے پاس بھیجوں
گا یعنی سچائی کا روح جو باپ کی طرف سے نکلتا ہے تو وہ میری گواہی دے گا“۔ (یوحنا ۱۵: ۲۶)

محولہ بالا عبارات میں رسول کریم ﷺ کے ظہور کی واضح پیش خبریاں ہیں۔ ان
کے علاوہ دیگر کتب سماویہ اور آسمانی صحائف میں بھی تذکرہ موجود ہے جس کی صراحت قرآن
مجید میں اس طرح کی گئی ہے:

وَإِنَّهُ لَفِي زُبُرِ الْأَوَّلِينَ ۝ اگلے انبیاء کی کتابوں میں بھی قرآن کا تذکرہ

(الشعراء ۲۶: ۱۹۶) موجود ہے۔

ان تمام دلائل و براہین کے باوجود اہل کتاب کا رویہ معاندانہ اور مخالفانہ رہا جس

کے بارے میں قرآن مجید نے خبر دی ہے:

وَلَمَّا جَاءَهُمْ كِتَابٌ مِّنْ عِندِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ ۝ (البقرة ۲: ۸۹)

اور جب ان کے پاس اللہ تعالیٰ کی کتاب، ان کی کتاب کو سچا کرنے والی آئی حالانکہ پہلے یہ خود (اس کے ذریعہ) کافروں پر فتح چاہتے تھے تو باوجود آ جانے اور باوجود پہچان لینے کے پھر کفر کرنے لگے اللہ کی لعنت ہو کافروں پر۔

مشرکین سے شکست کھانے کے بعد یہود دعا کرتے کہ ہماری نصرت اور غلبہ کے لیے آخری نبی مبعوث فرما۔ لیکن بعثت کے بعد جاننے اور علم رکھنے کے باوجود ماننے سے انکار کر دیا۔ پھر یہ بھی نہیں کہ انہیں آخری پیغمبر کے متعلق علم نہ ہو، وہ تو بعثت نبوی کے متعلق اس طرح آگاہ اور باخبر تھے جس طرح کوئی اپنے بیٹے کے متعلق آگاہ ہوتا ہے۔ قرآن مجید میں بیان ہوا ہے:

الَّذِينَ آتَيْنَهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ ۝ (البقرة ۲: ۱۳۶)

جنہیں ہم نے کتاب دی ہے وہ تو اسے ایسا پہچانتے ہیں جس طرح کوئی اپنے بچوں کو پہچانے۔ ان کی ایک جماعت حق کو پہچان کر پھر چھپاتی ہے۔

دوسری جگہ ارشاد ہوتا ہے:

الَّذِينَ آتَيْنَهُمُ الْكِتَابَ يَعْرِفُونَهُ كَمَا يَعْرِفُونَ أَبْنَاءَهُمْ ۚ الَّذِينَ خَسِرُوا أَنفُسَهُمْ فَهُمْ لَا يُؤْمِنُونَ ۝

جن لوگوں کو ہم نے کتاب دی ہے وہ رسول کو اس طرح پہچانتے ہیں جس طرح اپنے بیٹوں کو پہچانتے ہیں۔ جن لوگوں نے اپنے آپ کو گھٹائے

میں ڈالا ہے سو وہ ایمان نہیں لائیں گے۔ (الانعام ۶: ۲۰)

کتب سماویہ کی شہادتوں اور آسمانی صحائف کی وضاحتوں کی روشنی میں وہ سیدنا رسول کریم ﷺ کو پہچاننے کے باوجود وہ ایمان نہیں لائے اور ایمان نہ لانے کی وجہ سے وہ سخت خسارے میں ہیں کیونکہ وہ علم رکھتے ہوئے بھی انکار کر رہے ہیں۔ اور جو علم رکھتے ہوئے بھی انکار کرتا ہے اس کا نقصان اور خسارہ زیادہ ہوتا ہے، بقول شاعر:-

فَإِنْ كُنْتَ لَا تَدْرِي فِتْلِكَ مُصِيَّةٌ وَإِنْ كُنْتَ تَدْرِي فَالْمُصِيَّةُ أَعْظَمُ

(اگر تجھے علم نہیں ہے تو یہ بھی اگرچہ مصیبت ہی ہے

تاہم اگر تجھے علم ہے تو زیادہ بڑی مصیبت ہے)

منکرین کے اس رویے پر قرآن مجید کی ایک اور شہادت ہے:

أَفَمَنْ كَانَ عَلَىٰ بَيِّنَةٍ مِّن رَّبِّهِ وَيَتْلُوهُ شَاهِدٌ مِّنْهُ وَمِنْ قَبْلِهِ كِتَابُ مُوسَىٰ إِمَامًا وَرَحْمَةً ۚ أُولَٰئِكَ يُؤْمِنُونَ بِهِ ۚ وَمَنْ يَكْفُرْ بِهِ ۚ مِنَ الْأَحْزَابِ ۚ فَالْنَارُ مَوْعِدُهُ ۚ فَلَا تَلُكُ فِي مِرْيَةٍ مِّنْهُ إِنَّهُ الْحَقُّ مِنْ رَّبِّكَ ۚ وَلَكِنَّ أَكْثَرَ النَّاسِ لَا يُؤْمِنُونَ ۝

(ہود: ۱۱)

کیا وہ شخص جو اپنے رب کی طرف سے دلیل پر ہو اور اس کے ساتھ اللہ کی طرف کا گواہ ہو اور اس سے پہلے موسیٰؑ کی کتاب (گواہ ہو) جو پیشوا اور رحمت ہے یہی لوگ ہیں جو اس پر ایمان رکھتے ہیں اور تمام فرقوں میں سے جو بھی اس کا منکر ہوا اس کے آخری وعدے کی جگہ جہنم ہے۔ پس تو اس میں کسی شبہ میں نہ رہ۔ یقیناً یہ تیرے رب کی جانب سے سراسر حق ہے لیکن اکثر لوگ ایمان نہیں لاتے۔

مذکورہ بالا قرآن مجید کی آیات کریمہ اور کتب سماویہ کی عبارات پینہ کے علاوہ اور بھی بکثرت حوالہ جات موجود ہیں جو اپنے دامن میں اس صداقت کو سمیٹے ہوئے ہیں کہ اللہ تعالیٰ نے اپنے آخری پیغمبر خاتم النبیین شفیع المذنبین جناب محمد کریم ﷺ کی بعثت سے قبل ہی آپؐ کے ظہور کی پیش گوئیاں فرمادی تھیں۔



اَشْمَاءُ رَسُوْلِ كَرِيْم

وَسَقِّ لَّهُ مِنْ إِسْمِهِ لِجَلَّةُ
 فَذُو الْعَرْشِ مُحَمَّدٌ وَهَذَا مُحَمَّدٌ
 (عرش والے نے اپنے حبیب ﷺ کا نام اپنے نام سے بنایا۔ پس
 عرش والا محمود اور یہ (نبی) محمد ﷺ ہے) بلکہ مزید ترتیب اس طرح
 بنتی ہے کہ عرش والا محمود، اس کا حبیب محمدؐ اور امت کا لقب حمادون
 ہے جبکہ قیامت کے دن حضورؐ کے ہاتھ میں جو پرچم ہوگا اس کا نام لواء
 الحمد ہے، مزید یہ کہ جس مقام پر آپؐ جلوہ افروز ہوں گے اس کا نام بھی
 محمود ہے۔

اسمائے رسول کریم ﷺ

رسول کریم ﷺ کے اسمائے گرامی قرآن وحدیث اور تاریخ وسیرت کی کتابوں میں کثرت سے ذکر ہوئے ہیں مگر جو صرف قرآن مجید میں بیان کیے گئے ہیں وہ انتیس ہیں۔ ان کی تفصیل اس طرح ہے:

محمد ﷺ

اس کا معنی ہے تعریف کیا ہوا۔ (القاموس المحيط) یہ حضور ﷺ کا ذاتی نام ہے جس کی تعریف حضرت حسان بن ثابتؓ نے اس طرح کی ہے: ۱۔

وَشَقَّ لَهُ مِنْ اسْمِهِ لِيَجْلَهُ
فَذُو الْعَرْشِ مَحْمُودٌ وَهَذَا مُحَمَّدٌ

(عرش والے نے اپنے حبیب ﷺ کا نام اپنے نام سے بنایا۔ پس عرش والامحمود اور یہ (نبی) محمد ﷺ ہے) بلکہ مزید ترتیب اس طرح بنتی ہے کہ عرش والامحمود، اس کا حبیب، محمد ﷺ اور امت کا لقب حمادون ہے جبکہ قیامت کے دن حضور ﷺ کے ہاتھ میں جو پرچم ہوگا اس کا نام لواء الحمد ہے، مزید یہ کہ جس مقام پر آپ ﷺ جلوہ افروز ہوں گے اس کا نام بھی مقام محمود ہے۔

حدیث میں یوں بھی آتا ہے، آپ ﷺ نے فرمایا: ”زمین پر میرا نام محمد ﷺ اور آسمان پر احمد ﷺ ہے۔“ توراۃ میں محمد ﷺ اور انجیل میں احمد ﷺ ہے۔ سیدہ آمنہ کو نام

کی اس طرح بشارت ملی جس طرح حضرت ہاجرہ اور حضرت مریم کو ملی۔ قرآن مجید میں اس نام کا تذکرہ اس انداز سے ہوتا ہے:

۱۔ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ ط (آل عمران ۳ : ۱۳۴)

حضرت محمدؐ صرف رسول ہی ہیں ان سے پہلے بہت سے رسول ہو چکے ہیں۔

۲۔ مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ.

لوگو! محمدؐ تمہارے مردوں میں سے کسی کے باپ نہیں لیکن آپؐ اللہ کے رسول ہیں۔

(الاحزاب ۳۳ : ۴۰)

۳۔ وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ.

اور جو لوگ ایمان لائے اور اچھے کام کیے اور اس پر بھی ایمان لائے جو محمدؐ پر اتارا گیا۔ اور دراصل ان کے رب کی طرف سے سچا دین بھی وہی ہے۔

(محمد ۴۷ : ۲)

۴۔ مُحَمَّدٌ رَسُولُ اللَّهِ ط وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ.

محمد اللہ کے رسول ہیں اور جو لوگ ان کے ساتھ ہیں وہ کافروں پر سخت اور آپس میں رحم رکھتے ہیں۔

(الفتح ۲۸ : ۲۹)

احمد سنیؒ

یہ حضور سنیؒ کا دوسرا نام ہے جس کا لغوی معنی ہے ایسا شخص جو دوسروں کی نسبت زیادہ سے زیادہ اللہ کی حمد بیان کرتا ہو۔ صحیح بخاری کتاب المناقب میں حضرت جبر بن مطعم

سے روایت ہے کہ رسول اللہ ﷺ نے فرمایا: ”میرے پانچ نام ہیں، میں محمدؐ اور احمدؐ ہوں، میں ماجی ہوں، اللہ کفر کو میرے ذریعے مٹا دے گا، میں حاشر ہوں یعنی قیامت میں سب سے پہلے اٹھایا جاؤں گا اور لوگ میرے بعد اکٹھے کیے جائیں گے اور میں عاقب ہوں یعنی میرے بعد کوئی نبی نہیں آئے گا۔“ حدیث میں یوں بھی آتا ہے کہ آپ ﷺ نے فرمایا: ”میں اپنے باپ حضرت ابراہیم علیہ السلام کی دعا اور حضرت عیسیٰ علیہ السلام کی بشارت ہوں۔“ حضرت عیسیٰ علیہ السلام کی بشارت کا تذکرہ قرآن مجید میں ان الفاظ میں ہوتا ہے:

وَإِذْ قَالَ عِيسَى ابْنُ مَرْيَمَ يَبْنِي
إِسْرَءِيلَ إِنِّي رَسُولُ اللَّهِ إِلَيْكُمْ
مُصَدِّقًا لِمَا بَيْنَ يَدَيَّ مِنَ التَّوْرَةِ
وَمُبَشِّرًا بِرَسُولٍ يَأْتِي مِنْ بَعْدِي
اسْمُهُ أَحْمَدُ ط (الصف ۶۱: ۶)

جب مریم کے بیٹے عیسیٰ نے کہا اے بنی اسرائیل! میں تم سب کی طرف اللہ کا رسول ہوں، مجھ سے پہلے کی کتاب توراۃ کی میں تصدیق کرنے والا ہوں اور اپنے بعد آنے والے ایک رسول کی خوشخبری سنانے والا ہوں جن کا نام ”احمدؐ“ ہے۔

عبداللہ ﷺ

قرآن مجید میں نبی کریم ﷺ کا اسم گرامی عبداللہ بھی آیا ہے۔ عبد کا لغوی معنی بندہ ہے جبکہ اللہ رب تعالیٰ کا ذاتی نام ہے چنانچہ عبداللہ کا مطلب ہے اللہ کا بندہ۔ ارشاد باری ہے:

وَأَنَّهُ لَمَّا قَامَ عَبْدُ اللَّهِ يَدْعُوهُ تَخَذُوا
يَكُونُونَ عَلَيْهِ لِبَدًا ۝

اور جب اللہ کا بندہ اس کی عبادت کے لیے کھڑا ہوا تو قریب تھا کہ وہ بھیڑ بن کر اس پر

(الجن ۷۲: ۱۹) پل پڑیں۔

جن و انس مل کر حضور رسول کریم ﷺ کی مخالفت پر تل گئے ہیں اور آپ ﷺ کے نور رسالت کو بھادینا چاہتے ہیں جبکہ عبداللہ رسول کریم ﷺ صرف اللہ کی عبادت کرتے

ہیں اور اسی پر بھروسہ کرتے ہیں۔

شاہد ﷺ

شاہد کا معنی ہے گواہی دینے والا۔ قرآن مجید میں اللہ تعالیٰ نے آپ کو شاہد کے نام سے پکارا ہے۔ اس سے مراد یہ ہے کہ آپ قیامت کے دن تمام مخلوق پر گواہی دیں گے جیسا کہ قرآن کریم میں بیان ہوا ہے:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿۳۸﴾ (الفتح: ۳۸) سنا نے والا اور ڈرانے والا بنا کر بھیجا ہے۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿۳۳﴾ (الاحزاب: ۳۳) اے نبی! یقیناً ہم نے ہی آپ کو گواہی دینے والا، خوشخبری سنانے والا اور آگاہ کرنے والا بنا کر بھیجا ہے۔

إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا ﴿۴۳﴾ (المزمل: ۴۳) بے شک ہم نے تمہاری طرف بھی گواہی دینے والا رسول بھیج دیا ہے جس طرح ہم نے فرعون کی طرف رسول بھیجا تھا۔

مُبَشِّر ﷺ

قرآن حکیم میں آپ ﷺ کو مبشر کے نام سے بھی پکارا گیا ہے جس کا معنی ہے بشارت دینے والا۔ یعنی آپ قمعین کتاب و سنت کو ان کے حسن انجام کی خوشخبری دینے والے ہیں۔ جیسا کہ ارشاد خداوندی ہے:

۱. وَمَا أَرْسَلْنَاكَ إِلَّا مُبَشِّرًا وَنَذِيرًا ﴿۲۵﴾ (الفرقان: ۲۵) ہم نے تو آپ کو خوشخبری دینے والا اور آگاہ کرنے والا نبی بنا کر بھیجا ہے۔

۲۔ اِنَّا اَرْسَلْنَاكَ شَاهِدًا وَمُبَشِّرًا وَنَذِيرًا (الفصح ۴۸: ۸)
یقیناً ہم نے آپؐ کو گواہی دینے والا، خوشخبری سنانے والا اور ڈرانے والا بنا کر بھیجا ہے۔

۳۔ يَا أَيُّهَا النَّبِيُّ اِنَّا اَرْسَلْنَاكَ شَاهِدًا وَمُبَشِّرًا وَنَذِيرًا (الاحزاب ۳۳: ۴۵)
اے نبیؐ! یقیناً ہم نے ہی آپؐ کو گواہی دینے والا، خوشخبری سنانے والا اور آگاہ کرنے والا بنا کر بھیجا ہے۔

مَزْمَل ﷺ

امام الانبیاء کا نام منزل بھی آیا ہے جس سے مراد ہے ”چادر اوڑھنے والا“۔ یہ رب تعالیٰ کی اپنے حبیب ﷺ کے لیے بے مثال محبت ہے کہ آپ ﷺ جس حالت میں تھے اللہ نے اسی حالت میں مخاطب فرمایا۔ جیسا کہ ارشاد ہوتا ہے:

يَا أَيُّهَا الْمُزْمَلُ! اے چادر میں لپٹنے والے! (المزمل ۴۳: ۱)

مُذْتَر ﷺ

مذثر کا معنی ہے ”کپڑا اوڑھنے والا“۔ اس نام سے بھی آپ ﷺ کو قرآن حکیم میں مخاطب کیا گیا ہے۔ آپ ﷺ پر پہلی وحی نازل ہوئی ”اقْرَأْ بِاسْمِ رَبِّكَ الَّذِي خَلَقَ“ اس کے بعد عرصہ گزر گیا اور وحی نازل نہ ہوئی۔ آپ ﷺ سخت مضطرب اور پریشان رہنے لگے کہ ایک روز اچانک وہی فرشتہ جو غارِ حرا میں وحی لے کر آیا تھا، آپ ﷺ کو نظر آیا۔ آپ ﷺ نے دیکھا کہ وہ آسمان وزمین کے درمیان ایک کرسی پر بیٹھا ہے جس سے آپ ﷺ پر خوف طاری ہو گیا اور گھر جا کر گھر والوں سے کہا کہ مجھے کوئی کپڑا اوڑھا دو! مجھے کپڑا اوڑھا دو! چنانچہ آپ ﷺ کو کپڑا اوڑھا دیا گیا اور اسی حالت میں وحی نازل ہوئی۔

(صحیح بخاری تفسیر سورة المدثر)

حق تعالیٰ کا ارشاد ہوتا ہے:

يَا أَيُّهَا الْمُدَّثِّرُ ۝ اے کپڑا اوڑھنے والے! (المدثر ۷۳ : ۱)

بشیر ﷺ

بشیر کا معنی ہے ”خوشخبری دینے والا“۔ قرآن مجید میں ارشاد ہوتا ہے:

إِنَّا أَرْسَلْنَاكَ بِالْحَقِّ بَشِيرًا وَنَذِيرًا ۝ وَلَا تُسْأَلُ عَنْ أَصْحَابِ الْجَحِيمِ ۝
ہم نے آپ کو حق کے ساتھ خوشخبری دینے والا اور ڈرانے والا بنا کر بھیجا ہے اور جہنمیوں کے بارے میں آپ سے پُرسش نہیں (البقرة ۲ : ۱۱۹)

ہوگی۔

دوسری جگہ ارشاد ہوتا ہے:

قُلْ لَا آتَاكَ لِنَفْسِي نَفْعًا وَلَا ضَرًّا ۝ إِلَّا مَا شَاءَ اللَّهُ ۚ وَلَوْ كُنْتَ أَعْلَمُ الْغَيْبِ لَا سَتَكُنَّ مِنَ الْخَيْرِ وَمَا مَسْنِيَ السُّوْءُ ۚ إِنْ أَنَا إِلَّا نَذِيرٌ وَبَشِيرٌ ۝ لَقَوْمٍ يُؤْمِنُونَ ۝ (الاعراف ۷ : ۱۸۸)

آپ فرما دیجئے کہ میں خود اپنی ذات خاص کے لیے کسی نفع کا اختیار نہیں رکھتا اور نہ کسی ضرر کا مگر اتنا ہی کہ جتنا اللہ نے چاہا ہو اور اگر میں غیب کی باتیں جانتا ہوتا تو بہت سا منافع حاصل کر لیتا اور کوئی نقصان مجھ کو نہ پہنچتا۔

میں تو محض ڈرانے والا اور بشارت دینے والا ہوں ان لوگوں کو جو ایمان رکھتے ہیں۔

سورۃ ہود میں اس طرح ذکر ہوتا ہے:

أَلَّا تَعْبُدُوا إِلَّا اللَّهَ ۚ إِنِّي لَكُمْ مِنْهُ نَذِيرٌ وَبَشِيرٌ ۝ (هود ۱۱ : ۲)

یہ کہ اللہ کے سوا کسی کی عبادت مت کرو میں تم کو اللہ کی طرف سے ڈرانے والا اور

بشارت دینے والا ہوں۔

سورہ فاطر میں اللہ تعالیٰ نے اپنے حبیب گرامی ﷺ کو اس طرح مخاطب کیا ہے:

إِنَّا أَرْسَلْنَاكَ بِالْحَقِّ بَشِيرًا وَنَذِيرًا ۝
وَأِنْ مِنْ أُمَّةٍ إِلَّا خَلَا فِيهَا نَذِيرٌ ۝

ہم نے آپؐ کو حق دے کر خوشخبری سنانے والا اور ڈر سنانے والا بنا کر بھیجا ہے اور کوئی امت ایسی نہیں گزری جس میں کوئی ڈر سنانے والا نہ گزرا ہو۔ (فاطر ۳۵: ۲۳)

قرآن مجید کی سورۃ سبائیں اس انداز سے مخاطب کیا ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَٰكِنَّ أَكْثَرَ النَّاسِ لَا يَعْلَمُونَ ۝

ہم نے آپؐ کو تمام لوگوں کے لیے خوشخبریاں سنانے والا اور ڈرانے والا بنا کر بھیجا ہے، ہاں مگر (یہ صحیح ہے) کہ لوگوں کی اکثریت بے علم ہے۔ (سبا ۳۴: ۲۸)

نذیر ﷺ

نذیر کا معنی ہے ”ڈرانے والا، انجام سے آگاہ کرنے والا“۔ یہ بھی آپ ﷺ کا اسم صفت ہے۔ جہاں آپ ﷺ کو بشیر اور مبشر کہا گیا وہاں نذیر بھی پکارا گیا لیکن بشارت کے بجائے انجام سے آگاہی کا تذکرہ نسبتاً زیادہ ہوا۔ کیونکہ اللہ کی مشیت یہ ہے کہ اس کی مخلوق جہنم جیسے ٹھکانے اور شدید گرفت سے بچ جائے اور رسول کریم ﷺ کی خواہش اور تمنا بھی یہی ہے کہ اُن کی امت دوزخ کی دہکتی ہوئی آگ اور برے انجام سے محفوظ ہو جائے۔ اسی لیے متعدد بار یہ ذکر ہوا ہے کہ رسول کریم ﷺ لوگوں کو آگاہ کرنے والے ہیں۔ جیسا کہ ارشاد ہوتا ہے:

قُلْ مَا كُنْتُ بِدْعًا مِنَ الرُّسُلِ ۚ آپ کہہ دیجئے کہ میں کوئی انوکھا پیغمبر تو نہیں۔

وَمَا أَدْرِى مَا يُفْعَلُ بِي وَلَا بِكُمْ ؕ
 إِنْ أَتَّبَعُ إِلَّا مَا يُوْحَىٰ إِلَيَّ وَمَا أَنَا إِلَّا
 نَذِيرٌ مُّبِينٌ ۝ (الاحقاف ۴۶ : ۹)

نہ مجھے یہ معلوم ہے کہ میرے ساتھ اور
 تمہارے ساتھ کیا کیا جائے گا۔ میں تو
 صرف اسی کی پیروی کرتا ہوں جو میری
 طرف وحی بھیجی جاتی ہے اور میں تو صرف علی
 الاعلان آگاہ کر دینے والا ہوں۔

سورة الذاریات میں اس طرح ذکر ہوتا ہے:

فَقِرُّوْاۤ اِلٰی اللّٰهِ ؕ اِنِّیْ لَكُمْ مِّنْهُ نَذِیْرٌ
 مُّبِیْنٌ ۝ وَلَا تَجْعَلُوْا مَعَ اللّٰهِ اِلٰهًا اٰخَرَ ؕ
 اِنِّیْ لَكُمْ مِّنْهُ نَذِیْرٌ مُّبِیْنٌ ۝

(النذریت ۵۱ : ۵۰، ۵۱)

پس تم اللہ کی طرف دوڑ بھاگ (یعنی
 رجوع) کرو۔ یقیناً میں تمہیں اس کی طرف
 سے صاف صاف تنبیہ کرنے والا ہوں۔ اور
 اللہ کے ساتھ کسی اور کو معبود نہ ٹھہراؤ۔ بیشک
 میں تمہیں اس کی طرف سے کھلا ڈرانے والا
 ہوں۔

سورة فرقان میں مخاطب کرنے کا انداز یہ ہے:

وَلَوْ شِئْنَا لَبَعَثْنَا فِیْ كُلِّ قَرْیَةٍ نَّذِیْرًا ۝

(الفرقان ۲۵ : ۵۱)

ایک مقام پر اس انداز سے مخاطب کیا ہے:

اِنَّا اَرْسَلْنَاكَ شَٰهِدًا وَّ مُّبَشِّرًا وَّ

(الفتح ۳۸ : ۸)

نَذِیْرًا ۝

یقیناً ہم نے آپؐ کو گواہی دینے
 والا، خوشخبری سنانے والا اور ڈرانے والا بنا
 کر بھیجا ہے۔

علاوہ ازیں قرآن مجید کی سورۃ البقرۃ: ۱۱۹، العنکبوت: ۵۰، الاعراف: ۱۸۳، ۱۸۸

ہود: ۲، سبا: ۲۸، فاطر: ۲۳، ۲۴، ۳۷ اور الملک: ۸، ۹، ۲۶ میں رسول کریم ﷺ کے اسمِ نذیر کا ذکر ہوا ہے۔

رءوف ﷺ

رءوف کے معنی ہیں ”شفیق اور مہربان“۔ رسول کریم ﷺ اپنی امت کے ساتھ شفیق اور مہربان ہیں۔ امت کے کسی فرد کا جہنم میں جانا آپ ﷺ کو قطعاً پسند اور گوارا نہیں۔ حدیث میں آتا ہے آپ ﷺ نے فرمایا ”میں تمہارے کوٹھوں سے پکڑ پکڑ کر تمہیں کھینچتا ہوں لیکن تم مجھ سے زبردستی دامن چھڑا کر جہنم کی آگ میں داخل ہوتے ہو“۔ (صحیح بخاری، کتاب الرقاق)

قرآن مجید میں ارشاد ہوتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ تَبَارَكَ مَا عَلَيْكُمْ جُنُودُ اللَّهِ يَمْلِكُونَ مَا فِي السَّمَاوَاتِ وَمَا فِي الْأَرْضِ وَمَا فِي الْبُحْرِ وَالْجِبَالِ وَمَا فِي الْخَلْقِ ۚ

(التوبة: ۹ : ۱۲۸)

تمہاری منفعت کے بڑے خواہشمند ہیں

ایمانداروں کے ساتھ بڑے ہی شفیق اور

مہربان ہیں۔

رحیم ﷺ

رحیم کا معنی ہے ”شفیق اور مہربان“۔ آپ ﷺ رءوف بھی ہیں اور رحیم بھی بلکہ آپ ﷺ کامل العطف اور دائم الرحمة ہیں۔ امام رازی نے اپنی تفسیر کبیر میں سورۃ توبہ کی آیت ۱۲۸ کی تفسیر میں لکھا ہے کہ حضرت عبداللہ بن عباس رضی اللہ عنہما نے کہا کہ اللہ تعالیٰ نے اپنے حبیب ﷺ کے دو نام (رءوف اور رحیم) اپنے ناموں پر رکھے ہیں۔

رسول کریم ﷺ کی شفقت و عنایت عوام الناس کے لیے بھی تھی لیکن رافت و رحمت جو مومنوں سے متعلق اور مخصوص تھی اس کا تو کوئی حساب ہی نہیں۔ اس ضمن میں علامہ قاضی محمد سلیمان منصور پوری نے ”رحمة اللطیفین ﷺ“ میں لکھا ہے کہ آپ ﷺ کی شفقت و رافت کا یہ عالم تھا کہ چھوٹی چھوٹی باتوں میں اپنی امت کا خیال رکھتے۔ نماز کی حالت میں پیچھے سے کسی بچے کے رونے کی آواز سنتے تو نماز مختصر فرما دیتے۔ خود سوار ہو کر کسی شخص کو پیدل ساتھ نہ چلنے دیتے، اُسے اپنے ساتھ سوار کرا لیتے یا واپس لوٹا دیتے۔ اگر کوئی مقروض مسلمان انتقال کر جاتا تو اس کا قرض بیت المال سے ادا کرنے کا حکم فرماتے۔ اپنی پاک مجلس میں کسی شخص کو غیبت کرنے کی اجازت نہ دیتے۔ چھوٹوں پہ شفقت اور بڑوں کی تکریم کا درس دیتے۔ آپ نے ایسے لوگوں کی جماعت تیار کی جو آپس میں محبت و پیار سے پیش آنے والے تھے جس کی قرآن مجید ان الفاظ میں گواہی دیتا ہے:

مُحَمَّدٌ رَّسُولُ اللَّهِ ۚ وَالَّذِينَ مَعَهُ ۖ
 أَشِدَّاءُ عَلَى الْكُفَّارِ رُحَمَاءُ بَيْنَهُمْ ۖ
 (الفتح: ۲۸، ۲۹)

محمدؐ اللہ کے رسول ہیں اور جو ان کے ساتھ ہیں وہ کافروں پہ بڑے سخت اور آپس میں بڑے رحم رکھنے والے ہیں۔

قرآن مجید میں اللہ تعالیٰ نے اپنے بارے میں فرمایا:

إِنَّ اللَّهَ بِالنَّاسِ لَرءٌ وَفٍ رَحِيمٌ ۝
 (البقرة: ۱۷۷)

بے شک اللہ تعالیٰ اپنے بندوں کے ساتھ بڑا شفیق اور مہربان ہے۔

اور اپنے حبیب ﷺ کے بارے میں فرمایا:

بِالْمُؤْمِنِينَ رءٌ وَفٍ رَحِيمٌ ۝
 (التوبة: ۹، ۱۲۸)

رسول کریمؐ مومنوں کے ساتھ بڑے شفیق اور مہربان ہیں۔

امین ﷺ

آپ ﷺ کا نام امین بھی ہے۔ امین کا معنی ہے ”امانت دار“۔ قرآن مجید میں اس نام کا تذکرہ اس طرح ہوتا ہے:

أَنْ أَدُوءًا إِلَىٰ عِبَادِ اللَّهِ ۖ إِنِّي لَكُم مِّن دُونِ اللَّهِ رَسُولٌ مُّؤْتَمِنٌ ۚ (الدخان ۳۴: ۱۸) بندوں کو میرے حوالے کر دو۔ یقین مانو کہ میں تمہارے لیے امانت دار رسول ہوں۔

حضور اکرم ﷺ صادق و امین رسول تھے۔ اللہ تعالیٰ کی طرف سے جب تاج نبوت سے سرفراز کیا گیا اس وقت تک آپ لوگوں میں اپنی حیات مبارکہ کے چالیس برس بسر کر چکے تھے۔ لوگوں کے ساتھ حسن معاملہ، راست بازی اور امانت داری کی وجہ سے صادق و امین کے لقب سے معروف تھے حتیٰ کہ بعثت کے بعد تیرہ برس قریش کے ساتھ مکہ میں گزارے۔ ارشاد و ابلاغ کا کام مسلسل جاری رہا۔ قریش مکہ کی معاندانہ مخالفت کی بنا پر آپ ﷺ کا وہاں رہنا مشکل ہو گیا۔ چنانچہ آپ ﷺ نے مکہ سے مدینہ کی طرف ہجرت فرمائی لیکن کمال امانت و یانت یہ تھا کہ ہجرت کے وقت بھی لوگوں کی امانتیں آپ ﷺ کے گھر میں تھیں۔ آپ ﷺ نے ہجرت کے وقت حضرت علی رضی اللہ عنہ کو اپنے بستر پر چھوڑا جو بعد میں تمام لوگوں کو ان کی امانتیں لوٹا کر مدینہ منورہ چلے آئے۔

اللہ تعالیٰ کی طرف سے جو امانت آپ ﷺ کو سونپی گئی اُسے ادا کرنے کا حق بھی ادا کر دیا اور شریعت مطہرہ کا ایک ایک لفظ اللہ کی مخلوق تک پہنچایا۔ حجۃ الوداع کے موقع پر آپ ﷺ نے آخری خطبہ میں ارشاد فرمایا:

لوگو! قیامت کے دن تم سے میرے بارے میں سوال کیا جائے گا مجھے ذرا بتادو کہ تم کیا جواب دو گے؟

سب نے کہا: ہم اس بات کی شہادت دیتے ہیں کہ آپ ﷺ نے اللہ کے احکام ہم تک پہنچا دیے، آپ ﷺ نے رسالت و نبوت کا حق ادا کر دیا اور آپ ﷺ نے ہمیں کھرے کھوٹے کے بارے میں اچھی طرح بتا دیا۔

رسول کریم ﷺ نے اپنی شہادت کی انگلی اٹھائی۔ آسمان کی طرف انگلی کو اٹھاتے تھے اور پھر لوگوں کی طرف جھکاتے تھے اور فرماتے جاتے تھے:

اے اللہ! گواہ رہنا۔

اے اللہ! گواہ رہنا۔

اے اللہ! گواہ رہنا۔ تین مرتبہ فرمایا۔

آنحضور ﷺ رسالت و نبوت، معیشت و معاشرت اور عبادت و ریاضت سمیت تمام معاملات میں امین تھے۔

داعی الی اللہ ﷺ

داعی کا معنی ہے ”دعوت دینے والا“ اور الی اللہ سے مراد ہے اللہ تعالیٰ کی طرف۔ رسول کریم ﷺ اللہ کی مخلوق کو اس کی طرف بلانے والے ہیں۔

قرآن مجید میں ذکر ہوتا ہے:

وَدَاعِيًا إِلَى اللَّهِ بِآذِنِهِ ۖ

اور اللہ کے حکم سے اس کی طرف بلانے والا

(الاحزاب ۳۳: ۳۶)

آپ ﷺ داعی الی اللہ تھے۔ لوگوں کو دین اسلام کی دعوت، حکمت و موعظہ حسنہ سے دی۔ اسی مد حکمت و دعوت کا نتیجہ تھا کہ صدیوں سے باہم دست و گریباں قبائل آپس میں شیر و شکر ہو گئے۔ عزتوں کی تکریم سے نا آشنا لوگ ملت کے نگہباں بن گئے۔ جو غربت و افلاس کے خوف سے اپنی اولاد کو قبر کے حوالے کر دیتے تھے، وہ ایمان کی دولت سے مالا مال ہو کر حقیقی

زندگی سے پیار کرنے لگے۔ جنہوں نے اپنی پیشانیوں کو غیر اللہ کی پرستش سے آلودہ کر رکھا تھا وہ توحید و سنت کے خزیئے سمیٹ کر دنیا و آخرت میں بے خوف و مامون ہو گئے۔

الغرض رسول کریم ﷺ نے اللہ تعالیٰ کے حکم سے داعی الی اللہ کا منصب سنبھالا جسے بحسن و خوبی انجام دیا۔

سراج منیر ﷺ

قرآن مجید میں رسول کریم ﷺ کو سراج منیر کے نام سے مخاطب کیا گیا ہے۔

جیسا کہ ارشاد ہوتا ہے:

وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا ۝ اور اللہ کی طرف اُس کے حکم سے بلانے والا
(الاحزاب ۳۳: ۴۶) اور روشن چراغ۔

اس آیت کریمہ میں نبی اکرم ﷺ کو روشن چراغ کہا گیا ہے سورج نہیں، کیونکہ اس کی روشنی تو ہوتی ہے لیکن اس کی تمازت بھی زیادہ ہوتی ہے جس کے نہ تو قریب جایا جاسکتا ہے اور نہ اس سے روشنی اخذ کی جاسکتی ہے جبکہ چراغ سے چراغ جلائے جاتے ہیں اور اس کی روشنی سکون و راحت کا سامان پیدا کرتی ہے۔ آپ ﷺ روشن چراغ اور قمر منیر ہیں اور آپ ﷺ کی مجلس میں فیض یاب ہونے والے صحابہ کرامؓ روشن ستارے ہیں۔

صحابہ کرام رضی اللہ عنہم کی مبارک زندگیاں روشن ستاروں کی مانند امت محمدیہ کے لیے چراغِ راہ اور نشانِ منزل ہیں۔ جیسا کہ امام رازی نے اس کی تفسیر میں لکھا ہے کہ رسول کریم ﷺ کی ذات گرامی سے نور ہدایت اخذ کیا جاتا ہے جبکہ صحابہؓ ستارے ہیں۔ ستارہ خود روشن ہوتا ہے روشنی دیتا نہیں، اس کو نشانِ منزل بنایا جاسکتا ہے جو منزل کی نشان دہی کرتا ہے یعنی صحابہ کرامؓ فرامینِ رسول صلی اللہ علیہ وسلم کی نشان دہی کرتے ہیں۔ اُن کے بعد تابعین اور پھر تبع تابعین سبھی اپنے اپنے مقام پر رسول کریم صلی اللہ علیہ وسلم کے نورِ ہدایت سے لوگوں کو منور

کرتے ہیں۔

(تفسیر کبیر، ج: ۶، ص: ۱۷۴)

خاتم النبیین ﷺ

خاتم مہر کو کہتے ہیں اور مہر تکمیلی عمل ہوتا ہے یعنی آپ ﷺ پر رسالت و نبوت کی تکمیل ہو گئی۔ آپ ﷺ کے بعد کوئی نبی اور رسول نہیں آئے گا۔ جیسا کہ قرآن کریم میں وارد ہوا ہے:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ۚ وَكَانَ اللَّهُ بِكُلِّ شَيْءٍ عَلِيمًا ۝ (الاحزاب: ۳۳ : ۴۰)

اللہ تعالیٰ ہر چیز کا بخوبی جاننے والا ہے۔

احادیث میں اس مضمون کو تفصیل سے بیان کیا گیا ہے اور پوری امت اس امر پر متفق اور متحد ہے کہ آپ کے بعد کوئی نبی اور رسول نہیں آئے گا۔ اگر کوئی دعویٰ کرے گا تو وہ جھوٹا اور کذاب ہو گا حتیٰ کہ قیامت کے قریب حضرت عیسیٰ علیہ السلام کا نزول ہو گا۔ وہ بھی امتی بن کر آئیں گے نبی بن کر نہیں آئیں گے کیونکہ صحیح اور متواتر روایت سے ثابت ہے کہ خاتم النبیین کے بعد کسی کا نبی بن کر آنا عقیدہ ختم نبوت کے منافی ہے۔

رَحْمَةٌ لِّلْعَالَمِينَ ﷺ

رسول کریم ﷺ تمام جہانوں کے لیے مجسم رحمت بن کر آئے ہیں۔ اللہ تعالیٰ کی ذات رَبُّ الْعَالَمِينَ ہے اور اس کی نازل کردہ کتاب قرآن مجید ذِکْرُ الْعَالَمِينَ ہے جبکہ پیغمبر آخر الزمان حضرت محمد کریم ﷺ رَحْمَةٌ لِّلْعَالَمِينَ ہیں۔ جیسا کہ ارشاد ہوتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝
اور ہم نے آپؐ کو تمام جہانوں کے لیے
رحمت بنا کر ہی بھیجا ہے۔ (الانبیاء: ۲۱: ۱۰۷)

کائنات میں جو شخص نبیؐ رحمت صلی اللہ علیہ وسلم پر ایمان لے آتا ہے گویا کہ وہ رحمت کو قبول کر لیتا ہے اور دنیا و آخرت کی تمام سعادتیں اس کا مقدر بن جاتی ہیں۔ آپ صلی اللہ علیہ وسلم کی بعثت کائنات کے لیے ذریعہ رحمت ہے۔ بالخصوص امت محمدیہ کو آپ صلی اللہ علیہ وسلم کی وجہ سے تباہی و بربادی سے بچالیا گیا ہے جیسے پچھلی امتیں اور قومیں اپنی بد اعمالیوں کی وجہ سے نیست و نابود ہو گئیں اور انہیں حرف غلط کی طرح صفحہ ہستی سے مٹا دیا گیا۔ امت محمدیہ کے ساتھ یہ سلوک نہیں ہوگا۔

آپ صلی اللہ علیہ وسلم نے تو کفار اور مشرکین کے لیے بد دعا کی بجائے رحمت و ہدایت کی دعا فرمائی: اے اللہ! اس قوم کو ہدایت عطا فرما، یہ رسول کریم صلی اللہ علیہ وسلم کے مقام و مرتبہ سے واقف نہیں ہیں۔

آپ صلی اللہ علیہ وسلم نے یہ بھی فرمایا کہ میں لعنت کرنے یا سب و شتم کرنے والا نہیں بلکہ رحمت کا باعث بنا کر بھیجا گیا ہوں۔ (مختصر صحیح مسلم: ۱۸۴۲)

ایک روایت یوں بھی ہے کہ آپؐ نے اللہ سے شرط کی ہوئی تھی کہ اے اللہ! اگر بحیثیت انسان میں کسی کو سب و لعان کر دوں تو اس کے لیے اجر و پاکیزگی کا باعث بنا دینا۔

(مختصر صحیح مسلم: ۱۸۴۵)

شہید صلی اللہ علیہ وسلم

شہید سے مراد ہے گواہ۔ آپ صلی اللہ علیہ وسلم کو تمام امت پر شہید اور گواہ بنایا گیا۔ آپؐ تمام امت پر اور آپؐ کی امت تمام امتوں پر قیامت کے دن گواہ ہوگی۔ جیسا کہ ذکر ہوتا ہے:

وَكَذَٰلِكَ جَعَلْنَاكَ أُمَّةً وَسَطًا ۖ هُمْ نَعْبُدُكَ وَأَنَّىٰ بَعَثْنَا فِي كُلِّ قَوْمٍ مُّوسًّىٰ وَهَارُونَ ۚ وَكَذَٰلِكَ جَعَلْنَاكَ أُمَّةً وَسَطًا ۖ هُمْ نَعْبُدُكَ وَأَنَّىٰ بَعَثْنَا فِي كُلِّ قَوْمٍ مُّوسًّىٰ وَهَارُونَ ۚ

تاکہ تم لوگوں پر گواہ ہو جاؤ

وَيَكُونُ الرَّسُولُ عَلَيْكُمْ شَهِيدًا اور رسول ﷺ تم پر گواہ ہو جائیں۔

(البقرة ۲ : ۱۴۳)

سورۃ حج میں اس طرح بیان ہوا ہے:

يَكُونُ الرَّسُولُ شَهِيدًا عَلَيْكُمْ تاکہ رسول تم پر گواہ ہو اور تم لوگوں پر گواہ
وَتَكُونُوا شُهَدَاءَ عَلَى النَّاسِ . ہو۔

(الحج ۲۲ : ۷۸)

احادیث میں اس کی وضاحت اس طرح ہوئی ہے کہ قیامت کے دن اللہ تعالیٰ تمام پیغمبروں سے پوچھیں گے کہ کیا تم نے میرا پیغام لوگوں تک پہنچایا تھا؟ وہ جواب دیں گے ہاں۔ پھر سوال ہوگا کہ تمہارا گواہ کون ہے؟ وہ جواب دیں گے کہ محمد ﷺ اور ان کی امت۔ یہ گواہی اس بنیاد پر نہیں ہوگی کہ آنحضور ﷺ اور آپ کی امت نے پچھلی امتوں کا مشاہدہ کیا ہے اور حاضر و ناظر ہیں۔ بلکہ اس یقینی علم کی بنا پر جو اللہ تعالیٰ نے اس امت کو کتاب و سنت کی صورت میں عطا کیا ہے۔

آپ ﷺ کی شہادت کے بارے میں سورہ نساء میں اس طرح ذکر ہوتا ہے:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ پس کیا حال ہوگا جب ہم ہر امت میں سے
وَجِئْنَا بِكَ عَلَى هَؤُلَاءِ شَهِيدًا ایک گواہ لائیں گے اور آپ کو ان لوگوں
پر گواہ بنا کر لائیں گے؟ (النساء ۴ : ۴۱)

دوسرے مقام پر فرمایا:

وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِّنْ أَنْفُسِهِمْ وَجِئْنَا بِكَ شَهِيدًا عَلَى هَؤُلَاءِ ط اور جس دن ہم ہر امت میں انہی میں سے
ان کے مقابلے پر گواہ کھڑا کریں گے اور آپ کو ان سب پر گواہ بنا کر لائیں گے۔
(النحل ۱۶ : ۸۹)

آیات بالا میں آپ ﷺ کی صفت شہید کا ذکر ہوا ہے کہ آپ ﷺ تمام امت پر اور آپ ﷺ کی امت تمام امتوں پر گواہ ہوگی۔

مُنْذِرٌ ﷺ

آپ ﷺ کا نام منذر بھی آیا ہے جس سے مراد ہے ”آگاہ کرنے والا یا ڈرانے والا“ جیسا کہ ارشاد باری تعالیٰ ہے:

وَأَنْ أَتْلُوا الْقُرْآنَ ۚ فَمَنْ اهْتَذَىٰ فَاِنَّمَا
يَهْتَدِى لِنَفْسِهِ ۚ وَمَنْ ضَلَّ فَقُلْ إِنَّمَا
أَنَا مِنَ الْمُنْذِرِينَ ۝ (النمل ۲۷ : ۹۲)

اور مجھے حکم ہے کہ میں قرآن پاک کی تلاوت کرتا رہوں، جو راہِ راست پر آجائے وہ اپنے نفع کے لیے راہِ راست پر آئے گا، اور جو بہک جائے تو کہہ دیجیے کہ میں تو

صرف ہوشیار کرنے والوں میں سے ہوں۔

آپ ﷺ منذر ہیں آپ کا کام انداز و تنذیر ہے۔ اللہ تعالیٰ کی مخلوق کو ان کے اعمالِ بد کے انجام سے آگاہ کرنا اور ہوشیار کرنا۔ اب آگے ہدایت کس کے حصہ میں آتی ہے، کون اس سے محروم رہتا ہے، یہ خالق کائنات کی مرضی ہے۔

عَبْدُهُ ﷺ

عبد سے مراد بندہ ہے جبکہ عبدہ سے مراد اُس (اللہ) کا بندہ رسول امین سید ولد آدم اور ذُرِّیَّتِ آدم کے سر تاج ہیں۔ حضرت ابراہیم علیہ السلام کی اولاد میں سے قریش مکہ کے معزز ترین ہاشمی خاندان میں سے عبد اللہ بن عبد المطلب کے ہاں آپ کی ولادت ہوئی۔ قرآن مجید میں دیگر اسماء گرامی کے ساتھ عبدہ (عبد اللہ) کے نام سے بھی آپ ﷺ کو مخاطب کیا گیا ہے۔ جیسا کہ فرمایا گیا:

سُبْحَنَ الَّذِي أَسْرَى بِعَبْدِهِ لَيْلًا مِّنَ
الْمَسْجِدِ الْحَرَامِ إِلَى الْمَسْجِدِ
الْأَقْصَا. (بنی اسرائیل ۷۵ : ۱)

پاک ہے وہ ذات جو اپنے بندے کو رات ہی
رات (میں) مسجد حرام سے مسجد اقصیٰ تک
لے گئی۔

دوسری جگہ اس طرح بیان ہوا ہے:

الْحَمْدُ لِلَّهِ الَّذِي أَنْزَلَ عَلَى عَبْدِهِ
الْكِتَابَ وَلَمْ يَجْعَلْ لَهُ عِوَجًا ۝

تمام تعریفیں اسی اللہ کے لیے سزاوار ہیں
جس نے اپنے بندے پر یہ قرآن اتارا اور
اس میں کوئی کسر باقی نہ چھوڑی۔ (الکھف ۱۸ : ۱)

سورۃ الحدید میں اس طرح بیان ہوا ہے:

هُوَ الَّذِي يُنَزِّلُ عَلَى عَبْدِهِ آيَاتٍ بَيِّنَاتٍ
لِّيُخْرِجَكُم مِّنَ الظُّلُمَاتِ إِلَى النُّورِ
وَإِنَّ اللَّهَ بِكُمْ لَرَءُوفٌ رَّحِيمٌ ۝

وہ (اللہ) ہی ہے جو اپنے بندوں پر واضح
آیتیں اتارتا ہے تاکہ وہ تمہیں اندھیروں
سے نور کی طرف لے جائے۔ یقیناً اللہ تعالیٰ
تم پر نری کرنے والا رحم کرنے والا ہے۔ (الحدید ۵۷ : ۹)

رسول کریم ﷺ کا کمال شرف یہ ہے کہ آپ اللہ کے بندے اور رسول ہیں لیکن
رفعت و مرتبت میں جو آپ ﷺ کا مقام ہے، وہ کائنات میں کسی دوسرے نبی اور رسول کا
نہیں ہے۔

بعض عقل و فکر سے محروم افراد نے یہ اعتراض کیا کہ رسول ایسا ہو جو نہ انسان ہو اور
نہ ہی اُسے انسانی و بشری حاجات ہوں۔ انہوں نے آپ کے طرز معاشرت، چلنے پھرنے اور
کھانے پینے کی صفات پر اعتراض کیا: جیسا کہ قرآن مجید میں ہے:

وَقَالُوا مَا لِهَذَا الرَّسُولِ يَأْكُلُ الطَّعَامَ
وَيَمْشِي فِي الْأَسْوَاقِ ۚ

اور انہوں نے کہا، یہ کیسا رسول ہے؟ کہ کھانا
کھاتا ہے اور بازاروں میں چلتا پھرتا ہے۔

لَوْلَا أَنْزَلَ إِلَيْهِ مَلَكٌ فَيَكُونُ مَعَهُ اس کے پاس کوئی فرشتہ کیوں نہیں بھیجا جاتا؟
نَذِيرًا کہ وہ بھی اس کے ساتھ ہو کر ڈرانے والا بن

(الفرقان ۲۵ : ۷۷) جاتا۔

طعنہ زنوں نے جب حضور صلی اللہ علیہ وسلم کی بشریت پر اعتراض کیا کہ یہ عظمت و رسالت کی تحمل نہیں ہو سکتی تو اس کا جواب حق تعالیٰ نے خود دیا:

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا
إِنَّهُمْ لَيَأْكُلُونَ الطَّعَامَ وَيَمْشُونَ فِي سب کے سب کھانا بھی کھاتے تھے اور
الْأَسْوَاقِ ط بازاروں میں بھی چلتے تھے۔
(الفرقان ۲۵ : ۲۰)

نبی صلی اللہ علیہ وسلم

نبی سے مراد ہے ”خبر دینے والا“۔ قرآن مجید میں نبی کا لفظ رسول کریم صلی اللہ علیہ وسلم کے لیے تقریباً پچیس مرتبہ استعمال ہوا ہے۔ جیسا کہ ارشاد ہے:

وَمَا كَانَ لِنَبِيٍّ أَنْ يَغُلَّ ط وَمَنْ يَغْلُلْ
يَأْتِ بِمَا غَلَّ يَوْمَ الْقِيَمَةِ نے خیانت کی وہ خیانت شدہ چیز کو لیے
(ال عمران ۳ : ۱۶۱) ہوئے قیامت کے دن حاضر ہوگا۔

مزید جن مقامات پر حضور صلی اللہ علیہ وسلم کا نبی کے نام سے تذکرہ ہوا ہے اس طرح ہیں:

المائدة: ۸۱	الاعراف: ۱۵۷، ۱۵۸
الانفال: ۷۰، ۷۷، ۷۵، ۷۶	براءة: ۱۱۳، ۷۳، ۶۱
الاحزاب: ۳۵، ۳۸، ۳۲، ۲۸، ۱	فاطر: ۵۲، ۵۰
الحجرات: ۲	المتحنہ: ۱۲
تحریم: ۹، ۸، ۳، ۱	الطلاق: ۱

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



رسالت و بشریت

رسالت و بشریت

سید المرسلین حضرت رسول کریم ﷺ اس جہاں میں پیغمبر آخر الزمان بن کر آئے۔ آپ ﷺ کے بعد کوئی رسول اور نبی نہیں آئے گا۔ اللہ عز و جل نے اپنے آخری پیغمبر کے لیے سر زمین مکہ کا انتخاب کیا اور اس سر زمین پر بسنے والی اقوام میں زائد قوم ہاشمی میں سے حضرت محمد کریم ﷺ کو آخری پیغمبر بنا کر مبعوث فرمایا۔ منصب رسالت پر فائز ہونے کے بعد آپ ﷺ نے لوگوں سے فرمایا: **إِنَّهَا النَّاسُ قَوْلُ آلَا إِلَهَ إِلَّا اللَّهُ**۔ اللہ کی زمین پر بسنے والے انسانو! خالق ارض و سما کی عظمت و کبریائی کو تسلیم کرتے ہوئے اُس کی توحید کا اقرار کرلو۔ جب آپ ﷺ نے توحید و رسالت کا اعلان کیا تو سب سے پہلے آپ ﷺ کی قوم کے لوگ ہی مخالف ہوئے اور کہنے لگے کہ ہم آپ ﷺ کی دعوت کو نہیں مانتے اور نہ ہی آپ ﷺ کی رسالت کو تسلیم کرتے ہیں۔ آپ تو رسول ہی نہیں۔ جیسا کہ قرآن مجید نے ان کے انکار کا ذکر کیا ہے:

لَسْتُ مُرْسَلًا ط (الرعد ۱۳: ۴۳) تم رسول نہیں ہو۔

مشرکین عرب کے انکار و الزام کا جواب رب ارض و سما نے خود دیا اور فرمایا:

يَسْ وَالْقُرْآنِ الْحَكِيمِ ۝ إِنَّكَ لَمِنَ الْيٰسِينَ۔ قرآن حکیم کی قسم! بے شک آپؐ الْمُرْسَلِينَ ۝

(یسین ۳۶: ۳۷، ۳۸)

عَمَّا كَانَ يَعْبُدُ آبَاؤُنَا۔ جن کی ہمارے باپ دادا پرستش کیا کرتے

(ابراہیم ۱۳ : ۱۰) تھے۔

ان قوموں کے اس الزام کے جواب میں ان کے رسولوں نے کہا:

قَالَتْ لَهُمْ رُسُلُهُمْ إِنْ نَحْنُ إِلَّا بَشَرٌ ان کے پیغمبروں نے انہیں کہا کہ ہم تو آپ کی
مِثْلُكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ طرہ کے انسان ہی ہیں۔ لیکن اللہ اپنے
بندوں میں سے جس پر چاہتا ہے احسان

(ابراہیم ۱۳ : ۱۱) کر دیتا ہے۔

انبیاء و رسل بھی زمین پر بسنے والے دیگر انسانوں کی طرح جسم و جان، قالب و روح
اور اعضاء و جسد رکھنے والے انسان ہیں لیکن یہ اللہ کا انتخاب ہے کہ وہ اپنے جس بندے کو چاہتا
ہے اُسے اعزاز و اکرام سے نواز کر نبی و رسول بنا دیتا ہے اور کمال یہ ہوتا ہے کہ وہ اپنی قوم و
ملت میں سب سے زیادہ ممتاز و محترم ہوتا ہے۔ بلکہ منصب مطاع سے سرفراز ہوتا ہے۔

لیکن منکرین و مشرکین کب ماننے والے ہیں۔ وہ کہتے ہیں کہ ہم ایسے ایمان نہیں
لائیں گے۔ بلکہ آپ ﷺ کا ہمارے سامنے ایک عالی شان سونے کا مَکَل ہو۔ اور آپ ﷺ
ہماری نظروں کے سامنے آسمان پر چڑھ جائیں۔ آپ ﷺ کے آسمان پر چڑھنے کو بھی اسی
صورت میں تسلیم کریں گے جب آپ ﷺ ہماری آنکھوں کے سامنے آسمان پر چڑھیں اور
واپس آئیں تو آپ ﷺ کے ہاتھ میں ایک کتاب ہو جسے ہم پڑھیں۔ مشرکین کے ایسے بے
بنیاد الزام اور بیہودہ مطالبے کے بعد اللہ تعالیٰ اپنے پیغمبر کے ذریعے اعلان کرواتے ہیں کہ اپنی
قوم سے کہہ دیں کہ زمین پر بسنے والی قوم انسانوں کی ہے، فرشتوں کی نہیں ہے، اسی لیے اللہ
تعالیٰ نے زمین پر بسنے والے انسانوں کے لیے انہی میں سے پیغمبر مبعوث کیے ہیں۔ اگر
زمین پر انسانوں کی بجائے فرشتے بستے ہوتے تو ان میں پیغمبر بھی کوئی فرشتہ ہی نازل ہوتا۔

جیسا کہ قرآن کریم وضاحت کرتا ہے:

أَوَيْكُونَ لَكَ بَيْتٌ مِّنْ زُخْرٍ يَأْتِيكَ بِهِ سُبْحَانَ رَبِّيَ هَلْ كُنْتُ إِلَّا بَشَرًا نَّهِيَكَ عَنْ فِئَةٍ مِّنْ قَوْمٍ لَّا يُؤْمِنُونَ بِآيَاتِنَا يُحَدِّثُونَ أَنَّ إِلَهًا مَّا سِوَا اللَّهِ عِندَهُمُ الْحَقُّ وَإِنَّا لَنَنزِّلُ الْوَحْيَ لَكَ قُرْآنًا نَّبَإًا مُّحْكَمًا وَلَٰكِن يُخَلِّفُونَ الْأَيَّامَ لَعَلَّ يَأْتِيَهُمُ الْوَحْيُ لَوْلَا الَّذِي فُتِنَ بِهِ لَٰكِن يَسْتَخَفُّونَ مَا يَخْتَارُونَ ۝۱۰۰

(بنی اسرائیل ۱۷ : ۹۳) آپؐ جواب دے دیں کہ میرا پروردگار پاک

ہے میں تو صرف ایک انسان ہی ہوں جو رسول بنایا گیا ہوں۔

لیکن انداز یہ بھی ہے:

وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ بَيِّنَاتٌ مِّنْ رَبِّهِمْ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْوَحْيُ وَأَنَا نَذِيرٌ ۝۱۰۱

(بنی اسرائیل ۱۷ : ۹۴) رسول بنا کر بھیج دیا؟

اس اعتراض کا جواب اس طرح دیا گیا:

قُلْ لَوْ كُنَّا نَعْلَمُ السَّيْرَةَ إِلَى الْكَافِرِينَ إِذَا كَانُوا عَلَى الْوَهْدَانِ فَقَدْ لَبِئْنَا بِعَدُوٍّ مُّبِينٍ ۝۱۰۲

(بنی اسرائیل ۱۷ : ۹۵) فرشتہ رسول ہی اتارتے۔

ان مضبوط دلائل کے بعد رسول کریم ﷺ نے یہ اعلان بھی فرمایا:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْوَحْيُ وَأَنَا نَذِيرٌ ۝۱۰۳

ہوں لیکن امتیاز یہ ہے کہ مجھ پر وحی نازل

رسول امین صلی اللہ علیہ وسلم نے اعلان عام فرمایا کہ میں بھی انسان ہوں۔ میری قوم وقبیلہ ہے، اعزہ واقارب ہیں، والدین واولاد ہے اور رشتے ناطے ہیں۔ مجھے میرے مالک نے حوائج انسانی بخشی ہیں، میرا گھربار ہے، کاروبار ہے، لین دین ہے، سونا جاگتا ہے، منصب رسالت پر فائز ہونے والا میں پہلا نہیں اور نہ ہی میں عجیب و انوکھا رسول ہوں۔

جیسا کہ ارشاد ہوتا ہے:

قُلْ مَا كُنْتُ بِدْعًا مِّنَ الرُّسُلِ آپؐ کہہ دیجیے کہ میں کوئی انوکھا پیغمبر تو نہیں۔

(الاحقاف ۴۶: ۹)

پہلے بھی انسانوں کے پاس انسان ہی پیغمبر بن کر آئے، کوئی بھی فرشتہ یا کسی اور مخلوق سے رسول نہیں آیا۔ مجھ سے پیشتر حضرت نوح علیہ السلام، حضرت ابراہیم علیہ السلام، حضرت اسماعیل علیہ السلام، حضرت اسحاق علیہ السلام، حضرت یعقوب علیہ السلام، حضرت یوسف علیہ السلام، حضرت عیسیٰ علیہ السلام، حضرت موسیٰ علیہ السلام اور دیگر پیغمبران کرام سبھی تو انسان تھے جو مختلف قوموں اور علاقوں کی طرف نبی و رسول بن کر آئے، جیسا کہ قرآن شہادت دیتا ہے:

وَمَا أَرْسَلْنَا مِنْ قَبْلِكَ إِلَّا رِجَالًا ۖ أَتَىٰ رَجُلًا مِّنْ أَهْلِ الْقُرَىٰ ط
 بھی رسول بھیجے ہیں سب مرد ہی تھے جن کی
 (یوسف ۱۲ : ۱۰۹) طرف ہم وحی نازل فرماتے گئے۔

ایک مقام پر اس طرح ارشاد ہوتا ہے:

اِنَّا اَوْحَيْنَا اِلَيْكَ كَمَا يَتَقِيْنٰهُمْ نَآءُۢمٌ لِّاَيُّهَا الَّذِيْنَ هُمْ فِيْ شَكٍّ مِّنْهُ
اَوْحَيْنَا اِلَى نُوْحٍ وَجِی کی ہے جیسا کہ نوحؑ

وَالنَّبِيِّنَ مِنْ بَعْدِهِ ج اور ان کے بعد والے نبیوں کی طرف کی۔

(النساء ۴ : ۱۶۳)

رب تعالیٰ کی طرف سے اپنے آخری پیغمبر ﷺ کی لسانِ صدق کے ذریعے یہ اعلان کروایا جاتا ہے کہ یہ کمال کی بات ہے کہ اللہ تعالیٰ زمین کے باسیوں کے لیے کسی انسان کا انتخاب کر کے اُسے رسالت و نبوت کا تخت و تاج عطا کر دے اور ایسا ایک بار صرف مکہ کی سرزمین پر نہیں ہوا بلکہ زمین کے مختلف علاقوں، شہروں اور بستیوں میں انبیاء و رسل کا انتخاب کیا۔

مشرکین مکہ کی صورت حال بڑی ہی عجیب تھی وہ پتھریلی اور سنگلاخ زمین کے رہنے والے تھے۔ وہ سخت جان تو تھے ہی مگر سخت دل اور سخت گیر بھی تھے اور پھر سنگ تراشی اور بت پرستی نے انہیں خالق حقیقی سے اس قدر بیگانہ و نا آشنا کر دیا تھا کہ وہ رسالت کے منصب اور بشریت کی تکریم کو سمجھ ہی نہیں سکتے تھے۔ اور اسی کج فہمی اور کوتاہ فکری نے انہیں اعلیٰ ترین سعادتوں سے محروم کر دیا تھا۔ ان کی عداوتوں اور شقاوتوں نے صادق و امین اور رءوف و رحیم رسول کریم ﷺ کو ہجرت پر مجبور کر دیا۔ ان کے اعتراضات اس قدر تھے کہ وہ اپنی مجلسوں اور اجلاسوں میں بیٹھ کر صرف یہ سوچا کرتے تھے کہ آپ ﷺ کی دعوت کو کس طرح روکنا ہے۔ ذات گرامی کو کس طرح اذیت دینی ہے اور اُن کے منصب و مقام کی کس طرح نفی کرنی ہے۔ رسالت و بشریت پر بہ تکرار اعتراض کے بعد انہیں رسول کریم ﷺ کے بازار جانے، سودا سلف خریدنے اور کاروبار کرنے پر بھی اعتراض تھا۔ چنانچہ انہوں نے کہا کہ رسول ایسا نہیں ہوتا جس کو کھانا کھانے اور بازار جانے کی حاجت ہو۔ ان کے اس اعتراض کو قرآن کریم نے اس طرح نقل کیا ہے:

وَقَالُوا مَالِ هَذَا الرَّسُولِ ااور وہ کہتے ہیں کہ یہ کیا رسول ہے؟
يَاْكُلُ الطَّعَامَ وَيَمْشِي فِي الْأَسْوَاقِ ط کہ کھانے کھاتا ہے اور بازاروں میں چلتا
(الفرقان ۲۵ : ۷) پھرتا ہے۔

ان کے اس اعتراض کا جواب قرآن مجید میں اس طرح دیا گیا:
وَمَا أَرْسَلْنَا قَبْلَكَ مِنَ الْمُرْسَلِينَ إِلَّا اہم نے آپ سے قبل جتنے رسول بھیجے سب
إِنَّهُمْ لَيَاْكُلُونَ الطَّعَامَ وَيَمْشُونَ فِي السُّبُلِ ط کے سب کھانا کھاتے تھے اور بازاروں میں
بھی چلتے پھرتے تھے۔

(الفرقان ۲۵ : ۲۰)

دوسری جگہ باری تعالیٰ کا ارشاد اس طرح بھی ہے:
وَمَا جَعَلْنَاهُمْ جَسَدًا لَا يَأْكُلُونَ الطَّعَامَ اہم نے ان کے ایسے جسم نہیں بنائے تھے کہ وہ
وَمَا كَانُوا خَالِدِينَ ۝ کھانا نہ کھائیں اور نہ وہ ہمیشہ رہنے والے
(الانبیاء ۲۱ : ۸) تھے۔

کوئی بھی رسول حوائج انسانی اور جلیبی ضروریات سے مستغنی نہیں اور نہ ہی وہ دوام و
ابدیت کا مالک ہے کیوں کہ دوام و ابدیت صرف ذات کبریا کو ہی لائق و زیبا ہے جو ذات
وصفات میں وحدہ لا یزل ہے۔ رب کریم نے قرآن کریم میں عام انسانوں کے فنا اور انبیاء و
رسل کے موت سے ہمکنار ہونے اور اپنی ذات پاک کے ابد الابد تک قائم و دائم رہنے کا ذکر
بھی کیا ہے:

كُلُّ مَنْ عَلَيْهَا فَانٍ ۝ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝
سب فناء ہونے والے ہیں
صرف تیرے رب کی ذات جو عزت و
(الرحمن ۵۵ : ۲۷، ۲۸) عظمت والی ہے باقی رہے گی۔

رسول کریم ﷺ کے بارے میں ارشاد فرمایا:

وَمَا مَجْمَدٌ إِلَّا رَسُولٌ جَ قَدْ خَلَتْ مِنْ قَبْلِهِ الرُّسُلُ ط أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ ط
حضرت محمدؐ صرف رسول ہی ہیں۔ ان سے پہلے بہت سے رسول ہو چکے ہیں۔ کیا اگر ان کا انتقال ہو جائے یا یہ شہید ہو جائیں تو تم (آل عمران ۳: ۱۴۴) اسلام سے اپنی ایڑیوں کے بل پھر جاؤ گے؟

اس طرح بھی بیان کیا گیا ہے:

وَإِنْ مَّا نُرِيَنَّكَ بَعْضَ الَّذِي نَعِدُهُمْ أَوْ نَتَوَقَّيَنَّكَ فَإِنَّمَا عَلَيْكَ الْبَلَاءُ وَعَلَيْنَا الْحِسَابُ ط
ان سے کیے ہوئے وعدوں میں سے کوئی اگر دیکھ لے یا ہم آپ کو دکھادیں یا آپ کو ہم فوت کر لیں تو آپ پر تو صرف پہنچا دینا ہی ہے۔ حساب تو (الرعد ۱۳: ۴۰) ہمارے ذمہ ہے۔

إِنَّكَ مَيِّتٌ وَ إِنَّهُمْ مَيِّتُونَ ط
یقیناً آپ کو بھی موت کا مزہ چکھنا ہے اور یہ سب بھی مرنے والے ہیں۔ (الزمر ۳۹: ۳۰)

وَإِنَّمَا نُرِيَنَّكَ بَعْضَ الَّذِي نَعِدُهُمْ أَوْ نَتَوَقَّيَنَّكَ فَإِلَيْنَا مَرْجِعُهُمْ ثُمَّ اللَّهُ شَهِيدٌ عَلَى مَا يَفْعَلُونَ ط
اور جس کا ہم ان سے وعدہ کر رہے ہیں اس میں سے تھوڑا سا اگر ہم آپ کو دکھلا دیں یا ہم آپ کو وفات دے دیں سو ہمارے پاس تو ان کو آنا ہی شہیدؐ علیٰ ما یفعلون ط (یونس ۱۰: ۴۶) ہے پھر اللہ ان کے سب افعال پر گواہ ہے۔

موت و حیات کا مالک اللہ تعالیٰ ہے۔ موت کے بعد جزا و سزا اور زندگی میں نفع و نقصان کا مالک بھی اللہ ہی ہے۔ جیسا کہ قرآن مجید میں ذکر ہوتا ہے:

قُلْ لَا أَمْلِكُ لِنَفْسِي ضَرًّا وَلَا نَفْعًا ط
تو کسی نفع و نقصان کا اختیار ہی نہیں رکھتا۔ مگر إِلَّا مَا شَاءَ اللَّهُ ط

(یونس ۱۰: ۴۹) جتنا اللہ کو منظور ہو۔

قرآن عزیز نے تمام رسولوں کی رسالت و بشریت کا جہاں تذکرہ کیا ہے وہاں پیغمبر آخر الزمان علیہ الصلوٰۃ والسلام کی نبوت و رسالت اور بشریت و انسانیت کا بھی ذکر کیا ہے۔ بلکہ آپ ﷺ کے سراپا مبارک کا ذکر کیا ہے۔ کہیں لسانِ صدق کا ذکر ہے، تو کہیں قلبِ امین کا اور کہیں چہرہ پُر انوار کا ذکر ہے تو کہیں آپ ﷺ کے کان مبارک کا، مختلف مقامات پر مختلف انداز سے آپ کے جسد پاک کے اعضاء مبارک کا ذکر ہوتا ہے۔

آپ ﷺ کی زبان اطہر کا ذکر اس طرح ہوتا ہے:

لَا تُحَرِّكْ بِهِ لِسَانَكَ لِتَعْجَلَ بِهِ ۝ آتِ الْقُرْآنَ كُوْجُلْدِيْ يَّادُكَرْنَ كَ لِیْهِ اِیْنِ
(القیامہ ۷۵: ۱۶) زبان کو حرکت نہ دیں۔

فَاِنَّمَا یَسْرُنْهُ بِلِسَانِكَ لَعَلَّهُمْ
یَتَذَكَّرُوْنَ ۝ آسان کر دیا ہے تاکہ وہ نصیحت حاصل

(الدخان ۴۴: ۵۸) کریں۔

آپ ﷺ کے قلبِ امین کا ذکر اس طرح ہوتا ہے:

قُلْ مَنْ كَانَ عَدُوًّا لِجِبْرِیْلَ فَاِنَّهُ نَزَّلَهُ
عَلٰی قَلْبِكَ بِاِذْنِ اللّٰهِ. (البقرہ ۲: ۹۷) آپ کے دل پر پیغام باری تعالیٰ اتارا ہے۔
مَا كَذَبَ الْفُؤَادُ مَا رَاٰی ۝ دل نے جھوٹ نہیں کہا جسے (پیغمبر نے)

(النجم ۵۳: ۱۱) دیکھا۔

چشم مبارک کا ذکر یوں ہے:

وَلَا تُمَدَّنْ عَيْنُكَ إِلَى مَا مَتَّعْنَا بِهِ أَزْوَاجًا مِنْهُمْ

دوڑائیں جس سے ہم نے ان میں سے کئی

(الحجر ۱۵ : ۸۸) قسم کے لوگوں کو بہرہ مند کر رکھا ہے۔

مَا زَاغَ الْبَصَرُ وَمَا طَغَىٰ ۝

نہ تو نگاہ ہٹکی اور نہ حد سے بڑھی۔

(النجم ۵۳ : ۱۷)

آپ ﷺ کے چہرہ مبارک کا ذکر یوں فرمایا گیا:

قَدَرَى ثَقْلَبَ وَجْهَكَ فِي السَّمَاءِ ۝

ہم نے آپ کے چہرے کا بار بار آسمان کی

(البقرہ ۲ : ۱۳۳) طرف اٹھنا دیکھا ہے۔

فَوَلَّ وَجْهَكَ شَطْرَ الْمَسْجِدِ الْحَرَامِ ۝

آپ اپنا چہرہ مسجد حرام کی طرف پھیر لیں۔

ط

(البقرہ ۲ : ۱۳۳)

فَاقِمْ وَجْهَكَ لِلدِّينِ حَنِيفًا ۝

پس آپ ایک سو ہو کر اپنا رخ اس سیدھے

(الروم ۳۰ : ۳۰) دین کی طرف ہی رکھیں۔

فَإِنْ حَاجُّوكَ فَقُلْ أَسْلَمْتُ وَجْهِيَ

پھر بھی اگر وہ آپ سے جھگڑیں تو آپ کہہ

لِلَّهِ وَمَنِ اتَّبَعَنِ ط

دیں کہ میں نے اپنا چہرہ اللہ کے مطیع کر لیا

(آل عمران ۳ : ۲۰) ہے۔

حضور ﷺ کے کان مبارک کا ذکر اس طرح ہے:

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ

ان میں سے وہ بھی ہیں جو پیغمبر کو ایذا دیتے

هُوَ أَذُنٌ ط قُلْ أَدْنَىٰ خَيْرٌ لَّكُمْ ۝

ہیں اور کہتے ہیں کان کا کچا ہے۔ آپ کہہ

(التوبہ ۹ : ۶۱) دیجیے کہ وہ کان تمہارے بھلے کے لیے ہے۔

جناب رسالت مآب ﷺ کے سیدہ مبارک کا ذکر یوں کیا گیا:

اَلَمْ نَشْرَحْ لَكَ صَدْرَكَ ۝ کیا ہم نے آپؐ کا سینہ نہیں کھول دیا؟

(الانشراح ۹۴: ۱۰)

امانت نبوت کا بوجھ اٹھانے والے کی کمر مبارک کا ذکر اس طرح کیا گیا:

وَوَضَعْنَا عُنْكَ وَزْرَكَ ۝ اَلَّذِيْ اَنْقَضَ اور ہم نے آپؐ پر سے آپؐ کا بوجھ اتار دیا
ظَهَرَكَ ۝ جس نے آپؐ کی کمر توڑ رکھی تھی۔

(الانشراح ۹۴: ۳، ۲)

انسانوں کو حقیقی زندگی بخشنے والے کی عمر مبارک اور زندگی و موت کا تذکرہ یوں فرمایا گیا:

فَقَدْ لَبِثْتُ فِيْكُمْ عُمْرًا مِنْ قَبْلِهِ ط کیوں کہ اس سے پہلے تو عمر کا ایک بڑا حصہ
(یونس ۱۰: ۱۶) میں تم میں رہ چکا ہوں۔

قُلْ اِنَّ صَلَاتِيْ وَنُسُكِيْ وَمَحْيَايَ آپؐ کہہ دیجیے کہ میری نماز، میری قربانی،
وَمَمَاتِيْ لِلّٰهِ رَبِّ الْعٰلَمِيْنَ ۝ میری زندگی اور موت سب اللہ کے لیے ہے
(الانعام ۶: ۱۶۲) جو تمام جہانوں کا پروردگار ہے۔

محولہ بالا دلائل وبراہین سے یہ بات واضح ہوتی ہے کہ خالق کون و مکان نے بنی
نوع انسان کی ہدایت و راہ نمائی کے لیے جتنے بھی انبیاء و رسل علیہم السلام مبعوث کیے وہ سبھی
انسان تھے۔ وہ کھاتے پیتے، سوتے جاگتے، اُٹھتے بیٹھتے اور کاروبار کرتے تھے۔ ان کی رشتہ
داریاں تھیں۔ ان کے والدین اور ان کی اولاد تھی۔ ان کی حوائج انسانی اور طبعی ضروریات
تھیں۔ لیکن ان کا اعزاز و اکرام یہ تھا کہ اللہ تعالیٰ نے انہیں رسالت و نبوت کے لیے منتخب کیا۔
ان پر وحی نازل ہوئی۔ انہیں کتب و صحف سے نوازا گیا۔ انہیں معجزات عطا ہوئے اور اس
اعزاز نے انہیں تمام بنی نوع انسان سے ممتاز و محترم کر دیا۔ بالخصوص حضرت رسول کریم

محمد مصطفیٰ ﷺ تمام رسولوں اور نبیوں میں ممتاز و محترم ہیں۔ آپ ﷺ کو قرآن مجید کی سورت میں لازوال کتاب ہدایت ملی۔ آپ ﷺ پر نبوت تمام کر دی گئی۔ آپ ﷺ کی شریعت آخری شریعت ٹھہری۔ اور معجزات و اعزازات سے بھی نوازا گیا جو کسی دوسرے نبی کے حصہ میں نہیں آئے۔ آپ ﷺ حضرت آدم علیہ السلام کی اولاد میں سے ہو کر تمام آدمیت سے اعلیٰ و برتر ہیں بلکہ فخر آدم ہیں۔

☆.....☆.....☆



اهداف رسالت

اہداف رسالت

بعثت انبیاء کے کچھ بنیادی مقاصد و اہداف ہوتے ہیں۔ رسول کریم ﷺ کی بعثت کے اہداف کی بنیاد حضرت ابراہیم خلیل اللہ علیہ الصلوٰۃ والسلام کی وہ دعائیں تھیں جو انہوں نے تعمیر کعبہ کے وقت کی۔ انہوں نے کہا:

رَبَّنَا وَابْعَثْ فِيهِمْ رَسُولًا مِنْهُمْ يَتْلُوَا
عَلَيْهِمُ آيَاتِكَ وَيُعَلِّمُهُمُ الْكِتَابَ
وَالْحِكْمَةَ وَيُزَكِّيهِمْ ۚ إِنَّكَ أَنْتَ
الْعَزِيزُ الْحَكِيمُ O (البقرة ۲: ۱۲۹)

اور حکمت والا ہے۔

اور سورہ بقرہ میں بعثت رسول کے متعلق دوسری جگہ اس طرح ذکر ہوا ہے:

كَمَا أَرْسَلْنَا فِيكُمْ رَسُولًا مِنْكُمْ يَتْلُوَا
عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ
الْكِتَابَ وَالْحِكْمَةَ وَيُعَلِّمُكُم مَّا لَمْ
تَكُونُوا تَعْلَمُونَ O (البقرة ۲: ۱۵۱)

چیزیں سکھاتا ہے جن سے تم بے علم تھے۔

اور سورہ جمعہ میں اس طرح ارشاد ہوا ہے:

هُوَ الَّذِي بَعَثَ فِي الْأُمِّيِّينَ رَسُولًا
وَهُوَ ذَاتُ هَيْبَةٍ لِّمَنِ اتَّبَعُوا

مَنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝
 میں انہی میں سے ایک رسول بھیجا جو انہیں اس کی آیتیں پڑھ کر سنا تا ہے اور انہیں پاک کرتا ہے اور انہیں کتاب و حکمت سکھاتا ہے یقیناً وہ اس سے پہلے کھلی گمراہی میں تھے۔
 (الْحُجَّةُ ۶۲ : ۲)

مذکورہ بالا آیات کی روشنی میں یَتْلُوا عَلَيْكُمْ آيَاتِنَا، وَيُزَكِّيْكُمْ، وَيُعَلِّمُهُمُ الْكِتَابَ وَالْحِكْمَةَ، وَيُعَلِّمُكُمْ مَا لَمْ تَكُونُوا تَعْلَمُونَ اور وَيَضَعُ عَنْهُمْ إِصْرَهُمْ وَالْأَغْلَالَ پانچ عنوان لیے گئے ہیں جن سے متعلق مختصر گزارشات جیلہ تحریر میں لائی گئی ہیں۔

دعوت و ارشاد (یتلوا علیکم آیتنا)

حضرت عبداللہ بن مسعود رضی اللہ عنہ مسلمان ہوئے تو انہوں نے چاہا کہ میں مشکل ترین کام کروں تو مسلمانوں نے انہیں بتایا کہ مشکل ترین کام لوگوں کو اللہ کا قرآن سنانا ہے۔ عبداللہ بن مسعودؓ وہن کے بڑے پکے تھے۔ وہ قریش کے مجمع میں جا پہنچے اور ان کے سامنے قرآن کی تلاوت شروع کر دی، کچھ دیر بعد واپس آئے تو جسم لہو لہان ہو چکا تھا۔ چہرہ اس قدر زخمی تھا کہ پہچاننا مشکل تھا۔ (رحمة للغلمین ج: ۲، ص: ۵۰)

لوگوں کو اللہ کا قرآن سنانا مشکل ترین کام تھا۔ یہ کام اللہ کے پاک پیغمبر صلی اللہ علیہ وسلم نے خوب کیا۔ اپنے اعزہ و اقارب، عرب قبائل اور سلاطین عرب سب کو قرآن سنایا اور اس میں کئی مراحل اور منازل آئیں۔

پہلی منزل۔ رشتہ داروں کو دعوت

قرآن مجید میں ارشاد باری تعالیٰ ہے:

وَأَنْذِرْ عَشِيرَتَكَ الْأَقْرَبِينَ ۝ (اے نبی!) اور اپنے قریبی رشتہ داروں کو

(الشعراء ۲۶ : ۲۱۳) ڈرامیں۔

اس آیت کریمہ کے نزول کے بعد رسول ہاشمی ﷺ نے اپنے خاندان بنو ہاشم کو جمع کیا۔ ان کے ساتھ بنو مطلب کے کچھ لوگ بھی تھے۔ آنے والے کل پچالیس آدمی تھے۔ اس سے پہلے کہ آپ ﷺ اپنا مدعا بیان فرمائیں، ابولہب بول پڑا۔ دیکھو! یہ تمہارے چچا اور چچا زاد بھائی ہیں۔ نادانی چھوڑ کر بات کرنا اور یہ بھی خیال رہے کہ تمہارا خاندان عرب کے تمام قبائل کا مقابلہ نہیں کر سکتا اور میں سب سے زیادہ حق دار ہوں کہ تمہیں پکڑ لوں۔ تمہارے لیے تمہارا خاندان ہی کافی ہے۔ اگر تم اپنی بات پر قائم رہے تو مشکل نہیں ہوگی کہ تمام قبیلے تم پر ٹوٹ پڑیں اور باقی لوگ بھی ان کی مدد کریں۔ پھر مجھے نہیں معلوم کہ تم سے بڑھ کر کوئی شخص اپنے خاندان کی تباہی و بربادی کا باعث ہو۔ اس پر رسول ہاشمی ﷺ خاموش ہو گئے اور مجلس برخواست ہو گئی۔

دوسری کوشش

آپ ﷺ نے قریبی رشتہ داروں کو دوبارہ دعوت دی اور فرمایا تمام حمد اللہ کے لیے ہے۔ میں اس کی تعریف کرتا ہوں اور اس سے مدد چاہتا ہوں، اس پر ایمان رکھتا ہوں، اسی پر بھروسہ کرتا ہوں اور یہ گواہی دیتا ہوں کہ اللہ کے سوا کوئی لائق عبادت نہیں، وہ تنہا ہے اس کا کوئی شریک نہیں۔ پھر آپ نے فرمایا:-

راہنما اپنے گھر کے لوگوں سے جھوٹ نہیں بول سکتا۔ اس خدا کی قسم! جس کے سوا کوئی معبود نہیں۔ میں تمہاری طرف خصوصاً اور لوگوں کی طرف عموماً رسول بھیجا گیا ہوں۔ بخدا! تم لوگ اس طرح موت سے دوچار ہو گے جیسے سو جاتے ہو اور اسی طرح اٹھائے جاؤ گے جس طرح سو کر جاگتے ہو، جو کچھ تم کرتے ہو اس کا حساب لیا جائے گا، اس کے بعد یا تو ہمیشہ کے لیے جنت ہے یا ہمیشہ کے لیے جہنم۔ اس پر ابوطالب نے کہا، ہمیں تمہاری معاونت کس قدر پسند ہے تمہاری نصیحت کس قدر قابل قبول ہے اور ہم تمہاری بات کس قدر سچی مانتے اور جانتے

ہیں اور یہ تمہارے والد کا خاندان جمع ہے اور میں بھی ان کا ایک فرد ہوں۔ فرق اتنا ہے کہ میں تمہاری پسند کے لیے ان سب سے پیش پیش ہوں۔ لہذا تمہیں جس بات کا حکم ہوا ہے اسے انجام دو۔ بخدا! میں تمہاری ہمیشہ حفاظت و اعانت کرتا رہوں گا البتہ میری طبیعت عبدالمطلب کا دین چھوڑنے پر راضی نہیں۔

ابولہب نے کہا: خدا کی قسم! یہ برائی ہے اس کے ہاتھ دوسروں سے پہلے تم خود ہی پکڑ لو۔ اس پر ابوطالب نے کہا: خدا کی قسم! جب تک جان میں جان ہے ہم ان کی حفاظت کرتے رہیں گے۔ (فقہ السيرة بحوالہ الرحيق المختوم: ۱۳۸)

اس کے بعد ایک روز رسول ہاشمی ﷺ نے کوہ صفا پر چڑھ کر آواز دی: یٰـصاحباہ! اہل عرب دشمن کے حملہ سے خبردار کرنے کے لیے یہ الفاظ پکارا کرتے تھے) آپ ﷺ نے آواز لگائی اے بنی فہر! اے بنی عدی! آپ ﷺ کی آواز سن کر بھی آگئے، ابولہب بھی آگیا۔

آپ ﷺ نے فرمایا کہ اگر میں یہ خبر دوں کہ ادھر سے ایک جماعت تم پر حملہ آور ہونے والی ہے تو کیا تم سچ مان لو گے؟ لوگوں نے کہا ہاں، ہم نے آپ ﷺ پر سچ کا ہی تجربہ کیا ہے۔ آپ ﷺ نے فرمایا کہ میں تمہیں ایک سخت عذاب سے خبردار کرنے کے لیے بھیجا گیا ہوں۔ اس پر ابولہب نے کہا: تَبَا لَكَ اِلٰهَذَا جَمَعْتَنَا. تو غارت ہو، کیا اسی لیے تو نے ہمیں جمع کیا تھا؟ اس پر سورۃ اللہب نازل ہوئی ﴿تَبَّتْ يَدَا اَبِي لَهَبٍ وَتَبَّ﴾ ابولہب کے دونوں ہاتھ ٹوٹ جائیں اور وہ غارت ہو۔ (صحیح مسلم، ۱۱۴)

حضرت ابو ہریرہؓ سے روایت ہے کہ جب آیت ﴿وَانذِرْ عَشِيْرَتَكَ الْاَقْرَبِيْنَ﴾ نازل ہوئی تو رسول اللہ ﷺ نے ہر خاص و عام کو پکارا۔ آپ نے فرمایا، اے جماعت قریش! اپنے آپ کو جہنم سے بچاؤ۔ اے بنی کعب! اپنے آپ کو جہنم سے بچاؤ۔ اے محمد ﷺ کی بیٹی

فاطمہ! اپنے آپ کو جہنم سے بچاؤ کیونکہ میں تمہیں اللہ کی گرفت سے نہیں بچا سکتا۔ البتہ میرے ساتھ تمہارے جو نسبی اور قرابت داری کے تعلقات ہیں میں انہیں تازہ رکھنے کی کوشش کروں گا۔

(صحیح بخاری: ۱/۳۸۵)

رسول ہاشمی ﷺ نے اپنے قبیلہ کے ہر خاص و عام کو دعوتِ دین دی اور انہیں خبردار کیا کہ وہ اپنے آپ کو جہنم کی آگ سے بچالیں اور قیامت کے دن رب تعالیٰ کی بارگاہ میں پیش آمدہ ندامت سے بچ جائیں۔

دوسری منزل۔ مکہ والوں کو دعوت

قرابت داروں کو دعوتِ دین دے چکنے کے بعد حکم ہوتا ہے کہ دعوت کے دائرہ کار کو وسیع کر دیا جائے۔ مکہ اور گرد و نواح کے لوگوں کو دین کی دعوت دی جائے اور انہیں قرآنی آیات پڑھ کر سنائی جائیں، جیسا کہ قرآن میں ارشاد ہوا ہے:

وَكَذَٰلِكَ أَوْحَيْنَا إِلَيْكَ قُرْآنًا عَرَبِيًّا لِّتُنْذِرَ أُمَّ الْقُرَىٰ وَمَنْ حَوْلَهَا. قرآن کی وحی کی ہے تاکہ آپؐ مکہ والوں کو اور آس پاس کے لوگوں کو خبردار کر دیں۔ (الشوریٰ ۴: ۷۴)

اس آیت کریمہ کے نزول کے بعد رسول کریم ﷺ نے دعوت و ارشاد کو اپنے قریبی قبائل سے آگے بڑھاتے ہوئے مکہ اور اطراف مکہ تک بڑھا دیا اور صدائے حق کو طائف، جنین اور یثرب تک پہنچا دیا بلکہ مہاجرین کے ذریعے حبشہ کے عیسائی بادشاہ کو بھی کلمہ حق سے روشناس کرایا۔ اس سلسلہ میں آپ ﷺ کو بڑی مشکلات کا سامنا کرنا پڑا لیکن کسی موقع پر بھی آپ ﷺ کے پایہ استقلال میں لغزش نہیں آئی۔

آپ ﷺ طائف والوں کے پاس بھی پیغام ہدایت لے کر گئے۔ مکہ سے طائف

تک ساٹھ میل کی مسافت پیدل طے کی۔ اس سفر میں زید بن حارثہؓ آپ ﷺ کے ساتھ تھے۔ طائف میں دس دن قیام فرمایا اور وہاں کے تمام لوگوں کو دعوتِ اسلام دی۔ ایک ایک سردار کے پاس گئے اور ہر ایک کو کلمہ حق سنایا لیکن جواب سب کا ایک ہی تھا کہ ہمارے شہر سے نکل جاؤ۔ بلکہ انہوں نے اپنے آوارہ جوانوں کو پیچھے لگا دیا جو مذاق اڑاتے، گالیاں دیتے، تالیاں بجاتے اور شور و غل کرتے ہوئے آپ ﷺ کے پیچھے لگ گئے۔ دیکھتے ہی دیکھتے ہجوم اتنا ہو گیا کہ راستے کے دونوں طرف قطاریں بن گئیں۔ رسول کریم ﷺ راستہ سے گزرتے جا رہے تھے اور وہ گالیاں دے رہے تھے حتیٰ کہ پتھر برسانے لگے۔ آپ ﷺ کا جسم اطہر خون سے لہو لہان ہو گیا۔ اتنا خون بہا کہ آپ ﷺ کے جوتے بھی خون میں تر ہو گئے۔ آپ ﷺ کے رفیق سفر زید بن حارثہؓ ڈھال بنے ہوئے تھے۔ ان کے سر میں بھی چوٹیں آئیں۔ یہ ظالمانہ سلوک مسلسل جاری رہا یہاں تک کہ آپ ﷺ نے ربیعہ کے بیٹوں عتبہ اور شیبہ کے باغ میں پناہ لی جو طائف سے تین میل کے فاصلے پر تھا۔ اب ستم گروں کا ریوڑ واپس پلٹ گیا تو آپ ﷺ باغ میں انگور کی بیل کے سائے میں دیوار کے ساتھ بیٹھ گئے۔ ذرا دل کو سکون ہوا تو بارگاہِ الہی میں دعا کی، وہ دعا جس کے الفاظ بتاتے ہیں کہ حضور سرور کوئین ﷺ پر غم، الم اور حزن و ملال کا کس قدر غلبہ تھا۔ آپ ﷺ نے اپنے رب کو یوں پکارا:

”بارِ الہا! میں تجھ ہی سے اپنی کمزوری و بے بسی اور لوگوں کے نزدیک اپنی بے قدری کا شکوہ کرتا ہوں۔ یا ارحم الراحمین! تو کمزوروں کا رب ہے اور تو میرا بھی رب ہے۔ تو مجھے کس کے حوالے کر رہا ہے؟ کیا کسی بیگانے کے جو میرے ساتھ تندی سے پیش آئے؟ یا کسی دشمن کے جسے تو نے میرے معاملے کا مالک بنا دیا ہے؟ اگر مجھ پر تیرا غضب نہیں ہے تو مجھے کوئی پرواہ نہیں۔ لیکن تیری عافیت میرے لیے زیادہ وسیع ہے۔ میں تیرے چہرے کے نور سے جس

سے تاریکیاں روشن ہو گئیں اور جس پر دنیا و آخرت کے تمام معاملات درست ہوئے۔۔۔ پناہ چاہتا ہوں اس بات سے کہ تو مجھ پر اپنا غضب نازل کرے یا تیرا عتاب مجھ پر وارد ہو۔ تیری ہی رضا مطلوب ہے یہاں تک کہ تو خوش ہو جائے اور تیرے سوا کوئی زور آور طاقت نہیں۔“

اس حالت زار کو ربیعہ کے بیٹوں نے دیکھا تو ان سنگ دلوں کے اندر بھی جذبہ قربت داری پیدا ہوا۔ انہوں نے عداس نامی عیسائی غلام کو انگور کا ایک گچھا دے کر بھیجا کہ جاؤ اس شخص کو دے آؤ۔ جب غلام نے آپ ﷺ کی خدمت میں انگور پیش کیے تو آپ ﷺ نے بسم اللہ پڑھ کر ہاتھ میں لیے اور کھانا شروع کر دیا۔

عیسائی غلام نے کہا کہ یہ کلام تو اس علاقے کا نہیں۔ رسول اکرم ﷺ نے پوچھا، تم کہاں کے رہنے والے ہو اور تمہارا دین کیا ہے؟ اس نے کہا میں عیسائی ہوں اور نینوی کا باشندہ ہوں۔ یہ سن کر آپ ﷺ نے فرمایا، اچھا! تو تم مرد صالح یونس بن مثنیٰ کی بستی کے رہنے والے ہو۔ اس نے کہا، آپ ﷺ یونس بن مثنیٰ کو جانتے ہیں۔ آپ ﷺ نے فرمایا، وہ میرے بھائی تھے، وہ نبی تھے اور میں بھی نبی ہوں۔ یہ سن کر عداس رسول کریم ﷺ پر جھک پڑا اور آپ ﷺ کے ہاتھ پاؤں اور سر مبارک کو بوسہ دینے لگا۔

یہ منظر دیکھ کر ربیعہ کے دونوں بیٹوں نے آپس میں کہا: لو اس شخص نے اب ہمارے غلام کو بھی بگاڑ دیا۔ اس کے بعد عداس واپس گیا تو دونوں نے کہا کہ یہ کیا معاملہ تھا؟ اس نے کہا، میرے آقا! روئے زمین پر اس شخص سے بہتر کوئی اور نہیں ہے۔ اس نے مجھے ایک ایسی بات بتائی ہے جسے نبی کے سوا کوئی نہیں جانتا۔ انہوں نے کہا، دیکھو عداس! کہیں یہ شخص تمہیں تمہارے دین سے نہ پھیر دے کیونکہ تمہارا دین اس کے دین سے بہتر ہے۔

(الرحیق المختوم: ص ۲۱۹)

طائف کے سفر میں رسول پاک ﷺ نے جو دکھا اٹھائے اور جس قدر رنج و الم سے دوچار ہوئے اُس کی سنگینی آپ ﷺ نے اُحد کے دن سے زیادہ محسوس کی لیکن حالات کی تمام تر سنگینیوں اور مشکلات کے باوجود آپ ﷺ لوگوں کو دین کی دعوت دیتے رہے اور قرآن پاک کی آیات سناتے رہے۔

تیسری منزل۔ دعوتِ عام

رسول کریم ﷺ اپنے قریب داروں، سردارانِ مکہ اور مکہ کے گرد و نواح بستیوں میں بسنے والے قبائل کو دعوتِ حق دے چکے تو اللہ تعالیٰ نے دعوت کا دائرہ کار اور وسیع کر دیا کہ آپ ﷺ کی دعوت صرف اعزہ و اقارب اور اہل مکہ و گرد و نواح میں بسنے والوں کے لیے ہی نہیں بلکہ یہ پیغام حق دنیا کے گوشے گوشے میں پہنچانا ہے کیونکہ آپ ﷺ پوری انسانیت کے لیے پیغمبر مبعوث ہوئے ہیں۔ ارشاد باری تعالیٰ ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا
وَنَذِيرًا وَلَٰكِنَّ أَكْثَرَ النَّاسِ لَا
يَعْلَمُونَ ﴿۳۴﴾ (سبا: ۳۴)

(یہ صحیح ہے کہ) لوگوں کی اکثریت بے علم

ہے۔

اس آیت کریمہ میں رسول کریم ﷺ کو خطاب ہوا کہ آپ ﷺ پوری انسانیت کے لیے رسول بنا کر بھیجے گئے ہیں۔ چنانچہ آپ ﷺ نے اپنی دعوت کا دائرہ کار وسیع کر کر دیا۔ اب ایمان و ایقان کی شعاعیں مکے سے باہر نکلنے لگیں۔ دور دراز سے لوگ حلقہ گوش اسلام ہونے لگے۔ جس شخص نے پیغمبرِ اعظم ﷺ کی زبانِ حق گو سے قرآنِ سادہ زندگی بھر کے لیے اسیر و فابن گیا۔

سوید بن صامتؓ یشرب کے رہنے والے تھے اور سمجھ بوجھ کے حامل پختہ شاعر

تھے۔ اپنی قوم میں ان کا احترام پایا جاتا تھا۔ حج کی غرض سے مکہ آئے تو رسول کریم ﷺ نے انہیں اسلام کی دعوت دی تو کہنے لگے جو کچھ آپ ﷺ کے پاس ہے وہ میرے پاس بھی ہے۔

آپ ﷺ نے فرمایا کیا ہے؟ اُس نے کہا میرے پاس حکمتِ لقمان ہے۔ آپ ﷺ نے فرمایا پیش کرو۔ انہوں نے پیش کی تو آپ ﷺ نے فرمایا، یقیناً یہ اچھا کلام ہے لیکن میرے پاس جو کچھ ہے وہ اس سے بھی اچھا ہے اور وہ قرآن ہے جو اللہ تعالیٰ نے مجھ پر نازل کیا ہے۔ وہ ہدایت اور نور ہے۔ پھر رسول کریم ﷺ نے قرآن کی تلاوت فرمائی اور اسلام کی دعوت دی جس کا ان پر اتنا اثر ہوا کہ انہوں نے دعوت قبول کر لی اور کہا کہ یہ تو بہت ہی اچھا کلام ہے۔ اس کے بعد وہ مدینہ پلٹ کر گئے ہی تھے کہ جنگِ بعاث چھڑ گئی اور اس میں قتل کر دیے گئے۔

(ابن ہشام: ۱/۴۲۵)

یمن کے باشندے اور قبیلہ از دشمنوۃ کے ایک فردضاد از دی جو جھاڑ پھونک کرنے اور آسیب اتارنے کے ماہر تھے مکہ آئے تو وہاں مشرکین مکہ سے سنا کہ محمد ﷺ پاگل ہیں۔ سوچا کہ کیوں نہ میں اس شخص کا علاج کروں۔ چنانچہ اُس کی آپ ﷺ سے ملاقات ہوئی تو کہا کہ میں آسیب اتارنے کے لیے جھاڑ پھونک کرتا ہوں، کیا آپ کو ضرورت ہے؟ آپ ﷺ نے فرمایا:

”إِنَّ الْحَمْدَ لِلَّهِ	بے شک تمام تعریف اللہ تعالیٰ کے لیے ہے۔
نَحْمَدُهُ	ہم اسی کی تعریف کرتے ہیں اور اس سے مدد
وَنَسْتَعِينُهُ	کے طلب گار ہیں جس شخص کو اللہ ہدایت عطا
مَنْ يَهْدِهِ اللَّهُ فَلَا مُضِلَّ لَهُ	کر دے اسے کوئی گمراہ کرنے والا نہیں

وَمَنْ يُضِلُّهُ فَلَا هَادِيَ لَهُ وَاشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ دینے والا نہیں۔ میں گواہی دیتا ہوں کہ اللہ ایک ہے اس کا کوئی شریک نہیں اور میں شہادت دیتا ہوں کہ محمد اللہ کے بندے اور رسول ہیں۔

ضداد ازوی نے کہا، ذرا پھر سے سنائیں۔ آپ ﷺ نے یہ کلام تین بار سنایا تو سن کر ضداد نے کہا کہ میں کانہوں، جادو گردوں اور شاعروں کے کلام سن چکا ہوں لیکن میں نے ایسا کلام کہیں سے نہیں سنا۔ اس کلام میں تو سمندر کی سی گہرائی ہے۔ لائیں اپنا دست مبارک آگے بڑھائیں تاکہ میں بیعت کر لوں۔ اس کے بعد ضداد ازوی نے بیعت کر لی اور مسلمان ہو گئے۔ (مشکوٰۃ المصابیح: باب علامات النبوة ۲/۵۲۵)

جس فرد جس قبیلہ اور جس قوم نے آپ ﷺ سے قرآن کی آیات سنیں وہ دائرہ اسلام میں داخل ہو گیا اور دنیا و آخرت دونوں جہاں کی مراد پا گیا اور جس شخص کو حلاوتِ ایمان نصیب نہ ہوئی وہ دنیا میں بھی ناکام اور آخرت میں بھی نامراد ٹھہرا۔

ہدف میں کامیابی

اللہ تعالیٰ نے اپنے رسول صادق ﷺ کو جو منصب عطا کیا اور دعوت و ارشاد اور ”يَسْلُوا عَلَيْكُمْ اَيُّهَا“ کا فریضہ سونپا وہ آپ ﷺ نے مِنْ وَعَنْ اور حرف بہ حرف پورا کیا اور اس ہدف میں ہر لحاظ سے کامیاب ہوئے۔

رسول کریم ﷺ نے حجۃ الوداع کے موقع پر خطاب کرتے ہوئے فرمایا: لوگو! میں تم میں ایسی چیز چھوڑے جا رہا ہوں اگر تم نے اسے مضبوطی سے پکڑے رکھا تو اس کے بعد ہرگز گمراہ نہ ہو گے اور وہ کھلی ہوئی چیز ہے، کتاب اللہ اور سنت رسول اللہ۔

لوگو! میری بات سن کر غور کرو، خوب سمجھ لو کہ ہر مسلمان دوسرے مسلمان کا بھائی ہے اور تمام مسلمان بھائی بھائی ہیں، لہذا کسی بھی آدمی کے لیے اپنے بھائی کی کوئی چیز حلال نہیں بجز اس کے کہ وہ بطیب خاطر کوئی چیز خود دے دے۔ پس تم لوگ اپنے آپ پر کسی بھی حالت میں ظلم نہ کرنا۔

لوگو! بتاؤ کیا میں نے تبلیغ کا حق ادا کر دیا؟

لوگوں نے کہا، اَللّٰهُمَّ نَعَمْ یٰقِیْنًا

اس پر رسول اکرم ﷺ نے فرمایا: اَللّٰهُمَّ اشْهَدْ - اے اللہ! گواہ رہنا۔ (ابن ہشام: ۷۳۳/۲)

تزکیہ نفس (وَيُزَكِّیْکُمْ)

اہداف رسالت میں تزکیہ نفس ایک بنیادی حیثیت کا حامل ہے۔ تمام انبیاء و رسل نے اپنی امتوں کے افراد کے دلوں کا تزکیہ کیا۔ آخری پیغمبر جناب محمد کریم ﷺ نے بھی اپنے اصحاب کے نفوس کا تزکیہ کیا کیونکہ اس کے بغیر نصب العین میں کامیابی کا حصول ممکن نہیں تھا۔ قرآنی تعلیمات کے مطابق وہی شخص کامیاب ہوتا ہے جو اپنے دل کا تزکیہ کرتا ہے۔ جیسا کہ اللہ تعالیٰ نے فرمایا ہے:-

قَدْ أَفْلَحَ مَنْ تَزَكَّى ۝ (الاعلیٰ: ۸۷ : ۱۳) وہ شخص کامیاب ہوا جس نے تزکیہ حاصل کیا

اپنے دل کی صفائی کرنے والا کامیاب ہوتا ہے جبکہ نہ کرنے والا اور آلودگیوں سے کنارہ کشی اختیار نہ کرنے والا نامراد ہوتا ہے، جیسا کہ دوسری جگہ ارشاد ہے:

قَدْ أَفْلَحَ مَنْ زَكَّاهَا ۝ اُس نے فلاح پائی جس نے اپنے نفس کا

وَقَدْ خَابَ مَنْ دَسَّاهَا ۝ تزکیہ کیا اور وہ نامراد ہوا جس نے اس کی

(الشمس: ۹۱ : ۱۰۰۹) گندگیوں پر پردہ ڈالا۔

کامیابی و کامرانی کے لئے نفوس کی تطہیر از حد ضروری ہے۔ رسول کریم ﷺ نے اپنے صحابہ کرامؓ کے نفوس کی تطہیر اور ان کا تزکیہ اپنے منصب کے مطابق کیا بلکہ اصحاب رسول کے نفوس کے تزکیہ میں رسول کریم ﷺ کی اللہ تعالیٰ نے برابر راہنمائی کی۔ ارشاد ہوتا ہے:

عَبَسَ وَتَوَلَّى ۝ اَنْ جَاءَهُ الْاَعْمٰی ۝ وہ ترش رو ہوا اور منہ موڑ لیا صرف اس لیے
وَمَا يَذْرِیْكَ لَعَلَّهٗ یَزْكٰی ۝ کہ اُس کے پاس ایک نابینا آ گیا۔ آپؐ کو
(عبس ۸۰: ۲، ۱)

کیا خبر، شاید کہ وہ تزکیہ حاصل کرنے آیا ہو۔

ان آیات کریمہ میں ایک خاص واقعہ کی طرف مبلغ اشارہ ہے۔ سورہ عبس کی تفسیر میں مفسرین نے لکھا ہے کہ ایک مرتبہ رسول کریم ﷺ کی مجلس میں مکہ معظمہ کے چند رؤسا بیٹھے ہوئے تھے اور حضور ﷺ ان کو اسلام قبول کرنے پر آمادہ کرنے کی کوشش فرما رہے تھے کہ اسی اثناء میں آپ کے پاس ایک نابینا صحابی عبداللہ بن ام مکتوم آ گئے اور انہوں نے اسلام سے متعلق کچھ پوچھنا چاہا جو آپ ﷺ کو ناگوار گزرا اور آپ ﷺ نے اُن سے منہ پھیر لیا۔ لیکن رب تعالیٰ کو اپنے رسول پاک ﷺ کا یہ انداز پسند نہ آیا تو فی الفور روح الامین کے ذریعے مطلع کیا کہ جو ساتھی تزکیہ کی غرض سے آیا ہے وہ غریب و مفلس، بے کس و بے نوا اور نابینا و معذور ہی کیوں نہ ہو، اس کا تزکیہ کیا جائے۔

قرآن کریم میں اللہ سبحانہ و عزوجل نے یہ بات بھی واضح کر دی ہے کہ تزکیہ کا سرچشمہ و مصدر اس کی کتاب قرآن مجید ہے کہ اس کی تلاوت سے تزکیہ نصیب ہوتا ہے۔ سورۃ بقرہ کی دو آیات اس کی ترتیب کی نشاندہی کرتی ہیں جن میں پہلے تلاوت قرآن اور پھر تزکیہ کا ذکر ہے، جیسا کہ ارشاد ہوتا ہے:

يَتْلُوْا عَلَیْكُمْ اٰیٰتِنَا وَيُزَكِّیْكُمْ . وہ تمہیں ہماری آیات سناتے ہیں اور تمہارا

تزکیہ کرتے ہیں۔ (البقرہ ۲: ۱۵۱)

يَتْلُوا عَلَيْهِمْ اٰتِهٖ وَيُزَكِّيْهِمْ۔ وہ اُن کے سامنے اُس کی آیات تلاوت کرتا ہے اور اُن کا تزکیہ کرتا ہے۔ (الجمعة ۶۲: ۲)

رسول کریم ﷺ قرآن پاک کی آیات کی تلاوت کر کے تزکیہ نفوس اور تطہیر قلوب کرتے ہیں۔ قرآن ذکر بھی ہے، اسے رب کائنات نے عالمین کا ذکر بنا کر بھیجا ہے۔ فرمایا: وَمَا هُوَ اِلَّا ذِكْرٌ لِّلْعٰلَمِيْنَ ۝ (القلم ۲۸: ۵۲) کے لیے سراسر ذکر (نصیحت) ہی ہے۔

ذکر الہی سے قلب و جان کو سکون و اطمینان نصیب ہوتا ہے۔ قرآن میں فرمایا: اَلَا بِذِكْرِ اللّٰهِ تَطْمَئِنُّ الْقُلُوْبُ ۝ خبردار رہو! اللہ کے ذکر سے دلوں کو سکون (الرعد ۱۳: ۲۸) نصیب ہوتا ہے۔

اخلاص نیت کی بنا پر ہر مسلمان کے دل کو ذکر الہی سے راحت و تسکین ملتی ہے۔ اکثر صحابہ کرام رضوان اللہ علیہم اجمعین حلقہ بگوش اسلام ہونے سے پہلے کس قدر اپنے رب سے بیگانہ اور اخلاقی گراؤ کا شکار تھے لیکن جب دائرۃ اسلام میں داخل ہوئے، اللہ اور اس کے رسول ﷺ کی اطاعت و اتباع اختیار کی اور اپنی جبین نیاز صرف پروردگار عالم کے سامنے جھکائی تو نہ صرف یہ کہ اُن کے دلوں سے سیم و زر کی محبت جاتی رہی بلکہ اپنا مال، اپنی جان اور اولاد سر و درد و عالم کے اشارۃ ابرو پر قربان کرنے والے بن گئے۔

نسخۂ کیمیا

ہم یہ جان چکے ہیں کہ تلاوت قرآن سے دلوں کا زنگ اترتا ہے۔ ذکر الہی دلوں کو سکون بخشتا ہے۔ محبت رسول ﷺ سے قلب اطمینان نصیب ہوتا ہے۔ پھر بھی ذہنوں میں ایک سوال ابھرتا ہے کہ سر و درد و عالم ﷺ نے اپنے اصحاب و احباب کے نفوس کا تزکیہ اور ان کے دلوں کی صفائی کی تو اس کے لیے کون سا نصاب مقرر کیا؟ یا اتنی مقدار تھی کہ اتنے دن یا ہفتے

قرآن پڑھنے سے یا ذکر الہی کرنے سے مطلوبہ ہدف میں کامیابی ہو سکتی ہے یا کوئی خاص طریقہ بتایا ہو جسے اختیار کرنے سے کامیاب ہوا جاسکتا ہے، جس طرح ہندومت، بدھ مت اور عیسائیت سمیت دوسرے مذاہب نے اپنے اپنے طریقہ وضع کیے ہیں، جنہیں اپنانے سے ان کا خیال ہے کہ انسان دنیا کے غموں سے نجات پاسکتا ہے، نفسانی خواہشات پر کنٹرول کر سکتا ہے، ساجد و مسجود اور عابد و معبود کے درمیان حائل تمام پردے اٹھ جاتے ہیں۔ اس مقصد کے لیے کسی نے جنگل کا رخ اختیار کیا ہے، کسی نے صحرا نور دی کی ہے، کسی نے گوشہ نشینی میں عافیت سمجھی ہے، کسی نے مراقباتی تصور کو ترجیح دی ہے، کسی نے قبروں میں چلے کاٹنے میں کامیابی جانی ہے۔ اس سلسلہ میں پیغمبر اسلام ﷺ نے کون سا طریقہ اور نصاب بتایا جس سے مذکورہ ہدف میں کامیابی ممکن ہو سکتی ہے؟

اس سلسلہ میں پہلی بات تو یہ ہے کہ رسول امین ﷺ نے اس بات کی قطعاً اجازت نہیں دی کہ کوئی شخص دنیا کو یکسر نظر انداز کر کے گوشہ نشین ہو جائے اور اسے دین سمجھ بیٹھے یا شریعت مطہرہ کو ظاہری علم قرار دے کر کسی پر اسرار باطنی علم کی تلاش میں کمر بستہ ہو جائے۔ اور آپ ﷺ نے اس بات کو بھی پسند نہیں فرمایا کہ کوئی شخص دین کی محبت میں اتنا غلو کرے کہ تمام عمر مسلسل روزے ہی رکھتا چلا جائے یا تمام عمر کے لیے جہاد کا قصد کر کے گھر سے نکل جائے یا اپنے نفس پر قابو پانے کے لیے شادی نہ کرنے کا عزم کر لے بلکہ حضور ﷺ نے روزہ رکھا بھی افطار بھی کیا۔ جہاد بھی کیا اور گھر میں امن کے دن بھی گزارے۔ آپ ﷺ نے شادیاں بھی کیں اولاد بھی ہوئی، معاشرہ میں رہ کر حدود اللہ کی پابندی کی اور اس کا حکم دیا لیکن جہاں تک قلبی سکون کا تعلق ہے اور ساجد و مسجود کے درمیان پردے اٹھ جانے کا تعلق ہے اس کے متعلق آپؐ نے فرمایا:

میری آنکھوں کی ٹھنڈک نماز میں ہے۔

قُرَّةُ عَيْنِي فِي الصَّلَاةِ.

لوگو! میری آنکھوں کی ٹھنڈک اور دل کا سرور نماز میں ہے۔ تم بھی اگر آنکھوں کی ٹھنڈک اور دل کا قرار چاہتے ہو تو نماز پڑھو۔ اور نماز اس طرح پڑھنا جس طرح مجھے پڑھتے ہوئے دیکھتے ہو۔ فرمایا:

صَلُّوا كَمَا رَأَيْتُمُونِي أُصَلِّي. نماز پڑھو جس طرح مجھے نماز پڑھتا دیکھتے

(مشکوٰۃ المصابیح: کتاب الصلوٰۃ) ہو۔

پہلی بات تو یہ ہے کہ سکون و قرار نماز میں ہے لیکن پڑھنی اس طرح چاہیے جس طرح رسول کریم ﷺ نے پڑھی۔

دوسری بات یہ ہے کہ نماز اس تصور سے پڑھنی ہے کہ نماز میں اپنے پروردگار سے ہم کلام ہو رہا ہوں۔ آپ ﷺ نے فرمایا کہ نماز مناجات ہے۔ نماز ادا کرنے والا شخص اپنے معبود سے گفتگو کرتا ہے۔

جب نمازی کہتا ہے:

اَلْحَمْدُ لِلّٰهِ رَبِّ الْعٰلَمِيْنَ ۝ سب تعریفیں اللہ تعالیٰ ہی کے لیے ہیں جو

تمام جہانوں کا پروردگار ہے۔

تو اللہ تعالیٰ فرماتا ہے:

حَمْدِي عَبْدِي. میرے بندے نے میری تعریف کی۔

پھر بندہ کہتا ہے:

اَلرَّحْمٰنِ الرَّحِيْمِ ۝ مَلِكِ جو نہایت رحم کرنے والا بڑا مہربان ہے۔

مالک ہے جزا کے دن کا۔

يَوْمَ الدِّيْنِ ۝

تو اللہ تعالیٰ فرماتا ہے:

مَجْدِي عَبْدِي. میرے بندے نے میری بزرگی بیان کی۔

پھر بندہ کہتا ہے:

إِيَّاكَ، مَبْدُ وَإِيَّاكَ نَسْتَعِينُ ۝ ہم تیری ہی عبادت کرتے ہیں اور تجھ ہی سے مدد چاہتے ہیں۔

اس پر اللہ تعالیٰ فرماتے ہیں:

هَذَا قَسَمٌ بَيْنِي وَبَيْنَ عَبْدِي. یہ میرے اور میرے بندے کے درمیان تقسیم ہے۔ یعنی اس نے مانگا بھی اور عبادت کا اقرار بھی کیا۔ گویا کہ نماز میں بندہ اپنے مالک احکم الحاکمین سے گفتگو کرتا ہے۔ تو جتنی بڑی ذات سے گفتگو کرتا ہے، تصور بھی اتنا ہی بلند ہونا چاہیے۔

تیسری بات یہ کہ بندے کو چاہیے کہ جب وہ نماز ادا کرے تو اس تصور سے کرے کہ یہ اس کی زندگی کی آخری نماز ہے۔ جب کوئی بندہ نماز کو زندگی کی آخری نماز سمجھ کر ادا کرے گا تو یقینی بات ہے کہ اس میں خشوع و خضوع بھی مثالی ہوگا۔

چوتھی بات یہ ہے کہ فرمانِ نبوی ﷺ کے مطابق نماز میں یہ تصور ہونا چاہیے کہ:

كَأَنَّكَ تَرَاهُ. گویا کہ تو اس (اللہ) کو دیکھ رہا ہے۔

اگر نماز میں یہ تصور پیدا نہیں ہو سکا تو پھر اتنا تو ضرور ہونا چاہیے کہ:

فَأِنَّهُ يَرَاكَ. پس وہ (اللہ) تجھے دیکھتا ہے۔

جب یہ تصور نماز میں پیدا ہوگا تو یقینی بات ہے کہ وہ نماز ادا ہوگی جس کا تقاضا احادیثِ نبویؐ میں کیا گیا ہے۔

جب کوئی شخص نفس کے تزکیہ، قلب کی صفائی، دل کے سکون اور آنکھوں کی ٹھنڈک کے حصول کے لیے نماز ادا کرے اور پھر طریقہ رسول اکرم ﷺ کا اور نماز میں یہ تصور کہ بندہ اپنے مالک سے ہم کلام ہے، یہ نماز بھی زندگی کی آخری نماز ہے، اس نماز میں وہ اپنے

پروردگار کو دیکھ رہا ہے تو پھر یقیناً نماز میں قرار ہوگا، سکون ہوگا، قلب و جگر، نظر و فکر کا تزکیہ ہوگا، ساجد و سجد اور عابد و معبود کے درمیان کوئی پردہ حائل نہیں ہوگا اور یہ نماز وہ نماز ہوگی جس کے بارے میں قرآن مجید میں بیان ہوا ہے:

إِنَّ الصَّلَاةَ تَنْهَى عَنِ الْفَحْشَاءِ ۖ بے شک نماز برائی اور بے حیائی سے روکتی
وَالْمُنْكَرِ ط (العنکبوت ۲۹: ۳۵) ہے۔

ایسی نماز ادا کرنے والا مسلمان انسانی معاشرہ میں رہ کر بھی منکرات و سیئات کے قریب نہیں جائے گا، آنکھوں میں ٹھنڈک ہوگی، دل میں قرار ہوگا، قلب کی صفائی ہوگی، نفس پر کنٹرول ہوگا، خواہشات پر بھی قابو پایا جاسکے گا۔ صحیح معنوں میں وہ انسان بن جائے گا جس کا تصور دے کر انسان کو اللہ نے پیدا کیا ہے، جسے دیکھ کر آسمانی ملائکہ بھی رشک کرتے ہیں، جس کے بارے میں اللہ اپنے فرشتوں سے کہتا ہے کہ یہ وہ انسان ہے جس کے بارے میں، میں نے کہا تھا:

إِنِّي أَعْلَمُ مَا لَا تَعْلَمُونَ (البقرة ۲: ۳۰) میں جانتا ہوں تم نہیں جانتے۔

جس کو مخاطب کر کے قیامت کے دن اللہ تعالیٰ فرمائیں گے:

يَا أَيُّهَا النَّفْسُ الْمُطْمَئِنَّةُ ۖ اِرْجِعِي ۖ اے اطمینان والی روح! تو اپنے رب کی
إِلَىٰ رَبِّكَ رَاضِيَةً مُّرْضِيَةً ۖ فَادْخُلِي ۖ طرف لوٹ چل اس طرح کہ تو اس سے
فِي عِبَادِي ۖ وَادْخُلِي جَنَّتِي ۖ راضی وہ تجھ سے خوش پس میرے خاص

بندوں میں داخل ہو جا اور میری جنت میں (الفجر ۸۹: ۲۷، ۲۸، ۲۹، ۳۰)

چلی جا۔

مذکورہ بالا نماز جو پیغمبر اسلام ﷺ نے پڑھی اور آپ ﷺ کے اصحاب رضی اللہ عنہم نے پڑھی، ایسی ہی نماز قلب و ذہن، فکر و نظر اور دل و دماغ کو تزکیہ اور تطہیر عطا کرتی ہے اور اسی

سے ہی مومن کو معراج نصیب ہوتی ہے اور وہ دنیا و آخرت میں کامیاب ہوتا ہے۔

تعلیم کتاب و حکمت (ويعلمکم الكتاب والحکمة)

الکتاب سے مراد قرآن مجید ہے۔ گزشتہ صفحات میں یہ بات گزر چکی ہے کہ رسول کریم ﷺ نے کس طرح تعلیم الکتاب اور تلاوت آیات کے ہدف کو کامیابی سے ہم کنار کیا۔ یہاں یہ بیان کرنا مقصود ہے کہ رسول کریم ﷺ کا منصب ہے کہ اپنی امت کو حکمت کی تعلیم دیتے ہیں۔ اللہ تعالیٰ حکیم ہے کہ حکیم اس کے اسمائے حسنیٰ میں سے ہے۔ اس کی نازل کردہ کتاب بھی حکیم ہے۔ جیسا کہ قرآن کے الفاظ ہیں:

يَس ۝ وَالْقُرْآنِ الْحَكِيمِ ۝ یٰسین۔ قرآن حکیم کی قسم ہے۔

(یسین ۳۶ : ۲۱)

مذکورہ آیت کریمہ کی روشنی میں قرآن بھی حکیم ہے۔ اللہ حکیم ہے اس کی کتاب بھی حکیم ہے اور جس ذات گرامی پہ کتاب نازل ہوئی وہ بھی حکیم ہے جس نے اپنی امت کو حکمت کی تعلیم دی ہے۔ قرآن حکیم کے الفاظ ہیں:

وَيُعَلِّمُكُمُ الْكِتَابَ وَالْحِكْمَةَ. اور وہ تمہیں کتاب و حکمت کی تعلیم دیتے

(البقرة ۲ : ۱۵۱) ہیں۔

اللہ حکیم کے حکیم پیغمبرؐ نے گھریلو زندگی سے لے کر جہاں بانی تک کی حکمتیں سکھائی ہیں۔ امراض روحانی سے لے کر اعضائے انسانی کی اصلاح کی حکمتیں بتائی ہیں۔ آپ ﷺ ابھی گلاہ رسالت سے سرفراز نہیں ہوئے تھے تب بھی معاشرہ آپ کے حکیمانہ خصائل کا معترف تھا۔ آپ اسی ﷺ بنی عمر عزیز کے پینتیسویں (۳۵) سال میں تھے کہ خانہ کعبہ کی دوبارہ تعمیر کا مرحلہ آیا۔ فیصلہ کیا گیا کہ تعمیر کعبہ میں صرف حلال رقم استعمال ہوگی۔ سود کی رقم یا بدکردار عورت کی کمائی یا ناحق دبا یا ہوا مال اس میں استعمال نہیں ہوگا۔

تعمیر کعبہ کے لیے ہر قبیلے نے الگ الگ پتھر جمع کیے۔ باقوم نامی رومی معمار کی نگرانی میں تعمیر کا کام شروع ہوا۔ جب عمارت حجر اسود کے نصب کرنے کے مقام تک پہنچی تو تمام قبائل میں جھگڑا پیدا ہو گیا کہ حجر اسود کون نصب کرنے کا شرف کون حاصل کرے گا۔ یہ جھگڑا پانچ روز تک جاری رہا اور اس میں اتنی شدت آگئی کہ معلوم ہوتا تھا کہ سرزمین حرم انسانی خون سے رنگین ہو جائے گی۔ ایسے میں ابوامیہ مخزومی نے یہ رائے دے کر فیصلہ کی صورت پیدا کر دی کہ جو شخص مسجد حرام کے دروازے میں سب سے پہلے داخل ہوگا اسے اپنا حکم مان لیں گے۔ یہ تجویز منظور ہو گئی۔ قدرت الہی سے رسول حکیم ﷺ بیت اللہ کے صحن میں سب سے پہلے داخل ہوئے۔ لوگوں نے دیکھا تو پکارا اٹھے:

هَذَا الْأَمِينُ رَضِينَاهُ هَذَا مُحَمَّدٌ۔ ہم اس امین پر راضی ہیں۔ یہ محمد ہے۔

تمام قبائل نے بالاتفاق آپ ﷺ کو حکم تسلیم کر لیا اور آپ ﷺ نے اس نازک موقع پر کمال حکمت کا مظاہرہ کیا کہ کشت و خون کے لیے نکلی ہوئی تلواریں میانوں میں واپس چلی گئیں۔ آپ نے ایک چادر منگوائی اور حجر اسود اٹھا کر اس کے درمیان رکھ دیا پھر تمام قبائل کے سرداروں سے فرمایا کہ اس چادر کے کناروں کو پکڑ کر اوپر اٹھا لو۔ جب چادر حجر اسود کے مقام تک پہنچ گئی تو اپنے دست مبارک سے اٹھا کر اس کی مقررہ جگہ پر رکھ دیا۔ آپ کا یہ فیصلہ اتنا پر حکمت تھا کہ تمام قبائل اس پر متفق ہو گئے۔

میثاق مدینہ کی شرائط سے بھی پتہ چلتا ہے کہ رسول کریم ﷺ نے کس حکیمانہ انداز سے مسلمانوں کی سلطنت کی بنیاد رکھی اور مہاجرین و انصار مدینہ کے اندرونی خطرات سے محفوظ و مامون ہو گئے۔

معاهدہ کی اہم شرائط اس طرح ہیں:-

۱۔ بنوعوف کے یہود مسلمانوں کے ساتھ مل کر ایک ہی امت ہوں گے۔ یہود اپنے دین پر

عمل کریں گے اور مسلمان اپنے دین پر۔ خود ان کا بھی حق ہوگا اور ان کے غلاموں اور متعلقین کا بھی اور بنوعرف کے علاوہ دوسرے یہود کے بھی یہی حقوق ہوں گے۔

۲۔ یہود اپنے اخراجات کے ذمہ دار ہوں گے اور مسلمان اپنے اخراجات کے۔

۳۔ جو طاقت اس معاہدے کے کسی فریق سے جنگ کرے گی سب اس کے خلاف آپس میں تعاون کریں گے۔

۴۔ اس معاہدے کے شرکاء کے باہمی تعلقات خیر خواہی، خیر اندیشی اور فائدہ رسانی کی بنیاد پر ہوں گے، گناہ پر نہیں۔

۵۔ کوئی آدمی اپنے حلیف کی وجہ سے مجرم نہ ٹھہرے گا۔

۶۔ مظلوم کی مدد کی جائے گی۔

۷۔ جب تک جنگ برپا رہے گی یہود بھی مسلمانوں کے ساتھ خرچ برداشت کریں گے۔

۸۔ اس معاہدے کے سارے شرکاء پر مدینہ میں ہنگامہ آرائی اور کشت و خون حرام ہوگا۔

۹۔ اس معاہدے کے طریقوں میں کوئی نئی بات یا جھگڑا پیدا ہو جائے جس میں فساد کا اندیشہ ہو تو اس کا فیصلہ اللہ عز و جل اور محمد رسول اللہ فرمائیں گے۔

۱۰۔ قریش اور اس کے مددگاروں کو پناہ نہیں دی جائے گی۔

۱۱۔ جو کوئی یثرب پر دھاوا بول دے اس سے لڑنے کے لیے سب باہم تعاون کریں گے اور ہر فریق اپنے اپنے اطراف کا دفاع کرے گا۔

۱۲۔ یہ معاہدہ کسی ظالم یا مجرم کے لیے آئندہ بنے گا۔ (ابن ہشام: ۱/۵۰۳)

مذکورہ دواہم واقعات کے علاوہ علم و حکمت سے لبریز ڈھیروں واقعات بالخصوص بیعت رضوان کی دفعات اور فتح مکہ کے بعد رسول کریم ﷺ کا اعلان: ”لَا تُرِيبَ عَلَیْکُمُ الْیَوْمَ“ (آج تم پر کوئی مَوَاخِذہ نہیں) کس قدر اعلیٰ حکمت کی دلیل ہے۔

رسول کریم ﷺ کی حکیمانہ زندگی کس قدر آئیڈیل اور مثالی ہے اور پھر آپ ﷺ سے تعلیم پانے والے اصحاب رسول نبی اللہ کی زندگیاں اقوام عالم کے لیے مشعل راہ اور جادۂ منزل ہیں۔ آپ ﷺ کی تعلیمات کے مطابق حکمت مومن کا اثاثہ اور میراث ہے۔ آپ ﷺ نے فرمایا:

الْحِكْمَةُ ضَلَالَةُ الْمُؤْمِنِ۔ حکمت مومن کی گم شدہ میراث ہے۔

آنحضور ﷺ نے امراض روحانی اور اعضائے انسانی کی اصلاح کے لیے حکمت سکھائی جو کتب احادیث میں محفوظ ہے اور طہ نبوی کے نام سے موسوم ہے۔ آپ ﷺ کے فرمودہ حکیمانہ نسخہ جات آج بھی افادیت میں اپنی نظیر آپ ہیں۔ الغرض آپ ﷺ نے جو کتاب و حکمت کی تعلیم دی ہے وہ آج بھی اقوام عالم کے لیے محور و مرکز ہے۔

جدید و قدیم علوم (وَيُعَلِّمُكُم مَّا لَمْ تَكُونُوا تَعْلَمُونَ)

دین اسلام کا خاصہ ہے کہ پیغمبر اسلام ﷺ نے اپنی امت کو وہ تمام جدید و قدیم علوم سکھا دیے جن کی انہیں ضرورت پیش آسکتی تھی اور ان علوم کی بھی تعلیم دے دی جو پہلی امتوں میں تشنہ بیان رہ گئے تھے اور ان کی تکمیل ہونا باقی تھی۔ جیسا کہ حضرت عیسیٰ علیہ السلام نے اپنی امت کے اشراف سے کہا:

”میری اور بہت سی باتیں ہیں کہ میں تمہیں کہوں پر اب تم

ان کو برداشت نہیں کر سکتے۔ جب وہ یعنی روح حق آئے تو وہ تمہیں

ساری سچائی کی راہ بتا دے گی۔“

(بائبل بحوالہ رحمۃ اللغلمین: ص ۵۲)

بائبل کے الفاظ بتاتے ہیں کہ حضرت عیسیٰ علیہ السلام اپنی قوم کو تمام علوم کی تعلیم نہ دے سکے۔ یہودیت کے بارے میں بھی شہادت قرآن میں موجود ہے:

وَمَا أَوْتِيْتُمْ مِنَ الْعِلْمِ إِلَّا قَلِيلًا ۝ تمہیں علم کا بہت کم حصہ ملا ہے۔

(اسراء: ۸۵)

قرآن کے الفاظ کے مطابق یہودیوں کو تمام علوم کی تعلیم حاصل نہ ہو سکی گویا کہ اہل کتاب کے دونوں گروہ عیسائی اور یہودی حضرت عیسیٰ علیہ السلام کے اعلان اور قرآن کی شہادت کے مطابق مکمل تعلیم نہ پاسکے۔

خاتم الرسل ﷺ کی بعثت کے بعد ضروری تھا کہ جدید و قدیم تمام علوم اور ظاہری و باطنی تمام علمی خزانے بنی نوع انسان پر آشکارا کر دیے جاتے۔ چنانچہ حضور ﷺ نے اقوام عالم کو ان تمام علوم کی تعلیم دی جن کی تشنگی باقی تھی کیونکہ آپ ﷺ کو دین کامل ملا۔ رب تعالیٰ کی نعمت تمام ہوئی اور اسلام کو مکمل ضابطہ حیات بنادیا گیا۔ جیسا کہ قرآن میں ارشاد ہوتا ہے:

الْيَوْمَ اكْمَلْتُ لَكُمْ دِينَكُمْ وَأَتْمَمْتُ
عَلَيْكُمْ نِعْمَتِي وَرَضِيتُ لَكُمُ
الْإِسْلَامَ دِينًا (المائدة: ۵: ۳)

آج کے دن میں نے تمہارے لیے تمہارا
دین مکمل کر دیا اور تم پر اپنی نعمت تمام کر دی
اور تمہارے لیے دین اسلام پسند کر لیا۔

اللہ تعالیٰ نے اقوام عالم کی راہ نمائی سے پہلے اپنے رسول خاتم الرسل ﷺ کو وہ تمام علوم سکھا دیے جن کی تعلیم پہلے انبیاء اور اقوام و ملل کے راہ نمائوں کے حصہ میں نہ آئی۔

قرآن کے الفاظ ہیں:

عَلَّمَكُم مَّا لَمْ تَكُنْ تَعْلَمُونَ (النساء: ۱۱۳)

آپ کو وہ علم سکھایا جس کا علم پہلے نہ تھا۔

اللہ تعالیٰ نے اپنے رسول ﷺ کے لیے تمام انتظامات خود کیے اور اس انداز سے

تعلیم دی کہ رسول پاک ﷺ کو بھول یا نسیان لاحق نہ ہو۔ قرآن کے الفاظ ہیں:

سَنُقَرِّئُكَ فَلَا تَنْسَى ۝ (الاعلیٰ: ۸۷: ۶)

ہم آپ کو سکھائیں گے پھر آپ بھولانہ

پائیں گے۔

رب کریم نے اپنے رسول کریم ﷺ کو تمام علوم سے مزین کر دیا اور رسول کریم ﷺ نے اپنے صحابہ کرام رضوان اللہ علیہم اجمعین کو ان علوم سے بہرہ ور کر دیا جس کے نتیجے میں اصحاب رسول کی راہ نمائی میں سپین و غرناطہ، بغداد و سسلی، الجزائر و تونس، چین و ترکستان اور تاتار میں درس گاہیں قائم ہوئیں جن سے ہر خاص و عام نے جدید و قدیم علوم سے آگاہی حاصل کی اور پھر چراغ سے چراغ جلتے چلے گئے۔ آج عالم کائنات علم کی روشنی سے بقیعہ نور بنا ہوا ہے۔ یہ تمام روشنی اس منبع نور سے پھیلی جس کو آندھیوں اور تیز ہواؤں سے اللہ تعالیٰ نے خود محفوظ کیا ہے اور قیامت تک محفوظ رکھے گا۔ ان شاء اللہ العزیز

لوگوں کے بوجھ اور طوق اتارنا

رسول اکرم ﷺ مصلح، منذر اور مبشر ہی نہیں بلکہ لوگوں کے بوجھ اٹھانے والے، اپنے اور پرانے کا غم کھانے والے، مصیبت کے وقت مصیبت زدہ لوگوں کے کام آنے والے اور دکھیوں کے دلوں کا مداوا کرنے والے تھے۔ بعثت سے قبل بھی آپ ﷺ کی عادت مبارکہ تھی کہ کسی کو مشکل میں گھرا ہوا دیکھتے تو اس کے حل کی کوشش فرماتے۔ بیواؤں، یتیموں، اور مسکینوں سے تعاون کرتے۔ چنانچہ جب آپ ﷺ نبوت سے سرفراز ہوئے اور جبریل علیہ السلام پہلی وحی لے کر آئے تو آپ ﷺ سخت گھبراہٹ میں گھر چلے آئے اور تمام ماجرا اپنی رفیقہ حیات سیدہ خدیجہ الکبریٰ سے کہہ سنایا تو اس موقع پر سیدہ خدیجہؓ نے جو الفاظ کہے وہ آپ ﷺ کی عادات حسنہ کی عکاسی کرتے ہیں۔ سیدہ فرماتی ہیں:

”آپ ﷺ کو اللہ تعالیٰ کبھی رسوا نہیں کرے گا۔ آپ ﷺ صلہ رحمی کرتے ہیں، در ماندوں کا بوجھ اٹھاتے ہیں، تہی دستوں کا بندوبست کرتے ہیں، مہمان کی میزبانی کرتے ہیں اور حق کے مصائب پر اعانت کرتے ہیں۔“ (الرحیق المختوم: ص ۹۹)

چنانچہ آپ ﷺ نے منصب رسالت پر فائز ہو کر اپنے صحابہ کرام کو جہاں کتاب و سنت کی تعلیم دی، ان کے نفوس کا تزکیہ کیا، انہیں کائنات کے تمام علوم سکھائے، امراض

روحانی اور اعضائے انسانی کی اصلاح کی حکمتیں سکھائیں وہاں انہیں ساتھیوں کے بوجھ ہلکے کرنے اور دکھ بانٹنے کی تعلیم بھی دی۔ اسی خصوصیت کا قرآن نے یوں ذکر فرمایا:

وَيَضَعُ عَنْهُمْ إِصْرَهُمْ وَالْأَغْلَالَ (الاعراف ۷: ۱۵۷) طوقوں سے آزاد کراتے ہیں۔

آپ ﷺ نے فرمایا کہ جس شخص نے کسی مومن کی دنیوی مشکلات میں سے کوئی مشکل حل کی تو اللہ تعالیٰ قیامت کے دن اس کی مشکلات میں سے مشکل کم کرے گا اور جس شخص نے کسی تنگدست کے لیے کوئی آسانی پیدا کی تو اللہ تعالیٰ اس کے لیے دنیا و آخرت کی آسانی پیدا کرے گا اور جس شخص نے کسی مسلمان بھائی کی ستر پوشی کی، اللہ تعالیٰ دنیا و آخرت میں اس کی ستر پوشی کرے گا اور اللہ تعالیٰ اس بندے کی مدد کرے گا جو اپنے بھائی کی مدد کرتا ہے۔

(صحیح مسلم بحوالہ ریاض الصالحین: ص ۱۱۲)

ایک روایت میں آپ ﷺ نے یوں فرمایا: ”میں آسان دین حنفی کے ساتھ بھیجا گیا ہوں۔“

(مسند احمد ۲۶۶/۵)

یعنی پہلی امتوں میں وہ آسانیاں نہیں تھیں جو آخری امت کو نصیب ہوئیں۔ مثلاً پہلی امتوں میں قتل کے بدلے قتل کرنا ضروری تھا معافی یا دیت نہیں تھی۔ جس کپڑے کو نجاست لگ جاتی اس کا کاٹنا ضروری تھا وغیرہ۔ لیکن اس امت کے لیے اللہ نے آسانی پیدا کر دی کہ قتل کے بدلے قتل کی بجائے معافی یا دیت بھی ہو سکتی ہے اور اگر کپڑے کو کہیں نجاست لگ جائے تو اسے کاٹنے کی بجائے دھو کر صاف کیا جاسکتا ہے۔

رسول اکرم ﷺ نے اپنی امت کے بوجھ ہر ممکن طریق سے کم کیے کیونکہ آپ ﷺ وزر و اصر کی شدت کو جانتے تھے اور محسوس کرتے تھے۔ آپ ﷺ کا بوجھ جو آپ پر گراں تھا وہ اللہ تعالیٰ نے اتارا۔ قرآن کے الفاظ ہیں:

وَوَضَعْنَا عَنْكَ وِزْرَكَ ۝ الَّذِي أَنْقَضَ ظَهْرَكَ ۝ (الم نشرح ۹۳: ۴) جس نے آپؐ کی کمر توڑ دی تھی۔

وزیر یا بوجھ کی تفسیر میں امام رازیؒ نے جو اشارات کیے ہیں ان میں سے چند اس طرح ہیں:-
 اَوَّلَا یہ کہ آپ ﷺ نے اپنی قوم کے گناہوں کا بوجھ محسوس کیا حتیٰ کہ اللہ نے فرمایا:
 وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ اور اللہ تعالیٰ انہیں عذاب نہیں دے گا جن
 میں آپؐ موجود ہوں۔ (الانفال ۸: ۳۳)

ثانی یہ کہ آپ ﷺ نے جبریل علیہ السلام سے پہلی ملاقات کے وقت جو بوجھ محسوس کیا تھا وہ بوجھ اللہ نے اتار دیا۔

ثالث یہ کہ ام المؤمنین سیدہ خدیجہ الکبریٰؓ اور ابوطالب کی موت کو آپ ﷺ نے شدت سے محسوس کیا وہ بوجھ اللہ نے اتار دیا۔

رابعاً یہ کہ آپ ﷺ نے قوم کو دعوتِ حق دی تو جواب میں قوم نے آپ ﷺ کو ایذا میں دیں، یہ بوجھ بھی آپ ﷺ نے محسوس کیا جس کو باری تعالیٰ نے اتار دیا اور فرمایا:
 ”وَوَضَعْنَا عَنْكَ وِزْرَكَ ۝ الَّذِي أَنْقَضَ ظَهْرَكَ ۝“ (الشرح ۹۳: ۴)

سرورِ کونین ﷺ کے قلب و ذہن کا بوجھ اللہ تعالیٰ نے اتار اور پھر آپؐ کو ہدفِ عطا کیا گیا کہ يَضْعُ عَنْهُمْ اَصْرَهُمْ وَالْأَغْلَالَ (الاعراف ۷: ۱۵۷) یعنی آپ ﷺ کو لوگوں کے بوجھ اتاریں۔ چنانچہ رسولِ کریم ﷺ نے اپنی امت کو ان بھاری بوجھوں سے آزاد کیا جنہوں نے انہیں زنجیروں میں جکڑ رکھا تھا اور انہیں ہر قسم کی غلط کاریوں اور بے راہ رویوں کے طوق سے آزاد کرایا۔

❁ آپ ﷺ نے انہیں بدکاری اور زنا کاری سے منع کیا۔

❁ شراب نوشی اور قمار بازی کے نقصانات سے آگاہ فرمایا۔

- آلاتِ موسیقی کو توڑنے کا حکم دیا۔
- عورتوں کو بے حجاب باہر نکلنے سے منع کیا۔
- سوتیلی ماؤں اور بیوہ عورتوں کے حقوق متعین کیے۔
- اپنی لڑکیوں کو زندہ دفن کر کے فخر کرنے والوں کو سخت عذاب کی وعید سنائی۔
- محرم اور غیر محرم عورتوں کا فرق بتایا۔
- انسانوں کو غلام بنانے کی قبیح رسم ختم کی۔
- احترامِ آدمیت کا درس دیا اور قتلِ انسان کو قتلِ انسانیت قرار دیا۔
- سود خوروں کو فرمایا کہ وہ اپنے پیٹوں کو جہنم کی آگ سے نہ بھریں۔
- منافع خوروں کی حوصلہ شکنی فرمائی۔
- ملاوٹ کرنے والوں سے عدم تعلق کا اعلان کیا۔
- رشوت خوروں کو دوزخ کا ایندھن قرار دیا۔
- غاصبوں کو انجامِ بد سے ڈرایا۔
- معاشرہ میں بیواؤں، یتیموں، مسکینوں اور معذوروں کی دادرسی کو مستحسن فعل قرار دیا۔
- آپ ﷺ نے اقوامِ عالم کو انفعالی قبیحہ کی زنجیروں سے آزاد کرایا اور پستی و ذلت میں گری ہوئی قوموں کا سر بلند کیا اور خالقِ حقیقی سے بیگانے ہو کر سورج، چاند، ستاروں سمندروں، شجر و حجر، قبروں اور بتوں کے سامنے سجدہ ریز ہونے والوں کے دلوں میں عقیدہ تو حید کی غیرت پیدا کی۔ آپ ﷺ نے لوگوں کے دلوں سے غیر اللہ کے خوف کا بوجھ بھی اتارا اور ان کی گردنوں سے رسوماتِ شنیعہ کے طوق بھی اتار پھینکے کیونکہ یہ آپ ﷺ کا ہدف تھا۔
- وَيَضَعُ عَنْهُمْ إِصْرَهُمْ وَالْأَغْلَالَ. وہ ان کے بوجھ اتارتے ہیں اور طوق بھی۔

(الاعراف ۷ : ۱۵۷)



امتیازاتِ رسولؐ

امتیازاتِ رسول صلی اللہ علیہ وسلم

امام الانبیاء سیدنا محمد مصطفیٰ صلی اللہ علیہ وسلم تمام کائنات میں اعلیٰ و ارفع انسانِ کامل بلکہ تمام نسلِ انسانی کے رہبر و راہِ نما بن کر آئے۔ اللہ تعالیٰ کی طرف سے جو شرف و فضیلت آپ صلی اللہ علیہ وسلم کو ملی وہ کسی دوسرے انسان کو کیا کسی پیغمبر کے حصہ میں بھی نہیں آئی۔ ذیل میں آپ صلی اللہ علیہ وسلم کے چند خصائل و فضائل قرآن کی زبان میں احاطہ تحریر میں لائے جاتے ہیں۔

رحمتِ عالم صلی اللہ علیہ وسلم

حضور سرورِ کونین صلی اللہ علیہ وسلم کو کائنات بلکہ تمام جہانوں کے لیے رحمت بنا کر بھیجا گیا ہے۔ جس طرح کہ ارشاد ہوتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ اور ہم نے آپ کو تمام جہانوں کے لیے

(الانبیاء ۲۱: ۱۰۷) رحمت بنا کر بھیجا ہے۔

آپ صلی اللہ علیہ وسلم کی رسالت تمام اہل جہان کے لیے رحمت بنا دی گئی۔ جو شخص آپ صلی اللہ علیہ وسلم کا مطیع و تابع فرمان بن جاتا ہے وہ دنیا و آخرت کی تمام سعادتوں سے بہرہ ور ہو جاتا ہے۔ آپ صلی اللہ علیہ وسلم انہوں کے لیے تو رحمت تھے ہی بیگانوں کے لیے بلکہ سب و شتم کرنے والوں کے لیے بھی رحمت تھے کیونکہ آپ صلی اللہ علیہ وسلم نے ان کے لیے بھی رحمت کی دعا فرمائی۔ حدیث میں آتا ہے:

إِنِّي لَمْ أَبْعَثْ لَعْنًا ۖ میں لعنت کرنے والا بن کر نہیں

وَاِنَّمَا بُعِثْتُ رَحْمَةً۔ بلکہ رحمت بنا کر بھیجا گیا ہوں۔

(صحیح مسلم: ۲۰۰۶)

ایک روایت میں اس طرح بھی آتا ہے کہ میں رحمت مجسم بن کر آیا ہوں جو اللہ کی طرف سے اہل جہان کے لیے ایک ہدیہ ہے۔ آپ ﷺ نے تو ایذا رسانی کرنے والوں کے لیے بھی رحمت و ہدایت کی دعا کی۔ آپ تیرہ سال تک مکہ مکرمہ میں مسلسل دعوتِ حق دیتے رہے اور وہ متواتر ایذائیں دیتے رہے۔ تیرہ برس گزار کر آپ ﷺ مدینہ منورہ ہجرت فرما گئے تو بھی مکہ والوں نے پیچھا نہ چھوڑا۔ آپ ﷺ کے ساتھ لڑائیاں کرتے رہے۔ جنگ میں آپ ﷺ کے دندان مبارک شہید کر دیے گئے۔ لیکن جب فتح مکہ کے موقع پر فاتح بن کر آئے تو آپ سب سے انتقام لینے پر قادر تھے مگر انتقام لینے کی بجائے اعلان کر دیا ”الْيَوْمَ يَوْمُ الْمُرْحَمَةِ“ آج انتقام لینے کا دن نہیں بلکہ آج رحمتیں تقسیم کرنے کا دن ہے۔

خلق عظیم

اُمّ المؤمنین حضرت عائشہ صدیقہ رضی اللہ عنہا سے سوال کیا گیا کہ آپ ﷺ کا اخلاق کیسا تھا؟ تو انہوں نے جواب دیا:

كَانَ خُلُقُهُ الْقُرْآنُ یعنی تمام قرآن آپ کا اخلاق تھا۔

(صحیح مسلم: ج ۱، حدیث عمر)

رسول کریم ﷺ نے اپنی حیات طیبہ میں ہر مقام پر خلق عظیم کا مظاہرہ فرمایا۔ مکی زندگی ہو یا مدنی زندگی، غار ثور میں ہوں یا شعب ابی طالب میں، دارِ ارقم میں ہوں یا طائف کے سفر پر، مقام بدر ہو یا غزوہٴ احد، آپ ﷺ نے کبھی بھی اخلاقِ حسنہ کا دامن نہ چھوڑا۔ یہ آپ ﷺ کے اخلاق کی عظمت تھی کہ مخالف بھی آپ کے دیوانے بنتے چلے گئے اور اگر خلق عظیم کی بجائے سختی اور درشتی کا مظاہرہ فرماتے تو یوں لوگ آپ کے قریب نہ آتے۔

جیسا کہ قرآن میں بیان ہوا ہے:

فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ

اللہ تعالیٰ کی رحمت کے باعث آپ ان پر نرم دل ہیں اور اگر آپ ترش زبان اور سخت دل ہوتے تو سب آپ کے پاس سے چھٹ جاتے۔ پس آپ ان سے

(ال عمران ۳: ۱۵۹) درگزر کریں اور ان کے لیے استغفار کریں

اور ان سے کام کا مشورہ کیا کریں۔

غزوہٴ اُحد میں مسلمانوں کو شدید نقصان سے دوچار ہونا پڑا۔ اس میں چند اصحابِ رسولؐ اپنی ذمہ داری نبھانے کی بجائے غنائم کے پیچھے چڑھ دوڑے۔ جیتی ہوئی جنگ شکست میں بدل گئی۔ اس بات کا رسول کریم ﷺ کو بڑا ملال ہوا لیکن اللہ تعالیٰ نے اپنے رسول ﷺ سے فرمایا کہ ان مؤمنین کو میں نے معاف کر دیا ہے، آپ ﷺ بھی درگزر کریں اور ان کے لیے بخشش طلب کریں اور آئندہ ان کے لیے سخت گیری اور تلخ روی اختیار کر کے انہیں اپنی مشاورت سے باہر نہیں کر دینا بلکہ اپنے ساتھ رکھنا ہے اور خلقِ عظیم کا مظاہرہ کرنا ہے کیوں کہ اللہ تعالیٰ نے آپ ﷺ کو اخلاقِ حسنہ کا مالک بنایا ہے۔ قرآن کے الفاظ ہیں:

وَأَنذَرْتُكَ لَعَلِّي خُلِقْتَ عَظِيمًا ۝ (القلم ۶۸: ۳) اے پیغمبر! آپ اخلاق کے عظیم پیمانہ پر ہیں۔

رسول پاک ﷺ کے اخلاق کی عظمت ہے کہ جن لوگوں نے آپ ﷺ کے

دندان مبارک شہید کیے، آپ ﷺ ان کے لیے بھی ہدایت کی دعا کرتے ہیں:

اَللّٰهُمَّ اهْدِ قَوْمِيْ فَاِنَّهُمْ لَا يَعْلَمُوْنَ ۝ اے اللہ! میری قوم کو ہدایت عطا کر، پس یہ

(تفسیر کبیر: ۳۱۶/۳۱) نہیں جانتے۔

عظمتِ اخلاق کا کمال یہ ہے کہ جن لوگوں نے آپ کو زخمی کیا آپ ﷺ نے ان کے لیے ہدایت کی دعا فرمائی۔

خیر کثیر

جب دشمنوں نے اللہ کے پاک پیغمبر کو بے حد ستایا یہاں تک کہ آپ ﷺ کے بیٹے کی وفات پر بھی ان بد بختوں نے طعنے دیے اور بد زبانی کے ایسے نشتر چلائے کہ آپ ﷺ کا دل چھلنی کر دیا، اس موقع پر اللہ تعالیٰ نے سورہ کوثر نازل کی جس میں دشمن کے متعلق فرمایا کہ وہی نسل بریدہ ہے اور اس کا نام و نشان بھی باقی نہیں رہے گا اور آپ ﷺ کے لیے کوثر یعنی خیر کثیر ہے ارشاد ہوتا ہے:

إِنَّا أَعْطَيْنَكَ الْكَوْثَرَ ۖ فَصَلِّ لِرَبِّكَ یقیناً ہم نے آپ کو کوثر عطا کیا پس آپ
وَأَنْحَرُوا ۚ إِنَّ شَانِئَكَ هُوَ الْأَبْتَرُ اپنے رب کی نماز پڑھیں اور قربانی کریں۔
(الکوثر ۱۰۸: ۳، ۲، ۱)

مقطوع النسل ہے۔

ان آیات کریمہ میں واضح کر دیا کہ آپ کو رنجیدہ کرنے والا اور طعنہ زنی کرنے والا دشمن ہی مقطوع النسل ہے۔ آپ کو تو ہم نے کوثر عطا کیا ہے۔ کوثر سے مراد حوض کوثر بھی ہے لیکن مفسرین نے اس کا معنی خیر کثیر کیا ہے اور اس میں بہت سارے انعامات ہیں جن سے اللہ تعالیٰ نے اپنے رسول خاتم ﷺ کو بطور خاص نوازا ہے۔ مثلاً:

کوثر کی تفسیر میں امام رازی نے حضرت انسؓ سے روایت نقل کی ہے کہ نبی کریم ﷺ نے فرمایا کہ میں نے جنت میں ایک نہر دیکھی کہ جس کا پانی دودھ سے زیادہ سفید اور شہد سے زیادہ میٹھا ہے۔ اس کے کناروں پہ منوتی ہیں اور اس کا پانی کستوری سے زیادہ خوشبودار ہے اور اللہ نے اس نہر کا مجھ سے وعدہ کیا ہے اور یہ خیر کثیر ہے۔ (تفسیر کبیر : ج ۳۲، ص ۳۱۳)

احادیث اور مشہور روایات میں کوثر سے مراد حوض کوثر ہے جس سے کوئی شخص ایک مرتبہ پانی پی لے گا تو پھر کبھی اس کو پیاس نہیں لگے گی۔

خیر کثیر سے مراد آپ ﷺ کی نبوت ہے کہ ربوبیت کے بعد اس کا دوسرا مقام ہے کہ اطاعت رسول اطاعت الہی ہے:

مَنْ يُطِيعِ الرَّسُولَ فَقَدْ أَطَاعَ اللَّهَ
جو شخص رسول کی اطاعت کرتا ہے اسی نے
اللہ کی اطاعت کی۔ (النساء: ۸۰)

کوثر سے مراد قرآن پاک ہے کہ زمین کے سارے درختوں کی قلمیں بنادی جائیں تو پھر بھی قرآن پاک کی تعریف اور فضائل کو لکھا نہیں جاسکتا۔ یہ بھی خیر کثیر ہے۔ کوثر سے مراد دین اسلام ہے کہ اللہ تعالیٰ کا پسندیدہ دین ہے، یہ بھی خیر کثیر ہے۔ کوثر سے مراد آپ ﷺ کے ذکر کا بلند ہونا ہے:

وَرَفَعْنَا لَكَ ذِكْرَكَ ۝
اور ہم نے آپ کے ذکر کو بلند کر دیا ہے۔

(الم نشرح: ۴)

یہ بھی خیر کثیر ہے۔

کوثر سے مراد خلق عظیم ہے کہ ایذا دینے والوں کے لیے بھی دعا فرمائی، یہ بھی خیر کثیر ہے۔

کوثر سے مراد مقام محمود ہے جو قیامت کے دن آپ ﷺ کو عطا کیا جائے گا، یہ بھی خیر کثیر ہے۔

کوثر سے مراد ختم نبوت ہے کہ آپ ﷺ کے بعد کوئی نبی اور رسول نہیں آئے گا، یہ بھی خیر کثیر ہے۔

کوثر سے مراد علماء امت ہیں جو آپ ﷺ کی مسند علم کے وارث ہیں جو قیامت

تک لوگوں کو دعوت حق دیتے رہیں گے، یہ بھی خیر کثیر ہے۔
کوثر کے ضمن میں علماء نے بہت کچھ لکھا ہے۔ اختصار کی خاطر چند اشارات کر دیے
گئے ہیں۔

نطق رسول ﷺ (آپ کا کلام وحی الہی سے ہے)

رسول کریم ﷺ نے شریعت مطہرہ کا جو بھی اصول پیش کیا ہے وہ اپنی خواہش یا
مرضی سے نہیں بلکہ آپ ﷺ نے جب بھی کلام کیا وحی الہی سے کیا ہے۔ قرآن کے الفاظ
ہیں:

وَمَا يَنْطِقُ عَنِ الْهَوَىٰ ۖ إِنْ هُوَ إِلَّا
وَحْيٌ يُوحَىٰ ۖ (النجم ۵۳: ۳، ۴)
بلکہ (جو بات کرتے ہیں) وہ تو صرف وحی
ہے جو اتاری جاتی ہے۔

آپ ﷺ نے معراج کا جو واقعہ بیان کیا اُس سارے واقعہ میں اپنی طرف سے
کوئی بات نہیں کی بلکہ جو کچھ دیکھایا جو اللہ تعالیٰ نے اپنے رسول ﷺ کے دل پر وحی نازل کی
اسے بیان کر دیا۔ جیسا کہ ارشاد ہوتا ہے:

فَأَوْحَىٰ إِلَيَّ عَبْدُهُ مَا أَوْحَىٰ ۖ
پس اللہ نے اپنے بندے کو وحی پہنچائی جو بھی
پہنچائی۔ (النجم ۵۳: ۱۰)

آپ ﷺ کی حیات مبارکہ میں ایک ایسا موقع بھی آیا کہ کئی دن تک آپ ﷺ
پر وحی نازل نہیں ہوئی اور ان ایام میں لوگوں نے طرح طرح کی باتیں بنائیں۔ لیکن جب اللہ
نے وحی نازل کی تو پھر کلام کیا اور لوگوں کے سوالوں کا جواب دیا۔ جس کی وضاحت قرآن میں
موجود ہے:

وَلَا تَقُولَنَّ لِّشَيْءٍ ۖ اور ہرگز کسی کام پر یوں نہ کہنا

إِنِّي فَاعِلٌ ذَلِكَ غَدًا ۝ إِلَّا أَنْ يَشَاءَ
 اللَّهُ وَإِذْ كُنَّا رِجَالًا إِذَا نَسِيتُ وَقُلْتُ
 عَسَى أَنْ يَهْدِيَنَّ رَبِّي لِأَقْرَبَ مِنْ هَذَا
 رَشَدًا ۝

کہ میں اسے کل کروں گا مگر ساتھ ہی
 ان شاء اللہ کہنا اور جب بھی بھول جائیں
 اپنے رب کو یاد کر لینا اور کہتے رہنا کہ
 مجھے پوری امید ہے کہ میرا رب مجھے اس
 سے زیادہ ہدایت کے قریب کی بات کی
 راہ نمائی کرے۔ (الکہف: ۱۸، ۲۳، ۲۴)

یہودیوں نے آپ ﷺ سے تین سوال کیے۔ روح کی حقیقت، اصحاب کہف اور
 ذوالقرنین کون تھے؟ آپؐ نے فرمایا کہ میں کل بتاؤں گا لیکن چند روزہ دن وحی نازل نہیں ہوئی۔
 ان ایام میں یہودیوں نے بڑی باتیں کیں لیکن آپؐ نے اس وقت کلام کیا جب اللہ کی طرف
 سے وحی آگئی اور ساتھ یہ بھی کہا گیا کہ کوئی بھی ارشاد کرنے سے پہلے ان شاء اللہ کہہ لیا کریں۔

اُسوہ حسنہ

آپ ﷺ کی حیات طیبہ اقوام عالم کے لیے بہترین نمونہ بنا دی گئی۔
 آپ ﷺ کی مبارک زندگی کائنات کے تمام لوگوں کے لیے اور دنیا کے ہر طائفہ کے لیے
 مثالی زندگی ہے جس کے بارے میں ارشاد باری تعالیٰ ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ
 حَسَنَةٌ (الاحزاب: ۲۱)

عمدہ نمونہ ہے۔

اس آیت کریمہ کی روشنی میں آپ ﷺ کی زندگی تمام شعبہ ہائے زندگی کے لیے
 بہترین نمونہ ہے۔ اگر کوئی صاحب ثروت ہے تو مکہ کے تاجر اور مدینہ کے تاجدار کو دیکھے، اگر
 کوئی غریب ہے تو شعب ابی طالب کے محصور اور مدینہ میں ابوالیوب انصاری کے مہمان کو
 دیکھے، اگر کوئی بادشاہ ہے تو یثرب کے سلطان کو دیکھے، اگر کوئی فاتح ہے تو فتح مکہ میں کامیابی

پانے والے سپہ سالار کو دیکھے، اگر کوئی شکست خوردہ ہے تو غزوہٴ اُحد کا مطالعہ کرے، اگر کوئی استاد ہے تو صفہ کی درس گاہ میں درسِ حدیث دینے والے معلمِ مکرم کو دیکھے، اگر شاگرد ہے تو روحِ الامیں کے سامنے بیٹھنے والے کو دیکھے، اگر کوئی تنہا و بے کس ہے تو سفرِ طائف میں پتھر کھا کر بارگاہِ الہی میں دامن پھیلانے والے کو دیکھے، اگر کوئی یتیم ہے تو آمنہ کے لعل کو دیکھے۔ اگر کوئی شیرِ خوار بچہ ہے تو حلیمہؓ سعدیہ کی گود کے سوار کو دیکھے، اگر کوئی نوجوان ہے تو عرب کے چرواہے کو دیکھے، اگر کوئی بیٹا ہے تو عبداللہ کے چاند کو دیکھے، اگر کوئی باپ ہے تو سیدہ رقیہ اور سیدہ فاطمہؓ کے والدِ گرامی کو دیکھے، اگر کوئی رشتہ دار ہے تو قبیلہ بنو ہاشم کا غم کھانے والے کو دیکھے، اگر کوئی شوہر ہے تو سیدہ عائشہؓ کے شوہرِ نامدار کو دیکھے، اگر کوئی ثالث ہے تو حجر اسود نصب کرنے والے کو دیکھے اور اگر کوئی حج اور منصف ہے تو مخزومیہ خاندان کی عورت کو سزا دیتے وقت یہ فرمانے والے (اگر سیری بیٹی سیدہ فاطمہؓ بھی چوری کرتی تو میں اس کا ہاتھ قطع کر دیتا) کو دیکھے۔ الغرض آپ ﷺ کی حیاتِ مبارکہ تمام تر شعبہ ہائے زندگی کے لیے بہترین نمونہ ہے۔

شرح صدر

رب تعالیٰ نے جب محمد ﷺ کو نبوت و رسالت سے سرفراز کیا تو سیدہ منورہ اور فراخ کر دیا جس طرح کہ ارشاد ہوتا ہے:

أَلَمْ نَشْرَحْ لَكَ صَدْرَكَ ۝ (الم نشرح ۹۳: ۱) کیا ہم نے آپؐ کا سینہ نہیں کھول دیا؟
 شرح صدر میں وہ دو واقعات بھی آجاتے ہیں جن مواقع پر آپ ﷺ کا شق صدر ہوا۔ ایک دفعہ بچپن میں جب آپ ﷺ کی عمر عزیز ابھی صرف چار برس تھی اور دوسری مرتبہ معراج سے پہلے آپ ﷺ کا سینہ مبارک شق کیا گیا جس میں سے دل نکال کر اسے آب زمزم سے دھویا گیا اور اس میں معرفت و حکمت بھری گئی۔

دیے یہ فطرت کا تقاضا بھی ہے کہ جب کسی شخص کو ہدایت دینا مقصود ہوتی ہے تو اس کا سینہ اسلام کے لیے کھول دیا جاتا ہے، جیسا کہ قرآن میں بیان ہوا ہے:

فَمَنْ يُرِدِ اللَّهُ أَنْ يَهْدِيَهُ يَشْرَحْ لَهُ صَدْرَهُ لِلْإِسْلَامِ ۚ (الانعام: ۶: ۱۲۵)

ہے اس کا سینہ اسلام کے لیے کھول دیتا ہے۔

کمال یہ ہے کہ اللہ تعالیٰ نے رسول خاتم سلی علیہم کو خود شرح صدر عطا کیا جب کہ موسیٰ علیہ السلام نبوت سے سرفراز ہوئے تو انہیں بارگاہ الہی سے حکم ہوا کہ فرعون سرکش کے پاس جائیں اور اسے میرے احکام سنائیں تو حضرت موسیٰؑ نے کہا کہ اس سے قبل کہ تیرا پیغام لے کر تیرے دشمنوں کے پاس جاؤں میرا سینہ کھول دے، جیسا کہ قرآن کے الفاظ ہیں:

قَالَ رَبِّ اشْرَحْ لِي صَدْرِي ۝ (موسیٰؑ نے) کہا، اے میرے رب! میرا ویسری لے کر میری آفریں ۝ وَاخْلُلْ عُقْدَةً مِّنْ لِّسَانِي ۝ (طہ: ۲۰، ۲۱، ۲۲)

دے اور میری زبان کی گرہ بھی کھول دے۔

یہی شرح صدر کی نعمت رسول کریم سلی علیہم کو بن مانگے عطا ہوئی۔ ذلک فضل اللہ یؤتیہ من یشاء۔

وَضْعُ وَزَرٍ

رسول اکرم سلی علیہم نے پہلی وحی کے وقت ایک خوف سا محسوس کیا جس کا بوجھ مدت دراز تک آپؐ کے دل پر موجود رہا۔ دوسرا یہ بھی امر واقعہ ہے کہ جب آپؐ کی رفیقہ حیات ام المؤمنین سیدہ خدیجہ الکبریٰؓ اس دار فانی سے رحلت کر جاتی ہیں تو اس کا قلق بھی آپؐ بہت زیادہ محسوس کرتے ہیں۔ تیسری یہ بات بھی ہے کہ آپؐ اللہ کی مخلوق کو اللہ کی بارگاہ میں جھکانے کے لیے شبانہ روز محنت کرتے تھے لیکن لوگ مطیع و تابع فرمان بننے کی بجائے

مسلل باغی اور سرکش ہو رہے تھے۔ اس درد کو بھی آپ ﷺ نے محسوس کیا جو آپ ﷺ کی دل گرفتگی کا باعث بنا۔ لیکن رب تعالیٰ کی اعانت خاص ہے کہ آپ ﷺ کی تعلیم پھیلنے لگی۔ تاریکی کے بادل چھٹنے لگے اور کفر و ضلالت کے قفل ٹوٹنے لگے۔ لوگوں کے دل توحید و سنت کی روشنی سے منور ہونے لگے۔ اس صورت حال سے آپ ﷺ کے دل کا درد اور کمر کا بوجھ ہلکا ہوا، جس کے متعلق قرآن کے الفاظ ہیں:

وَوَضَعْنَا عَنكَ وِزْرَكَ ۝ الَّذِي
آپ کی کمر کو توڑ ڈالا تھا۔
انْقَضَ ظَهْرَكَ ۝

(الم نشرح ۹۴: ۳، ۲)

منصب رسالت ایک بارگراں ہے اور فرائض رسالت ادا کرنا کوئی آسان کام نہیں۔ حضرت موسیٰ علیہ السلام نے تو منصب سنبھالتے ہی اللہ تعالیٰ سے اپنی معاونت اور وزیر ثقیل کو بانٹنے کے لیے ایک معاون و وزیر طلب کیا تھا۔ قرآن کے الفاظ ہیں:

وَاجْعَلْ لِّي وَزِيرًا مِّنْ أَهْلِي ۝ هَارُونَ
میرے خاندان میں سے ایک کو وزیر بنادے
أَخِي ۝ (طہ ۲۰: ۳۰، ۲۹)

موسیٰ علیہ السلام کو فرائض نبوت کی ادائیگی اور قوم کو تبشیر و انداز کے لیے اپنے رب سے معاون و وزیر مانگنا پڑا جبکہ خاتم الانبیاء کا کمال یہ ہے کہ اللہ تعالیٰ نے خود فرمایا کہ ”وَوَضَعْنَا عَنكَ وِزْرَكَ“ یعنی آپ کے معاون و نمکسار ہم خود ہیں، پہلے شرح صدر کیا پھر وضع وزر کیا اور رفع ذکر بھی ہم خود کریں گے۔

رفع ذکر

تمام انبیاء و رسل میں ختم المرسلین سیدنا محمد مصطفیٰ ﷺ کو ایک منفرد مقام حاصل ہے۔ جو رفعت و مرتبت آپ کے حصہ میں آئی وہ کسی اور کے حصہ میں نہیں آئی۔ ارشاد باری

تعالیٰ ہے۔ ”وَرَفَعْنَا لَكَ ذِكْرَكَ“ (الم نشرح ۹۳: ۴) اور ہم نے آپ کا ذکر بلند کر دیا۔
 رفعت و مرتبت کے بارے میں مراح رسول حضرت حسان بن ثابت رضی اللہ عنہ کا ایک شعر
 قدیل کا کام دے گا۔

وَضَمَّ إِلَيْهِ اسْمَ النَّبِيِّ مَعَ اسْمِهِ

إِذَا قَالَ فِي الْخَمْسِ الْمُؤَذِّنُ أَشْهَدُ

معبود (اللہ) نے نبی ﷺ کے اسم کو اپنے اسم کے ساتھ ضم کر

لیا ہے جب مؤذن پانچ نمازوں میں ”أَشْهَدُ“ کہتا ہے۔

یعنی مؤذن ایک دن میں پانچ مرتبہ اذان اور تکبیر کہتا ہے تو اس میں کہتا ہے ”أَشْهَدُ أَنْ لَا إِلَهَ إِلَّا اللَّهُ“ تو اس کے ساتھ یہ کلمہ بھی کہتا ہے ”أَشْهَدُ أَنَّ مُحَمَّدًا رَسُولُ اللَّهِ“ اور یہ عمل پوری دنیا میں جہاں کہیں بھی مسلمان آباد ہیں دہرایا جا رہا ہے۔ قیامت کے قائم ہونے تک یہ سلسلہ قائم و دائم رہے گا اور مسلمان نام محمد ﷺ کا پرچم سر بلند کرتے رہیں گے۔ اللہ تعالیٰ نے اپنے رسول ﷺ کا تذکرہ اپنے ذکر کے ساتھ خاص کر دیا۔ اپنی اطاعت کے ساتھ اپنے رسول کی اطاعت لازم قرار دے دی اور اپنی محبت کے لیے اپنے حبیب ﷺ کی محبت کو بنیاد بنادیا۔

نبی امی

آپ ﷺ کے فضائل و خصائل میں ایک خاص وصف یہ بھی ہے کہ آپ ﷺ
 امی ہیں۔ علماء نے امی کی کئی وجوہات بیان کی ہیں:-

ایک تو یہ کہ اس کی نسبت اُمّ (ماں) کی طرف ہے یعنی آپ ﷺ حکیم مادر سے ہی
 قلبی، فکری اور جسدی آلودگیوں سے پاک اور معصوم پیدا ہوئے۔ جس طرح حسان بن ثابتؓ
 نے اپنے کلام میں خوبصورت خیالات کا اظہار کیا۔

خُلِقْتَ مَبْرَأً مِّنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

(آپ ﷺ تمام عیوب سے مبرا پیدا کیے گئے گویا کہ

آپ ﷺ اپنی چاہت کے مطابق پیدا ہوئے ہیں)

ایسے ہی خوبصورت خیالات کا اظہار امام المؤمنین عائشہ صدیقہؓ نے اپنے سرتاج

امام الانبیاء ﷺ کے سامنے کیا۔

وَمَبْرَأٌ مِّنْ كُلِّ غُبْرٍ حِصَّةٍ
وَفَسَادٍ مُّرْضِعَةٍ وَدَاءٍ مُّخِيلٍ
وَإِذَا نَظَرْتُ إِلَى أَسْرَةٍ وَجْهَهُ
بَرَقَتْ بُرُوقُ الْعَارِضِ الْمُتَهَلِّلِ
”وہ ولادت و رضاعت کی آلودگیوں سے مبرا ہیں۔ اُن کے
روشن چہرے پر نظر کرو تو معلوم ہوگا کہ نورانی اور روشن بجلی

چمک رہی ہے“۔ (رحمة للعلمین: ۳۵: ج ۳)

دوسری نسبت اُمّ القریٰ کی طرف ہے کہ اللہ تعالیٰ نے مکہ معظمہ کا نام اُمّ القریٰ رکھا

ہے۔ قرآن میں ارشاد ہوتا ہے:

وَهَذَا كِتَابٌ أَنْزَلْنَاهُ مُبْرَأً مُّصَدِّقٌ
الَّذِي بَيْنَ يَدَيْهِ وَلِتُنْذِرَ أُمَّ الْقُرَىٰ وَمَنْ
حَوْلَهَا ۚ
اور یہ بھی ایسی ہی کتاب ہے جسے ہم نے نازل کیا
ہے جو بڑی برکت والی ہے اپنے سے پہلی کتابوں
کی تصدیق کرنے والی ہے اور تاکہ آپ مکہ

(الانعام: ۶: ۹۲) والوں کو اور آس پاس کے لوگوں کو ڈرائیں۔

اس آیت کریمہ میں اللہ تعالیٰ نے مکہ مکرمہ کا ذکر اُمّ القریٰ کے نام سے کیا ہے۔ حضرت

ابراہیم علیہ السلام نے بھی اسی ام القرٰی کو آباد کرنے کی دعا اللہ کے حضور کی تھی اور اس میں رہنے والوں کی اصلاح کے لیے ایک رسول مانگا تھا۔ آپ نے دعا کی:

رَبَّنَا وَابْعَثْ فِيهِمْ رَسُولًا مِنْهُمْ۔ اے ہمارے پروردگار! ان میں انہی میں

(البقرہ ۲: ۱۲۹) سے ایک رسول بھیج دے۔

سیدنا ابراہیم علیہ السلام کی دعا قبول ہوئی اور اللہ تعالیٰ نے ام القرٰی کے امیوں میں اپنا رسول بھیج دیا۔ چنانچہ آپ ﷺ نے فرمایا کہ میں اپنے دادا سیدنا ابراہیم کی دعا، حضرت عیسیٰ کی بشارت اور اپنی والدہ ماجدہ کا خواب ہوں۔ جبکہ اللہ تعالیٰ کا اعلان اس طرح ہے:

هُوَ الَّذِي بَعَثَ فِي الْأُمِّيِّينَ رَسُولًا
مِنْهُمْ۔ (الجمعة ۶۲: ۲)
وہ ہی ذات ہے جس نے ناخواندہ لوگوں میں انہی میں سے ایک رسول بھیجا۔

دوسرے مقام پر اس طرح فرمایا:

فَآمِنُوا بِاللَّهِ وَرَسُولِهِ النَّبِيِّ الْأُمِّيِّ
الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ
لَعَلَّكُمْ تَهْتَدُونَ
پس تم اللہ پر ایمان لاؤ اور اس کے نبی امی پر جو کہ اللہ تعالیٰ اور اس کے احکام پر ایمان رکھتے ہیں اور ان کا اتباع کرو تا کہ تم راہ پر

(الاعراف ۷: ۱۵۸) آ جاؤ۔

مذکورہ دو آیات میں اللہ نے اپنے رسول خاتم ﷺ کو نبی امی ﷺ کے نام سے خطاب کیا ہے کیونکہ آپ ﷺ معارف و احکام جاننے کے لیے کسی معلم کے تلمیذ نہیں بنے۔ اس کے باوجود آپ ﷺ اقوام عالم کو کتاب و حکمت کی تعلیم دیتے ہیں اور انہیں ان علوم کی تعلیم دیتے ہیں جن کی انہیں پہلے خبر نہیں اور یہ وہ اعزاز و کمال ہے جو کسی اور نبی کے حصہ میں نہیں آیا۔

خاتم الانبیاء ﷺ

اللہ تعالیٰ نے حضرت آدم علیہ السلام سے انبیاء کا سلسلہ شروع کیا جو خاتم الانبیاء سیدنا محمد مصطفیٰ ﷺ پر ختم ہو جاتا ہے۔ آپ ﷺ نے فرمایا:

”میری مثال اور دوسرے انبیاء کی مثال ایک محل کی سی ہے جسے خوب بنایا گیا تھا مگر ایک اینٹ کی جگہ چھوڑ دی گئی تھی۔ دیکھنے والے آتے تھے، محل کی عمدگی اور اس خالی جگہ کے متعلق سوال کرتے تھے۔ اب میں ہوں جس نے خالی جگہ کو پر کر دیا ہے۔ میرے ذریعے عمارت مکمل ہوئی اور مجھ پر ہی رسالت تمام ہوئی“

(مشکوٰۃ المصابیح: باب فضائل سید المرسلین: ۵۱۱)

آپ ﷺ سب سے آخر میں آئے لیکن خاتم المرسلین بن کر آئے۔ آپ ﷺ کے بعد کوئی نبی اور رسول نہیں آئے گا۔ اور اگر کوئی دعویٰ کرے گا تو وہ جھوٹا اور کذاب ہوگا۔ آپ ﷺ کی ختم المرسلین کے متعلق اور بھی بہت سی روایات ہیں جب کہ اللہ تعالیٰ نے قرآن مجید میں اس پر مہر تصدیق ثبت کر دی ہے:

وَلَكِنْ رَسُولَ اللَّهِ وَخَاتَمَ النَّبِيِّينَ ط لیکن وہ اللہ کے رسول اور تمام نبیوں کے ختم کرنے والے ہیں۔ (الاحزاب ۳۳: ۴۰)

آپ ﷺ کا یہ شرف بھی بڑا منفرد اور باکمال ہے کہ آپ ﷺ خاتم الانبیاء ہیں۔

مِثاقِ انبیاء

خاتم الانبیاء ﷺ کی ختم نبوت اور ختم المرسلین اپنی جگہ ایک ممتاز مقام رکھتی ہے لیکن اس پر مزید شرف و کمال یہ ہے کہ اللہ تعالیٰ نے تمام انبیاء سے عہد لیا کہ میری طرف سے تمہیں نبوت ملی سولی لیکن اگر تمہارے پاس میرا رسول مصدق ﷺ آگیا تو تمہیں اُس رسول مصدق ﷺ کی رسالت کو ماننا اور اس سے تعاون کرنا ہوگا۔ قرآن مجید میں ارشاد ہوتا ہے:

وَإِذَا أَخَذَ اللَّهُ مِيثَاقَ النَّبِيِّينَ لَمَا
 آتَيْنَاكُمْ مِنْ كِتَابٍ وَحُكْمَةٍ ثُمَّ
 جَاءَكُمْ رَسُولٌ مُصَدِّقٌ لِمَا مَعَكُمْ
 لَتُؤْمِنُنَّ بِهِ وَلَتَنْصُرُنَّهُ ۖ قَالَ أَأَقْرَرْتُمْ
 وَأَخَذْتُمْ عَلَىٰ ذَلِكُمْ إِصْرِي ۖ قَالُوا
 أَقْرَرْنَا ۖ قَالَ فَاشْهَدُوا ۖ وَأَنَا مَعَكُمْ مِنَ
 الشَّاهِدِينَ ۝

(ال عمران ۳: ۸۱)

تو اب گواہ رہو اور خود میں بھی تمہارے ساتھ
 گواہوں میں ہوں۔

جب تمام انبیاء نے وعدہ کر لیا کہ ہم رسول اکرم ﷺ کی رسالت کو تسلیم کریں
 گے، اس پر ایمان لائیں گے اور اس سے تعاون کریں گے تو امتوں پر بھی یہ فرض ہے کہ وہ خاتم
 الانبیاء کی نبوت اور آخری کتاب قرآن مجید کی موجودگی میں کسی اور نبی کی نبوت اور اس پر
 نازل کردہ کتاب سے وابستگی کا اظہار نہیں کر سکتے۔ اور یہ بات بھی واضح ہے کہ سراج منیر کی
 آمد کے بعد کوئی اور چراغ نہیں جل سکتا۔ حدیث کی کتابوں میں یہ واقعہ موجود ہے کہ
 حضرت عمر رضی اللہ عنہ تورات شریف کے اوراق پڑھ رہے تھے جب ان پر
 سرور کونین ﷺ کی نگاہ پڑی تو غضب ناک ہو کر فرمایا کہ قسم ہے اس ذات کی جس کے ہاتھ
 میں محمد ﷺ کی جان ہے اگر موسیٰ بھی زندہ ہو کر آجائیں اور تم مجھے چھوڑ کر ان کی اتباع
 اختیار کر لو تو گمراہ ہو جاؤ گے۔ (تفسیر ابن کثیر: ج ۱، ص ۳۳۳)

قرآن مجید میں مذکورہ ميثاق انبیاء اور خاتم الانبیاء کے ارشاد کے بعد دنیا کے کسی
 عیسائی اور یہودی کے پاس یہ جواز باقی نہیں رہتا کہ وہ آپ ﷺ کی شریعت مطہرہ کو چھوڑ کر
 اپنے مشن کا پرچار کرے۔

منصفِ اعظم

اللہ تعالیٰ نے اپنے رسول کریم ﷺ کو منصفِ اعظم کا شرف بھی بخشا ہے کہ اگر آپ کسی معاملہ یا مقدمہ کا فیصلہ فرمادیں تو اس کو دل و جان سے تسلیم کرنا جزو ایمان ہے اور پھر اس مقدمہ کی کسی اور عدالت میں اپیل کی کوئی گنجائش نہیں۔ جس طرح کہ قرآن مجید کے الفاظ ہیں:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْٓ اَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝

پس قسم ہے آپ کے رب کی! یہ مومن نہیں ہو سکتے جب تک کہ تمام آپس کے اختلافات میں آپ کو حاکم (منصف) نہ مان لیں پھر جو فیصلہ آپ ان میں کر دیں ان سے اپنے دل میں کسی طرح کی تنگی اور ناخوشی نہ پائیں اور (النساء ۴: ۶۵)

فرمانبرداری کے ساتھ قبول کر لیں۔

اس آیت کریمہ کی شان نزول میں ایک واقعہ تو زبان زد عام ہے کہ ایک یہودی اور مسلمان میں جھگڑا ہوا جس کا فیصلہ حضور ﷺ نے یہودی کے حق میں کر دیا تو مسلمان کو پسند نہ آیا۔ اس نے حضرت عمرؓ سے فیصلہ کروانے کی درخواست کی جس پر حضرت عمرؓ نے اس کا سر قلم کر دیا اور فرمایا کہ جو نبی اکرم ﷺ کے فیصلہ کو تسلیم نہ کرے اس کے لئے میرا فیصلہ یہ ہے کہ اس کا سر قلم کر دیا جائے۔ لیکن علامہ ابن کثیر نے اس واقعہ کی صحت کمزور قرار دی ہے جب کہ اس کی شان نزول کے بارے میں ایک دوسرا واقعہ بیان کیا ہے کہ رسول اللہ ﷺ کے پھوپھی زاد بھائی حضرت زبیر رضی اللہ عنہ کا کسی آدمی سے کھیت کو پانی دینے پر جھگڑا ہو گیا۔ جب یہ معاملہ آپ تک پہنچا تو آپ ﷺ نے صورت حال کا صحیح جائزہ لے کر زبیرؓ کے حق میں فیصلہ دے دیا۔ اس پر دوسرے شخص نے کہا کہ آپ ﷺ نے زبیرؓ کے حق میں اس لیے فیصلہ دیا ہے کہ وہ آپ کا پھوپھی زاد بھائی ہے۔ اس پر یہ آیت نازل ہوئی کہ خاتم الانبیاء ﷺ کے فیصلہ کو کسی جانب داری کے تناظر میں دیکھنے کی قطعاً اجازت نہیں بلکہ اسے دل و جان سے تسلیم نہ کرنے والا شخص حلاوتِ ایمان سے محروم ہے۔

احسانِ عظیم

اللہ تعالیٰ نے بنی نوع انسان پر اتنے احسان کیے ہیں کہ انہیں شمار نہیں کیا جاسکتا۔ لیکن ایک ایسا احسانِ عظیم بھی ہے جس کا ذکر خصوصی طور پر قرآن مجید میں کیا ہے۔ قرآن کے الفاظ ہیں:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِن قَبْلُ لَفِي ضَلَالٍ مُّبِينٍ ۝

بے شک مومنوں پر اللہ تعالیٰ کا عظیم احسان ہے کہ ان میں ایک رسول انہی میں سے بھیجا جو انہیں اس کی آیات پڑھ کر سناتے ہیں اور انہیں پاک کرتے ہیں اور انہیں کتاب و حکمت سکھاتے ہیں یقیناً یہ سب پہلے کھلی گمراہی میں تھے۔

(ال عمران ۳ : ۱۶۳)

رسول کریم ﷺ کے متعلق ارشاد باری تعالیٰ ہے کہ آپ کی بعثت مومنوں پر احسانِ عظیم ہے کیوں کہ قوم و ملت کی راہ نمائی کے لیے کوئی فرشتہ یا جن رسول نہیں بنایا بلکہ انسانوں میں سے ایک انسان کامل کو رسول بنادیا اور انبیاء و رسل پہلے بھی انسان ہی آئے، جس طرح کہ قرآن میں ذکر ہوا ہے:

وَمَا أَرْسَلْنَا مِنْ قَبْلِكَ إِلَّا رِجَالًا نُّوْحِي إِلَيْهِمْ . (یوسف ۱۲ : ۱۰۹)

ہم نے آپ سے پہلے جتنے بھی رسول بھیجے وہ انسان تھے جن پر ہم وحی کرتے تھے۔

آپ ﷺ سے پہلے مبعوث ہونے والے انبیاء تمام کے تمام حضرت آدمؑ کی اولاد میں سے تھے، وہ کھاتے پیتے، چلتے پھرتے اور اٹھے بیٹھتے تھے، ان سب میں حوان کج طبعی موجود تھیں اور آپ ﷺ میں بھی ہیں۔ ارشاد ہوتا ہے:

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُوا فِي الْأَسْوَاقِ ۚ

ہم نے آپ سے پہلے جتنے بھی رسول بھیجے سب کھاتا کھاتے اور بازاروں میں چلتے پھرتے تھے۔

(الفرقان ۲۵ : ۲۰)

آپ ﷺ نے قریش مکہ سے اپنی دعوت کا آغاز کیا۔ انہی کے شہر میں آپ کی ولادت باسعادت ہوئی اور انہی لوگوں میں پرورش پائی۔ ان لوگوں نے آپ ﷺ کا بچپن، لڑکپن اور پھر جوانی دیکھی۔ آپ ﷺ کی حیات طیبہ کے لیل و نہار اور صبح و شام دیکھے۔ شرافت و صداقت اور امانت و دیانت دیکھی۔ انہیں معلوم تھا کہ آپ ﷺ نے کسی معلم کے سامنے زانوئے تلمذتہ نہیں کیا، آپ ﷺ پڑھنا جانتے ہیں نہ لکھنا، اس کے باوجود قوم کے سامنے قرآن کی تلاوت کرتے ہیں، ان کا تزکیہ کرتے ہیں اور انہیں کتاب و حکمت سکھاتے ہیں۔ لہذا یہ تمام علوم و معارف نبوت و رسالت کی وجہ سے ہیں۔ آپ ﷺ گزشتہ انبیاء کے واقعات بیان کرتے ہیں، یہ بھی سچے رسول کا کام ہے۔ اعلان نبوت کے بعد آپ ﷺ کو مال کی پیش کش کی گئی، کسی بڑے خاندان میں من پسند شادی کا لالچ دیا گیا، کسی بھی چیز کی طرف آپ ﷺ نے نظر التفات نہیں فرمائی بلکہ جس فقری میں زندگی کا آغاز کیا۔ منصب رسالت پر فائز ہو کر اور قیصر و کسریٰ کے خزانے اپنے قدموں میں دیکھ کر بھی اسی فقری اور غربی کو پسند کیا۔ ایسا مقدس اور مطہر رسول ﷺ یقیناً اللہ تعالیٰ کی طرف سے احسان عظیم ہے۔

رسول کائنات

اشرف الانبیاء سیدنا محمد مصطفیٰ ﷺ کا کمال شرف ہے کہ آپؐ سے پہلے کوئی نبی کسی شہر کی طرف اور کوئی کسی علاقہ کی طرف اور کوئی ایک مدت کے لیے دوسرا دوسری مدت کے لیے بھیجا گیا لیکن آپ ﷺ قیامت تک کے لیے اور تمام نسل انسانی کے لیے پیغمبر و راہ نمابن کر آئے۔ جیسا کہ قرآن نے بیان فرمایا ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا
وَنَذِيرًا وَلَٰكِنَّ أَكْثَرَ النَّاسِ لَا
يَعْلَمُونَ ﴿۳۳﴾ (سبا: ۳۸)

ہم نے آپ کو تمام لوگوں کے لیے خوشخبریاں
سنانے والا اور ڈرانے والا بنا کر بھیجا ہے مگر
لوگوں کی اکثریت بے علم ہے۔

دوسری جگہ اس طرح ذکر ہوا ہے:

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا . (الاعراف ۷ : ۱۵۸)
 آپ کہہ دیں! اے لوگو! میں تم سب کی طرف اللہ کا رسول ہوں۔

سورہ فرقان میں اس انداز سے بیان ہوا ہے:

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝ (الفرقان ۲۵ : ۱)
 بابرکت ہے وہ ذات جس نے اپنے بندے پر فرقان (قرآن) نازل کیا تاکہ وہ تمام جہانوں کو ڈرائے۔

مذکورہ بالا آیات میں بیان ہوا ہے کہ آپ ﷺ کی رسالت علاقائی یا ایک خاص مدت کے لیے نہیں بلکہ قیامت تک کے لیے اور کائنات کے تمام جن وانس کے لیے ہے۔ ایک حدیث مبارک میں آپ ﷺ نے اپنی زبان اقدس سے اس بات کی یوں وضاحت فرمائی:

مجھے پانچ چیزیں ایسی عطا ہوئی ہیں جو مجھ سے پیشتر کسی نبی کو نہیں ملیں۔

☆ مہینے کی مسافت پر دشمن کے دل میں میرا رعب بٹھانے سے میری مدد کی گئی۔

☆ تمام روئے زمین میرے لیے مسجد اور پاک ہے جہاں بھی نماز کا وقت آجائے میری امت وہاں نماز ادا کرے۔

☆ مال غنیمت میرے لیے حلال کر دیا گیا جو مجھ سے قبل کسی کے لیے حلال نہیں تھا۔

☆ مجھے شفاعت کا حق عطا کیا گیا ہے۔

☆ پہلے نبی صرف اپنی قوم کی طرف بھیجا جاتا تھا جبکہ مجھے کائنات کے تمام انسانوں کے لیے نبی بنا کر بھیجا گیا ہے۔ (صحیح بخاری: کتاب التیمم)

محبت رسول ﷺ

عیسائیوں کا یہ دعویٰ تھا کہ وہی شخص کامیاب ہے جو حضرت عیسیٰ کا پیروکار ہے کیوں کہ حضرت عیسیٰ علیہ السلام کا اللہ کے ساتھ خاص تعلق ہے۔ اور انہوں نے اس میں اتنا غلو کیا کہ نبی کو اللہ کا بیٹا بنا دیا۔ ان کے مقابلے میں یہودیوں نے دعویٰ کیا کہ کامیابی صرف اس

میں ہے کہ حضرت عزیر علیہ السلام کی پیروی اختیار کی جائے۔ اور انہوں نے بھی اپنے نبی کو خدا کا بیٹا بنا دیا۔ دیگر قوموں نے اللہ سے تعلق کے دعوے اپنے انداز سے کیے لیکن اللہ تعالیٰ نے ان سب لوگوں کے دعاوی کو باطل قرار دیا اور فرمایا:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي ۖ أُوْحِبْكُمْ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَّحِيمٌ ۝
 (آپؐ کہہ دیں! اگر تم اللہ تعالیٰ سے محبت رکھتے ہو تو میری پیروی کرو۔ اللہ تعالیٰ خود تم سے محبت کرے گا اور تمہارے گناہ معاف کر دے گا اور اللہ تعالیٰ بخشنے والا مہربان ہے۔)
 (آل عمران ۳: ۳۱)

اللہ تعالیٰ نے تمام قوموں کے خود ساختہ دعووں کو باطل قرار دیا اور اپنی محبت اور اپنی ذات سے تعلق کا معیار اور کسوٹی صرف اور صرف محبت رسول ﷺ اور اتباع پیغمبر کو قرار دیا اور مزید فرمایا کہ ایسا کرنے والا شخص بخشش کا بھی مستحق ہوگا کہ اللہ تعالیٰ اس کی تمام لغزشیں اور خطائیں معاف کر دے گا۔

قرآن مجید میں اللہ تعالیٰ نے پیغمبر آخر الزمان ﷺ کے اور بھی بہت سارے خصائل و فضائل اور شرف و کمالات بیان کیے ہیں، مثلاً ﴿يَتْلُوَ عَلَيْكُمْ﴾ ﴿يُزَكِّيْكُمْ﴾ ﴿يُعَلِّمُكُمُ الْكِتٰبَ وَالْحِكْمَةَ﴾ ﴿وَيُعَلِّمُكُم مَّا لَمْ تَكُونُوْا تَعْلَمُوْنَ﴾ ﴿وَيَضَعُ عَنْهُمْ اَصْرَهُمْ وَاَلَا غُلْلٌ﴾ ﴿عَزِيْزٌ عَلٰٓيْهِ مَاعِنَتُمْ﴾ ﴿حَرِيْصٌ عَلٰٓيْكُمْ﴾ ﴿بِالْمُؤْمِنِيْنَ رَءُوْفٌ رَّحِيْمٌ﴾ علاوہ ازیں بہت سارے اوصاف ہیں جو قرآن نے بیان کیے ہیں۔ احادیث نبویہ میں بھی کثرت سے ایسے اعزازات کا ذکر ہوا ہے جن سے آپ ﷺ کا مقام و مرتبہ اور شرف و کمال تمام انبیاء میں ممتاز نظر آتا ہے۔





واقعہ معراج

واقعہ معراج

معراج نبویؐ تاریخ اسلامی کا معروف ترین واقعہ ہے اور قرآن مجید میں دو مقام پر بیان ہوا ہے۔ ایک جگہ سورۃ بنی اسرائیل کی ابتداء میں جہاں اسراء کا ذکر ہے اور یہ بیت اللہ سے مسجد اقصیٰ تک ہے۔ اسے اسراء اس لیے کہا گیا ہے کہ یہ رات کا سفر تھا۔ اور دوسرے حصے کو معراج کہا جاتا ہے جس کا ذکر سورہ نجم میں ہے۔ معراج سیرٹی کو کہتے ہیں اور یہ ان الفاظ سے ماخوذ ہے جو رسول کریم ﷺ نے خود ارشاد فرمائے۔ **عُجِرَ بِى إِلَى السَّمَاءِ** (مجھے آسمان پر لے جایا یا چڑھایا گیا)۔

معراج اور اسراء کا مقصد قرآن نے بیان کیا ہے کہ اللہ نے اپنے رسول کو نشانیاں دکھلانا تھیں۔ **لِنُرِيَهُ مِنْ آيَاتِنَا** (بنی اسرائیل ۱۰۷) تاکہ ہم اسے اپنی کچھ نشانیاں دکھائیں۔ **لَقَدْ رَأَى مِنْ آيَاتِ رَبِّهِ الْكُبْرَى** (النجم ۵۳: ۱۸) یقیناً اس نے اپنے رب کی بعض بڑی بڑی نشانیاں دیکھ لیں۔

اس اہم ترین سفر میں اللہ تعالیٰ نے اپنے پیغمبر اعظم ﷺ کو بیت اللہ سے مسجد اقصیٰ تک اور پھر آسمانوں تک بہت سی نشانیاں دکھلا دیں۔ اس واقعہ کی تاریخ کے بارے میں اختلاف ہے لیکن رائج مسلک یہ ہے کہ ہجرت سے ایک سال قبل وقوع پذیر ہوا۔

اسراء

ایک اختلاف یہ بھی ہے کہ معراج بالروح ہوا یا بالجسد۔ تو اس میں بھی جمہور علماء کا

مسک یہی ہے کہ معراج عالم بیداری میں جسدِ عنبری کے ساتھ ہوا۔ اور اس موقع پر حضور ﷺ نے عجائبات اور آیات کبریٰ دیکھیں۔ اسراء کے بارے میں ارشاد ہوتا ہے:

سُبْحَنَ الَّذِي أَسْرَىٰ بِعَبْدِهِ لَيْلًا مِّنَ
الْمَسْجِدِ الْحَرَامِ إِلَى الْمَسْجِدِ
الْأَقْصَا الَّذِي بَرَكْنَا حَوْلَهُ لِنُرِيَهُ مِّنَ
الْإِنْبَاءِ إِنَّهُ هُوَ السَّمِيعُ الْبَصِيرُ ۝

پاک ہے وہ اللہ جو اپنے بندے کو رات ہی
رات مسجدِ حرام سے مسجدِ اقصیٰ تک لے گیا
۔۔ جس کے ماحول کو ہم نے بابرکت بنایا۔۔
تاکہ ہم اُسے اپنی قدرت کی بعض نشانیاں

دکھائیں۔ یقیناً اللہ تعالیٰ ہی خوب سننے
(بنی اسرائیل ۱: ۱۷)

دیکھنے والا ہے۔

بیت اللہ سعودی عرب کے شہر مکہ میں اور بیت المقدس (مسجد حرام) فلسطین کے شہر
القدس (ایلیا) میں ہے۔ ان دونوں مقامات کے مابین چالیس دن کی مسافت ہے جسے ایک
رات میں بلکہ رات کے کچھ حصے میں طے کیا، یہ بات بذاتِ خود ایک بہت بڑی نشانی ہے۔

معراج کا سفر

اسراء کے بعد کی تفصیل سورۃ نجم میں اس طرح بیان کی گئی ہے:

وَالنَّجْمِ إِذَا هَوَىٰ ۝ مَا ضَلَّ صَاحِبُكُمْ
وَمَا غَوَىٰ ۝ وَمَا يَنْطِقُ عَنِ الْهَوَىٰ ۝ إِنْ
هُوَ إِلَّا وَحْيٌ يُوحَىٰ ۝

قسم ہے ستارے کی جب وہ گرے کہ
تمہارے ساتھی نے نہ راہِ گم کی ہے نہ وہ
نیز ہی راہ پر ہے اور نہ وہ اپنی خواہش سے
کوئی بات کہتا ہے وہ تو صرف وحی ہے جو
(النجم ۵۳: ۲، ۱، ۴، ۳)

اتاری جاتی ہے۔

واقعہ معراج جب وقوع پذیر ہو چکا تو دوسرے دن آپ ﷺ نے یہ واقعہ لوگوں کو
سنایا۔ کفار مکہ نے حسبِ معمول اسے ماننے سے انکار کر دیا اور استہزا بھی کیا اور یہ تہمت لگائی

کہ (معاذ اللہ) حضور ﷺ نے من گھڑت واقعہ سنایا ہے۔ اس بنا پر رب تعالیٰ نے فرمایا ہے کہ ہمارا پیغمبر کریم ﷺ جو تمہارا صاحب ہے یعنی تم جانتے ہو کہ وہ صادق و امین ہیں، وہ کبھی غلط بات نہیں کرتے اور نہ ہی اپنی طرف سے کرتے ہیں بلکہ جب بھی بات کرتے ہیں، وحی الہی سے کرتے ہیں، احکام شریعت میں ان کا بولنا اللہ کی طرف سے ہوتا ہے۔

اس واقعہ کو قرآن عزیز نے مختصر طور پر بیان کیا ہے جب کہ احادیث میں اس کی تفصیلات موجود ہیں جو قرآن کے اجمال کی تفصیل ہیں۔ اس سے متعلقہ احادیث پچیس صحابہ کرامؓ نے روایت کی ہیں جن میں سے زیادہ تفصیل کے ساتھ روایات حضرت انس بن مالکؓ، حضرت مالک بن صعصعہؓ، حضرت ابو ذر غفاریؓ اور حضرت ابو ہریرہؓ نے بیان کی ہیں۔ علاوہ ازیں حضرت عمرؓ، حضرت علیؓ، حضرت عبداللہ بن مسعودؓ، حضرت عبداللہ بن عباسؓ، حضرت ابوسعید خدریؓ، حضرت حذیفہ بن یمانؓ، حضرت عائشہؓ اور دوسرے مقتدر صحابہ کرامؓ نے بیان کی ہیں۔ یہ ساری روایات اس واقعہ کے ضمن میں قرآن کے اجمال کی تفصیل ہیں۔ اس واقعہ کو سننے کے بعد لوگوں کو حیلہ سازی اور اتہام بازی پر باری تعالیٰ نے متنبہ کر دیا کہ تمہارے صاحب نے جو کچھ بیان کیا ہے وہ بذریعہ وحی الہی اور من امر ربی بیان کیا ہے اور تمہاری یہ بات بھی غلط ہے کہ ہمارے رسول ﷺ نے راہ گم کر لی ہے۔ ایسی کوئی بات نہیں ہے بلکہ وہ راہ حق اور جادہ مستقیم پر ہیں۔ سورۃ نکویر میں اس طرح بیان ہوتا ہے:

اِنَّهُ لَقَوْلُ رَسُولٍ كَرِيمٍ ۝
ذِي قُوَّةٍ عِنْدَ ذِي الْعَرْشِ مَكِينٍ ۝
مُطَاعٍ ۝
ثُمَّ اَمِيْنٍ ۝
وَمَا صَاحِبُكُمْ بِمَجْنُوْنٍ ۝

یقیناً یہ ایک بزرگ رسول کا کہا ہوا ہے جو
قوت والا ہے عرش والے (اللہ) کے
نزدیک بلند مرتبہ ہے جس کی (آسمانوں
میں) اطاعت کی جاتی ہے پھر وہ امین بھی
ہے۔ اور تمہارا صاحب دیوانہ نہیں ہے۔

وَلَقَدْ رَآهُ بِالْأَفْقِ الْمُبِينِ ۝ اس نے اس (فرشتے) کو آسمان کے کھلے کنارے پر دیکھا ہے۔ (التکویر ۸۱ : ۱۱۹ الی ۲۳)

قرآن پڑھنے والا اور پیغمبر اعظم کی حدیث سننے والا کوئی شخص ایسے خیالات کا اظہار کر ہی نہیں سکتا جو کفار مکہ نے کیا۔ یقیناً انہوں نے نہ قرآن پڑھا اور نہ ہی رسول امین ﷺ کا فرمان سنا۔ بھلا دیوانے ایسی باتیں کرتے ہیں جو کتاب و سنت میں موجود ہیں۔ یہ حکمت و دانائی کی باتیں ہیں۔ یہاں یہ بھی بیان کیا کہ رسول امین ﷺ نے جبریل امین کو آسمان کے کھلے کنارے پر دیکھا یعنی ان کی اصلی حالت میں دیکھا جس کے چھ سو پر تھے جس سے آسمان کے کنارے بھر گئے۔ یہ اس وقت کا ذکر ہے جب آپ ﷺ نے ابتدائے نبوت میں جبریل کو اس کی اصل حالت میں دیکھا۔ دوسری بار معراج کے موقع پر دیکھا۔ جس کے بارے میں ارشاد ہوتا ہے:

عَلَّمَهُ شَدِيدُ الْقُوَى ۝ ذُو مِرَّةٍ ۝ فَاسْتَوَى ۝ وَهُوَ بِالْأَفْقِ الْأَعْلَى ۝ ثُمَّ دَنَا فَتَدَلَّى ۝ فَكَانَ قَابَ قَوْسَيْنِ أَوْ أَدْنَى ۝ فَأَوْخَى إِلَى عِبْدِهِ مَا أَوْخَى ۝ مَا كَذَبَ الْفُؤَادُ مَا رَأَى ۝ أَفَتَسْمُرُونَ عَلَى مَآبِزٍ ۝ وَلَقَدْ رَآهُ نَزْلَةً أُخْرَى ۝ عِنْدَ سِدْرَةِ الْمُنْتَهَى ۝

(النجم ۵۳ : ۱۵ الی ۱۳)

اُسے زبردست قوت والے نے تعلیم دی ہے جو بڑا صاحب حکمت ہے۔ وہ سامنے آکھڑا ہوا جب کہ وہ بالائی افق پر تھا۔ پھر قریب آیا اور اوپر معلق ہو گیا، یہاں تک کہ دو کمانوں کے برابر یا اس سے کچھ کم فاصلہ رہ گیا۔ تب اس نے اللہ کے بندے کو وحی پہنچائی جو وحی بھی اسے پہنچانی تھی۔ نظر نے جو کچھ دیکھا دل نے اس میں جھوٹ نہ ملایا۔ اب کیا اس چیز پر تم جھگڑتے ہو جسے وہ آنکھوں سے دیکھتے ہیں۔ ایک بار پھر اُس نے اُسے سدرة المنتہی کے پاس دیکھا۔

عجائبات و مشاہدات اور تجلیات و کمالات دیکھتے وقت آپ ﷺ نے کمال تحمل کا مظاہرہ فرمایا کہ نہ نظر پھینکی اور نہ ہی تجاوز کا مظاہرہ ہوا۔ اور پھر جو کچھ دیکھا بعد میں بلا کم و کاست تمام لوگوں کے سامنے کھول کر بیان کر دیا۔ جس سے اہل ایمان کے ایمان کی حلاوت دو آتشہ ہوئی جب کہ اہل کفر کے انکار کی شقاوت و دودھاری ہو گئی اور ان کے اکابر و عمائد رسولِ صادق و امینؐ کی تکذیب و استہزاء میں باؤ لے ہو گئے۔ اور ان کے سردار نے جب یہی بات سیدنا ابوبکرؓ سے کی تو انہوں نے فرمایا کہ میرے پیغمبرؐ کی فرمائی ہوئی ہر بات حرفِ صداقت پر مبنی ہے۔ چنانچہ اس موقع پر ابوبکر رضی اللہ عنہ کو بارگاہِ رسالت سے صدیق کا خطاب ملتا ہے۔ یہ اتنا بڑا اعزاز ہے کہ کائنات میں اس سے بڑا کوئی اعزاز نہیں ہو سکتا۔

رواۃ حدیث نے اس واقعہ کو جس طرح بیان کیا ہے ان کے صحیح اقوال کے مطابق
زاوالمعاویہ میں علامہ ابن قیمؒ نے تحریر کیا ہے۔

انبیاء سے ملاقاتیں

رسول اکرم ﷺ کو آپ کے جسد مبارک سمیت براق پر سوار کر کے جبریل امین کی رفاقت میں مسجد حرام (بیت اللہ) سے مسجد اقصیٰ (بیت المقدس) تک سیر کرائی گئی۔ آپ ﷺ نے وہاں نزول فرمایا۔ براق کو مسجد کے دروازے کے حلقے سے باندھ دیا اور پھر

تمام انبیاء کی امامت کرائی۔ انبیاء کرام کو نماز پڑھانے کے بعد اسی رات آپ ﷺ کو بیت المقدس سے آسمان دنیا تک لے جایا گیا۔ جبریلؑ نے دروازہ کھلویا اور پھر آپ ﷺ کے لیے دروازہ کھولا گیا۔

وہاں آپ ﷺ نے تمام انسانوں کے باپ حضرت آدمؑ کو دیکھا۔ انہیں سلام کہا، انہوں نے مرحبا کہا، سلام کا جواب دیا اور نبوت کا اقرار کیا، ان کے دائیں جانب آپ ﷺ کو سعادت مند روحیں اور بائیں جانب بد بخت روحیں دکھائی گئیں۔

پھر آپ ﷺ دوسرے آسمان پر پہنچے۔ آپ ﷺ کے لیے دروازہ کھلویا وہاں آپ ﷺ کی ملاقات حضرت یحییٰ علیہ السلام اور حضرت عیسیٰ علیہ السلام سے ہوئی۔ آپ ﷺ نے سلام کہا، دونوں نے جواب دیا، مبارکباد دی اور آپ ﷺ کی نبوت کا اقرار کیا۔

پھر آپ ﷺ کو تیسرے آسمان پر لے جایا گیا اور آپ ﷺ کے لیے دروازہ کھلویا گیا، وہاں آپ ﷺ کی ملاقات حضرت یوسف علیہ السلام سے ہوئی۔ آپ ﷺ نے سلام کہا، انہوں نے جواب دیا، مبارکباد دی اور نبوت کا اقرار کیا۔

پھر آپ ﷺ چوتھے آسمان پر پہنچے، دروازہ کھلویا گیا، وہاں حضرت ادریس علیہ السلام سے ملاقات ہوئی، آپ نے سلام کہا، انہوں نے جواب دیا، مبارکباد دی اور نبوت کا اقرار کیا۔ پانچویں آسمان پر آپ ﷺ کی ملاقات حضرت ہارون علیہ السلام سے ہوئی۔ آپ ﷺ نے سلام کہا، انہوں نے جواب دیا، مبارکباد دی اور نبوت کا اقرار کیا۔

چھٹے آسمان پر آپ ﷺ کی ملاقات حضرت موسیٰ علیہ السلام سے ہوئی۔ انہیں بھی سلام کہا، انہوں نے جواب دیا، مبارکباد دی اور نبوت کا اقرار کیا لیکن جب آپ ﷺ وہاں سے آگے جانے لگے تو حضرت موسیٰ علیہ السلام رو دیے۔ ان سے رونے کی وجہ پوچھی گئی تو

انہوں نے کہا کہ میں اس لیے رو رہا ہوں کہ ایک نوجوان جسے میرے بعد بھیجا گیا، اس کی امت کے لوگ کثیر تعداد میں جنت میں داخل ہوں گے۔

پھر آپ ﷺ کو ساتویں آسمان پر لے جایا گیا۔ وہاں آپ ﷺ کی ملاقات حضرت ابراہیم علیہ السلام سے ہوئی۔ آپ ﷺ نے انہیں سلام کیا، انہوں نے جواب دیا، مبارک باد دی اور انہوں نے بھی نبوت کا اقرار کیا۔

پھر ساتویں آسمان سے آپ ﷺ کو سدرة المنتہی تک لے جایا گیا اور پھر بیت معمور کو ظاہر کیا گیا۔

نماز کی فرضیت

اس کے بعد آپ ﷺ کو اللہ جل جلالہ کے دربار اکبر میں پہنچایا گیا اور پھر اللہ کے اتنے قریب ہوئے کہ دو کمانوں یا اس سے بھی کم فاصلہ رہ گیا۔ اس موقع پر اللہ نے اپنے بندے پر وحی نازل کی، اور پچاس نمازیں فرض قرار دے دیں۔ جب آپ ﷺ واپس ہوئے تو حضرت موسیٰ علیہ السلام نے پوچھا کہ آپ کو اللہ تعالیٰ نے کس چیز کا حکم دیا ہے؟ فرمایا، پچاس نمازوں کا۔ انہوں نے کہا، واپس جائیں اور تخفیف کی درخواست کریں۔ آپ کی امت میں اتنی طاقت نہیں ہے۔ آپ ﷺ نے جبریل امین کی طرف دیکھا گویا کہ ان سے مشاورت کر رہے ہیں، انہوں نے اشارہ کیا کہ آپ اگر چاہیں تو ٹھیک ہے۔ پھر جبریل علیہ السلام آپ ﷺ کو اس جبار کی بارگاہ میں لے گئے جب کہ وہ اپنی جگہ پر تھا۔ دس نمازیں کم ہو گئیں۔ پھر آپ ﷺ کو نیچے لایا گیا، حضرت موسیٰ علیہ السلام کے پاس سے گزرے تو ان کو بتایا تو انہوں نے کہا، آپ ﷺ واپس جائیں اور تخفیف کا سوال کریں۔ اسی طرح اللہ تعالیٰ اور حضرت موسیٰ علیہ السلام کے درمیان آپ ﷺ کی آمد و رفت جاری رہی حتیٰ کہ پانچ نمازیں رہ گئیں۔ پھر بھی حضرت موسیٰ نے مشورہ دیا کہ واپس جائیں اور تخفیف کا سوال

کریں۔ مگر اس بار آپ ﷺ نے فرمایا کہ اب مجھے شرم آتی ہے اور اب میں اسے برضا و رغبت تسلیم کرتا ہوں۔ پھر جب آپ ﷺ کچھ آگے چلے گئے تو ندا آئی کہ میں نے اپنے بندوں پہ فرض عائد کر دیا اور تخفیف کر دی۔ اور کمال شفقت یہ ہوئی کہ مومن نمازیں پانچ پڑھیں گے اور اجر پچاس کا ملے گا۔ (زاد المعاد ابن قیم: ۴/۷۷)

عجائبات و مشاہدات

- ✽ اس سفر کے آغاز سے قبل شق صدر کا واقعہ پیش آیا۔
- ✽ آپ ﷺ کو دو بیالے دودھ اور شراب کے پیش کیے گئے۔ آپ ﷺ نے دودھ کو پسند کیا تو کہا گیا کہ آپ نے فطرت کی راہ اپنائی۔
- ✽ آپ ﷺ کو چار نہریں دکھائی گئیں، دو ظاہری اور دو باطنی۔
- ✽ جہنم کے داروغہ سے ملاقات ہوئی جس کا نام مالک ہے، نہ وہ ہنستا تھا اور نہ ہی اس کے چہرے پر خوشی کے آثار تھے۔
- ✽ آپ ﷺ کو جنت اور جہنم کا مشاہدہ کر دیا گیا۔
- ✽ آپ ﷺ نے تیسوں کا مال کھانے والوں کا انجام دیکھا۔
- ✽ سود خوروں کا انجام دیکھا کہ ان کے پیٹ اتنے بڑے ہیں کہ ادھر ادھر نہیں ہو سکتے
- ✽ زنا کاروں کا انجام دیکھا کہ وہ تازہ گوشت چھوڑ کر جلابد بودار اور سڑا ہوا گوشت کھا رہے تھے۔
- ✽ خاوندوں کی غیرت میں خیانت کرنے والی زانیہ عورتوں کو دیکھا کہ ان کے سینوں میں کانٹے چبھو کر انہیں زمین و آسمان کے درمیان لٹکا دیا گیا ہے۔
- ✽ آپ ﷺ نے جبریل علیہ السلام کو دو دفعہ اصلی حالت میں دیکھا تھا۔ ایک دفعہ زمین پر دیکھا تھا اور دوسری دفعہ اب سدرۃ المنتہی کے پاس دیکھا۔

مسجد حرام سے لے کر بیت المقدس کے راستے میں اہل مکہ کا قافلہ دیکھا۔ اور ان کا ایک اونٹ بھی دیکھا جو بھاگ گیا تھا۔ اس قافلہ کے ڈھکے ہوئے برتن سے پانی پیا، اس وقت قافلہ سوراہا تھا، پانی پینے کے بعد برتن ڈھک دیا اور یہی بات دلیل بن گئی جو اگلی صبح بیان فرمائی۔

(ابن ہشام: ۳۰۲/۱)

حدیث کی کتابوں میں یہ بات صراحت کے ساتھ موجود ہے کہ جب اگلے روز حضور سرور گرامی ﷺ نے اپنے سفر کی روداد بیان فرمائی تو کفار نے بڑی شدت کے ساتھ جھٹلایا اور بیت المقدس کے متعلق طرح طرح کے سوالات کیے۔ اللہ تعالیٰ نے اپنی قدرت کاملہ سے بیت المقدس کا تمام نقشہ آپ ﷺ کے سامنے کر دیا۔ آپ ﷺ نے اس طرح نشانیاں بیان فرمائیں کہ دشمنوں سے تردید نہ ہو سکی۔

ثُمَّ دَنَا فَتَدَلَّى

مفسرین و شارحین نے اس بات کی وضاحت کی ہے کہ سورۃ النجم میں جو بیان ہوا ہے:

ثُمَّ دَنَا فَتَدَلَّى ۝ فَكَانَ قَابَ قَوْسَيْنِ أَوْ
أَدْنَىٰ ۝

پھر قریب آیا اور اوپر معلق ہو گیا یہاں تک کہ
دو کمانوں کے درمیان یا اس سے کچھ کم

(النجم ۵۳ : ۹۰، ۸) فاصلہ رہ گیا۔

اس سے مراد جبریل علیہ السلام ہیں کیوں کہ سیاق و سباق یہی ظاہر کرتا ہے کہ اسی کے قریب ہونے اور اس کے دیکھنے کی بات ہو رہی ہے۔ لیکن حدیث میں جو واقعہ بیان ہوا ہے اس سے مراد اللہ تعالیٰ اور رسول پاک ﷺ کا قرب ہے اور یہی حقیقت کے قریب ترین ہے۔ اس ضمن میں اس بحث کو بیان کرتے ہوئے کہ حضور ﷺ نے رب تعالیٰ کو دیکھا ہے کہ نہیں علامہ ابن قیمؒ نے امام ابن تیمیہؒ کی تحقیقی کاوش کا ذکر کیا ہے اور لکھا ہے کہ دیکھنے سے مراد

جبریل علیہ السلام کو دیکھنا ہے اور عبد اللہ بن عباسؓ کے دو اقوال صرف دیکھنا اور دل سے دیکھنا۔ ان اقوال میں کوئی تعارض نہیں ہے۔

(زاد المعاد: ۲/۳۷)

عہد نبوی صلی اللہ علیہ وسلم کے منکرین یا بعد کے معترضین نے تکذیب و عداوت کی جو راہ اختیار کی ہے اس نوجہ یہی ہے کہ انہوں نے کتاب و سنت کا وسعتِ قلب سے مطالعہ ہی نہیں کیا۔ آج بھی اصحابِ ادراک و فہم کے لیے چشمہ صافی سے استفادہ کے پورے مواقع موجود ہیں۔ اگر وہ جدوجہد کے خوگر ہو جائیں تو ان پر معجزات نبویؐ اور بالخصوص اسراء و معراج میں پوشیدہ حکمتیں اور راز ہائے سر بستہ آشکارا ہو سکتے ہیں۔



www.KitaboSunnat.com



ہجرت مدینہ

ہجرت مدینہ

حضور نبی کریم ﷺ نے لوگوں کو آیات قرآنی سنانے، ان کے دلوں کا تزکیہ کرنے اور انہیں کتاب و حکمت سکھانے کا سلسلہ جاری رکھا۔ آپ ﷺ چاہتے تھے کہ لوگ معصیت و بغاوت کو ترک کر کے سمع و طاعت کو اختیار کر لیں۔ لیکن ان کی بغاوت و عداوت میں اضافہ ہوتا چلا گیا۔ وہ کذب و افتراء اور طعن و استہزاء میں اس قدر آگے بڑھ گئے کہ آپ ﷺ کے قتل کے درپے ہو گئے۔ چنانچہ آپ کو مشیت ربانی سے مکہ چھوڑ کر مدینہ جانا پڑا۔

طعن و استہزاء

کفار مکہ نے ہر موقع پر آپ ﷺ کی طیب و طاہر ذات گرامی پر طعنہ زنی کی اور ہمیشہ آپ ﷺ کی ذات والا صفات کو مشقِ تمسخر بنایا، آپ ﷺ کی حکمت و دانائی سے بھری ہوئی گفتگوں کو بھی تمسخر اڑاتے یہاں تک کہ آپ ﷺ کو دیکھتے ہی مذاق اڑانے لگتے اور کہتے کہ یہ ہے وہ شخص جو ہمارے خداؤں کو جھوٹا کہتا ہے۔ چنانچہ ارشاد ہوتا ہے:

وَإِذَا رَأٰكَ الَّذِينَ كَفَرُوا آتٰنِ
يَتَّخِذُونَكَ إِلَّا هُزُوًا أَهَذَا الَّذِي
يَذْكُرُ إِلَهُتَكُمْ ؕ وَهُمْ يَذْكُرُونَ
رَحْمٰنَ الْكَافِرِينَ

یہ منکرین آپ کو دیکھتے ہیں تو آپؐ کا مذاق
ہی اڑاتے ہیں کہ یہی وہ ہے جو تمہارے
معبودوں کا ذکر برائی سے کرتا ہے اور وہ خود
رحمن کی یاد کے بالکل ہی منکر ہیں۔

(الانبیاء: ۲۱: ۳۶)

اور سورۃ فرقان میں اللہ تعالیٰ نے اس طرح ذکر کیا ہے:

وَإِذَا رَأَوْكَ إِن يَتَّخِذُوكَ إِلَّا هُزُوءًا ۖ وَهَذَا الَّذِي بَعَثَ اللَّهُ رَسُولًا ۝
اور جب کبھی آپ کو دیکھتے ہیں تو تمسخر اڑاتے ہیں کہ کیا یہی وہ ہے جسے اللہ نے رسول بنا کر بھیجا ہے۔ (الفرقان: ۲۵: ۴۱)

ایک مقام پر اس طرح بیان کیا ہے:
بَلْ عَجِبْتَ وَيَسْخَرُونَ ۝ وَإِذَا
بلکہ آپ تعجب کر رہے ہیں اور وہ مخراپین کر رہے ہیں اور جب انہیں نصیحت کی جاتی ہے یہ نہیں مانتے اور جب کسی معجزے کو دیکھتے ہیں تو مذاق اڑاتے ہیں اور کہتے ہیں
سِحْرٌ مُّبِينٌ ۝
(الصُّفَّت: ۳۷: ۱۲، ۱۳، ۱۴، ۱۵) کہ یہ تو بالکل کھلم کھلا جادو ہے۔

کفار مکہ کا طعن و استہزاء اور کذب و افتراء اس حد تک بڑھ چکا تھا کہ وہ احکام شریعت میں سے ہر ایک حکم کی تکذیب کرتے۔ جیسے جیسے دعوت اسلامی میں اضافہ ہوتا گیا اُن کی شقاوت و عداوت بڑھتی چلی گئی۔

قتل کا منصوبہ

مشرکین مکہ کے مظالم سے تنگ آ کر مسلمانوں نے مکہ سے ہجرت کر کے مختلف مقامات پر جانا شروع کر دیا۔ پہلے دو دفعہ مظلوم مسلمانوں نے حبشہ کی طرف ہجرت کی۔ حبشہ کا بادشاہ مذہباً تو عیسائی تھا لیکن عادل تھا۔ پھر صحابہ کرامؓ نے مدینہ میں پناہ لی جہاں پر اوس اور خزرج نے ان کی عزت افزائی کی۔ یہ بات مشرکین مکہ پہ گراں گزری کہ اسلام کی دعوت رکسنے کی بجائے پھیل رہی ہے۔ چنانچہ مشرکین دارالندوہ میں اکٹھے ہوئے اور اسلام دشمنی میں ان کا اہم ترین اجلاس شروع ہوا۔ اجلاس میں تمام قبائل کے نمائندگان شریک ہوئے۔

- ۱۔ قبیلہ بنی مخزوم سے ابو جہل بن ہشام
- ۲۔ قبیلہ بنی نوفل سے جبیر بن مطعم
- ۳۔ بنی عبد شمس سے شیبہ بن ربیعہ
- ۴۔ بنی عبدالدار سے نصر بن حارث
- ۵۔ بنی اسد سے ابوالہتتری بن ہشام
- ۶۔ بنی سہم سے ثبیہ بن حجاج
- ۷۔ اور قبیلہ بنی نجیح سے امیہ بن خلف شریک ہوئے۔

اکابر مشرکین کی اس اہم ترین مجلس میں ابلیس بھی ایک بزرگ آدمی کی شکل میں شریک ہوا۔ وہ دروازے پر کھڑا تھا کہ کسی نے پوچھا یہ بزرگ آدمی کون ہے؟ تو ابلیس نے ہی جواب دیا کہ یہ اہل نجد کا ایک شیخ ہے جو اجلاس میں تمہاری باتیں سننا چاہتا ہے۔ ہو سکتا ہے کوئی بہتر مشورہ ہی دے دے۔ اس پر لوگوں نے کہا کہ یہ تو بہت اچھی بات ہے۔ اس پر نجدی شیخ اندر آ گیا۔ اب دارالندوة میں تجویز و آراء شروع ہو گئیں۔ ابوالاسود نے تجویز دی کہ اس شخص کو مکہ سے جلا وطن کر دیا جائے اور یوں کوئی واسطہ نہ رکھا جائے وہ جہاں مرضی ہو چلا جائے۔

نجدی شیخ بولا، خدا کی قسم! یہ رائے بالکل نامناسب ہے۔ تمہیں نہیں معلوم کہ اس کی گفتگو کتنی شیریں ہے۔ وہ جہاں جائے گا اپنی شیریں گفتگو سے لوگوں کو اپنا گرویدہ بنا لے گا اور پھر جماعت تیار کر کے تم پر حملہ کر کے تمہیں نیست و نابود کر دے گا۔

ابوالہتتری نے تجویز دی کہ اس شخص کو زنجیروں میں جکڑ کر اندر بند کر دو تا کہ اس کا انجام پہلے شاعروں نابغہ اور زہیر جیسا ہو اور اسی طرح موت واقع ہو جائے۔ نجدی شیخ نے اس تجویز سے بھی اتفاق نہیں کیا کہ اسے قید کر دیا گیا تو سن کر اس کے ساتھی آئیں گے اور چھڑا کر لے جائیں گے اور پھر بڑی فوج تیار کر کے تم پر دھاوا بول دیں گے۔

اس کے بعد مجرموں کا سالار ابو جہل کھڑا ہوا۔ اس نے کہا، میری تجویز یہ ہے کہ ہر قبیلہ سے صاحب نسب اور مضبوط جوان لیا جائے اور سب کے ہاتھوں میں تلواریں دے کر اس شخص کی طرف روانہ کر دیا جائے اور پھر تمام جوان یک بارگی تلوار کے وار سے اس شخص

(محمد ہاشمی رضی اللہ عنہ) کو قتل کر دیں۔ اس قتل سے ہم سب کو سکون مل جائے گا اور قبیلہ عبد مناف میں اتنی ہمت نہیں کہ سب قبائل سے بدلہ لے سکیں چنانچہ وہ دیت پہ راضی ہو جائیں گے اور ہم باسانی دیت ادا کر دیں گے۔ اس ظالمانہ تجویز کو نجدی شیخ ابلیس اور دیگر ارکان مجلس نے پسند کیا اور یوں آپ ﷺ کے قتل کا منصوبہ بن گیا۔ اس کے بارے میں قرآن کہتا ہے:

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ ۖ وَيَمْكُرُونَ وَيَمْكُرُ اللَّهُ ۗ وَاللَّهُ خَيْرٌ الْمَاكِرِينَ ۝

اور وہ وقت یاد کریں جب کہ کافر لوگ آپ کی نسبت تدبیر سوچ رہے تھے کہ آپ کو قید کر لیں یا قتل کر ڈالیں یا جلاوطن کر دیں۔

وہ اپنی تدبیریں کر رہے تھے اور اللہ اپنی تدبیر کر رہا تھا اور اللہ سب سے بہتر تدبیر کرنے والا ہے۔

(الانفال ۸: ۳۰)

اکابر مشرکین نے اسی منصوبہ کو عملی شکل دینے کے لیے مختلف قبائل کے گیارہ ارکان

منتخب ہوئے:-

- | | |
|---------------------|------------------------|
| ۱۔ ابو جہل بن ہشام | ۲۔ حکم بن عاص |
| ۳۔ عقبہ بن ابی معیط | ۴۔ نضر بن حارث |
| ۵۔ امیہ بن خلف | ۶۔ زمعہ بن اسود |
| ۷۔ طعینہ بن عدی | ۸۔ ابولہب بن عبدالمطلب |
| ۹۔ ابی بن خلف | ۱۰۔ نضیہ بن الحجاج |

(زاد المعاد ۵۲/۲)

۱۱۔ اور نمیہ کا بھائی منتبہ بن الحجاج

ان سب معرور کافروں نے پروگرام بنایا کہ آدھی رات کے بعد جب محمد ﷺ سو جائیں تو اچانک ان پر حملہ کر دیا جائے۔ یہ قتل کی تدبیر تو ان مشرکین مکہ کی تھی جب کہ اللہ تعالیٰ

کی تدبیر ان سے بہتر تھی۔ چنانچہ اس نے اپنے رسول ﷺ کو خبردار کر دیا کہ آپ ﷺ کے دشمنوں نے آپ ﷺ کو قتل کرنے کی مجرمانہ سازش تیار کر لی ہے اور جبریل علیہ السلام کے ذریعے یہ بھی بتا دیا کہ آپ ﷺ مکہ کو خیر باد کہہ دیں اور جس بستر پر آپ ﷺ آرام فرمایا کرتے تھے، اُسے ترک کر دیں اور رات ہی کو نکل جائیں۔

(ابن ہشام: ۱/۳۸۳)

ہجرت کا ہم سفر

علامہ ابن قیمؒ نے لکھا ہے کہ رسول اکرم ﷺ اطلاع ملنے کے بعد دو پہر کے وقت حضرت ابو بکر صدیق رضی اللہ عنہ کے گھر تشریف لے گئے۔ ام المؤمنین سیدہ عائشہ صدیقہؓ بیان کرتی ہیں کہ ہم گھر بیٹھے ہوئے تھے کہ کسی نے کہا، اے ابو بکرؓ! رسول اکرم ﷺ اس وقت سر ڈھانچے تشریف لا رہے ہیں۔ ایسے وقت میں آنا آپؐ کا معمول نہیں تھا۔ ابو بکرؓ نے کہا، میرے ماں باپ آپؐ پر قربان ہوں، آپؐ کسی اہم کام کے سلسلہ میں تشریف لائے ہیں۔ حضور ﷺ تشریف لائے، اجازت طلب کی اور اجازت ملنے پر اندر تشریف لائے۔ پھر اپنے معتمد ساتھی ابو بکرؓ سے کہا کہ تمہارے پاس جو لوگ ہیں انہیں ہٹا دو۔ ابو بکرؓ نے عرض کیا کہ میرے ماں باپ آپ ﷺ پر قربان ہوں، اس وقت آپ ﷺ کے اہل بیت کے علاوہ کوئی بھی موجود نہیں (یعنی اس وقت سیدہ عائشہؓ موجود تھیں) آپ ﷺ نے فرمایا اچھا تو سنو! مجھے ہجرت کی اجازت مل چکی ہے۔ ابو بکرؓ نے پوچھا ہم سفر؟..... میرے ماں باپ آپ ﷺ پر قربان ہوں تو آپ ﷺ نے فرمایا ہاں۔

یعنی بات ہے اس کٹھن سفر میں ابو بکر صدیقؓ کے علاوہ کوئی غم گسار اور معتمد ہم سفر کیسے ہو سکتا تھا۔ یہ سعادت عتیق و صدیق صحابی حضرت ابو بکر رضی اللہ عنہ کو ہی نصیب ہو سکتی ہے۔

صدیقؓ سفر میں اور علیؓ بستر میں

ظالم مشرکین نے پروگرام کے مطابق آپ ﷺ کے گھر کا گھیراؤ کر لیا اور گھات لگا کر بیٹھ گئے۔ ادھر رسول صادق و امین ﷺ نے اس نازک ترین گھڑی میں اپنے عزیز ترین ساتھی اور بھائی حضرت علی مرتضیٰ رضی اللہ عنہ سے فرمایا، اے علیؓ! آج رات تم میری سبز حضری یعنی چادر اوڑھ کر میرے بستر پر سو جاؤ۔ (حضور ﷺ یہی چادر اوڑھ کر سویا کرتے تھے) دشمن تمہیں کچھ نقصان نہیں پہنچا سکتے۔ آپ ﷺ نے حضرت علی رضی اللہ عنہ کو بستر پر سلا یا کہ صبح لوگوں کی امانتیں واپس لوٹا کر پیچھے چلے آئیں۔ کیوں کہ آپ ﷺ صادق و امین تھے، حالت امن و سکون میں بھی اور حالت جنگ و حرب میں بھی۔ دشمن ناکام و نامراد ہو گئے اور انہیں اپنی نامرادی کا اس وقت پتہ چلا جب ایک اجنبی شخص نے آکر ان لوگوں کو حضور ﷺ کے دروازے پر دیکھا اور پوچھا کہ تم کس لیے بیٹھے ہو؟ انہوں نے کہا کہ ہم تو محمد ﷺ کا انتظار کر رہے ہیں۔ تو اس شخص نے کہا تم تو ناکام و نامراد ہو گئے کہ وہ تو تمہارے سروں میں مٹی ڈالتے ہوئے نکل گئے اور ابھی تمہارے پاس سے گزر رہے ہیں۔ انہوں نے کہا، واللہ!..... ہم نے نہیں دیکھا۔ لیکن پھر جب دروازے کی دراز سے جھانک کر دیکھا تو چونکہ حضرت علیؓ حضور ﷺ کی یعنی چادر میں سوئے ہوئے تھے، تو دیکھ کر کہا، بخدا! یہ محمد ﷺ ہیں۔ اور صبح تک انتظار کیا لیکن صبح اس بستر سے شیر خدا حضرت علیؓ بیدار ہوئے تو دیکھ کر کف افسوس ملنے لگے۔ حضور ﷺ کے متعلق سوال کیا تو علیؓ نے کہا مجھے خبر نہیں۔

(زاد المعاد: ۵۲/۲)

بہتر تدبیر

مشرکین نے قتل کا منصوبہ بنایا تو اللہ تعالیٰ نے اپنے رسول ﷺ کو بچانے کا سامان

پیدا کیا۔ انہوں نے بھی تدبیر سوچی جب کہ اللہ نے بھی تدبیر سوچی اور اللہ تعالیٰ بہتر تدبیر سوچنے والا ہے:

وَيَمْكُرُونَ وَيَمْكُرُ اللَّهُ وَاللَّهُ خَيْرٌ وَهُوَ الَّذِي تَدْبِرُونَ كَرِهَ اللَّهُ مَا كُفِرْتُمْ بِهِ ۚ وَاللَّهُ خَيْرٌ وَأَعْلَمُ بِمَا كُفِرْتُمْ بِهِ ۚ (الانفال ۸ : ۳۰) کر رہا تھا اور اللہ بہتر تدبیر کرنے والا ہے۔

رسول اکرم ﷺ نے اللہ کے حکم سے سنگ ریزوں والی مٹی مٹھی میں اٹھا کر ان کے سروں پر ڈال دی اور ان سب کو چیرتے ہوئے نکل گئے۔ اس وقت آپ ﷺ تلاوت فرما رہے تھے:

وَجَعَلْنَا مِنْهُمْ آيَاتٍ لِّهٖمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ ۝ (نہج ۳۶ : ۹) ہم نے ان کے آگے رکاوٹ کھڑی کر دی اور ان کے پیچھے بھی۔ پس ہم نے انہیں ڈھانپ لیا ہے اور وہ دیکھ نہیں رہے ہیں۔

دشمن صفیں باندھ کر ہاتھوں میں تلواریں لیے بیٹھے رہے اور اللہ تعالیٰ نے اپنے رسول ﷺ کے گرد حفاظتی حصار قائم کر دیا کہ وہ دیکھ ہی نہ سکے۔ آپ ﷺ کے ہاتھ سے مٹی بھر پھینکی ہوئی مٹی سب کے سروں میں پڑی اور یہ اللہ کی بہترین تدبیر ہے کہ اس نے دشمنوں کے سروں میں خاک ڈال کر اپنے حبیب ﷺ کو بچا لیا۔

غار میں طمانیت قلب

حضور سرور گرامی ﷺ ہجرت کی شب اپنے گھر سے نکل کر اپنے انتہائی قریبی ساتھی اور ہم سفر صدیق اکبرؓ کے گھر گئے اور انہیں اپنے ساتھ لیا اور گھر کی پچھلی جانب سے نکل کر معمول کے راستہ سے ہٹ کر مدینہ کی جانب نکلے اور صبح تک پانچ میل کے فاصلے پر ثور پہاڑ کے دامن میں پہنچے۔ پہاڑ کی چوٹی پر غار میں جانے کے لیے ابو بکرؓ نے حضور ﷺ کو اٹھالیا۔ یہی غار تاریخ میں غار ثور کے نام سے مشہور ہے۔

غار میں داخل ہونے سے پہلے حضرت ابو بکرؓ اندر گئے اور دیکھا کہ غار میں کچھ

سورخ ہیں۔ انہوں نے اپنی چادر پھاڑ دی اور اس کے ذریعے تمام سورخ بند کر دیے۔ دو بیچ گئے تو ان پر اپنے دونوں پاؤں رکھ دیے اور حضور ﷺ سے اندر آنے کی درخواست کی۔ آپ ﷺ اندر تشریف لائے اور ابو بکرؓ کی آغوش میں سر رکھ کر سو گئے۔ لیکن سورخ میں سے کسی زہریلی چیز نے ان کے پاؤں کو ڈس لیا۔ شدت تکلیف سے ان کی آنکھوں سے آنسو گرے تو آپ ﷺ کے چہرے پر ٹپک گئے اور آپ ﷺ ان آنسوؤں کی گرمی سے بیدار ہو گئے۔ آپ ﷺ نے پوچھا، اے ابو بکر! کیا ہوا؟ عرض کیا، میرے ماں باپ آپ ﷺ پر قربان ہوں مجھے کسی چیز نے ڈس لیا ہے۔ آپ ﷺ نے اپنا لعاب دہن ان کے پاؤں پر لگایا تو تکلیف جاتی رہی۔

اس غار میں دونوں رفیق جمعہ، ہفتہ اور اتوار کی تینوں راتیں چھپے رہے۔ حضرت ابو بکرؓ کا غلام عامر بن فہیرہ بکریوں کو چراتے ہوئے ادھر لے آتا جس سے دونوں دودھ پلے لیتے۔ عبد اللہ بن ابو بکرؓ مکہ کے حالات اور دشمن کی تگ و دو کے متعلق خبردار رکھتے۔ وہ دن مکہ میں گزارتے اور رات ان کے ساتھ غار میں گزارتے۔ پیچھے مکہ میں اسماء بنت ابی بکرؓ نے بھی سختیاں برداشت کیں۔ ابو جہل تلاش کرتے ہوئے جب ان کے دروازے پر پہنچا تو اسماء سے سامنا ہوا۔ ان سے حضورؐ کے متعلق پوچھا تو انہوں نے کہا، مجھے نہیں معلوم کہ وہ کہاں ہیں؟ ابو جہل نے ان کے رخسار پہ تھپڑ مارا جس سے ان کی بالی ٹوٹ کر نیچے گر گئی۔ اس سارے گھرانے نے اپنے آقا ﷺ کیلئے ہر قسم کی سختیاں برداشت کیں۔

مشرکین تلاش کرتے ہوئے غارِ ثور تک بھی پہنچے اور وہ اس کے دھانے پر کھڑے تھے۔ حضرت ابو بکرؓ نے دیکھا کہ دشمن کے پاؤں نظر آرہے ہیں تو حضور ﷺ سے کہا کہ اگر ان میں سے کوئی شخص اپنی نظر نیچی کرے تو ہم نظر آجائیں گے۔ اس پر آپ ﷺ نے فرمایا، اے ابو بکر!

مَا ظَنَنْتَ بِإِثْنَيْنِ اللَّهُ فَالْتُهُمَا . تمہارا ان دو کے بارے میں کیا خیال ہے

(صحیح بخاری: تفسیر سورۃ توبہ) جن کا تیسرا اللہ ہے۔

حضور ﷺ نے اپنے ہم سفر کو مشکل گھڑی میں تسلی دی کہ حزن و ملال کی کوئی ضرورت نہیں کیوں کہ اللہ ہمارے ساتھ ہے اور جن کے ساتھ اللہ ہو انہیں دنیا کی کوئی طاقت نقصان نہیں پہنچا سکتی۔ اسی منظر کو قرآن میں بیان کیا گیا ہے:

إِذْ أَخْرَجَهُ الَّذِينَ كَفَرُوا ثَانَيْنِ إِذْ جَبَّ كِفَارُهُمْ أَنْ يَنْبَغِي أَنْ يَكُونَ مَعَهُ دُونَ ذَلِكَ إِذْ أَخْرَجَهُ الَّذِينَ كَفَرُوا ثَانَيْنِ إِذْ جَبَّ كِفَارُهُمْ أَنْ يَنْبَغِي أَنْ يَكُونَ مَعَهُ دُونَ ذَلِكَ إِذْ أَخْرَجَهُ الَّذِينَ كَفَرُوا ثَانَيْنِ إِذْ جَبَّ كِفَارُهُمْ أَنْ يَنْبَغِي أَنْ يَكُونَ مَعَهُ دُونَ ذَلِكَ

ہمّا فی الغارِ اذْ یَقُولُ لِصَاحِبِهِ میں سے دوسرا تھا جب کہ دونوں غار میں تھے جب وہ اپنے ساتھی سے کہہ رہا تھا کہ غم لَا تَحْزَنْ إِنَّ اللَّهَ مَعَنَا

(التوبہ: ۹: ۴۰) نہ کر! اللہ ہمارے ساتھ ہے۔

رسول کریم ﷺ دشمن کو سر پر دیکھ کر بھی مطمئن اور متوکل علی اللہ رہے بلکہ اپنے رفیق سفر کو بھی تلقین کی کہ ہم اللہ کے بھروسے پر اس سفر پر نکلے ہیں اور جو اللہ پر بھروسا کرتے ہیں وہ خود ان کی حفاظت کرتا ہے۔

مدینے کا سفر

تین دن کے بعد دونوں غار ثور سے نکلے۔ اس راستے کے نشیب و فراز کو جاننے والے ایک رہبر عبد اللہ بن ابی ارقط کے ساتھ پہلے ہی اجرت پر مدینہ پہنچانے کا معاملہ طے پا چکا تھا۔ وہ سواریاں لے کر آ گیا۔ اس موقع پر حضرت ابو بکرؓ نے اپنی سب سے بہتر اونٹنی آپ ﷺ کی خدمت میں پیش کی۔ ادھر اسماء بنت ابی بکرؓ بھی زادراہ لے کر آ گئیں لیکن اس میں لٹکانے والا بندھن لگانا بھول گئیں۔ جب روانگی کا مرحلہ آیا تو سامان لٹکانا چاہا لیکن بندھن ہی نہ تھا۔ انہوں نے اپنا کمر بند اتار دیا، اُس کے دو ٹکڑے کیے، ایک کا بندھن بنایا اور دوسرا کمر پہ باندھ لیا۔ اسی بنا پر حضرت اسماء بنت ابی بکرؓ کا لقب ذَاتُ الْإِطَاقِ بنی۔ اس سفر کی تفصیلات

سیرت ابن ہشام اور کتب احادیث میں موجود ہیں۔ اس سفر کے حوالے سے امام بخاریؒ نے حضرت انس بن مالکؓ کی ایک روایت نقل کی ہے کہ حضرت ابو بکرؓ سواری پر حضور ﷺ کے پیچھے بیٹھے۔ اُن پر بڑھا پانمایاں تھا اور حضور ﷺ پر جوانی کے آثار غالب تھے۔ اسی لیے لوگ آپ ﷺ کی طرف توجہ کم اور ان کی طرف توجہ زیادہ دیتے۔ جب بھی کوئی آدمی سامنے آتا تو حضرت ابو بکرؓ سے پوچھتا کہ یہ آپ کے آگے کون ہے؟ وہ اس کا خوبصورت جواب دیتے، ”یہ شخص مجھے راستہ بتاتا ہے“۔ اس سے پوچھنے والا سمجھتا کہ یہی راستہ مراد لے رہے ہیں جب کہ ان کی مراد خیر کا راستہ تھا۔

(صحیح بخاری: ۵۵۶/۱)

ام معبدؓ کا واقعہ

ہجرت مدینہ کے دوران اہمیت کے اعتبار سے منفرد نوعیت کے بہت سارے واقعات پیش آئے۔ لیکن ام معبدؓ کے خیمہ میں پیش آنے والا واقعہ کسی طور بھی اہمیت اور دلچسپی سے خالی نہیں۔ ام معبدؓ مضبوط اعصاب کی فیاض اور مہمان نواز خاتون تھیں جو عموماً گفتگوں پہ ہاتھ رکھے اپنے گھر کے آنگن میں بیٹھی رہتیں اور آنے جانے والوں کی خاطر مدارات کرتیں۔ جب آپ ﷺ ان کے خیمہ کے پاس پہنچے تو ان سے پوچھا کہ کھانے پینے کے لیے کچھ ہے؟ تو اس نے جواب دیا کہ اگر ہمارے پاس کچھ ہوتا تو میزبانی میں اس قدر کوتاہی نہ کرتی۔ قحط کا زمانہ تھا اور ان کی بکریاں چرنے کے لیے دور دراز علاقے میں گئی ہوئی تھیں۔

آپ ﷺ کی نظر گوشے میں کھڑی ہوئی ایک بکری پر پڑی تو فرمایا، ”یہ کیسی بکری ہے؟“ ام معبدؓ نے کہا کہ یہ اپنی کمزوری اور ناتوانی کی وجہ سے پیچھے رہ گئی ہے۔ فرمایا، ”اس میں دودھ ہے؟“ اس نے کہا، ”یہ کمزور ہے۔ دودھ نہیں دیتی“۔ آپ ﷺ نے فرمایا، ”دودھ دوہنے کی اجازت ہے؟“۔ ام معبدؓ نے کہا، ”میرے ماں باپ آپ پر قربان! اگر دودھ دکھائی دیتا ہے تو ضرور دودھ لیں“۔ آپ ﷺ نے اللہ کا نام لے کر جب اپنا دست مبارک

بکری کے تھن کو لگایا اور ساتھ دعا بھی کی تو بکری کے تھنوں میں دودھ بھر آیا اور اس نے اپنے پاؤں پھیلا دیے۔ آپ ﷺ نے ایک مناسب برتن میں دودھ دوھا اور ام معبد کو پلایا۔ اُس نے شکم سیر ہو کر پیا۔ آپ ﷺ نے خود پیا اور اپنے ساتھیوں کو پلایا اور پھر دوبارہ دودھ کر برتن بھر دیا اور وہاں سے رخصت ہو گئے۔

کچھ دیر بعد بھوک اور کمزوری سے ڈھیلی چال چلتے ہوئے ابو معبد بھی بکریوں کو لے کر آگیا۔ اس نے دودھ دیکھا تو حیران و ششدر رہ گیا اور پوچھا کہ دودھ دینے والی بکریاں تو میرے پاس تھیں، یہ دودھ کہاں سے آگیا؟ ام معبد نے کہا، یہاں سے ایک ایسے شخص کا گزر ہوا ہے جو رحمت و برکت والا ہے۔ بات سن کر ابو معبد نے کہا کہ مجھے یوں لگتا ہے کہ یہ وہی شخص ہے جسے قریش تلاش کر رہے ہیں۔ اچھا، ذرا اس کی کیفیت تو بتلاؤ۔ ام معبد نے اپنے انداز میں حضور ﷺ کا تعارف کرایا۔ ام معبد کی زبان سے نکلے ہوئے الفاظ تاریخ نے اپنے دامن میں سمیٹ لیے۔ وہ بیان کرتی ہیں:

”چمکتا ہوا رنگ، تابناک چہرہ، خوبصورت ساخت، نہ تو نہ بڑھی ہوئی نہ سربالوں سے خالی، حسن و جمال سے ڈھلا ہوا پیکر، سرگیں آنکھیں، لمبی پلکیں، بھاری آواز، لمبی گردن، سفید و سیاہ آنکھیں، سیاہ سرگیں پلکیں، باریک اور باہم ملے ہوئے ابرو، چمک دار سیاہ بال، خاموشی میں وقار، گفتگو میں کشش، دور سے دیکھیں تو مجسم حسن و جمال، قریب سے دیکھیں تو خوبصورت و شیریں، کلام میں لذت، بات دو ٹوک اور واضح، نہ مختصر نہ فضول، گفتگو کا انداز ایسا کہ موتی جھڑ رہے ہوں، درمیانہ قد نہ ٹھگنا کہ نظر میں نہ نیچے اور نہ لمبا کہ ناگواری کا احساس ہو، دو شاخوں کے درمیان ایسی شاخ کی طرح تروتازہ جو جاذب نظر

ہو، آپ کے رفقائے نے اس طرح حلقہ بنایا ہوا کہ جوار شاد فرمائیں اسے
توجہ سے سنیں اور اگر حکم کریں تو بجا آوری ہو، مطاع و کرم، نہ خرش
رُواور نہ نخش گو۔

ام مہدی کی زبان سے ان الفاظ میں آپ ﷺ کا تعارف جب ابو مہدی نے سنا تو
کہا، اللہ کی قسم! یہ تو وہی قریش کا شخص ہے جس کے بارے میں طرح طرح کی باتیں کی جاتی
ہیں۔ میں چاہتا ہوں کہ ان کی رفاقت اختیار کروں۔ اگر کوئی سبیل میسر آئی تو ضرور ایسا کروں
گا۔ (زاد المعاد: ۵۳/۲)

حضور ﷺ منزل کی طرف

ہجرت کے سفر میں حضور ﷺ کی زبان اقدس پر یہ الفاظ تھے:

وَقُلْ رَبِّ اَدْخِلْنِيْ مُدْخَلَ صِدْقٍ اور یہ دعا کریں کہ اے میرے پروردگار!
وَاَخْرِجْنِيْ مُخْرَجَ صِدْقٍ وَاَجْعَلْ لِّيْ مجھے داخل کر (مدینہ) میں اچھا داخلہ اور مجھے
مِنْ لَّدُنْكَ سُلْطٰنًا نَّصِيْرًا نکال (مکہ) سے اچھا نکالنا اور میرے لیے

(بنی اسرائیل ۸۰: ۱۷) اپنی جانب سے زبردست نصرت و مدد فرما۔

اللہ تعالیٰ نے دشمنوں کی تمام سازشیں اور چالیں ناکام کر کے اپنے
پیغمبر ﷺ کو مکہ سے بحفاظت نکال لیا۔ جب کہ ان کی کوشش تو سرزمین سے نکالنے اور عاجز
کردینے کی تھی:

وَ اِنْ كَادُوْا لَيَسْتَفِزُّوْكَ مِنْ اور قریب تھا کہ وہ (مشرکین) آپ کو عاجز
الْاَرْضِ لِيُخْرِجُوْكَ مِنْهَا وَاِذَا کر دیتے سرزمین (مکہ) سے تاکہ آپ
لَا يَلْبُثُوْنَ خِلَافَكَ اِلَّا قَلِيْلًا کو اس سے نکال دیں اور تب وہ آپ کے

(بنی اسرائیل ۷۶: ۱۷) بعد بہت تھوڑا عرصہ رہ پاتے۔

رسول کریم ﷺ کی اطاعت و اتباع میں جن لوگوں نے اذیتیں برداشت کیں اور ہجرت کی صعوبتیں اٹھائیں ان کے لیے اللہ تعالیٰ نے بڑی اعلیٰ ضیافتوں کا انتظام کیا ہے۔ چنانچہ ارشاد ہوتا ہے:

فَاَسْتَجَابَ لَهُمْ رَبُّهُمْ اَنِّي لَا اَضِيعُ
عَمَلَ عَامِلٍ مِنْكُمْ مِنْ ذَكَرٍ اَوْ اُنْثٰى ۚ
بَعْضُكُمْ مِنْ بَعْضٍ ۚ فَاَلَّذِينَ هَاجَرُوا
وَاُخْرِجُوا مِنْ دِيَارِهِمْ وَاُوْدُوْا فِي
سَبِيْلِي وُقْتُلُوا وَقُتِلُوا لَا كُفْرَنَ عَنْهُمْ
سَيِّئَاتِهِمْ وَلَا دُخِلَتْهُمْ جَنَّاتٌ تَجْرٰى
مِنْ تَحْتِهَا الْاَنْهَارُ ۚ ثَوَابًا مِّنْ عِنْدِ اللّٰهِ ۚ
وَاللّٰهُ عِنْدَهُ حُسْنُ الثَّوَابِ ۝

(ال عمران ۳ : ۱۹۵)

پس ان کے رب نے ان کی دعا قبول کر لی
کہ تم میں سے کسی کام کرنے والے کے کام
کو خواہ وہ مرد ہو یا عورت میں ہرگز ضائع
نہیں کرتا تم آپس میں ایک دوسرے کے ہم
جنس ہو اس لیے وہ لوگ جنہوں نے ہجرت
کی اور اپنے گھروں سے نکال دیے گئے اور
جنہیں میری راہ میں ایذا دی گئی اور جنہوں
نے جہاد کیا اور شہید کیے گئے میں ضرور ضرور
ان کی برائیاں ان سے دور کر دوں گا اور
بالیقین انہیں ان جنتوں میں لے جاؤں گا
جن کے نیچے نہریں بہہ رہی ہیں۔ یہ ہے
ثواب اللہ تعالیٰ کی طرف سے اور اللہ تعالیٰ
ہی کے پاس بہترین ثواب ہے۔

رسول کریم ﷺ اور صحابہ کرام رضی اللہ عنہم کی دعائیں اللہ تعالیٰ نے سن لیں۔ مشرکین
مکہ کے چنگل سے آزاد کر کے مدینہ میں لا آبا د کیا اور اسی پر اکتفا نہیں کیا بلکہ اخروی زندگی کے
انعامات و اکرامات کا بھی اعلان کر دیا کہ غریب الوطنی اور ہجرت کی صعوبتوں کی جزا خطاؤں
کی معافی اور جنت میں اعلیٰ مقام و منزلت کا وارث قرار دے دیا۔ اس سے قبل مومنوں اور

مسلمانوں کی یہ حالت تھی کہ قلت و کمزوری کی بنا پر اس قدر خوف زدہ تھے کہ ظالم و جابر دشمنوں کا خوف مسلط رہتا کہ وہ اپنے ظالم بیٹوں سے نوح ہی نہ لیں۔ پھر اللہ تعالیٰ نے اپنا خاص فضل و کرم فرمایا کہ آزاد مسکن اور پر امن گھر نصیب فرمایا۔ چنانچہ ارشاد ہوتا ہے:

وَ اذْ كُرُواْ اِذْ اَنْتُمْ قَلِيْلٌ مُّسْتَضْعَفُوْنَ
فِي الْاَرْضِ تَخَافُوْنَ اَنْ يَّتَخَفَكُمُ
النَّاسُ فَاَوْكُمُ وَاَيْدِكُمْ بِنَصْرِهِ
وَرَزَقْكُمْ مِّنَ الطَّيِّبِ لَعَلَّكُمْ
تَشْكُرُوْنَ ۝

اور اس حالت کو یاد کرو جب کہ تم زمین میں
قلیل تھے کمزور شمار کیے جاتے تھے اس
اندیشہ میں رہتے تھے کہ لوگ تمہیں اچک نہ
لیں سو اللہ نے تمہیں رہنے کی جگہ دی اور
تمہیں اپنی نصرت سے قوت دی اور تمہیں
نفسِ نفیس چیزیں عطا کیں تاکہ تم شکر کرو۔
(الانفال: ۸، ۲۶)

رسولِ صادق صلی اللہ علیہ وسلم قبائیں

آپ صلی اللہ علیہ وسلم کی روانگی کی اطلاع اہل یثرب کو مل چکی تھی اور ادھر آپ صلی اللہ علیہ وسلم کے مبارک قدم آگے بڑھ رہے تھے، ادھر آپ صلی اللہ علیہ وسلم کے انتظار میں بے قراری میں اضافہ ہو رہا تھا۔ انصار مدینہ بے قراری کے عالم میں مدینہ سے باہر نکل آتے اور راستے میں نظریں بچھائے انتظار کرتے رہتے۔ جب دو پہر ہوتی اور دھوپ کی شدت و تمازت میں اضافہ ہوتا تو واپس چلے جاتے۔ ایک دن حسب معمول انتظار کے بعد لوگ اپنے گھروں کو واپس چلے گئے۔ ایک یہودی کچھ دیکھنے کی غرض سے ٹیلے پر چڑھا۔ اس نے دیکھا کہ رسولِ صادق و امین صلی اللہ علیہ وسلم اپنے اصحابِ غمیت سفید کپڑوں میں چلے آ رہے ہیں اور ان کے پاکیزہ لباسوں سے چاندنی چھٹک رہی ہے۔ وہ دیکھ کر بے خودی میں پکارا، اے عرب کے لوگو! یہ رہا تمہارا مقتدر و نصیب، جس کا تمہیں انتظار تھا۔ اس کی آواز سن کر مسلمان اپنے ہتھیاروں کی طرف دوڑے تاکہ انہیں پہن کر آپ صلی اللہ علیہ وسلم کا استقبال کریں۔

اہل قبائیں خوشی و مسرت کی لہر دوڑ گئی۔ و فور جذبات میں ایک شور مچا ہوا۔ نضال نعرہ ہائے تکبیر سے گونج اٹھی۔ اطراف سے لوگ دیوانوں کی طرح استقبال کے لیے نکل آئے۔ عرب کے چاند کو اپنی نظروں کے سامنے دیکھ کر ہر کوئی اپنی قسمت پہ فرحان و نازاں تھا۔ چاہنے والوں نے ستاروں کی مانند چاند کے گرد حلقہ بنا لیا اور آپ ﷺ پر سکینت چھائی ہوئی تھی اور وحی کا نزول ہو رہا تھا:

فَإِنَّ اللَّهَ هُوَ مَوْلَى وَجِبْرِيلُ وَصَالِحُ
الْمُؤْمِنِينَ وَالْمَلَائِكَةِ بَعْدَ ذَلِكَ
ظَهِيرٌ ۝

پس یقیناً اللہ کا راز ہے اور جبریل ہیں اور
نیک ایمان دار اور ان کے علاوہ فرشتے بھی
مدد کرنے والے ہیں۔ (زاد المعاد: ۵۳/۲) (التحریم: ۶۶: ۴)

حضور ﷺ نے اپنے رفقاء سمیت قبائیں پر اذواالا اور بنی عمرو بن عوف میں چودہ راتیں قیام فرمایا اور وہاں مسجد قبا کی بنیاد رکھی اور اس میں نماز ادا کی۔ نبوت سے سرفراز ہونے کے بعد یہ پہلی مسجد ہے جس کی بنیاد تقویٰ پر رکھی گئی۔ (مختصر سیرۃ رسول: ۱۷۴)

مدینہ میں استقبال

جمعہ کے روز سید المرسلین ﷺ نے یثرب کی سرزمین پر اپنے مبارک قدم رکھے۔ تاریخ نے نئی کروٹ لی۔ یثرب کا نام مدینہ الرسول پڑ گیا (جسے اختصار سے مدینہ کہا جاتا ہے)۔

مدینہ کی گلیوں بازاروں میں ہر پیر و جوان جوش و خروش سے اللہ کی تقدیس و تہمید یاب کر رہا تھا، جب کہ انصار کی معصوم بچیاں خوشی و مسرت سے ترانے گا رہی تھیں:

أَشْرَقَ الْبَدْرُ عَلَيْنَا مِنْ نَيَّاتِ الْوَدَاعِ
وَجَبَ الشُّكْرُ عَلَيْنَا مَا دَعَا إِلَهُ دَاعِ
إِنَّا الْمُبْعُوثُ فِيْنَا جُنْتُ بِالْأَمْرِ الْمُطَاعِ

ان پہاڑوں سے جو ہیں سوئے جنوب چودھویں کا چاند ہم پر چڑھا
کیسا عمدہ دین اور تعلیم ہے شکر واجب ہے ہمیں اللہ کا
ہے اطاعت فرض تیرے حکم کی بھیجے والا ہے تیرا کبریا

(رحمة للغلمین: ص ۹۰، ج ۱)

آپ ﷺ اپنی سواری پر جان نثاروں کے جلو میں چلے جا رہے تھے۔ ہر شخص اونٹنی کی ٹکیل پکڑ کر میزبانی کا شرف بخشے کی استدعا کرتا اور اس اعزاز کا متنی ہوتا کہ عرب کا چاند اس کے آنگن میں اترے اور مہر تاباں سے اس کے درود یوار روشن ہو جائیں۔ لیکن سید ولد آدم ﷺ نے فرمایا، اس اونٹنی کو کھلا چھوڑ دیا جائے یہ آج کسی کے کہنے پر نہیں بلکہ امر ربی سے رکے گی اور میزبانی کا شرف آرزو مندی سے نہیں بلکہ سعادت مندی سے نصیب ہوگا۔ اونٹنی چلتی گئی، چلتی گئی اور اس جگہ پر ٹھہر کر بیٹھ گئی جہاں آج مسجد نبوی ہے۔ آپ ﷺ نیچے تشریف فرما نہیں ہوئے اونٹنی اٹھ کر پھر چلے گئی، آگے جا کر پھر واپس آئی اور پہلی جگہ پر ہی بیٹھ گئی۔ یہ محلہ آپ ﷺ کے انھیال بنو نجار کا تھا جہاں آپ ﷺ کی والدہ ماجدہ سیدہ آمنہ کے بھائیوں کا خاندان آباد تھا۔ سب نے عزت افزائی کی درخواست کی اور ہر شخص نے ساتھ لے جانے کی خواہش کی۔

امام بخاریؒ نے حضرت انسؓ کی روایت بیان کی ہے کہ حضور ﷺ نے فرمایا، ”یہاں سے کس آدمی کا گھر زیادہ قریب ہے؟“ سعادت مند ابویوب انصاریؓ نے کہا، اے اللہ کے رسول ﷺ! یہ رہا میرا گھر اور یہ اس کا ”دروازہ“۔ آپ ﷺ نے فرمایا، ”ہمارے لیے قیلولہ کا بندوبست کرو“ ابویوبؓ نے کہا، آپ ﷺ دونوں چلیں اللہ برکت دے گا۔

(صحیح بخاری: ۵۵۶/۱)

جس روز آپ ﷺ نے مدینہ کی ارض پاک پر اپنے مبارک قدم رکھے اسی روز

سے ہجری تاریخ کا سلسلہ شروع ہوا۔ اس کا اجراء امیر المؤمنین حضرت عمر فاروق رضی اللہ عنہ نے اپنے عہد میں کیا۔
(مختصر سیرۃ رسول: ص ۱۷۵)

مدینہ کے بارے میں آپ ﷺ کی دعا

مدینہ میں آنے کے بعد آپ کے بعض رفقاء بخار میں مبتلا ہو گئے۔ حضرت بلالؓ کا یہ حال تھا کہ کرب ناک آواز سے کرا رہے تھے اور مکہ کی فضاؤں اور چشموں کو یاد کر رہے تھے۔ ام المؤمنین سیدہ عائشہ صدیقہؓ نے اس صورت حال کی خبر رسول کریم ﷺ کو دی تو آپ ﷺ نے دعا فرمائی:

اے اللہ! ہمارے نزدیک مدینہ کو اسی طرح محبوب بنادے جس طرح مکہ تھا یا اس سے بھی زیادہ اور مدینہ کی فضا صحت افزا بنادے اور صاع اور مدہ میں برکت ڈال دے اور اس کا بخار منتقل کر کے جُحفہ پہنچا دے۔

مدینہ صحت افزا ہی نہیں بلکہ اطراف و اکناف عالم کے لیے علم و آگہی اور رشد و ہدایت کا مرکز بن گیا۔ یہاں سے آپ ﷺ کی سربراہی میں فکری اور عسکری قافلے نکلے جنہوں نے چار دانگ عالم میں علم و عرفان کے پھریرے لہرا دیے اور فتح و کامرانی کے جھنڈے گاڑ دیے۔

مسجد نبوی ﷺ کی تعمیر

مدینہ کے محلہ بنونجار میں قیام کے دوران سب سے پہلا کام آپ ﷺ نے یہ کیا کہ مسجد کی تعمیر کی۔ مسجد اس جگہ بنائی گئی جہاں اونٹنی بیٹھی تھی۔ وہ جگہ دو یتیم بچوں کی تھی۔ انہیں بلا کر جگہ کی قیمت ادا کی گئی اور پھر مسجد نبوی کی بنیاد رکھ دی گئی۔ آپ ﷺ بنفس نفیس تعمیر میں شریک ہوئے۔ آپ ﷺ جب پتھر اٹھا کر لاتے تو زبان اقدس سے پکارتے:

اَللّٰهُمَّ لَا عِيْشَ اِلَّا عِيْشَ الْاٰخِرَةِ فَاغْفِرْ لِلْاَنْصَارِ وَالْمُهَاجِرَةِ
(اے اللہ! زندگی تو بس آخرت کی ہے۔ پس تو انصار اور مہاجرین کو معاف کر دے)
اور اس طرح بھی فرماتے:

هٰذَا الْحِمَالُ لَا حِمَالَ الْاَخْيَرُ هٰذَا الْاَبْرُ زَيْنَاوَاَطْهَرُ
(یہ بوجھ خیر کا بوجھ نہیں ہے۔ ہمارے پروردگار کی قسم! یہ زیادہ نیک اور پاکیزہ ہے)
جب صحابہ کرام رضوان اللہ علیہم اجمعین آپ ﷺ کے اس انداز کو دیکھتے تو ان کے جوش
و خروش میں اضافہ ہو جاتا اور وہ بھی پکارنے لگتے:

لَسِنُ قَعْدَنَا وَالنَّبِيُّ يَعْمَلُ لَذَالِكَ مِنَّا الْعَمَلُ الْمُضَلَّلُ
(اگر ہم بیٹھے رہیں اور نبی ﷺ کام کرتے رہیں تو ہمارا یہ کام گمراہی کا کام ہوگا)
آپ ﷺ نے مسجد کی تعمیر کے لیے عام کارکنان کی طرح پتھر اور اینٹیں
اٹھائیں۔ مسجد سے ملحقہ ازواج مطہرات کے حجرات و مسکن تعمیر کیے گئے جن کی دیواریں
کچی اینٹوں سے استوار کی گئیں اور چھتیں کھجور کے تنوں اور پتوں سے ڈالی گئیں اور مسجد کا حال
بھی کچھ ایسا ہی تھا۔ لیکن یہ پتھروں اور کچی اینٹوں سے بنی ہوئی مسجد مسلمانوں کی عبادت گاہ تھی
اور پارلیمنٹ بھی جس میں جہاں بانی کے مشورے طے پاتے اور یہی مسجد عصری و مذہبی علوم کی
یونیورسٹی بھی تھی جس میں اقوام عالم کی اخلاقی اقدار کو بلند کرنے اور ان کی دنیوی و اخروی
کامیابی و کامرانی کے لیے قانون و اصول پڑھائے جاتے۔ اسی درس گاہ سے عرب کے گلہ
بانوں نے ایسی تعلیم پائی کہ ان کے ناموں کو تاریخ انسانی نے کامیاب راہ نما اور راہ روکی
حیثیت و مرتبہ سے اپنے دامن میں سمیٹ رکھا ہے۔





غزوات و سرائیا

غزوات و سرایا

قرآن حکیم اس بات پر شاہد ہے کہ حضور سرور کونین ﷺ کی عمر عزیز کا قابل ذکر حصہ اسلام کے مخالفین و معاندین سے قتال و جدال میں بسر ہوا۔ حق و باطل کے درمیان کئی معرکے ہوئے۔ تاریخ نے ان محارب بات کو غزوات و سرایا کے نام سے یاد رکھا ہے۔ اہل سیر نے غزوات و سرایا کی تعریف اس طرح کی ہے کہ جس فوجی مہم میں آپ ﷺ بنفس نفیس شریک ہوئے خواہ جنگ ہوئی ہو یا نہ ہوئی ہو اس مہم کو غزوہ کہتے ہیں جس کی جمع غزوات ہے اور وہ فوجی مہم جس میں آپ ﷺ خود شریک نہ ہوئے ہوں اس کو سریہ کہتے ہیں جس کی جمع سرایا ہے۔ آپ ﷺ کی حیات طیبہ میں ہونے والے غزوات و سرایا میں پہلا بڑا معرکہ جو حق و باطل کے درمیان ہوا اُسے غزوہ بدر کہتے ہیں۔ اور قرآن مجید نے اس کا تذکرہ اس طرح کیا ہے:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ
فَاتَّقُوا اللَّهَ لَعَلَّكُمْ تَشْكُرُونَ ۝

(آل عمران ۳: ۱۲۳) حالت میں تھے۔ اس لیے اللہ سے ڈرو

تاکہ تمہیں شکر گزاری کی توفیق ہو۔

غزوہ بدر

غزوہ بدر پہلا بڑا معرکہ ہے جو اہل حق اور اہل باطل کے درمیان برپا ہوا۔

ابن ہشام نے اپنی تالیف سیرۃ ابن ہشام میں لکھا ہے کہ غزوہ وڈان (غزوہ ابواء)، سریہ عبیدہ بن حارث، سریہ حمزہ، غزوہ بواط، غزوہ عثیرہ، سریہ سعد بن ابی وقاص، سریہ عبداللہ بن جحش اور غزوہ بدر اولیٰ کے نام سے ابتدائی طور پر چھوٹے چھوٹے معرکے ہوئے۔ ان چھوٹی بڑی جھڑپوں کے بعد اسلام اور کفر کے درمیان بدر کے مقام پر پہلا فیصلہ کن معرکہ ہوا۔

اسباب

ابوسفیان کی قیادت میں قریش کا تجارتی قافلہ شام سے واپس آرہا تھا جس میں خزیمہ بن نوفل اور عمرو بن العاص بھی تھے۔ اس قافلہ میں قریش کے اونٹ اور ڈھیروں سامان تھا۔ جب اس کی اطلاع مدینہ منورہ میں رسول اکرم ﷺ کو ملی تو آپ ﷺ نے فرمایا، یہ قریش کا قافلہ ہے۔ اس میں ان کے اموال ہیں۔ پس تم ان کی طرف نکلو شاید تمہیں اللہ اس میں سے کچھ نعمت دلا دے۔ آپ ﷺ کا ارشاد سن کر لوگ اٹھ کھڑے ہوئے اور ایک قافلہ کی صورت میں نکلے جس کی قیادت آپ ﷺ خود فرما رہے تھے۔ (ابن ہشام: ج ۱: ص ۷۰۰)

ادھر قریش مکہ کو اطلاع مل گئی۔ ضمضم بن عمرو غفاری خبر لے کر مکہ پہنچا۔ اس نے وادی کے درمیان اپنا اونٹ ٹھہرایا، اس کی ناک کاٹ دی، کجاوالٹ دیا، اپنا کرتا پھاڑ لیا اور چیخ چیخ کر پکارا:

اے قوم قریش! تمہارے سامان والے اونٹ! تمہارے سامان والے اونٹ! محمد ﷺ سے اپنا مال بچاؤ جو ابوسفیان لارہا ہے۔ میں نہیں سمجھتا کہ تم اسے پاسکو۔ فریاد! فریاد! اس پکار کے بعد قریش مکہ نکل کھڑے ہوئے اور آلات حرب سے لیس ایک بڑا قافلہ چل نکلا جس کی قیادت ابو جہل کر رہا تھا۔ جب کہ امیہ بن خلف، عتبہ بن ربیعہ، شیبہ بن

ربیعہ اور دیگر سردارین قریش بھی ساتھ تھے۔ مکہ سے نکلتے وقت تیرہ سو افراد پر مشتمل لشکر تھا۔ جن کے پاس ایک سو گھوڑے، چھ سوز رہیں اور کثیر تعداد میں اونٹ تھے اور زبانوں پر یہ الفاظ تھے کہ محمد صلی اللہ علیہ وسلم کو ہمارا قافلہ روکنے کی جرأت کیوں کر ہوئی۔ اتراتے ہوئے اور فخر کرتے ہوئے، اپنے ہاتھوں میں ہتھیار اٹھا کر، اللہ اور اس کے رسول صلی اللہ علیہ وسلم سے خار کھاتے ہوئے جوش انتقام سے پور چلے جا رہے تھے اور یہ بھی کہتے تھے کہ آپ صلی اللہ علیہ وسلم کے صحابہ کو اہل مکہ کا قافلہ روکنے کی جرأت کیسے ہوئی۔

قافلہ بچ نکلا

ابوسفیان کو اسلامی لشکر کے حملہ کی اطلاع مل چکی تھی اور وہ چوکننا اور خبردار ہو چکا تھا۔ چنانچہ اس نے بدر کے مقام پر پہنچ کر معلومات حاصل کیں اور اسلامی لشکر کے متعلق جاننے کے بعد اپنا راستہ بدل لیا۔ اور قریش مکہ کو بھی اطلاع کر دی کہ قافلہ بچ نکلا ہے۔

مکی لشکر اور ابو جہل

ابوسفیان کا پیغام سن کر شرکائے لشکر نے چاہا کہ واپس چلے جائیں لیکن ابو جہل کھڑا ہو گیا اور کہا، خدا کی قسم! ہم واپس نہیں جائیں گے۔ حتیٰ کہ بدر تک جائیں اور وہاں تین دن قیام کریں اور اس دوران اونٹ ذبح کریں گے، کھانا کھلائیں گے، شراب پلائیں گے، لونڈیاں گانے گائیں گی، سارا عرب ہمارے سفر کا حال سنے گا تو ہماری دھاک بیٹھ جائے گی۔ اخنس بن شریق نے مشورہ دیا کہ واپس پلٹ جائیں لیکن اس کی بات نہ مانی گئی تو وہ بنو زہرہ کے تین سو افراد کو لے کر واپس چلا گیا جن کا وہ حلیف اور سردار تھا۔

بنو ہاشم بھی واپس جانا چاہتے تھے لیکن ابو جہل نے انہیں ایسا نہ کرنے دیا اور پیش قدمی کا سفر جاری رکھا اور بدر کے قریب پہنچ کر ایک ٹیلے کے پیچھے پڑاؤ ڈال دیا۔

لشکرِ اسلام کی پیش قدمی

لشکرِ اسلام رسول اللہ ﷺ کی قیادت میں مدینہ سے نکلا تو مکہ جانے والی شاہراہ عام پر چلتا ہوا بئرِ روءاء تک پہنچ گیا۔ پھر آگے بڑھتے ہوئے مکے کا راستہ بائیں ہاتھ چھوڑ دیا اور دائیں جانب چلتے ہوئے لشکرِ نازیہ پہنچا۔ پھر نازیہ کے ایک گوشے سے گزر کر وادیِ رحمان پار کی، پھر درہٴ صفراء سے گزر کر اترے اور وادیِ صفراء کے قریب جا پہنچے اور وہاں سے قبیلہ جہینہ کے دو آدمیوں بسیس بن عمر اور عدی بن ابی الزغباء کو قافلے کے حالات کا پتہ لگانے کے لیے بدر روانہ کیا۔

رسول اللہ ﷺ کو اطلاع مل گئی کہ قافلہ بچ نکلا ہے اور یہ اطلاع بھی مل گئی کہ مکہ سے لشکرِ روانہ ہو چکا ہے۔ آپ ﷺ ابھی وادیِ ذفران سے گزر رہے تھے۔ حالات کا جائزہ لے کر یقین کر لیا کہ اب خون ریز ٹکراؤ ہوگا اور ان حالات میں قریشی لشکر کا راستہ خالی بھی نہیں چھوڑا جاسکتا۔ اگر ایسا ہوا تو وہ دندانِ تار ہوامدینہ میں داخل ہوگا اور اپنی بالادستی قائم کر لے گا جس سے اسلامی قوت کمزور ہوگی اور دیگر شدید قوتیں بھی اسلام کے خلاف برسرِ پیکار ہو جائیں گی۔

مجلسِ شوریٰ کا اجلاس

پیش آمدہ حالات و خطرات کے پیش نظر رسول کریم ﷺ نے اپنے احباب سے مشاورت کی اور انہیں تمام خطرات سے آگاہ کیا۔ اس صورت حال میں لشکر میں ایک گروہ ایسا بھی تھا جو ٹکراؤ کے لیے تیار نہیں تھا۔ جیسا کہ قرآن مجید میں ذکر ہوا ہے:

كَمْ مِّنْ أَخْرَجَكَ رَبُّكَ
جیسا کہ آپ کو آپ کے رب نے آپ
مِّنْ بَيْتِكَ بِالْحَقِّ
کے گھر سے حق کے ساتھ نکالا

وَإِنَّ قَرِيظًا مِّنَ الْمُؤْمِنِينَ لَكَرِهُونَ ۝
يُجَادِلُونَكَ فِي الْحَقِّ بَعْدَ مَا تَبَيَّنَ
كَانَّمَا يُسَاقُونَ إِلَى الْمَوْتِ وَهُمْ
يَنْظُرُونَ ۝

اور مومنین کا ایک گروہ اسے ناگوار سمجھ رہا
تھا۔ وہ آپؐ سے حق کے بارے میں اس
کے واضح ہو چکنے کے بعد جھگڑ رہے تھے گویا
وہ آنکھوں دیکھتے موت کی طرف ہانکے جا

(انفال ۸ : ۶۵) رہے تھے۔

جب آپ ﷺ نے صورتِ حالات سب کے سامنے رکھی تو مہاجرین کے
کمانڈروں میں سے حضرت ابوبکرؓ اٹھے اور عمدہ بات کی۔ پھر حضرت عمرؓ اٹھے انہوں نے بھی
نہایت عمدہ بات کی۔ پھر حضرت مقداد بن عمروؓ اٹھے اور عرض کیا، اے اللہ کے رسول! آپ کو
اللہ نے جو راہ دکھائی ہے اس پہ چلتے رہیں ہم آپ کے ساتھ چلیں گے۔ ہم وہ بات نہیں کہیں
گے جو حضرت موسیٰ علیہ السلام کی قوم نے ان سے کہی تھی:

فَاذْهَبْ أَنْتَ وَرَبُّكَ فَقَاتِلَا إِنَّا هَاهُنَا
فَاعِدُونَ ۝ (المائدہ ۵ : ۲۳) بیٹھے ہیں۔

اس ذات کی قسم جس نے آپ کو حق کے ساتھ مبعوث کیا ہے اگر آپ ہمیں برک الغماد (ایک
جگہ کا نام) تک بھی لے چلیں تو ہم راستہ والوں سے لڑتے بھڑتے وہاں تک پہنچ جائیں گے۔
آپ ﷺ نے ان کے جرأت مندانہ خیالات سن کر ان کے لیے کلمہ خیر کہا اور ان کے لیے دعا
فرمائی۔

اب تک کی ساری باتیں مہاجر کمانڈروں نے کی تھیں۔ چنانچہ آپ ﷺ نے پھر
فرمایا لوگو! مجھے مشورہ دو۔ اس صورتِ حال کو انصاری کمانڈر حضرت سعد بن معاذ نے بھانپ
لیا اور عرض کیا، اے اللہ کے رسول ﷺ! شاید آپ کا روئے خن ہماری طرف ہے؟
آپ ﷺ نے فرمایا، ہاں۔ تو انہوں نے عرض کیا:

ہم آپ ﷺ پر ایمان لائے ہیں، آپ ﷺ کی تصدیق کی ہے اور شہادت دی ہے کہ آپ ﷺ جو کچھ لے کر آئے ہیں، سب حق ہے اور اس پر ہم نے آپ ﷺ کو اپنی مع و طاعت کا عہد و میثاق دیا ہے۔ لہذا انے اللہ کے رسول ﷺ! آپ ﷺ کا جو ارادہ ہے آپ ﷺ پیش قدمی فرمائیں۔ اس ذات کی قسم! جس نے آپ ﷺ کو حق کے ساتھ مبعوث فرمایا ہے اگر ہمیں ساتھ لے کر اس سمندر میں کودنا چاہیں تو اس میں بھی آپ ﷺ کے ساتھ کو دجائیں گے، ہمارا ایک آدمی بھی پیچھے نہیں رہے گا، ہمیں اس بات میں کوئی ہچکچاہٹ نہیں کہ آپ ﷺ ہمارے ساتھ کل دشمن سے لکرا جائیں۔ ہم مردانہ وار لڑنے والے جواں مرد ہیں اور یہ بھی ممکن ہے کہ اللہ تعالیٰ آپ کو ہمارے وہ جوہر دکھا دے کہ جنہیں دیکھ کر آپ ﷺ کی آنکھیں ٹھنڈی ہو جائیں، آپ ﷺ ہمارے ساتھ چلیں! اللہ برکت دے۔ انصاری کمانڈر حضرت سعد بن معاذ کے خیالات سن کر رسول اکرم ﷺ کے چہرہ اقدس پر خوشی کی لہر دوڑ گئی اور آپ ﷺ نے نشاط کے ساتھ ارشاد فرمایا:

سِيرُوا وَأَبْشِرُوا فَإِنَّ اللَّهَ قَدْ وَعَدَنِي
إِحْدَى الطَّائِفَتَيْنِ وَاللَّهُ لَكَائِي الْآنَ
أَنْظُرُ إِلَى مَصَارِعِ الْقَوْمِ۔
چلو اور خوش ہو جاؤ کہ اللہ نے مجھ سے دونوں
گروہوں میں سے ایک کا وعدہ فرمایا ہے۔
واللہ! اس وقت گویا میں بلاشبہ ان لوگوں کے
پچھڑنے کے مقامات دیکھ رہا ہوں۔ (ابن ہشام ۷۹/۱)

نصرت کا وعدہ

رسول کریم ﷺ نے اپنے اصحاب کے جرأت مندانه خیالات سن کر کوچ کرنے کا حکم دیا اور فرمایا کہ اللہ نے میرے ساتھ نصرت کا وعدہ کیا ہے۔ قرآن مجید نے بھی اس بات کا تذکرہ کیا ہے:

وَإِذْ يَعِدُكُمُ اللَّهُ إِحْدَى الطَّائِفَتَيْنِ

اِنَّهَا لَكُمْ وَاَتَوَدُّوْنَ اَنْ غَيَّرَ ذَاتِ الشُّوْكَهٖ تَكُوْنُ لَكُمْ وَيُرِيْدُ اللّٰهُ اَنْ يُحَقِّقَ الْحَقَّ بِكَلِمَتِهٖ وَيَقْطَعَ دَابِرَ الْكَافِرِيْنَ ۝ (الانفال ۸ : ۷)

دو جماعتوں میں سے ایک کا وعدہ کر رہا تھا کہ وہ تمہارے ہاتھ آ جائے گی اور تم تمنا کر رہے تھے کہ غیر مسلح جماعت تمہارے ہاتھ آ جائے اور اللہ تعالیٰ چاہتا تھا کہ اپنے

فرامین سے حق کا حق ہونا ثابت کر دے اور ان کافروں کی جڑ کاٹ کر رکھ دے۔

اللہ کا مومنوں کی جماعت سے یہ وعدہ تھا کہ یا تو تجارتی قافلہ تمہارے ہاتھ لگ جائے گا یا کئی لشکر پر تمہارا غلبہ ہو جائے گا اور تمہیں مال غنیمت بھی مل جائے گا۔ چنانچہ اس صورت میں زیادہ کامیابی تھی کہ دشمنوں سے مقابلہ ہو جس میں انہیں شکست فاش ہو۔ مسلمانوں کو غلبہ نصیب ہو، مال غنیمت بھی ہاتھ لگے اور کفر کے مقابلہ میں اسلام کی دھاک بھی بیٹھ جائے۔

بارش کا نزول

جنگ بدر میں اسلامی لشکر کو کامیابی سے ہم کنار کرنے کے لیے اللہ تعالیٰ نے مقام بدر میں بارش نازل فرمائی۔ مؤرخین اور جنگی ماہرین نے اس بات کی تائید کی ہے کہ بارش کا نزول مسلمانوں کی کامیابی میں مدد و معاون ثابت ہوا جس سے ریتلی زمین میں نقل و حرکت آسان ہو گئی۔ مسلمانوں کے لیے طہارت میں بھی آسانی ہوئی اور بارش کے نزول سے مسلمانوں کے دلوں سے شیطان کا وہ وسوسہ بھی نکل گیا کہ مسلمان قافلہ پانی سے دور ہے، وہ پیاسا رہے گا اور طہارت سے بھی محروم رہے گا۔ اس وسوسہ کے جانے سے مسلمانوں کا ایمان مضبوط ہوا۔ اس اہم واقعہ کو قرآن مجید میں اس طرح بیان کیا گیا ہے:

یاد کرو جب اللہ تم پر اونگھ طاری کر رہا تھا اپنی
طرف سے چین دینے کے لیے اور تم پر
آسمان سے پانی برس رہا تھا تاکہ تمہیں اس
کے ذریعے پاک کر دے اور تم سے شیطانی
وسوسہ کو رفع کر دے اور تمہارے دلوں کو
مضبوط کر دے اور تمہارے پاؤں جمادے

إِذْ يُغَشِّيكُمُ النُّعَاسُ أَمَنَةً مِنْهُ وَيُنَزِّلُ
عَلَيْكُمْ مِنَ السَّمَاءِ مَاءً لِّيُطَهِّرَ كُفْرَكُمْ بِهِ
وَيُذْهِبَ عَنْكُمُ رِجْزَ الشَّيْطَانِ وَ
لِيَرْبِطَ عَلَى قُلُوبِكُمْ وَيُثَبِّتَ بِهِ
الْأَقْدَامَ (الانفال: ۸)

نقشہ احوال بدر

قرآن مجید نے بدر کے احوال بیان کیے ہیں کہ اسلامی لشکر قریب والے کنارے پر
اور طاغوتی لشکر دور والے کنارے پر تھا، جب کہ تجارتی قافلہ نشیبی علاقے میں سے گزر گیا اور
یہ تمام اسباب و واقعات اچانک پیدا ہو گئے، کیونکہ بدر کے مقام پر اسلام کی حقانیت کو ثابت
کرنا اللہ کا مقصود تھا اور کمزور و قلیل جماعت کو غالب کرنا تھا تاکہ یہ دلیل ثابت ہو جائے کہ
ایمانداروں کا راستہ کامیابی کا راستہ جب کہ مشرکین کا راستہ باطل اور گمراہی کا راستہ ہے۔
چنانچہ قرآن بیان کرتا ہے:

وَإِذْ أَنْتُمْ بِالْعُدْوَةِ الدُّنْيَا وَهُمْ بِالْعُدْوَةِ
الْقُصْوَى وَالرَّكْبُ أَسْفَلَ مِنْكُمْ
وَلَوْ تَوَاعَدْتُمْ لَا خُفْلَفْتُمْ فِي الْمِيعَادِ
وَلَكِنْ لَيَقْضِيَ اللَّهُ أَمْرًا كَانَ مَفْعُولًا
لِيَهْلِكَ مَنْ هَلَكَ عَنْ بَيِّنَةٍ وَيَحْيَى
مَنْ حَيَّ عَنْ بَيِّنَةٍ وَإِنَّ اللَّهَ لَسَمِيعٌ
عَلِيمٌ (الانفال: ۸)

وہ وقت یاد کرو جب کہ تم پاس والے
کنارے پر تھے اور وہ دور والے کنارے
پر۔ اور قافلہ تم سے نیچے تھا۔ اگر تم آپس میں
وعدہ کرتے تو یقیناً تم وقت معین پر پہنچنے میں
مخلف ہو جاتے لیکن اللہ کو تو ایک کام کر ہی
ڈالنا تھا جو مقرر ہو چکا تھا تاکہ جو ہلاک ہو
دلیل پر (یعنی یقین جان کر) ہلاک ہو اور جو

زندہ رہے دلیل پر (حق پہچان کر) زندہ رہے۔ بے شک اللہ تعالیٰ بہت سننے والا خوب جاننے والا ہے)

آپ ﷺ کا خواب

غزوہ بدر میں اللہ تعالیٰ نے اپنے رسول ﷺ سے کامیابی کا وعدہ کیا۔ بارش نازل فرمائی، آسمان سے فرشتے بھی نازل کیے اور آپ ﷺ کو خواب میں دشمنوں کی تعداد کم کر کے دکھائی جس سے اسلامی سپاہ کے حوصلے بڑھ گئے۔ اگر تعداد زیادہ دکھائی جاتی تو صحابہؓ میں بددلی پیدا ہو سکتی تھی۔ جیسا کہ قرآن میں ارشاد ہوتا ہے:

إِذْ يُرِيكُهُمُ اللَّهُ فِي مَنَامِكَ قَلِيلًا ۖ وَلَوْ أَرَاكَهُمْ كَثِيرًا لَّفَشِلْتُمْ وَلَتَنَازَعْتُمْ فِي الْأَمْرِ وَلَٰكِنَّ اللَّهَ سَلَّمَ ۚ إِنَّهُ عَلِيمٌ بِذَاتِ الصُّدُورِ ۝

جب اللہ نے آپ کو خواب میں ان کی تعداد کم دکھائی اگر ان کی زیادتی دکھاتا تو تم بزدل ہو جاتے اور اس کام کے بارے میں آپس میں اختلاف کرتے۔ لیکن اللہ تعالیٰ

نے بچا لیا۔ یقیناً وہ دلوں کے بھیدوں سے خوب آگاہ ہے۔ (الانفال ۸: ۴۳)

غزوہ کی تیاری

دونوں قافلے جب ایک دوسرے کو نظر آنے لگے اور آپ ﷺ کی نگاہ قریش پر پڑی تو فرمایا: ”یا اللہ! یہ قریش ہیں، یہ اپنے فخر و غرور کے ساتھ آگئے ہیں، تیری مخالفت کرتے ہیں اور تیرے رسول کو جھٹلاتے ہیں، یا اللہ! تیری اُس مدد کا طالب ہوں جس کا تو نے وعدہ کیا ہے، یا اللہ! آج صبح ان کو ہلاک کروئے۔“

پھر جب آپ کی نگاہ عتبہ بن ربیعہ پر پڑی تو فرمایا:

”ان لوگوں میں سے اگر کسی میں کچھ بھلائی ہے تو اس سرخ اونٹ

والے کے پاس ہوگی، اگر انہوں نے اس کی بات مانی تو راہ راست پر

آجائیں گے۔“ (ابن ہشام: ج ۱: ص ۷۱۶)

اور ایسا ہوا بھی کہ جب مسلمانوں کا لشکر مشرکین نے دیکھا تو ان میں سے عمرو بن وہب نے کہا کہ میں نے اُن کا لشکر دیکھا ہے اُن میں کوئی چیز تو نہیں دیکھی لیکن لوگو! میں نے دیکھا کہ بلائیں موتوں کو اٹھائے لا رہی ہیں، یثرب کی اونٹنیوں پر موتیں دھری ہیں، ان لوگوں کے لیے ان کی تلواروں کے سوانہ کوئی حفاظت کا سامان موجود ہے اور نہ کوئی پناہ گاہ ہے۔ میں تو یہی خیال کرتا ہوں کہ ان کا کوئی شخص تمہارے کسی شخص کو قتل کیے بغیر قتل نہ ہوگا جب وہ لوگ اپنی تعداد کے برابر تمہیں ختم کر دیں گے تو جینے میں کیا لطف رہ جائے گا، اب جو چاہو سو کرو۔

حکیم بن حزام نے عتبہ بن ربیعہ سے کہا کہ تو سردار ہے، تیری بات سب مانتے ہیں، ان سے کہو کہ واپس پلٹ جائیں۔ عتبہ نے خطاب کرتے ہوئے کہا:

”اے گروہ قریش! واللہ! تم محمدؐ اور اس کے ساتھیوں سے مقابلہ کر کے کیا کرو گے۔ اگر تم نے انہیں مار ڈالا تو ہمیشہ ایک شخص دوسرے کی صورت دیکھنے سے کراہت کرے گا کہ اس نے اپنے چچا زاد بھائی یا خالہ زاد بھائی یا اپنے خاندان کے کسی شخص کو مار ڈالا۔ لہذا واپس پلٹ چلو اور محمدؐ کو سارے عرب کے مقابلے میں چھوڑ دو۔ اگر عربوں نے اسے ختم کر دیا تو یہ وہی بات ہے جسے تم چاہتے ہو، اگر اس کے سوا کوئی اور صورت پیش آئی تو اس کے سامنے یہ حقیقت ہوگی کہ جو سلوک اس سے تم کرنا چاہتے ہو وہ نہ کیا۔ لیکن ابو جہل کے سامنے یہ بات آئی تو اس نے کہا کہ محمدؐ صلی اللہ علیہ وسلم کے ساتھیوں کو دیکھ کر عتبہ کا سینہ پھول گیا ہے، واللہ! ہرگز ایسا نہیں ہوگا۔ جب تک ہم میں اور ان میں اللہ فیصلہ نہ کر دے ہم واپس نہیں

جائیں گے۔

عتبہ بن ربیعہ کی صائب رائے کو ٹھکرا دیا گیا تو پھر ابو جہل اپنے ساتھیوں سمیت ایسا عبرت کا نشان بن گیا جس کی مثال رہتی دنیا تک قائم رہے گی۔ جب دونوں فوجیں ایک دوسرے کی نگاہ میں آئیں تو رسول اکرمؐ نے اپنی فوج کو تیار کیا۔ ان کی صفوں کو درست کیا۔ جب صفیں درست کرتے ہوئے آپ ﷺ سواد بن غزیہ کے پاس سے گزرے تو وہ صف سے آگے بڑھے ہوئے تھے۔ آپ ﷺ نے ان کے پیٹ میں تیر کی نوک چھوئی اور فرمایا، اے سواد! برابر ہو جاؤ۔ لیکن انہوں نے کہا، اللہ کے رسول ﷺ! آپؐ نے مجھے تکلیف دی ہے حالانکہ اللہ نے آپ کو حق کے ساتھ مبعوث فرمایا ہے، آپ ﷺ مجھے بدلہ دیں۔

امام الانبیاء ﷺ بھی کمال عادل و منصف ہیں کہ اپنا شکم مبارک کھول دیا اور سواد سے فرمایا، آؤ! بدلہ لے لو۔ یہ دیکھتے ہی سواد آپ ﷺ سے لپٹ گیا اور شکم مبارک کو بوسہ دینے لگا۔ آپ ﷺ نے پوچھا کہ تمہیں کس بات نے اس پر ابھارا ہے؟ تو سواد نے عرض کیا کہ حالات آپ ﷺ کے سامنے ہیں جن سے پتہ چلتا ہے کہ شاید میری آپ ﷺ سے آخری ملاقات ہو۔ چنانچہ میں نے سوچا کہ میرا جسم آپ ﷺ کے جسم مبارک سے مس ہو جائے تو بڑی سعادت کی بات ہے۔ یہ سن کر آپ ﷺ نے اس کو دعائے خیر دی۔

آپ ﷺ کا سائبان

جب جنگ کی تیاری ہو رہی تھی تو انصاری کمانڈر حضرت سعد بن معاذؓ نے عرض کیا کہ اے اللہ کے رسول ﷺ! ہم آپ کے لیے ایک سائبان تیار کرنا چاہتے ہیں تاکہ آپ اس میں قیام فرما ہوں اور آپ ﷺ کے پاس سواریاں تیار رہیں۔ اگر جنگ میں کامیابی نصیب ہو تو ہمارا مقصد حاصل ہو جائے گا اور اگر نتائج اس کے برعکس ہوں تو آپ ﷺ قوم سے جا ملیں۔ ہمارے پیچھے کچھ ایسے لوگ بھی رہ گئے ہیں کہ وہ آپ ﷺ کی محبت میں ہم

سے بھی آگے ہیں۔ پھر اگر جنگ ہوئی تو وہ پیچھے نہیں رہیں گے، آپ ﷺ کی حفاظت کریں گے اور خیر خواہ ہو کر جہاد کریں گے۔ یہ سن کر آپ ﷺ نے سعدؓ کی بڑی تعریف کی اور ان کے لیے دعا فرمائی۔

جنگ کا آغاز

مقام بدر پر اسلامی فوج کے مقابلہ میں مشرکین کی فوج صف آرا ہوئی تو سب سے پہلے جو شخص جہنم رسید، وہ اوہ اسود بن عبدالاسد مخزومی تھا جو بڑا اڑیل اور بد مزاج تھا۔ وہ نکل کھڑا ہوا اور کہا کہ اللہ سے عہد کرتا ہوں کہ میں ان کے حوض سے پانی پیوں گا یا اسے توڑ ڈالوں گا یا اپنی جان دے دوں گا۔ وہ آگے نکلا تو سید الشہداء، حضرت حمزہؓ اس سے مقابلے کے لیے آگے بڑھے اور ایسا وار کیا کہ اس کی ٹانگ پنڈلی کے قریب سے کاٹ دی۔ ابھی وہ حوض کے پاس نہیں پہنچا تھا کہ گر گیا۔ اس کی ٹانگ سے خون کے فوارے پھوٹ رہے تھے۔ وہ ریگلتا ہوا آگے بڑھا اور حوض میں جا گرا۔ حضرت حمزہؓ بھی اس کے پیچھے تھے وہیں اس پر وار کر کے اس کو جہنم رسید کر دیا۔

اس کے بعد سرداران قریش میں سے عتبہ بن ربیعہ، اس کا بھائی شیبہ بن ربیعہ اور اس کا بیٹا ولید بن عتبہ میدان میں نکلے اور مقابلہ کے لیے مبارزت طلب کی۔ ادھر مسلمانوں میں سے تین انصاری نوجوان عوف، معوذہ اور عبداللہ بن رواحہ میدان میں نکلے تو عتبہ نے پوچھا کہ تم کون ہو؟ جواب میں انہوں نے بتایا کہ ہم انصار ہیں۔ عتبہ نے کہا، ہمیں تم سے کوئی سروکار نہیں۔ اُن میں سے کسی ایک نے پکارا، اے محمدؐ! ہماری قوم قریش میں سے ایسے لوگ بھی جو ہمارے ہمسر ہوں۔

آپ ﷺ نے فرمایا، اے عبیدہ بن حارث! تم اٹھو، اے حمزہؓ! تم اٹھو، اے علیؓ! تم اٹھو۔ یہ لوگ اٹھے اور مخالفین کے قریب گئے تو عتبہ نے پوچھا، تم کون ہو؟ تو عبیدہ بن حارث

نے کہا، میرے ساتھ حمزہؓ اور علیؓ ہیں۔ عتبہ نے کہا: ہاں، اب ہمارے مد مقابل ہمارے ہم پلہ ہیں۔ حضرت حمزہؓ نے شیبہ بن ربیعہ سے لڑائی کی اور اس کو مہلت ہی نہ دی اور حضرت علیؓ نے بھی ولید بن ربیعہ کو جلدی ہی قتل کر ڈالا لیکن عبیدہؓ اور عتبہ نے ایک دوسرے پر دودو وار کیے۔ دونوں نے ہی ایک دوسرے کو بٹھادیا اور ناقابل حرکت کر دیا۔ اتنے میں حمزہؓ و علیؓ اپنے اپنے شکار سے فارغ ہو کر واپس پلٹے تو عتبہ کا کام تمام کر دیا اور اپنے ساتھی عبیدہؓ کو اٹھا کر صحابہؓ کے پاس لے گئے۔ اس کے بعد عام جنگ چھڑ گئی۔

رسول اکرم ﷺ کی دعا

اسلامی لشکر کی صفیں درست کرنے کے بعد رسول اکرم ﷺ سائبان میں داخل ہو گئے آپ ﷺ کے معتمد رفیق حضرت ابوبکر صدیقؓ بھی ساتھ تھے۔ آپ بارگاہ الہی میں دعا کرنے لگے:

اے اللہ! اپنا کیا ہوا وعدہ پورا کر۔ اے اللہ! اے اللہ! اَللّٰهُمَّ اَنْجِزْ لِيْ مَا وَعَدْتَنِيْ. اَللّٰهُمَّ اِنِّىْ اَنْشُدْكَ عَهْدَكَ وَوَعْدَكَ. اَللّٰهُمَّ اِنْ تُهْلِكَ هَذِهِ الْعِصَابَةَ الْيَوْمَ لَا تُعْبَدُ، اَللّٰهُمَّ اِنْ شِئْتَ لَمْ تُعْبَدْ بَعْدَ الْيَوْمِ اَبَدًا. (الرحيق المخوم: ۲۹۵)

اے اللہ! اگر یہ جماعت آج ہلاک ہو گئی تو تیری عبادت نہیں ہوگی۔ اے اللہ! اگر تو چاہے تو آج کے بعد کبھی تیری عبادت نہ ہوگی۔

یہ دعا کرتے کرتے آپ ﷺ کے کندھے سے چادر مبارک گر گر جاتی تھی۔ حضرت ابوبکرؓ پکار اٹھے، اے اللہ کے رسول ﷺ! دعاؤں میں کمی فرمائیں، اللہ نے جو وعدہ کیا ہے ضرور پورا فرمائیں گے۔

بشارت فتح

آپ ﷺ نے اپنا سر مبارک اوپر اٹھایا اور فتح کی بشارت دی۔

”اے ابوبکر! خوش ہو جاؤ کہ تمہارے پاس اللہ کی مدد آگئی۔ یہ جبریل ہیں گھوڑے کی باگ تھامے ہوئے، اسے کھینچ رہے ہیں اور اس کے سامنے کے دانتوں پر غبار ہے۔“ پھر اپنے خیمے سے باہر آئے اور مومنین کو ترغیب دلاتے ہوئے فرما رہے تھے، اُس ذات کی قسم! جس کے ہاتھ میں محمد ﷺ کی جان ہے، آج جو بھی شخص ان لوگوں سے جنگ کرے گا اور صبر سے ثواب سمجھ کر قتل ہو جائے گا، آگے بڑھتا ہوا ہوگا پیٹھ پھیرنے والا نہ ہوگا تو اللہ اسے جنت میں داخل فرمائے گا۔ (ابن ہشام: ۷۲۱)

فرشتوں کا نزول

آپ ﷺ نے اللہ تعالیٰ کو وعدہ یاد دلایا اور میدان جنگ میں اس سے مدد مانگی تو اللہ نے قبول فرمائی اور مدد کے لیے فرشتے نازل کیے۔ جس طرح قرآن میں ذکر ہوتا ہے:

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ الْمَلَائِكَةِ
سن لی کہ میں تمہاری ایک ہزار فرشتے سے مُرْدِفِينَ ۝

(الانفال: ۸-۹) مدد کروں گا جو لگا تار چلے آئیں گے۔

کافروں کی بڑی تعداد کے مقابلہ میں مسلمانوں کی بے سروسامان مختصری جماعت تھی۔ چنانچہ اسلامی لشکر کے سالار اعلیٰ جناب محمد مصطفیٰ ﷺ نے اللہ سے مدد مانگی تو اللہ نے مدد کے لیے فرشتے نازل کر دیے۔

کنکریاں پھینکنا

فرشتوں کے نزول کی خبر پا کر آپ ﷺ اپنے اصحاب کو فتح کی بشارت دیتے ہوئے آگے بڑھ رہے تھے اور ساتھ ہی ساتھ قریش کی طرف متوجہ ہو کر فرما رہے تھے،

”شَاهَتِ الْوُجُوهُ“ (ان کے چہرے بگڑ جائیں) اور اپنی مٹھی میں کنکریاں اٹھا کر قریش کی طرف پھینکیں جن کا تذکرہ اللہ نے قرآن میں اس طرح کیا ہے:

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ
اور آپؐ نے (کنکریوں کی مٹھی) نہیں پھینکی
بلکہ وہ اللہ تعالیٰ نے پھینکی۔ (الانفال ۸: ۱۷)

جب آپ ﷺ نے مٹھی بھر کر کنکریاں قریش کی طرف پھینکیں تو اللہ نے ان میں ایسی تاثیر پیدا کر دی کہ کفار قریش کی آنکھیں چندھیا گئیں اور انہیں کچھ دکھائی سمجھائی نہیں دیتا تھا۔

ابو جہل کا قول اور انجام

ابو جہل و دیگر سرداران قریش نے مکہ سے نکلتے وقت دعا کی کہ اے اللہ! ہم میں سے جو تیرا زیادہ نافرمان اور قاطع رحم ہے کل تو اُسے ہلاک کر دے۔ ان کے خیال میں مسلمان زیادہ قاطع رحم تھے لیکن جب اللہ تعالیٰ نے مسلمانوں کو فتح سے ہم کنار کیا تو کافروں کو مخاطب کر کے کہا کہ تم حق و باطل کے درمیان فیصلہ مانگتے تھے، اب جان لو کہ فیصلہ تمہارے سامنے آچکا ہے۔ ارشاد ہوتا ہے:

إِنْ تَسْتَفْتِحُوا فَقَدْ جَاءَكُمْ الْفَتْحُ ۚ
وَأِنْ تَنْتَهُوا فَهُوَ خَيْرٌ لَّكُمْ وَإِنْ تَعُدُّوا
نَعْدُ ۚ وَلَنْ تُغْنِيَ عَنْكُمْ فِئَتُكُمْ شَيْئًا
وَلَوْ كَثُرَتْ ۚ وَأَنَّ اللَّهَ مَعَ الْمُؤْمِنِينَ ۝
(انفال ۸: ۱۹)

اگر تم فیصلہ چاہتے ہو تو وہ فیصلہ تمہارے سامنے آچکا ہے اور اگر باز آ جاؤ تو یہ تمہارے لیے نہایت خوب ہے اور اگر تم پھر وہی کام کرو گے تو پھر ہم بھی وہی کام کریں گے اور تمہاری جمعیت تمہارے ذرا بھی کام نہ آئے گی گو کتنی زیادہ ہو اور واقعی بات یہ ہے کہ اللہ تعالیٰ ایمان والوں کے ساتھ ہے۔

ابو جہل نے میدان جنگ میں آنے سے پہلے اللہ سے فیصلہ طلب کیا۔ اللہ نے

میدان جنگ میں فیصلہ کر دیا۔ حق کو فتح نصیب ہوئی اور باطل سرنگوں ہو گیا جب کہ باطل پرستوں کو عبرت ناک انجام سے دوچار ہونا پڑا۔ بڑے بڑے مغرور دشمنانِ اسلام تہ تیغ ہوئے۔ عتبہ و شیبہ بن ربیعہ اور ولید بن عتبہ پہلے ہی مرحلے میں واصلِ جہنم ہوئے۔ طاغوتِ اکبر ابو جہل بھی شرم ناک طریقے سے موت کے گھاٹ اتر گیا۔

ابن اسحاق بیان کرتے ہیں کہ ابو جہل میدانِ جنگ میں یہ اشعار پڑھتا ہوا آیا تھا۔

مَا تَنْقِمُ الْحَرْبُ الْعَوَانَ مِنِّي بَاذِلٌ عَامِينَ حَدِيثُ سِنِّي
لِمِثْلِ هَذَا وَلَدْتُ نَبِيَّ أُمِّي

”جنگوں میں بار بار معرکے ہوتے ہیں ایسی جنگیں بھی مجھ سے انتقام نہیں لے سکتیں۔ میں اونٹ کا دو سالہ ہٹھ، تیز دانتوں والا ہوں۔ میری ماں نے مجھے ایسے ہی کاموں کے لیے جتا ہے۔“

حضرت عبدالرحمن بن عوفؓ بیان کرتے ہیں کہ میدانِ جنگ میں چھوٹی عمر کے دو نوجوان میرے دائیں بائیں آکھڑے ہوئے۔ ان میں سے ایک نے پوچھا کہ چچا جان! دشمنوں کی صف میں ابو جہل کون ہے؟ میں نے پوچھا کہ بھتیجے تم کیوں پوچھتے ہو؟ جواب دیا کہ میں نے سنا ہے کہ وہ ہمارے آقا محمد کریم ﷺ کو گالیاں دیتا ہے۔ اس ذات کی قسم! جس کے قبضہ قدرت میں میری جان ہے آج اس کو زندہ نہیں چھوڑیں گے۔ حضرت عبدالرحمن بن عوفؓ کہتے ہیں کہ ننھے مجاہد کے خیالات سن کر مجھے تعجب ہوتا ہے، میں ابھی اس کیفیت میں ہوں کہ دوسرا نوجوان بھی یہی سوال کرتا ہے۔ اسی اثنا میں مجھے ابو جہل نظر آتا ہے میں نے کہا، جوانو! وہ سامنے ہے جس کے متعلق تم سوال کرتے ہو۔ میں نے ابھی اشارہ ہی کیا تھا کہ وہ دونوں نوجوان شکرے کی طرح دشمن پر ٹوٹ پڑے اور آن واحد میں اپنی تلواروں سے اسے زمین بوس کر دیا اور کامیاب ہو کر دونوں حضور سرور انبیاء ﷺ کی خدمت میں حاضر ہوئے

اور اپنی کامیابی کی نوید سنائی۔ آپ ﷺ نے استفسار کیا کہ کس نے قتل کیا؟ تو ہر ایک نے جواب دیا کہ میں نے قتل کیا ہے۔ آپ ﷺ نے دونوں کی تلواریں دیکھ کر فرمایا کہ تم دونوں نے قتل کیا ہے۔ دونوں جوان معاذ بن عمرو بن جوح اور معوذ بن عفراء تھے۔

معرکہ حق و باطل جب اختتام کو پہنچا تو حضور ﷺ نے پوچھا کہ کوئی بتائے کہ ابو جہل کا کیا انجام ہوا؟ چنانچہ عبد اللہ بن مسعودؓ نے ڈھونڈتے ہوئے دیکھا کہ ابو جہل زمین پر گرا ہوا موت و حیات کی کشمکش میں ہے۔ عبد اللہ بن مسعودؓ نے اپنا پاؤں اس کی گردن پر رکھا اور گردن کاٹنے سے پہلے اس کی داڑھی پکڑ کر کہا، اے اللہ کے دشمن! بتاتجھے اللہ نے رسوا کیا ہے یا نہیں؟ لیکن کبر و غرور سے بھرے ہوئے طاغوت اکبر نے کہا کہ میں کیسے رسوا ہو سکتا ہوں کہ تم لوگوں نے جتنے افراد کو قتل کیا، ان میں مجھ سے بڑا کوئی انسان نہیں پھر عبد اللہ بن مسعودؓ سے کہا، اے بکریوں کے چرواہے! تو اس وقت بڑی اونچی جگہ پر چڑھا ہوا ہے۔ اسی اثناء میں عبد اللہ بن مسعودؓ نے ابو جہل کا سر کاٹ لیا اور لا کر حضور ﷺ کی خدمت میں پیش کر دیا اور کہا کہ یہ اللہ کے دشمن ابو جہل کا سر ہے۔ آپ ﷺ نے تین مرتبہ فرمایا:

اللَّهُ الَّذِي لَا إِلَهَ إِلَّا هُوَ۔ اللہ ہی وہ ذات ہے جس کے سوا کوئی معبود نہیں۔

پھر فرمایا:

اللَّهُ أَكْبَرُ الْحَمْدُ لِلَّهِ الَّذِي صَدَقَ وَعْدُهُ وَنَصَرَ عَبْدَهُ وَهَزَمَ الْأَحْزَابَ وَخَذَهُ۔ (الرحیق المختوم: ۳۰۲)

اللہ سب سے بڑا ہے۔ تمام حمد اللہ کی ہے جس نے اپنا وعدہ پورا کیا، اپنے بندے کی مدد کی اور اکیلے نے لشکروں کو شکست دی

اور پھر فرمایا، چلو! مجھے وہ دکھاؤ۔

مسلمانوں کے دو اصول

سورہ انفال میں جنگ بدر کے حالات و واقعات اور انعامات و اکرامات کا ذکر

کرتے ہوئے اللہ تعالیٰ نے مسلمانوں کے دو اصولوں کا ذکر کیا ہے کہ حالت جنگ ہو یا حالت امن، مسلمان اپنے اصولوں کی پاسداری کرتے ہیں۔ وہ دو اصول ہیں ”أَطِيعُوا اللَّهَ وَأَطِيعُوا الرَّسُولَ“ قرآن مجید میں ارشاد ہوا ہے:

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا أَعْتَهُ وَأَنْتُمْ تَسْمَعُونَ ۚ وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ ۚ إِنَّ شَرَّ الدَّوَابِّ عِنْدَ اللَّهِ الضُّمُّ الَّذِينَ لَا يَعْقِلُونَ ۝

اے ایمان والو! اللہ اور اس کے رسول کا کہا مانو اور اس سے روگردانی مت کرو سنتے جانتے ہوئے۔ اور تم ان لوگوں کی طرح مت ہونا جو دعویٰ تو کرتے ہیں کہ ہم نے سن لیا حالاں کہ وہ سنتے کچھ نہیں۔ بے شک بدترین مخلوق اللہ تعالیٰ کے نزدیک وہ لوگ

ہیں جو بہرے، گونگے ہیں اور سمجھتے نہیں۔ (الانفال ۸: ۲۰، ۲۱، ۲۲)

اللہ تعالیٰ نے مومنوں سے خطاب کرتے ہوئے فرمایا ہے کہ اللہ اور اس کے رسول ﷺ کی اطاعت کرو اور ان لوگوں کی طرح نہ ہو جانا جو کہتے تھے ہم نے سن لیا جب کہ حقیقت میں وہ بات کو سنتے ہی نہیں تھے۔ سب و طاعت مسلمانوں کا شعار ہے اور اعراض و انکار کافروں کا شیوہ ہے۔ وہ سن کر سمجھتے نہیں اور نہ ہی اقرار کرتے ہیں۔ کان اور زبان رکھتے ہوئے بھی بہرے اور گونگے ہیں۔ دوسری جگہ اس طرح بیان ہوا ہے:

لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا ؕ أُولَٰئِكَ كَالْأَنْعَامِ بَلْ هُمْ أَضَلُّ ؕ أُولَٰئِكَ هُمُ الْغَافِلُونَ ۝

ان کے دل ہیں لیکن ان سے سمجھتے نہیں ان کی آنکھیں ہیں لیکن ان سے دیکھتے نہیں اور ان کے کان ہیں لیکن ان سے سنتے نہیں۔ یہ چوپایوں کی طرح ہیں بلکہ ان سے بھی زیادہ

گمراہ۔ یہ لوگ بے خبر ہیں۔ (الاعراف ۷: ۱۷۹)

دل، آنکھ اور کان رکھتے ہوئے بھی فہم، بصارت اور سماعت سے محروم شخص چوپایوں سے بھی بدتر ہے۔

ثابت قدی

ایمان والوں کو حکم ہوتا ہے کہ جب کفار سے تمہاری ٹڈ بھیر ہو جائے تو پشت پھیر کر بھاگنا نہیں بلکہ ثابت قدی سے مقابلہ کرنا ہے۔ پشت پھیر کر بھاگنے والا شخص خائب و خاسر ہوگا اور اس کا ٹھکانہ دوزخ ہوگا۔ ارشاد ہوتا ہے:

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُولُوهُمُ الْاُدْبَارَ ۝ وَمَنْ يُولُوهُمْ يُؤْمِدْ ذُبْرَةً إِلَّا مُتَحَرِّفًا لِقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَأْوَاهُ جَهَنَّمُ ۚ وَبِئْسَ الْمَصِيرُ ۝ (الانفال ۸: ۱۶، ۱۵)

اے ایمان والو! جب تم کافروں سے دُوبدو مقابل ہو جاؤ تو ان سے پشت مت پھیرنا اور جو شخص ان سے اس موقع پر پشت پھیرے گا مگر ہاں جو لڑائی کے لیے پینترا بدلتا ہو یا جو اپنی جماعت کی طرف پناہ لینے آتا ہو وہ مستحق ہے باقی اور جو ایسا کرے گا وہ اللہ کے غضب میں آئے گا اور اس کا ٹھکانہ دوزخ ہوگا اور وہ بہت ہی بُری جگہ ہے۔

مسلمانوں کو میدان جنگ میں پیٹھ پھیرنے کی اجازت نہیں لیکن تَحَرُّف اور تَحْيِز کی اجازت ہے۔

تَحَرُّف

میدان جنگ میں لڑتے لڑتے جنگی چال کے طور پر پینترا بدل کر ایک طرف ہو جائے، دشمن سمجھے کہ شکست خوردہ ہو کر میدان سے بھاگ نکلا ہے لیکن وہ چال بدل کر پھر

اچانک حملہ کر دے، اس کو پشت پھیرنا نہیں کہتے بلکہ یہ جنگی چال ہے۔

تَحْزِزُ

کوئی مجاہد لڑتا لڑتا تھارہ جائے تو وہ کسی بہانے سے ایک طرف ہو جائے تاکہ اپنی جماعت کی پناہ حاصل کرے جس کی مدد سے وہ دوبارہ حملہ کر سکے یہ بھی پیٹھ پھیرنا نہیں بلکہ جنگی چال ہے۔

غزوہ بدر کے نتائج

غزوہ بدر میں اللہ تعالیٰ نے مسلمانوں کو فتح سے سرفراز کیا اور مشرکوں کو شکست سے ہم کنار کیا۔

بڑے بڑے سردار اور رؤساء میدان جنگ میں مارے گئے۔ ابو جہل، امیہ بن خلف، عقبہ بن ربیعہ اور شیبہ بن ربیعہ سمیت ستر دشمنان اسلام مارے گئے اور ستر ہی قید کر لیے گئے۔

اس غزوہ میں فتح سے مسلمانوں کے حوصلے بلند ہوئے اور پورے عالم عرب میں ان کے شان و شکوہ کی دھاک بیٹھ گئی۔

کامیاب ہونے کے بعد کافروں کا مال و اسباب غنیمت کے طور پر مسلمانوں کے ہاتھ آیا۔

ابلیس کا فرار

مشرکین جب مقابلہ کے لیے میدان جنگ میں آئے تو چیخے سے انہیں اپنے حریف قبیلہ بنو بکر بن کنانہ سے خطرہ تھا کہ کہیں وہ انہیں نقصان نہ پہنچا دے۔ چنانچہ شیطان بنو بکر بن کنانہ کے سردار سراقہ بن مالک کی شکل میں مشرکین کے پاس آیا اور اُن کا حوصلہ بڑھانے لگا اور اپنی حمایت کا یقین دلایا۔ مگر جب شیطان نے میدان جنگ میں ملائکہ کا نزول

دیکھا اور اسے مسلمانوں کی فتح کے آثار دکھائی دیے تو ایڑیوں کے بل بھاگ کھڑا ہوا۔ قرآن مجید میں اس کے بھاگنے کا بیان اس طرح ہوا ہے:

وَإِذْ زَيْنَ لَهُمُ الشَّيْطَانُ أَعْمَالَهُمْ وَقَالَ لَا غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَّكُمْ ۖ فَلَمَّا تَرَآءَ تَ الْفِئْتَيْنِ نَكَصَ عَلَىٰ عَقِبَيْهِ وَقَالَ إِنِّي بَرِيءٌ مِّنْكُمْ إِنِّي أَرَىٰ مَا لَا تَرَوْنَ إِنِّي أَخَافُ اللَّهَ ۚ وَاللَّهُ شَدِيدُ الْعِقَابِ ۝

(الانفال : ۸ : ۴۸)

جب کہ ان کے اعمال کو شیطان انہیں زینت
دار دکھا رہا تھا اور کہہ رہا تھا کہ لوگوں میں سے
کوئی بھی تم پر غالب نہیں آسکتا۔ میں خود بھی
تمہارا حمایتی ہوں لیکن جب دونوں
جماعتیں نمودار ہوئیں تو اپنی ایڑیوں کے بل
پچھے ہٹ گیا اور کہنے لگا میں تو تم سے بری
ہوں، میں وہ دیکھ رہا ہوں جو تم نہیں دیکھ
رہے۔ میں اللہ سے ڈرتا ہوں اور اللہ تعالیٰ
سخت عذاب والا ہے۔

مال غنیمت کی تقسیم

پہلی امتوں کے لیے جنگوں سے حاصل ہونے والا مال غنیمت مباح نہیں تھا جب
کہ اس امت کے لیے مال غنیمت حلال قرار دیا گیا اور اس کی تقسیم بھی بتادی گئی۔ قرآن مجید
میں ذکر ہوا ہے:

وَأَعْلَمُوا أَنَّمَا غَنِمْتُمْ مِّنْ شَيْءٍ فَإِنَّ
لِلَّهِ خُمُسَهُ وَلِلرَّسُولِ وَلِذِي الْقُرْبَىٰ
وَالْيَتَامَىٰ وَالْمَسْكِينِ وَابْنِ السَّبِيلِ إِن كُنتُمْ أَمْتُمْ
بِاللَّهِ وَمَا أُنزِلْنَا عَلَىٰ عَبْدِنَا

جان لو کہ تم جس قسم کی جو کچھ غنیمت حاصل
کرو اس میں سے پانچواں حصہ تو اللہ کا اور
رسول کا ہے اور قرابت داروں کا اور یتیموں
اور مسکینوں کا اور مسافروں کا، اگر تم اللہ پر
ایمان لائے ہو اور اس چیز پر جو ہم نے

يَوْمَ الْفُرْقَانِ يَوْمَ التَّقَىٰ الْجَمْعِ ۖ
وَاللَّهُ عَلَىٰ كُلِّ شَيْءٍ قَدِيرٌ ۝
(الأنفال ۸ : ۴۱)

اپنے بندے پر اس دن اتاری جو دن حق
و باطل کے امتیاز کا تھا جس دن دُفوجیں بھڑ
گئی تھیں اللہ ہر چیز پر قادر ہے۔

اسیرانِ بدر

جنگ کے اختتام پر قیدیوں کے بارے میں رسول کریم ﷺ نے اپنے اصحابؓ سے مشورہ کیا کہ ان سے کیا سلوک کیا جائے تو حضرت ابو بکرؓ نے مشورہ دیا کہ یہ قیدی بن کر آنے والے سارے ہمارے خاندان سے اور ہمارے بھائی بند ہیں، لہذا ان سے فدیہ لے کر انہیں آزاد کر دیا جائے جب کہ حضرت عمر فاروقؓ نے رائے دی کہ میری رائے حضرت ابو بکرؓ کی رائے سے مختلف ہے۔ میرا فلاں عزیز میرے حوالے کریں تاکہ میں اس کی گردن اڑا دوں، حضرت علیؓ کے حوالے عقیل بن ابی طالب اور حضرت حمزہؓ کے حوالے اس کے فلاں بھائی کو کیا جائے تاکہ دشمنوں کو پتہ چلے ہمارے دلوں میں مشرکین کے لیے کوئی جگہ نہیں۔ حضور سرور کونین ﷺ نے حضرت ابو بکرؓ کی رائے کو ترجیح دیتے ہوئے بدری قیدیوں کو فدیہ لے کر آزاد کر دیا لیکن اللہ تعالیٰ کو اس طرح مشرک قیدیوں کی آزادی پسند نہ آئی چنانچہ وعید نازل فرمائی:

مَا كَانَ لِنَبِيِّ أَنْ يَكُونَ لَهُ أَسْرَىٰ حَتَّىٰ
يُخْرَجَ فِي الْأَرْضِ ۖ تُسْرِدُونَ عَرَضَ
الدُّنْيَا وَاللَّهُ يُرِيدُ الْآخِرَةَ ۖ وَاللَّهُ
عَزِيزٌ حَكِيمٌ ۝

نبی کے ہاتھ میں قیدی نہیں آنے چاہئیں
جب تک کہ ملک میں اچھی طرح خوریزی
نہ ہو جائے۔ تم تو دنیا کا مال چاہتے ہو اور
اللہ کا ارادہ آخرت کا ہے اور اللہ زور آور

حکمت والا ہے۔

(الأنفال ۸ : ۶۷)

غزوہ اُحد

غزوہ اُحد کا پس منظر

مسلمانوں اور کافروں کے درمیان پہلا بڑا معرکہ ۲ ہجری میں ۱۷ رمضان المبارک کو بدر کے مقام پر ہوا جس میں مسلمانوں کو عظیم کامیابی نصیب ہوئی اور لشکر کفار کے ستر (۷۰) افراد جہنم رسید ہوئے جن میں بڑے بڑے جنگ جو اور نامور جرنیل بھی تھے۔ اس ناکامی پر کفار بڑے مشتعل تھے۔ بالخصوص وہ لوگ جن کے باپ، بھائی اور بیٹے جنگ بدر میں مارے گئے تھے۔ چنانچہ تقریباً ایک سال بعد ۳ شوال میں کافروں کا لشکر مسلمانوں سے لڑائی کے لیے اُحد کے مقام پر آن پہنچا۔ اس ایک سال میں ان کی مسلمانوں کے ساتھ مختلف مقامات پر چھوٹی چھوٹی جھڑپیں بھی ہوئیں۔ مثلاً غزوہ بنو سلیم، غزوہ بنو قینقاع، غزوہ سویق، غزوہ ذی امر، غزوہ بحران اور سریہ زید بن حارثہ۔ اس لحاظ سے مسلمانوں کا سارا سال جنگی مہمات میں گزرا۔ مسلمانوں کو قریش کے اشتعال کی خبریں موصول ہوتی رہتی تھیں۔ قریش نے جنگ کی تیاری کے لیے ابوسفیان کے تجارتی قافلہ کا سارا سامان روک رکھا تھا اور فیصلہ کر لیا تھا کہ سارا مال مسلمانوں کے ساتھ جنگ پر خرچ ہوگا۔ قرآن نے اس کے بارے میں کہا ہے:

إِنَّ الَّذِينَ كَفَرُوا يُنْفِقُونَ أَمْوَالَهُمْ
لِيَصُدُّوا عَنْ سَبِيلِ اللَّهِ ط فَسَيُفْقَرُونَهَا
ثُمَّ تَكُونُ عَلَيْهِمْ حَسْرَةً ۖ ثُمَّ يُغْلَبُونَ ط
يَقِينًا كَافِرًا بِأَمْوَالِ اللَّهِ كِى رَاهِ سَ رُو كَنَ
كِى لِيُخْرَجَ كَرْتِى هِى۔ عَنقَرِى بَ يَ اور
خُرْجَ كَرِى گَ مَگر پھر يَ ان كِى لِيَ با عِثَ
حَسْرَتَ ہوگا پھر مغلوب ہو جائیں گے۔
(الانفال ۸ : ۳۶)

مکی لشکر کی تیاری اور روانگی

قریش مکہ نے ایک سال میں جنگ کی بھرپور تیاری کی۔ اپنے حلیف قبائل کو بھی جنگ کی دعوت دی اور تین ہزار افراد پر مشتمل فوج تیار کی جس کے پاس تین ہزار اونٹ اور دوسو گھوڑے تھے جب کہ سات سو زہیں تھیں۔ ابوسفیان کو مکی لشکر کا سپہ سالار مقرر کیا گیا۔ گھڑ سوار سالے کی کمان خالد بن ولید کو دی گئی اور عکرمہ بن ابی جہل کو معاون بنایا گیا اور جنگی پرچم قبیلہ بنو عبدالدار کے سپرد کیا گیا۔ انتقام کے جذبہ سے بھرپور اور غم و غصہ سے مل کھاتا ہوا یہ لشکر مدینہ کی جانب روانہ ہوا۔ مکہ میں مکین حضرت عباس بن عبدالمطلب نے مکی لشکر کی تمام حرکات و سکنات کی تمام تفصیلات اپنے ایک پھر تیلے قاصد کے ذریعے حضور نبی کریم ﷺ کی خدمت میں ارسال کر دیں جس نے تقریباً پانچ سو کلومیٹر کا سفر صرف تین دن میں طے کیا۔

اسلامی لشکر کی تیاری

رسول کریم ﷺ کو اطلاع مل گئی کہ مکی لشکر مدینہ کی جانب پیش قدمی کر چکا ہے۔ چنانچہ آپ ﷺ نے اپنے جرنیل صحابہ کو مشاورت کے لیے طلب کیا۔ شورلی کے اجلاس میں آپ ﷺ نے رائے دی کہ جنگ مدینہ کے اندر لڑی جائے تاکہ مسلمان محفوظ رہ کر جنگ کر سکیں۔ دشمنوں کی فوج اگر باہر قیام کر کے واپس پلٹ جائے تو یہ تمام بے فائدہ ہوگا اور اگر وہ شہر پر حملہ کریں تو مسلمان بازاروں اور گلیوں کے مورچوں پر بہتر طریقے سے اپنا دفاع کر سکیں گے اور مکانات کی چھتوں پر سے عورتیں اور بچے بھی دشمنوں پر خشت باری کر سکیں گے۔ لیکن صحابہ میں وہ افراد جو غزوہ بدر میں شرکت سے محروم رہ گئے تھے، ان کی شدت سے رائے تھی کہ شہر سے باہر نکل کر دشمنوں کا مقابلہ کیا جائے۔ بعض نے یہ بھی کہا کہ ہم تو اس دن کی تمنا کیا کرتے تھے اور اللہ سے دعائیں مانگا کرتے تھے۔ اب اللہ نے یہ موقع فراہم کیا ہے تو آپ ﷺ میدان میں نکل کر مقابلہ کریں۔ انہی جذبات کی نشان دہی قرآن نے کی ہے:

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ جَنَکَ سَہِیْلَہٗ تُوْتَم شہادت کی آرزو میں تَلَقَّوْہُ۔ (ال عمران ۳: ۱۴۳) تھے۔

آپ ﷺ کے چچا حضرت حمزہؓ بھی انہی جذبات سے سرشار تھے کہ دشمنوں کا مقابلہ شہر سے باہر میدان میں کیا جائے۔ اگرچہ رئیس المنافقین عبداللہ بن ابی کا مشورہ بھی یہ تھا کہ جنگ شہر کے اندر رہ کر لڑی جائے مگر اس کی رائے کے پیچھے نفاق چھپا ہوا تھا وہ کھل کر دشمنوں کے سامنے آنا ہی نہیں چاہتا تھا۔

الغرض آپ ﷺ نے خطبہ جمعہ میں فرمایا کہ مومنو! تیار ہو جاؤ دشمن سے مقابلہ کی تیاری کرو۔ پھر نماز عصر ادا کی گئی۔ نماز کے بعد آپ گھر تشریف لے گئے۔ اندر جا کر آپ نے لباسِ حرب پہنا، سر پر عمامہ باندھا اور زرہ پوش ہو کر باہر نکلے اور فرمایا، آؤ! نکلو میدان میں چلیں۔ اب جن پر جوش صحابہؓ نے باہر نکل کر مقابلہ کرنے کا مشورہ دیا تھا انہیں ندامت محسوس ہوئی کہ اللہ کے رسول ﷺ ہمارے مشورے سے رنجیدہ خاطر ہوئے ہیں۔ چنانچہ انہوں نے عرض کیا: اے اللہ کے رسول ﷺ! آپ جہاں پسند فرمائیں لڑیں، ہم آپ ﷺ کے ساتھ ہیں، آپ چاہیں تو شہر کے اندر رہ کر مقابلہ کریں۔ آپ ﷺ نے فرمایا کہ لباسِ حرب پہن لینے کے بعد کسی نبی کے شایانِ شان نہیں کہ وہ اللہ کے فیصلے کے بغیر واپس ہو یا لباس اتارے۔ اب لڑائی دو بدو میدان جنگ میں ہوگی۔ قرآن مجید میں ارشاد ہے:

وَإِذْ غَدَوْتَ مِنْ أَهْلِكَ بِبَوِيٍّ اَلْمُؤْمِنِينَ مَقَامًا عَدِ لِلْقِتَالِ ۖ وَاللَّهُ سَمِيعٌ عَلِيمٌ ۝

اے نبی! اس وقت کو یاد کریں جب صبح ہی صبح آپ اپنے گھر سے نکل کر مسلمانوں کو میدان جنگ میں لڑائی کے مورچوں پر باقاعدہ بٹھا رہے تھے۔ اللہ تعالیٰ سننے والا جاننے والا ہے۔

ہے۔

اسلامی لشکر جنگ میں ایمانی جرأت کا مظاہرہ کرنے کے لیے تیار ہو گیا اور اس کو تین حصوں میں تقسیم کر دیا گیا۔ ایک مہاجرین، دوسرا انصار کے قبیلہ اوس اور تیسرا انصار کے قبیلہ خزرج کا۔ آپ ﷺ نے مہاجرین کا پرچم مصعب بن عمیر کو عطا کیا اور اوس کا اسید بن خضیر کو جب کہ خزرج کا پرچم حباب بن منذر کو عطا کیا۔ ایک ہزار نفوس پر مشتمل یہ لشکر جس کے پاس ایک سوزر ہیں اور پچاس سواریاں تھیں میدان کارزار کی طرف روانہ ہوا۔

توکل علی اللہ

مومنوں کی جماعت کے پاس سامانِ حرب اور اونٹ و گھوڑے کم لیکن ذاتِ کبریاء پر بھروسہ اور توکل بدرجہ اتم موجود تھا۔ جیسا کہ اللہ تعالیٰ کا ارشاد گرامی ہے:

وَاللّٰهُ وَلِيُّهُمَا وَعَلَى اللّٰهِ فَلْيَتَوَكَّلِ اللّٰهُ تَعَالٰی اِنْ كَادَىٰ اَوْرَ اٰسِ الْمُؤْمِنُوْنَ ۝ (ال عمران ۳: ۱۲۲) پر مومنوں کو بھروسہ کرنا چاہیے۔

مومنوں کی جماعت اللہ پر توکل اور جذبہ شہادت سے سرشار میدان جنگ میں اترتی۔

نصر من اللہ

غزوہ احد میں شریک ہونے والے اسلامی لشکر کے نفوس قدسیہ کو اُن کے سالارِ اعلیٰ حضور سرور کونین ﷺ کے ذریعے بارگاہ ربّ نصیر سے مدد و تعاون کا بھرپور یقین دلایا گیا اور اس غالب حکمتوں والے ربّ کی طرف سے نصرت کا یقین بلاشبہ اسلامی لشکر کی طمانیتِ قلب کا باعث بنا۔ قرآن مجید میں ارشاد ہوا ہے:

وَمَا جَعَلَهُ اللّٰهُ اِلَّا بُشْرٰی لَكُمْ وَلِتَطْمَئِنَّ قُلُوبُكُمْ بِهِ ۚ وَمَا النَّصْرُ اِلَّا مِنْ عِنْدِ اللّٰهِ الْعَزِيزِ الْحَكِيمِ ۝ اور یہ تو محض تمہارے دل کی خوشی اور اطمینان قلب کے لیے ہے ورنہ مدد تو اللہ ہی کی طرف سے ہے جو غالب حکمتوں والا ہے۔

(ال عمران ۳: ۱۲۶)

ملائکہ کی بشارت

غزوہ بدر میں اللہ تعالیٰ نے مومنوں کی مدد کے لیے آسمان سے فرشتے نازل کیے تھے جو یقیناً مومنوں کی حوصلہ افزائی کا باعث بنے۔ جنگِ اُحد میں بھی اللہ تعالیٰ نے مومنوں کی دلجوئی اور تسلی کے لیے آسمانی ملائکہ کے نزول کی بشارت دی۔ جیسا کہ قرآن میں موجود ہے:

بَلَىٰ إِن تَصْبِرُوا وَتَتَّقُوا وَيَأْتُوكُم مِّن فَوْرِهِمْ هَذَا يُمْدِدْكُمْ رَبُّكُمْ بِخَمْسَةِ آلْفٍ مِّنَ الْمَلَائِكَةِ مُسَوِّمِينَ ۝

کیوں نہیں، بلکہ اگر تم صبر اور پرہیزگاری کرو اور یہ لوگ اسی دم تم پر حملہ آور ہو جائیں تو تمہارا رب تمہاری مدد پانچ ہزار فرشتوں

(ال عمران ۳: ۱۲۵) سے کرے گا جو نشان دار ہوں گے۔

مومنوں کی کمزور جماعت جو سامانِ حرب اور سوار یوں سے محروم تھی اللہ تعالیٰ نے ان کے حوصلے بلند کرنے اور انہیں ثابت قدم رکھنے کے لیے آسمانی فرشتوں کے نزول کی بشارت دی۔

مومنوں کے دو اصول

مومنوں کی کامیابی کے دو اصول ہیں اَطِيعُوا اللَّهَ اور اَطِيعُوا الرَّسُولَ یعنی اللہ اور اس کے رسول کی اطاعت۔ قرآن مجید میں اس کا بابِ اُحد ہے۔ غزوہ اُحد کے احکامات کے نزول کے موقع پر بھی اعلان کیا گیا کہ مومنوں کی کامیابی کی ضمانت صرف اسی بات میں پنہاں ہے کہ اللہ اور اس کے رسول ﷺ کی اطاعت کی جائے، تیسری کوئی ذات نہیں جو اس منصب کے لیے قابلِ التفات ہو۔ ارشاد ہوتا ہے:

وَأَطِيعُوا اللَّهَ وَأَطِيعُوا الرَّسُولَ لَعَلَّكُمْ تُرْحَمُونَ ۝

اور اللہ اور اس کے رسول کی فرمانبرداری کرو تاکہ تم پر رحم کیا جائے۔

(ال عمران ۳: ۱۳۲)

منافقین کا کردار

اسلامی لشکر امام الانبیاء ﷺ کی قیادت میں اُحد کے قریب مقام شوط میں پہنچا جہاں نماز فجر ادا کی گئی۔ اب دونوں لشکراتنے فاصلہ پر تھے کہ ایک دوسرے کو دیکھ رہے تھے۔ ان حالات میں رئیس المنافقین عبداللہ بن ابی نے یہ بہانہ بنایا کہ مدینہ میں قلعہ بند ہو کر لڑنے کا میرا مشورہ تسلیم نہیں کیا گیا اس لیے میں اپنے رفقاء سمیت جنگ میں شریک نہیں ہو سکتا، اور وہ اپنے تین سوساتھیوں کو لے کر واپس پلٹ گیا۔ اس مقام پر واپس جانے کا مطلب دشمنوں کے حوصلے بڑھانا اور اسلامی لشکر میں اضطراب پیدا کر کے ان کے حوصلے کمزور کرنا تھا۔ چنانچہ ایسا ہوا بھی کہ قبیلہ اوس میں بنو حارثہ اور قبیلہ خزرج میں سے بنو سلمہ بھی مضطرب ہو کر واپسی کا سوچنے لگے۔ لیکن رب تعالیٰ نے دغگیری فرمائی اور اُن کے اکھڑے ہوئے قدم پھر جم گئے۔ قرآن بیان کرتا ہے:

اِذْ هَمَّتْ طَّائِفَتَانِ مِنْكُمْ اَنْ تَفْشَلَا
وَاللّٰهُ وَلِيُّهُمَا ۚ وَعَلَى اللّٰهِ فَلْيَتَوَكَّلِ
الْمُؤْمِنُونَ ۝ (ال عمران ۳: ۱۲۲)

جب تم میں سے دو جماعتوں نے قصد کیا کہ
بزدلی اختیار کریں اور اللہ ان کا ولی ہے اور
مومنوں کو اللہ ہی پر بھروسہ کرنا چاہیے۔

منافقین کے گھناؤنے کردار کے بارے میں دوسری جگہ اس طرح ارشاد ہوتا ہے:

وَلْيَعْلَمِ الَّذِينَ نَافَقُوا ۖ
وَقِيلَ لَهُمْ تَعَالَوْا
قَاتِلُوا فِي سَبِيلِ اللّٰهِ اَوْ اذْفَعُوا ۚ
قَالُوا لَوْ نَعْلَمُ قِتَالًا لَا تَبْعُنْكُمُ
هُمُ لَكُفْرٍ يَوْمَئِذٍ
اَقْرَبُ مِنْهُمْ لِلْاِيْمَانِ ۚ

اور تاکہ انہیں بھی اللہ تعالیٰ جان لے جنہوں
نے منافقت کی۔ اور ان سے کہا گیا کہ آؤ
اللہ کی راہ میں لڑائی کرو یا دفاع کرو تو انہوں
نے کہا کہ اگر ہم جانتے کہ لڑائی ہوگی تو یقیناً
تمہاری پیروی کرتے۔ یہ لوگ اس دن
ایمان کی نسبت کفر کے زیادہ قریب تھے۔

يَقُولُونَ بِأَفْوَهِهِمْ مَا لَيْسَ فِي قُلُوبِهِمْ ۚ وَاللَّهُ أَعْلَمُ بِمَا يَكْتُمُونَ ۝
منہ سے ایسی بات کہتے ہیں جو دل میں نہیں
اور یہ جو کچھ چھپاتے ہیں اللہ اسے جانتا ہے

(ال عمران ۳: ۱۶۷)

حکمتِ عملی

منافقین کے واپس پلٹ جانے کے بعد مسلمانوں کی تعداد صرف سات سو رہ گئی
جنہیں لے کر آپ ﷺ اُحد پہاڑ کی اوٹ میں چلے گئے۔ اب پیچھے پہاڑ تھا جب کہ سامنے
مکی لشکر جو مسلمانوں اور مدینہ کے درمیان تھا۔ آپ ﷺ نے اپنے لشکر کو بہترین حکمتِ عملی
سے ترتیب دیا۔ عبد اللہ بن جحیم کی قیادت میں پچاس ماہر تیر اندازوں کا دستہ ترتیب دیا جنہیں
پچھلی جانب ڈیڑھ کلومیٹر کے فاصلے پر جبلِ رماۃ پر تعینات کیا اور ہدایت فرمائی کہ پچھلی جانب
سے دشمنوں کا کوئی دستہ حملہ نہ کرنے پائے اور یہاں تک تلقین فرمائی کہ خواہ ہم جیتیں یا ہاریں
کسی صورت میں اپنی جگہ کو نہیں چھوڑو گے جب تک کہ میں نہ بلا بھیجوں۔ اور باقی لشکر کے
دائیں جانب کی کمان منذر بن عمرو اور بائیں جانب کی کمان زبیر بن عوامؓ کے سپرد کی جب کہ
لشکر کے لیے کیمپ اونچی جگہ بنایا گیا تاکہ فتح و شکست دونوں صورتوں میں محفوظ مقام ہو۔

تمام لشکر کو اعلیٰ جنگی حکمتِ عملی سے ترتیب دے کر فرمایا: جب تک میں حکم نہ دوں
جنگ شروع نہ کی جائے۔ پھر آپ ﷺ نے اپنی تیز ترین تلوار نیام سے نکالی اور فرمایا کہ کون
ہے جو اس کا حق ادا کرے گا؟ تلوار لینے کے لیے جرنیل صحابہ عمر بن خطابؓ، علی بن ابی طالبؓ
اور زبیر بن عوامؓ سمیت آگے بڑھے لیکن ابو جہلؓ نے آگے بڑھ کر عرض کیا کہ آقا! اس کا حق
کیا ہے؟ آپ ﷺ نے فرمایا، حق یہ ہے کہ اسے لے کر دشمن کے چہرے کو مارے یہاں تک
کہ یہ میز بھی ہو جائے۔ انہوں نے کہا، یا رسول اللہ ﷺ! مجھے عطا فرمائیں، میں اس کا حق
ادا کروں گا۔

ابودجانہؓ بڑے جنگجو اور بہادر شخص تھے۔ لڑائی میں اکڑ کر چلتے تھے ان کے پاس ایک سرخ پٹی تھی جب جنگ میں سر پر باندھ لیتے تو لوگ کہتے کہ اب ابودجانہؓ موت تک لڑیں گے۔ انہوں نے حضور ﷺ کی تلوار ہاتھ میں لی، سرخ پٹی سر پر باندھی اور دونوں لشکروں کے درمیان اکڑ کر چلنے لگے جنہیں دیکھ کر حضور ﷺ نے فرمایا کہ یہ چال اللہ کو ہرگز پسند نہیں لیکن اس موقع پر ایسا نہیں ہے۔ ابودجانہؓ نے اس وقت یہ شعر پڑھے:

أَنَا الَّذِي عَاهَدَنِي خَلِيلِي وَنَحْنُ بِالسَّفْحِ لَدَى النَّحِيلِ
 إِلَّا أَقْوَمَ الدَّهْرَ فِي الْكُيُولِ أَضْرِبُ بِسَيْفِ اللَّهِ وَالرَّسُولِ
 ”میں وہی ہوں جس سے میرے دوست رسول کریم ﷺ نے کھجور
 کے درختوں کے قریب پہاڑ کے دامن میں عہد و پیمان لیا تھا کہ میں کھڑا
 ہو کر آخری صف تک برابر مقابلہ کرتا رہوں گا۔ اللہ اور اس کے
 رسول ﷺ کی تلوار برابر چلاتا جاؤں گا۔“ (ابن ہشام: ۵۰/۲)

اب جنگ کا آغاز ہو گیا بہادر اور دلیر مسلمان جرنیل میدان جنگ میں داد شجاعت دینے لگے۔

سید الشهداء حمزہؓ کی شہادت

کلی لشکر میں ایک حبشی وحشی بن حرب بھی آیا جو جیر بن مطعم کا غلام تھا جسے جیر یہ لالچ دے کر ساتھ لایا تھا کہ اگر تم میرے چچا کے بدلہ میں حضور ﷺ کے چچا حمزہؓ کو شہید کر دو تو میں تمہیں آزاد کر دوں گا۔ وحشی حبشیوں کے خاص انداز میں نیزہ پھینکتا تھا جو کبھی خطا نہیں جاتا تھا۔ اس کی جنگ میں شرکت کا مقصد صرف اور صرف حضرت حمزہؓ کو شہید کرنا تھا۔ چنانچہ وہ ان کی گھات میں رہا۔ حضرت حمزہ رضی اللہ عنہ مردانہ وار لڑ رہے تھے اور جو بھی سامنے آتا اس کا صفایا کرتے جا رہے تھے۔ کئی دشمنوں کو انہوں نے تہ تیغ کیا۔ لڑتے لڑتے کلی لشکر کا علمبردار سباع بن عبدالعزیٰ ان کے سامنے آ گیا، تو انہوں نے پکارا:

هَلُمَّ اِلَيَّ يَا اَبْنُ مَقْطَعَةِ الْبَطْورِ۔ اے ختنہ کرنے والی کے بیٹے! میری طرف آ۔ حضرت حمزہؓ نے سباع کو لگا را اور اس پر وار کیا لیکن وہ وار خطا گیا۔ عین اسی وقت وحشی نے نشانہ باندھ کر نیزہ مارا جو ان کی ناف پر لگا اور دونوں پیروں کے درمیان سے نکل گیا۔ ضرب اتنی شدید تھی کہ حضرت حمزہؓ نڈھال ہو کر گر پڑے اور اسی زخم سے جامِ شہادت نوش کر گئے۔ خاتمہ جنگ پر مشرک عورتیں مسلمان شہیدوں کا مسئلہ کر رہی تھیں۔ جنگ بدر میں عتبہ بن ربیعہ کو حضرت حمزہؓ نے ہی واصل جہنم کیا تھا۔ چنانچہ باپ کا بدلہ لینے کے لیے ہند بنت عتبہ نے حضرت حمزہؓ کا سینہ چاک کیا، کلیجہ نکال کر منہ میں چبایا، نگلنا چاہتی تھی لیکن ایسا نہ کر سکی تو پھینک دیا۔ اور ان کے جسم کے کٹے ہوئے اعضاء کان اور ناک کا ہار بنا کر گلے میں ڈال لیا۔ جنگ کے اختتام پر حضور ﷺ نے اپنے چچا حمزہؓ کا مسئلہ شدہ جسدِ خاکی دیکھا تو بڑا ملال ہوا۔ آپ ﷺ کی پھوپھی حضرت صفیہؓ اپنے بھائی کا چہرہ دیکھنے کے لیے تشریف لائیں تو حضور ﷺ نے ان کے بیٹے زبیرؓ بن عوام کو فرمایا کہ اپنی والدہ ماجدہ کو واپس لے جائیں کیونکہ وہ اتنا بڑا صدمہ برداشت نہ کر سکیں گی۔ لیکن رسولِ عربی ﷺ کے خاندان کے افراد بھی کمال شجاع اور بہادر تھے۔ حضرت صفیہؓ کہنے لگیں مجھے معلوم ہے کہ میرے بھائی کا مسئلہ کیا گیا ہے لیکن میں اللہ کی راہ میں دی گئی قربانی پر راضی ہوں۔ میں اجر و ثواب کی خاطر صبر کروں گی پھر بھائی کا چہرہ دیکھا اور مغفرت کی دعا کی۔

حَنْظَلَةُ غَسِيلِ الْمَلَائِكَةِ

غزوہٴ اُحُد میں مردانہ وار دادِ شجاعت دینے والے حنظلہؓ بھی جامِ شہادت نوش کر گئے۔ وہ اپنی نئی نوپلی دلہن کے ساتھ اپنے گھر میں تھے جب جہاد و قتال کے لیے منادی کی گئی تو حضرت حنظلہؓ جس حالت میں تھے اسی طرح میدانِ جنگ میں کود گئے جب انہیں شہید کیا گیا تو حضور ﷺ نے صحابہؓ سے فرمایا کہ فرشتے تمہارے دوست کو غسل دے رہے ہیں۔

مصعب بن عمیر

حضرت مصعبؓ بن عمیرؓ شکل و شبابت میں حضور ﷺ سے مشابہت رکھتے تھے۔ آپ ﷺ نے اسلامی لشکر میں سے مہاجرین کا پرچم ان کے سپرد کر رکھا تھا۔ وہ میدان جنگ میں آپ ﷺ کی مدافعت کر رہے تھے اور لڑائی بھی کر رہے تھے۔ اسی حالت میں ابنِ قُمیہ نے انہیں شہید کر دیا۔ ان کے بعد پرچم حضرت علیؓ کے سپرد کر دیا گیا۔ حضرت مصعبؓ بن عمیرؓ کو شہید کرنے کے بعد ابنِ قُمیہ نے یہ مشہور کر دیا کہ میں نے محمد ﷺ کو قتل کر دیا ہے۔ جس سے اسلامی لشکر کے حوصلے پست ہو گئے۔

تیر اندازوں کی غلطی

اسلامی فوج کے جرنیلوں اور سپاہیوں نے بڑی دلیری سے جنگ لڑی۔ بالخصوص حضرت ابوبکر صدیقؓ، عمر فاروقؓ، علی مرتضیٰؓ، زبیر بن عوامؓ، مصعب بن عمیرؓ، طلحہ بن عبید اللہؓ، عبداللہ بن جحشؓ، سعد بن معاذؓ، سعد بن عبادہؓ، سعد بن ربیعؓ اور نضر بن انسؓ وغیرہم نے بے مثال جرأت و بہادری سے لڑتے ہوئے دشمنوں کے چھکے چھڑا دیے۔ ان کی ہمتیں جواب دے گئیں اور قوت منتشر ہو گئی۔ اب وہ ادھر ادھر بھاگنے لگے۔ جبلِ رماۃ پر تعینات تیر اندازوں کے دستہ نے خالد بن ولیدؓ کی قیادت میں کیے گئے تین حملے پسپا کر دیے تھے۔ جب ان تیر اندازوں نے کئی لشکر کو منتشر ہوتے دیکھا تو اپنی جگہ چھوڑ کر دشمن کا مال غنیمت سمیٹنے لگ گئے۔ عبداللہ بن جبیرؓ نے انہیں نبی کریم ﷺ کا حکم بھی یاد دلایا کہ آپ ﷺ کی اجازت کے بغیر کسی صورت میں جگہ نہ چھوڑیں لیکن انہوں نے سنی ان سنی کردی اور پیچھے صرف نو تیر انداز رہ گئے۔

اللہ کا سچا وعدہ

اللہ تعالیٰ نے مومنوں سے کیا ہوا وعدہ سچا کر دکھایا۔ مسلمان کافروں کو مار رہے

تھے۔ جب کہ کافر میدان جنگ میں کٹ رہے تھے اور بکھر رہے تھے لیکن مسلمان اپنی قوت کو اپنی غلطی سے خود ہی کمزور کر بیٹھے۔ جیسا کہ قرآن نے بیان کیا ہے:

وَلَقَدْ صَدَقَكُمُ اللَّهُ وَعْدَهُ إِذْ
تَحُسُّونَهُم بِأُذُنِهِ ۖ حَتَّىٰ إِذَا فَشِلْتُمْ
وَتَنَازَعْتُمْ فِي الْأُمُورِ غَضِبْتُمْ مِنْ بَعْدِ
مَا أَرَكُم مَّا تَحِبُّونَ ۚ مِنْكُمْ مَنْ يُرِيدُ
الدُّنْيَا وَمِنْكُمْ مَنْ يُرِيدُ الْآخِرَةَ ۚ ثُمَّ
صَرَفَكُم عَنْهُمْ لِيَنبِلَكُمْ ۚ وَلَقَدْ عَفَا
عَنْكُمْ ۚ وَاللَّهُ ذُو فَضْلٍ عَلَى
الْمُؤْمِنِينَ ۝

(ال عمران ۳: ۱۵۲) اور یقیناً اس نے تمہاری لغزش سے

درگزر کیا اور ایمان والوں پر اللہ تعالیٰ بڑے
فضل والا ہے۔

میدانِ احد میں جیتی ہوئی جنگ تیر اندازوں کی غلطی کی وجہ سے شکست میں بدل
گئی۔ اس تیر انداز دستے کو اللہ کے رسولؐ نے جگہ چھوڑنے سے منع کیا تھا، مگر غلطی ہو گئی جس کا
امت مسلمہ کو بھاری نقصان اٹھانا پڑا۔ مذکورہ آیت کریمہ میں اللہ تعالیٰ نے مجاہدینِ احد کی
غلطی کو معاف کر دیا اور ان کے لیے عفو عام کا لفظ استعمال کیا۔ اس فرمان الہی کے بعد ان
اصحابِ رسول کے بارے میں طعن و تشنیع یا کسی الزام کی کوئی گنجائش باقی نہیں رہ جاتی۔

حرمتِ سود

جنگِ احد میں اسلامی لشکر کو دنیوی مال اکٹھا کرنے والوں کے لالچ کی وجہ سے

شکست ہوئی اور دنیا کے مال و اسباب میں فتنہ ترین مال اور منافع وہ ہے جو سود کے کاروبار سے حاصل ہوتا ہے۔ اس لیے حرمت سود کو بھی اسی مضمون میں بیان کر دیا گیا کہ ایمان دار سود نہ کھائیں اور اللہ سے ڈریں کیوں کہ سود کھانے والا بہت بُرے انجام سے ہم کنار ہوتا ہے کہ دنیا میں سود در سود کی ادائیگیوں تلے دب جاتا ہے اور آخرت میں جہنم کا ایندھن بنتا ہے۔ چنانچہ ارشاد ہوتا ہے:

يَا أَيُّهَا الَّذِينَ آمَنُوا لَا تَأْكُلُوا الرِّبَا
أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ
تُفْلِحُونَ ۝ وَاتَّقُوا النَّارَ الَّتِي أُعِدَّتْ
لِلْكَافِرِينَ ۝ (ال عمران ۳: ۱۳۰، ۱۳۱) کی گئی ہے۔

شکست ایک آزمائش

جبلِ رماۃ پر متعین تیراندازوں نے جب مال غنیمت سمیٹنے کے لیے اپنی جگہ چھوڑی تو پیچھے صرف عبداللہ بن جبیر کی قیادت میں نو مجاہد رہ گئے۔ اس صورت حال سے دشمن فوج کے کمانڈر خالد بن ولید نے پورا پورا فائدہ اٹھایا اور اپنا دستہ لے کر اسلامی لشکر پر حملہ کر دیا جس سے بڑا نقصان ہوا اور مسلمانوں کو شکست کا سامنا کرنا پڑا۔ اس شکست کو اللہ تعالیٰ نے آزمائش قرار دیا، جیسا کہ قرآن میں ارشاد ہوتا ہے:

وَلِيُمَحِّصَ اللَّهُ الَّذِينَ آمَنُوا
وَيَمْحَقَ الْكَافِرِينَ ۝
أَمْ حَسِبْتُمْ أَنْ تَدْخُلُوا الْجَنَّةَ
وَلَمَّا يَعْلَمِ اللَّهُ
الَّذِينَ جَاهَدُوا مِنْكُمْ

(وجہ یہ بھی تھی) کہ اللہ تعالیٰ ایمان والوں کو بالکل الگ کر دے اور کافروں کو مٹا دے۔ کیا تم یہ سمجھ بیٹھے ہو کہ تم جنت میں چلے جاؤ گے حالاں کہ ابھی تک اللہ تعالیٰ نے ظاہر نہیں کیا کہ تم میں سے جہاد کرنے والے

وَيَعْلَمُ الضَّيْرِينَ ۝ کون ہیں اور صبر کرنے والے کون ہیں؟

(ال عمران ۳: ۱۳۱، ۱۳۲)

دوسرے مقام پر اس طرح فرمایا:

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۖ مَسْتَهْطَهُمُ الْبُاسَاءُ وَالضَّرَاءُ وَرُزِلُوا ۖ

کیا تم نے سمجھ لیا کہ تم جنت میں چلے جاؤ گے اور ابھی تم پر وہ حالت نہیں آئی جو تم سے پہلے لوگوں پر آئی تھی؟ انہیں تنگ دستی اور تکلیفیں پہنچیں اور وہ خوب ہلائے گئے۔

(البقرة ۲: ۲۱۳)

ایک مقام پر اس طرح فرمایا:

أَحْسِبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ۝

کیا لوگ یہ گمان کر بیٹھے ہیں کہ انہیں صرف یہ کہنے پر چھوڑ دیا جائے گا کہ ہم ایمان لائے

(العنكبوت ۲۹: ۲) اور ان کی آزمائش نہ ہوگی؟

رسول اللہ ﷺ دشمنوں کے زرعے میں

خالد بن ولید نے مسلمان مجاہدین کی غفلت سے بھرپور فائدہ اٹھایا۔ مسلمانوں کی جیتی ہوئی جنگ شکست میں بدل گئی۔ اب صورت حال یہ بن گئی کہ اسلامی لشکر رسول اکرم ﷺ سے فاصلے پر تھا۔ درمیان میں دشمنوں کا لشکر تھا اور آپ ﷺ کے پیچھے بھی دشمن فوج کا دستہ تھا۔ آپ کے پاس صرف نو مہادرہ گئے جن میں سات انصاری اور دو مہاجر تھے۔ آپ نے اس خطرناک صورت حال کے پیش نظر اپنے ساتھیوں کو آواز دی۔ اس سے پہلے کہ مسلمان مجاہد آپ ﷺ کی آواز سنتے دشمنوں کے کانوں میں آواز پڑ گئی۔ انہوں نے ایک بھرپور حملہ کر دیا۔ آپ ﷺ کے ساتھ موجود صحابہؓ نے آپ ﷺ کے ارد گرد دفاعی حصار بنا لیا اور ساتوں انصاری صحابی مردانہ وار لڑتے ہوئے ایک ایک کر کے جام شہادت نوش کر گئے۔ اب

اپنے قائد کے دفاع کے لیے دو عظیم جرنیل باقی رہ گئے، حضرت سعد بن ابی وقاص اور طلحہ بن عبید اللہ۔ حضرت سعد بن ابی وقاصؓ نبی اکرم ﷺ کی مدافعت میں تیر پر تیر چلا رہے تھے۔ حضرت سعدؓ کی تیر اندازی دیکھ کر حضور ﷺ نے اپنے سارے تیران کے حوالے کر دیے اور فرمایا، سعد! تجھ پر میرے ماں باپ قربان ہوں، تیر چلاؤ۔ ایسا بھی ہوا کہ ایک تیر پھل کے بغیر آگیا۔ آپ ﷺ نے فرمایا اس کو بھی چلاؤ۔ (سیرت ابن ہشام: ۶۵/۲)

دوسرے جان نثار طلحہ بن عبید اللہؓ تھے جنہوں نے مدافعت رسول ﷺ میں جرأت و شجاعت کی ایسی داستان رقم کی کہ آپ ﷺ نے فرمایا ”جس نے زمین پر چلتا ہوا کوئی شہید دیکھا ہو وہ طلحہ بن عبید اللہ کو دیکھ لے“۔ ابودجانہؓ نے بھی کمال بہادری کا مظاہرہ کیا کہ ڈھال بن کر حضورؐ پر جھک گئے اور اپنی پشت پر دشمنوں کے تیر پر تیر کھاتے رہے۔ (ابن ہشام: ۶۵/۲)

اس نازک صورت حال کا مشرکین نے بھرپور فائدہ اٹھایا اور تابڑ توڑ حملے کیے۔ عتبہ بن ابی وقاص نے آپ ﷺ کو پتھر مارا جس سے آپؐ پہلو کے بل گر گئے۔ آپ ﷺ کا داہنا نچلا رباعی دانت ٹوٹ گیا اور نچلا ہونٹ بھی زخمی ہو گیا۔ ایک اور شخص عبد اللہ بن قمیہ نے آپ ﷺ کے کندھے پر زور سے تلوار ماری، کندھا تو محفوظ رہا اور زہر بھی نہ کٹ سکی لیکن اس چوٹ کی درد آپ ﷺ ایک ماہ تک محسوس کرتے رہے۔ دوسرا وار کیا تو تلوار آنکھ سے نیچے ابھری ہوئی ہڈی پر لگی جس سے خود کی کڑیاں آپ ﷺ کے رخسار میں دھنس گئیں۔ آپ ﷺ اپنے چہرہ مبارک سے خون صاف کر رہے تھے اور فرما رہے تھے کہ اللہ تجھے توڑ ڈالے بلکہ یہ بھی فرما رہے تھے:

كَيْفَ يُفْلِحُ قَوْمٌ خَضَبُوا وَجْهَ نَبِيِّهِمْ
وَهُوَ يَدْعُو إِلَى رَبِّهِمْ
وہ قوم کس طرح فلاح پا سکتی ہے جو اپنے نبیؐ کا چہرہ خون سے رنگین کرتی ہے حالانکہ وہ

انہیں ان کے رب کی طرف بلا رہا ہے۔

(ابن ہشام: ۶۲/۲)

اللہ کی مشیت

رسول کریم ﷺ نے جب زخم پہ زخم کھائے تو زخمی کرنے والوں کے لیے بددعا کی لیکن اللہ کی مشیت یہ نہیں تھی۔ یہ حقیقت ہے کہ ان کافروں نے آپ ﷺ کا چہرہ زخمی کیا اور خون بہایا لیکن اس موقع پر آپ ﷺ کا یہ کہنا کہ وہ لوگ فلاح نہیں پاسکتے اور انہیں ہدایت نصیب نہیں ہو سکتی یہ اللہ کی مشیت کے مطابق نہیں تھا۔ اس لیے ارشاد ہوتا ہے:

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَإِنَّهُمْ ظَالِمُونَ ۝
وَلِلَّهِ مَا فِي السَّمُوتِ وَمَا فِي الْأَرْضِ ۚ يَغْفِرُ لِمَن يَشَاءُ وَيُعَذِّبُ مَن يَشَاءُ ۚ وَاللَّهُ غَفُورٌ رَّحِيمٌ ۝
آپ کے اختیار میں (یہ چیز) نہیں، اللہ چاہے تو ان کی توبہ قبول کرے یا عذاب دے کیوں کہ وہ ظالم ہیں۔ آسمانوں اور زمین میں جو کچھ ہے سب اللہ ہی کا ہے وہ جسے چاہے بخش دے جسے چاہے عذاب کرے اللہ تعالیٰ بخشش کرنے والا مہربان (ال عمران ۳: ۱۲۸، ۱۲۹)

ہے۔

مومنوں کا اضطراب

مہاجر دستے کے علمبردار حضرت مصعب بن عمیرؓ جو شکل و شبابت میں آپ ﷺ سے مشابہت رکھتے تھے جب میدان جنگ میں شہید ہو گئے تو کافروں نے مشہور کر دیا کہ محمد ﷺ شہید کر دیے گئے، جسے سن کر مسلمان سخت مضطرب ہوئے اور پست ہمتی کا شکار ہو گئے۔ اور کئی یہاں تک کہنے لگے کہ اب اللہ کے رسول ﷺ نہیں رہے تو ہم جنگ کس کے لیے کریں۔ اس موقع پر اللہ کا ارشاد ہوا کہ محمد ﷺ اللہ کے رسول ہیں۔ وہ آئے ہیں انہوں نے جانا بھی ہے۔ اُن سے پہلے بھی کئی رسول آئے اور چلے بھی گئے۔ جس مقصد کے لیے تم لڑنے آئے تھے اور موت کی خواہش کرتے تھے، آگے بڑھو اور اس مقصد کے حصول کے لیے

لڑو۔ چنانچہ ارشاد ہوتا ہے:

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَأَنْتُمْ تَنْظُرُونَ ۝
وَمَا مُحَمَّدٌ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۖ أَفَأَنْتُمْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ ۖ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا ۖ وَسَيَجْزِي اللَّهُ الشَّاكِرِينَ ۝
(ال عمران ۳: ۱۴۳، ۱۴۴)

جنگ سے پہلے تو تم شہادت کی آرزو میں تھے اب اسے اپنی آنکھوں سے اپنے سامنے دیکھ لیا۔ محمد صرف رسول ہی ہیں۔ ان سے پہلے بہت سے رسول ہو چکے ہیں کیا اگر ان کا انتقال ہو جائے یا شہید ہو جائیں تو تم اسلام سے اپنی ایڑیوں کے بل پھر جاؤ گے؟ اور جو کوئی پھر جائے اپنی ایڑیوں پر تو وہ اللہ کا ہرگز کچھ نہ بگاڑے گا۔ غفریب اللہ تعالیٰ شکر گزاروں کو نیک بدلہ دے گا۔

آپ ﷺ کی پکار

میدان جنگ میں ایسی صورت حال پیدا ہو گئی کہ اسلامی فوج میں بھگدڑ مچ گئی اور کچھ لوگوں نے راہ فرار بھی اختیار کی۔ آپ ﷺ کو میدان جنگ میں غم پر غم پہنچا۔ تیر اندازوں کا اپنی جگہ چھوڑ کر مالِ غنیمت سمیٹنے کا غم، فتح و کامرانی سے محرومی کا غم اور میدان جنگ میں مسلمانوں کے شہید ہونے کا غم۔ ان حالات میں آپ ﷺ نے اپنے بھاگتے ہوئے ساتھیوں کو پکارا اور آواز دی ”إِنِّي عَبْدُ اللَّهِ إِلَيَّ عَبْدَا اللَّهِ“ اللہ کے بندو! میری طرف لوٹ کر آؤ۔ اللہ کے بندو! میری طرف لوٹ کر آؤ۔ قرآن مجید نے اس منظر کو اس طرح بیان کیا ہے:

إِذْ تَضَعُونَ
وَلَا تُلُونَّ عَلَى أَحَدٍ

جب کہ تم جڑھے چلے جا رہے تھے اور کسی کی طرف توجہ تک نہیں کرتے تھے

وَالرَّسُولُ يَدْعُوكُمْ فِيْ اٰخِرِكُمْ
فَاْتَابَكُمْ عَمَّاۤ اٰتَاكُمْ بِغَمٍّ لِّكَيْلًا تَحْزَنُوْا عَلٰى
مَا فَاتَكُمْ وَلَا مَاۤ اَصَابَكُمْ ؕ وَاللّٰهُ خَبِيْرٌ
بِمَا تَعْمَلُوْنَ ۝ (آل عمران ۳ : ۱۵۳)

اور اللہ کے رسول تمہیں تمہارے پیچھے سے
آوازیں دے رہے تھے۔ پس اُس نے
تمہیں غم پر غم پہنچایا تاکہ تم فوت شدہ چیز پر
غمگین نہ ہو اور نہ ہی پہنچنے والی (تکلیف) پر
اداس ہو۔ اللہ تعالیٰ تمہارے تمام اعمال سے
خبردار ہے۔

امن کا نزول

غزوہٴ اُحد میں مسلمانوں پر یکے بعد دیگرے شدائد نازل ہوئے جن کا انہیں سخت
ملاں ہوا۔ پھر اللہ کی طرف سے امن کا نزول ہوا۔ اللہ نے اونگھ طاری کردی جس سے
مسلمانوں کو سکینت محسوس ہوئی۔ چنانچہ ارشاد ہوتا ہے:

ثُمَّ اَنْزَلَ عَلَیْكُمْ مِنْۢ بَعْدِ الْغَمِّ
اٰمَنَةً نُّعَاسًا يَّغْشٰى طَآئِفَةً مِّنْكُمْ.

پھر اس نے اس غم کے بعد تم پر امن
نازل فرمایا اور تم میں سے ایک جماعت کو
نیند آنے لگی۔ (آل عمران ۳ : ۱۵۴)

شہداء کا مقام

قرآن مجید میں ان لوگوں کے بارے میں جو اللہ کی راہ میں شہید کر دیے جائیں،
بلند مقام کی بشارت دی گئی ہے۔ ایک تو یہ کہ وہ اموات نہیں بلکہ زندہ ہیں، دوسرا یہ کہ انہیں کوئی
خوف و خطر اور حزن و ملال نہیں ہوگا، اور یہ بھی ہے کہ اللہ تعالیٰ انہیں خصوصی فضل و کرم سے
سرفراز کریں گے۔ چنانچہ ارشاد ہوتا ہے:

وَلَا تَحْزَبَنَّ الَّذِیْنَ قُتِلُوْا
فِیْ سَبِيْلِ اللّٰهِ اَمْوَاتًا ؕ

جو لوگ اللہ کی راہ میں شہید کیے گئے ہیں
ان کو ہرگز مردہ نہ سمجھو

بَلْ أَحْيَاءٌ عِنْدَ رَبِّهِمْ يُرْزَقُونَ ۝ فَرِحِينَ
بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ
بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا
خَوْفٌ عَلَيْهِمْ وَلَا هُمْ يَحْزَنُونَ ۝
(ال عمران ۳: ۱۶۹، ۱۷۰)

بلکہ وہ زندہ ہیں اپنے رب کے پاس رزق
دیے جاتے ہیں۔ اللہ نے اپنا فضل جو انہیں
دے رکھا ہے اس سے بہت خوش ہیں اور ان
لوگوں کی بابت جو ابھی تک ان سے نہیں
ملے ان کے پیچھے ہیں خوشیاں منا رہے
ہیں اس پر کہ انہیں نہ کوئی خوف ہے اور نہ وہ
غم زدہ ہوں گے۔

حدیث میں آتا ہے کہ شہید کو ہر قسم کی نعمت نصیب ہوگی لیکن وہ واپس دنیا میں آکر دوبارہ شہید
ہونے کی خواہش کرے گا مگر اس کی اجازت نہ ہوگی۔ ارشاد ہوتا ہے:

”کوئی مرنے والی جان جس کو اللہ کے ہاں اچھا مقام حاصل ہے
دنیا میں لوٹنا پسند نہیں کرتی البتہ شہید دنیا میں دوبارہ آنا پسند کرتا ہے تاکہ
وہ دوبارہ اللہ کی راہ میں شہید کیا جائے۔ یہ آرزو اس لیے کرتا ہے کہ وہ
شہادت کی فضیلت کا مشاہدہ کر لیتا ہے۔“

(صحیح مسلم: کتاب الامارۃ: باب فضل الشهادة)

جنگ کے خاتمہ پر رسول اللہ ﷺ اپنے احباب سمیت اونچی جگہ محفوظ مقام پر
تھے۔ تو ایک طرف سے جبل احد پر ابوسفیان نے نمودار ہو کر آواز دی، کیا محمد ﷺ
ہیں؟ لوگوں نے کوئی جواب نہ دیا۔ پھر کہا، تم میں ابو قحافہ کے بیٹے (ابوبکرؓ) ہیں؟ اس کا بھی
جواب نہ دیا تو پھر سوال کیا، کیا تم میں عمر بن خطابؓ ہیں؟ اوگوں نے اس کا بھی جواب نہ دیا
تو ابوسفیان نے کسی اور کا پوچھا۔ جب تینوں کے بارے میں ہی جواب نہ آیا تو کہا چلو ان
سے تو چھڑکا رامل گیا۔ اس کے یہ کلمات سن کر حضرت عمرؓ بن خطابؓ بے قابو ہو گئے اور بلند آواز

سے پکارا، اے اللہ کے دشمن! جن کے بارے میں تو نے پوچھا ہے وہ سب زندہ ہیں اور ابھی تو اور رسوا ہوگا۔

پھر ابوسفیان نے کہا میدانِ جنگ میں تمہارے مقتولین کا مثلہ ہوا ہے۔ میں نے نہ اس کا حکم دیا اور نہ ہی برا منایا۔ پھر نعرہ لگایا، اُغْلُ هُبْل۔ ہبل بلند ہو۔ حضور ﷺ نے فرمایا تم لوگ جواب کیوں نہیں دیتے؟ تو صحابہؓ نے عرض کیا کہ کیا جواب دیں؟ آپؐ نے فرمایا: کہو! اَللّٰهُ اَعْلٰی وَ اَجَلُّ۔ (اللہ ہی بلند تر اور صاحبِ جلال ہے)

پھر ابوسفیان نے آواز بلند کی لَنَا عُوْزٌ وَلَا عُوْزٌ لَّكُمْ (ہمارے لیے عُوْز ہے اور تمہارے لیے عُوْز نہیں ہے)۔

حضور ﷺ نے فرمایا: جواب کیوں نہیں دیتے؟ عرض کیا گیا کہ کیا جواب دیں؟ آپ ﷺ نے فرمایا، کہو! اَللّٰهُ مَوْلَانَا وَلَا مَوْلٰی لَكُمْ۔ (اللہ ہمارا مولیٰ ہے اور تمہارا کوئی مولیٰ نہیں ہے)۔

اس کے بعد ابوسفیان نے کہا: کتنا اچھا کارنامہ رہا، آج کا دن جنگِ بدر کا بدلہ ہے اور لڑائی ڈول ہے۔

اس کے جواب میں عمرؓ نے فرمایا، برابر نہیں ہے۔ ہمارے مقتولین جنت میں ہیں اور تمہارے مقتولین جہنم میں ہیں۔

پھر ابوسفیان نے حضرت عمرؓ کو قریب کر کے حضورؐ کے زندہ ہونے کی تصدیق کی تو پھر کہا، آئندہ سال ہمارے اور تمہارے درمیان پھر بدر میں لڑنے کا وعدہ ہے۔ آپ ﷺ نے صحابی سے فرمایا، اسے کہہ دو کہ یہ تمہارے اور ہمارے درمیان طے ہوگئی۔ (ابن ہشام: ۷۷) مومنوں پر احسان

جنگِ احد میں جن لوگوں نے بھاگ کر غنیمتیں اکٹھی کیں اور اپنے مورچے چھوڑ

دیے ان کا خیال تھا کہ شاید بعد میں ہمیں مالِ غنیمت سے محروم کر دیا جائے گا۔ انہیں اللہ کی طرف سے تنبیہ کی گئی کہ تم نے یہ کس طرح تصور کر لیا کہ اللہ کا رسول بھی خیانت کر سکتا ہے۔ ارشاد ہوا:

وَمَا كَانَ لِنَبِيٍّ أَنْ يَغُلُّ ۚ وَمَنْ يَغْلُلْ ۙ يَأْتِ بِمَا غَلَّ يَوْمَ الْقِيَمَةِ ۖ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ۝

کسی نبی کو یہ زیب ہی نہیں دیتا کہ وہ خیانت کرے۔ اور جو کوئی خیانت کرے گا تو وہ خیانت شدہ چیز قیامت کے روز لے کر حاضر ہوگا۔ پھر ہر شخص کو اس کی کمائی کا پورا پورا بدلہ دیا جائے گا۔ اور لوگوں پر ظلم نہیں ہوگا۔

(ال عمران ۳: ۱۶۱)

کسی پیغمبر سے کسی قسم کی خیانت ممکن ہی نہیں کیوں کہ یہ تو پیغمبری کے ہی منافی ہے اور ہاں اللہ کے آخری پیغمبر۔ یہ تو مومنوں پر اللہ کا احسان عظیم ہیں۔ جیسا کہ قرآن میں بیان ہوا ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِن قَبْلُ لَفِي ضَلَالٍ مُّبِينٍ ۝

بے شک مومنوں پر اللہ کا بڑا احسان ہے کہ ان ہی میں سے ایک رسول ان میں بھیجا جو انہیں اس کی آیات پڑھ کر سناتا ہے، انہیں پاک کرتا ہے اور انہیں کتاب و حکمت سکھاتا ہے۔ یقیناً یہ سب اس سے پہلے کھلی گمراہی میں تھے۔

(ال عمران ۳: ۱۶۴)

جنگِ اُحد میں اسلامی لشکر کو فتح و کامرانی سے محروم ہونا پڑا۔ اس کے باوجود ایثار و قربانی کے بڑے روح پرور اور ایمان افروز مناظر دیکھنے میں آئے۔ جلیل القدر اور مقتدر جرنیل صحابہؓ نے جرأت و شجاعت کی بے مثال داستانیں رقم کیں اور میدانِ جنگ میں دلیری

و بہادری کے انٹ نقوش چھوڑے جو بعد میں منزل تک پہنچنے کے لیے سنگ میل ثابت ہوئے۔ مردانِ حق کے ساتھ خواتین اسلام نے بھی کمال بلند ہمتی کا مظاہرہ کیا۔ انہوں نے نوحہ و سینہ کو بی کی بجائے بلند حوصلگی کا مظاہرہ کر کے اپنے سیدات و کمرامات ہونے کا ثبوت فراہم کیا۔

جنگ کے خاتمہ پر قبیلہ بنو دینار کی ایک عورت آئی۔ اسے بتایا گیا کہ میدانِ اُحد میں تیرا شوہر، تیرا بھائی اور تیرا باپ ایک ایک کر کے تینوں شہید ہو گئے۔ وہ عظیم عورت تینوں کی شہادت کی خبر سن کر سوال کرتی ہے مجھے یہ بتاؤ کہ اللہ کے رسولؐ کا کیا حال ہے؟ اسے جواب دیا گیا کہ اے ام فلاں! تیری آرزو کے مطابق آپؐ خدا کے فضل سے بخیر و عافیت ہیں۔ اس نے کہا آپؐ صلی اللہ علیہ وسلم کہاں ہیں؟ میں اپنی آنکھوں سے دیکھنا چاہتی ہوں۔ چنانچہ اشارہ کر کے بتایا گیا کہ یہ اللہ کے رسولؐ صلی اللہ علیہ وسلم ہیں۔ اس نے دیکھا تو کہا: ”كُلُّ مُصِيبَةٍ بَعْدَكَ جَلَلٌ“ آپؐ صلی اللہ علیہ وسلم موجود ہیں تو سب مصیبتیں ہج ہیں۔ (ابن ہشام: ۸۴/۲)

غزوہ اُحد کے بعد کی جنگی مہمات

غزوہ اُحد میں مسلمانوں کو بہت نقصان ہوا۔ فتح و کامرانی سے محروم ہو گئے۔ ستر جری صحابہ شہید کر دیے گئے۔ مسلمانوں کو جنگ بدر میں جو جنگی سطوت و عظمت ملی تھی وہ دھندلا گئی۔ دشمنان اسلام قریش مکہ دشمنی میں شیر ہو گئے۔ ان کے علاوہ یثرب میں آباد یہودیوں اور دوسرے قبائل نے سراٹھایا۔ بنا بریں بڑے الم ناک حادثے اور سانحے پیش آئے۔ رجب کا دردناک واقعہ پیش آیا۔ دومۃ الجندل، بنو نضیر، بنو معونہ اور غزوہ بدر دوم جیسے حادثات سے گزرنا پڑا۔ اس دوران بعض جنگی مہمات میں رسول امیں صلی اللہ علیہ وسلم بڑے رنجیدہ خاطر ہوئے۔ ان دلدوز واقعات کی قرآن مجید نے بھی نشان دہی کی ہے۔ آمدہ سطور میں ان کا مختصر جائزہ لیا گیا ہے۔

واقعہ رجب

قبیلہ عضل اور قارہ کے کچھ افراد نے رسول اکرم ﷺ کی خدمت میں حاضر ہو کر کہا کہ ہمارے پاس اسلام تو موجود ہے لیکن ہمیں اسلام سکھانے والے کی ضرورت ہے۔ لہذا آپ ہمارے ساتھ اپنے اصحاب میں سے کچھ افراد بھیج دیں جو ہمیں قرآن پڑھائیں اور شریعت مطہرہ کی تعلیم دیں۔ چنانچہ آپ نے اپنے چھ صحابہ کرام رضی اللہ عنہم میں ابی مرثد غنویؓ، خالد بن بکیر لیثیؓ، عاصم بن ثابتؓ، ضعیب بن عدیؓ، زید بن دثنہؓ اور عبد اللہ بن طارقؓ کو ان کے ساتھ روانہ فرمایا۔ جب کہ حضرت مرثدؓ بن ابی مرثد غنویؓ کو اس قافلہٴ معلّٰسین کا سربراہ بنا دیا۔ جب یہ قافلہ چشمہٴ رجب کے پاس پہنچا تو ان افراد نے غداری کی اور قبیلہ ہذیل کے ساتھ مل کر جاں نثارانِ مصطفیٰ پر حملہ کر دیا۔ مختصر قاتل کے بعد عاصم بن ثابتؓ، خالد بن بکیرؓ اور مرثد بن ابی مرثد غنویؓ شہید ہو گئے جب کہ تین صحابی زید بن دثنہؓ، عبد اللہ بن طارقؓ اور ضعیب بن عدیؓ گرفتار کر لیے گئے۔ حضرت عاصم بن ثابتؓ کے بارے میں جنگِ اُحد میں ایک عورت نے قسم کھائی تھی کہ میں اپنے بیٹوں کے قتل کے بدلہ میں عاصم کا سر حاصل کروں گی اور سر کا پیالہ بنا کر اس میں شراب پیوں گی۔ لیکن ایسا کرنے کے لیے جب بنو ہذیل نے حضرت عاصم کی میت کو حاصل کرنا چاہا تو اللہ تعالیٰ نے اپنے بندے کی حفاظت کے لیے شہد کی کھپوں کا جھنڈہ بھیج دیا جس نے دشمنوں کو قریب ہی نہیں آنے دیا۔ کیونکہ حضرت عاصمؓ نے اپنی زندگی میں دعا کی تھی کہ اے اللہ! کوئی مشرک میرے جسم کو ہاتھ نہ لگائے اور نہ ہی میں ہاتھ لگاؤں گا کیوں کہ مشرک ناپاک ہوتا ہے۔

(سیرت ابن ہشام: ۱۹۱/۲)

ایمان افروز مکالمہ

ہذیلی تینوں گرفتار صحابہؓ کو لے کر مکہ چلے گئے۔ راستے میں عبد اللہ بن طارقؓ جس رسی سے بندھے ہوئے تھے اس میں سے اپنا ہاتھ نکالا اور تلوار کھینچ کر مقابلہ کے لیے تیار ہو گئے۔

جنہیں ذورہی سے کافروں نے پتھر مار مار کر شہید کر دیا۔ جب کہ ابن دثنہؓ اور ضعیبؓ بن عدی کو مکہ لے جایا گیا۔ ابن دثنہ رضی اللہ عنہ کو امیہ بن خلف کے بدلہ کے لیے اس کے بیٹے صفوان بن امیہ کے سپرد کر دیا گیا۔ قریش مکہ جب ابن دثنہ رضی اللہ عنہ کو شہید کرنے کے لیے مقتل میں لے کر پہنچے تو ابوسفیان نے کہا، ”زید! میں تمہیں خدا کی قسم دلاتا ہوں، مجھے بتاؤ کیا تم یہ پسند کرتے ہو کہ تمہاری جگہ اس وقت ہمارے قبضہ میں محمدؐ ہوں ہم ان کی گردن تلوار سے اڑائیں اور تم اپنے اہل و عیال میں رہو۔“ زید بن دثنہؓ نے جواب دیا، ”خدا کی قسم! میں یہ بات کبھی گوارا نہیں کر سکتا کہ محمدؐ سنی یتیم کو اس جگہ جہاں تم ہو اذیت و تکلیف پہنچانے والا ایک کائنات بھی چھ جائے اور میں اپنے اہل و عیال میں بیٹھا رہوں۔“

ابوسفیان نے کہا:

”میں نے لوگوں میں ایسا شخص کبھی نہیں دیکھا جس سے کوئی اتنی محبت کرتا ہو جتنی محمدؐ کے اصحاب محمدؐ سنی یتیم سے کرتے ہیں۔“ (ابن ہشام: ۱۹۳/۲)

ضعیبؓ کی شہادت

حضرت ضعیبؓ بن عدی کچھ عرصہ قریش مکہ کی قید میں رہے۔ جب ان کی شہادت کا وقت آیا تو فرمایا مجھے دو رکعت نماز پڑھ لینے دو لیکن انہوں نے نماز طویل نہیں کی بلکہ اختصار کے ساتھ دو رکعتیں پڑھیں اور کہا، خدا کی قسم! اگر تم یہ نہ کہتے کہ میں گھبراہٹ میں یہ کر رہا ہوں تو میں نماز طویل کر دیتا۔ پھر کہا، اے اللہ! ان کو گن لے پھر ان کو بکھیر کر مارنا اور کسی کو زندہ نہ چھوڑنا اور یہ اشعار کہے:

لقد جمع الاحزاب حولي واليوا قبائلهم واستجمعوا كل مجمع
وقد قربوا أبناءهم ونساءهم وقربت من جزع طويل ممنع
الى الله اشكو غربتي بعد كربتي وما جمع الاحزاب لي عند مضجعي
فذو العرش صبرني على ما يراد بي فقد بضعوا لحمي وقد يوس مطعمي
فقد خيروني الكفر والموت دونه فقد ذرفت عينا من غير مدمع
وما بي حذار الموت اني لميت وان السى ربي ايا بي ومرجعي
ولست ابا لي حين اقتل مسلما على اي شق كان في الله مضجعي
وذالك في ذات الاله وان يشاء يارك على اوصال شلو ممزّع

(زاد المعاد لابن قيم: ۱۰۹:۲)

”لوگ میرے گرد گروہ در گروہ جمع ہو گئے ہیں اپنے قابل کو چڑھالائے
ہیں اور سارا مجمع اکٹھا کر لیا ہے۔ اپنے بیٹوں اور عورتوں کو بھی قریب
لے آئے ہیں اور مجھے ایک لمبے مضبوط تنے کے قریب کر دیا گیا ہے۔
میں اپنی غریب الوطنی اور بے کسی کا شکوہ اور اپنے مقتل کے پاس
گروہوں کی جمع کردہ آفات کی فریاد اللہ سے ہی کر رہا ہوں۔ اے عرش
والے! میرے خلاف دشمنوں کے جوارادے ہیں اس پر مجھے صبر
دے۔ انہوں نے مجھے بوٹی بوٹی کر دیا ہے اور میری خوراک بُری ہو گئی
ہے۔ انہوں نے مجھے کفر کا اختیار دیا ہے حالانکہ موت اس سے کمتر اور
آسان ہے۔ میری آنکھیں آنسوؤں کے بغیر اٹھ آئیں۔ میں مسلمان
مارا جاؤں تو مجھے پرواہ نہیں کہ اللہ کی راہ میں کس پہلو پر قتل ہوں گا۔ یہ تو
اللہ کی ذات کے لیے ہے اور وہ چاہے تو بوٹی بوٹی کیے ہوئے اعضاء
کے جوڑ جوڑ میں برکت عطا کر دے۔“

واقعہ رجب کے بارے میں قرآنی آیات

وَمِنَ النَّاسِ مَنْ يُعْجِلُ قَوْلَهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ وَهُوَ أَلَدُّ الْخِصَامِ ۖ وَإِذَا تَوَلَّى سَعَىٰ فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ ۗ وَاللَّهُ لَا يُحِبُّ الْفُسَادَ ۖ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ ۗ وَلَبِئْسَ الْمِهَادَ ۖ وَمِنَ النَّاسِ مَنْ يَشْرِي نَفْسَهُ ابْتِغَاءَ مَرْضَاتِ اللَّهِ ۗ وَاللَّهُ رَءُوفٌ بِالْعِبَادِ ۝

کچھ لوگ ایسے ہیں جن کی بات آپ کو اس دنیا میں بڑی پسند آتی ہوگی اور اپنی نیک نیتی پر وہ بار بار خدا کو گواہ ٹھہراتے ہیں مگر حقیقت میں وہ بدترین دشمن حق ہوتے ہیں۔ جب یہ منہ موڑ کر جاتے ہیں تو زمین میں فساد کرنے کی اور کھیتوں و نسلوں کو ہلاک و برباد کرنے کی کوشش کرتے ہیں۔ اللہ فساد کو بالکل پسند نہیں کرتا۔ اور جب ان سے کہا جاتا ہے کہ اللہ سے ڈرو تو گناہوں کے باعث عزت انہیں پکڑ لیتی ہے پس ان کے لیے تو جہنم ہی

(البقرة: ۲۰۴، ۲۰۵، ۲۰۶، ۲۰۷، ۲۰۸)

ابن کثیرؒ نے ایک قول نقل کیا ہے کہ یہ آیات رجب کے دردناک واقعہ کے متعلق نازل ہوئیں۔

نوٹ: صحیح بخاری کی روایت کے مطابق اس سانحہ میں دس افراد شہید ہوئے اور روانگی کے وقت حضرت عاصمؓ بن ثابت کو امیر بنایا گیا۔

(الرحیق المختوم: ۷۳)

سریہ منذر بن عمروؓ یا سانحہ بئر معونہ

جب چشمہ رجب والا واقعہ رونما ہوا اسی مہینے ایک اور الم ناک واقعہ ہوا جو بئر معونہ کے مقام پر پیش آیا۔ اس حادثہ نے رسول کریم ﷺ کو اس قدر غم ناک کیا کہ جن افراد و قبائل نے اس الم ناک سانحہ میں حصہ لیا آپ ﷺ نے مسلسل ایک ماہ ان کے لیے بددعا فرمائی تا آنکہ آپ ﷺ پر قرآن نازل ہوا جو بعد میں منسوخ ہو گیا۔ (زاد المعاد: ۱۱۱/۲)

واقعہ یوں ہے کہ ابو براء عامر بن مالک (جو یزیدوں سے کھیلنے میں بہت مشہور تھا) آپ ﷺ کی خدمت میں حاضر ہوا۔ آپ ﷺ نے اسے اسلام کی دعوت دی۔ اس نے قبول تو نہ کی لیکن بعد بھی اختیار نہیں کیا اور کہا، اے اللہ کے رسول ﷺ! اگر آپ ﷺ اپنے اصحاب میں سے کچھ افراد کو نجد بھیج دیں جو اہل نجد کو دین کی دعوت دیں تو مجھے امید ہے کہ وہ قبول کر لیں گے۔ آپ ﷺ نے فرمایا، میں ان کے بارے میں خوف محسوس کرتا ہوں۔ ابو براء نے کہا آپ ﷺ بھیج دیں۔ آپ ﷺ کے اصحاب میری مسانگہی میں رہیں گے۔ چنانچہ آپ ﷺ نے منذر بن عمرو کی امارت میں ستر قرآن کا قافلہ روانہ کیا۔ ایک روایت کے مطابق چالیس افراد تھے لیکن صحیح روایت ستر والی ہے۔ (زاد المعاد ۱/۲)

جب یہ قافلہ حفاظ بڑ معونہ پر پہنچا تو حرام بن ملحان نے آپ ﷺ کا نام مبارک دشمن خدا عامر بن طفیل کو پیش کیا۔ اُس نے نامہ رسول کی طرف نگاہ کیے بغیر نامہ بر کو قتل کرنے کا حکم دے دیا۔ جب دشمنوں نے نیزہ مارا تو وہ قاصد رسول ﷺ کے آر پار ہو گیا۔ ابن ملحان نے اپنی جاں جان آفریں کے سپرد کرتے ہوئے کہا: اَللّٰهُ اَكْبَرُ فُزْتُ وَرَبِّ الْكُفْبَةِ۔ (اللہ اکبر! رب کعبہ کی قسم! میں کامیاب ہو گیا۔) پھر اس نے باقی صحابہ پر حملہ کے لیے بنو عامر کے لوگوں کو بلایا لیکن انہوں نے ابو براء کے ساتھ عہد و پیمان کی وجہ سے اس کی بات نہیں مانی۔ پھر عامر بن طفیل نے قاتل بنو سلیم، رعل، ذکوان اور عصیہ کو پکارا جنہوں نے حفاظ کے قافلہ پر حملہ کر دیا۔ دُوبد و مقابلہ ہوا لیکن تمام صحابہ رضی اللہ عنہم شہید ہو گئے۔ ان میں سے صرف کعب بن زید زندہ بچے۔ انہیں شہداء میں اٹھالیا گیا جو زندہ رہے اور بعد میں غزوہ خندق میں شہید ہوئے۔ علاوہ ازیں دو صحابہ عمرو بن امیہ ضمری اور منذر بن عقیقہ بن عامر بھی بچ گئے کیونکہ وہ دونوں اس وقت اونٹ چرا رہے تھے۔ انہوں نے جائے حادثہ پر چڑیاں منڈلاتے دیکھیں تو وہاں پہنچے۔ منذر تو اپنے رفقاء کے ساتھ لڑتے ہوئے شہید ہو گئے

اور عمرو بن امیہ ضمری کو قید کر لیا گیا۔ لیکن جب خبر دی گئی کہ عمرو بن ضمری قبیلہ مضر سے ہیں تو ان کے پیشانی کے بال کاٹ کر انہیں آزاد کر دیا گیا۔ عامر بن طفیل نے یہ آزادی اپنی ماں کی طرف سے دی کیونکہ اس پر ایک گردن آزاد کرنے کی نذر تھی۔

حضرت عمرو بن ضمریؓ یہ اندوہ ناک خبر لے کر مدینہ پہنچے۔ جب یہ خبر رسول اللہ ﷺ نے سنی تو بڑے غم گین اور دل گرفتہ ہوئے۔ کیونکہ ابھی تو سانحہ رجیع کا غم نہیں بھول پائے تھے۔ دوسرا یہ کہ اس سانحہ بزمعونہ میں شہید ہونے والے افراد سارے کے سارے اختیار اور کبار صحابہؓ میں سے تھے جو دن کے وقت لکڑیاں خرید کر اس کے عوض اہل صفہ کے لیے غلہ خریدتے اور قرآن پڑھتے پڑھاتے تھے جب کہ رات کو اللہ تعالیٰ کے حضور مناجات اور نماز کے لیے کھڑے ہو جاتے تھے۔ ان کی شہادت کی خبر سن کر آپ ﷺ کو بہت رنج ہوا۔ چنانچہ آپ ﷺ نے ان ظالم قاتلوں کے لیے تیس دن مسلسل بددعا فرمائی۔ (مختصر سیرۃ الرسول: ۲۶۰)

غزوہ بنی نضیر

یہودیوں نے ابتدائی ایام سے ہی اسلام اور مسلمانوں کے خلاف سازشیں کیں۔ لیکن یہودیوں کے قبیلہ بنو قینقاع کے جلاوطن ہونے اور کعب بن اشرف کے قتل کی وجہ سے یہودی دب گئے۔ مگر جنگ اُحد کے بعد جہاں دوسرے قبائل نے سراٹھایا وہاں یہود بنو نضیر نے بھی سازشیں شروع کر دیں۔

عامر بن طفیل کے آزاد کرنے کے بعد حضرت عمرو بن امیہ ضمری واپس مدینہ آ رہے تھے کہ راستے میں بنو عامر کے دو آدمی ملے جن کا رسول اکرم ﷺ کے ساتھ عہد و پیمان ہو چکا تھا۔ لیکن حضرت عمروؓ کو معلوم نہ تھا۔ انہوں نے ان سے پوچھا کہ تم کون ہو؟ انہوں نے جواب دیا، ہم قبیلہ بنو عامر سے ہیں۔ اُس وقت تو انہیں چھوڑ دیا مگر جب وہ آرام کرنے کے لیے سو

گئے تو بعض صحابہ کا بدلہ چکانے کے لیے ان دونوں کو قتل کر دیا۔ جب یہ خبر رسول کریم ﷺ تک پہنچی تو آپ ﷺ نے عمروؓ سے فرمایا: ”تم نے ایسے آدمیوں کو قتل کیا جن کی دیت مجھ پر فرض ہے۔“ پھر آپ ﷺ دیت اکٹھی کرنے لگے۔ اس سلسلہ میں بنو نضیر کے پاس پہنچے اور انہیں تعاون کے لیے فرمایا تو انہوں نے جواب دیا، ہاں! اے ابوالقاسم ﷺ! جو آپ چاہتے ہیں اس میں آپ کی مدد کی جائے گی۔

پھر ان لوگوں نے علیحدہ ہو کر سازش کی کہ تم اس شخص (رسولؐ) کو پھر بھی اس حالت میں نہیں پاؤ گے۔ (اس وقت رسول پاک ﷺ بنو نضیر کے مکانوں کی دیوار کے پہلو میں بیٹھے تھے) قبیلہ بنو نضیر کے لوگوں نے کہا کہ اس وقت آپ پر پھر کون پھینکے گا اور ہمیں اس سے نجات کون دلائے گا؟ ایک شخص عمرو بن حجاج نے ہامی بھری اور پھر پھینکنے کے لیے مکان کی چھت پر چڑھ گیا۔ اور آپ ﷺ پر پھر پھینکنا چاہا لیکن اللہ تعالیٰ نے اپنے رسول ﷺ کو ان کے سازشی منصوبے سے خبردار کر دیا۔ آپ ﷺ اٹھ کھڑے ہوئے اور مدینہ کی طرف واپس چل دیے۔ آپ ﷺ کو تاخیر ہوئی تو صحابہ کرامؓ آپ کی تلاش میں نکل کھڑے ہوئے۔ ان سے ملاقات ہوئی تو آپ ﷺ نے ان کو یہودیوں کی سازش کے متعلق خبردار کیا۔ پھر آپ ﷺ نے واپس آ کر اپنے صحابہ کو حکم صادر فرمایا کہ بنو نضیر کو سبق سکھانے کی تیاری کرو اور ساتھ ہی محمد بن سلمہ کو ان کے پاس بھیجا کہ تم لوگ مدینہ سے نکل جاؤ۔ اور اگر تم دس دن میں مدینہ سے نہ نکلے تو تمہاری سب کی گردنیں اڑادی جائیں گی۔ وہ لوگ مدینہ چھوڑنے کی تیاری کر رہے تھے کہ رئیس المنافقین عبداللہ بن ابی نے انہیں کہلا بھیجا کہ میدان نہ چھوڑنا میں دو ہزار جنگجو لے کر تمہاری مدد کروں گا۔ قبیلہ بنو قریظہ اور بنو غطفان بھی تمہاری مدد کریں گے۔ اپنے قلعوں کو مضبوط کرلو۔ ہم سب قلعہ بند ہو کر اسلامی فوج کا مقابلہ کریں گے۔ چنانچہ انہوں نے اپنے قلعے مضبوط کر لیے لیکن ان کا پہلی بار اکٹھا ہونا (پہلا حشر) اور

عُتِّين قلعوں میں محصور ہونا کچھ کام نہ آیا۔ جیسا کہ قرآن وضاحت کرتا ہے:

هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ مَا ظَنَنْتُمْ أَنْ يَخْرُجُوا وَظَنُّوْا أَنَّهُمْ مَا نَعْتُهُمْ حُصُوءُ نُهُمْ مِنَ اللَّهِ فَاتَّهَمُ اللَّهُ مِنْ حَيْثُ لَمْ يَحْتَسِبُوا وَقَذَفَ فِي قُلُوبِهِمُ الرُّعْبَ يُخْرِبُونَ بُيُوتَهُمْ بِأَيْدِيهِمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ ۝

(الحشر ۵۹: ۲)

وہی ہے جس نے اہل کتاب میں سے کافروں کو ان کے گھروں سے پہلے حشر کے وقت نکالا۔ تمہارا گمان بھی نہ تھا کہ وہ نکلیں گے اور وہ خود بھی سمجھ رہے تھے کہ ان کے (عُتِّين) قلعے انہیں اللہ (کے عذاب) سے بچالیں گے۔ پس ان پر اللہ کا عذاب ایسی جگہ سے آپڑا کہ انہیں گمان بھی نہ تھا۔ اور اللہ نے اُن کے دلوں میں رعب ڈال دیا۔ وہ اپنے گھروں کو اپنے ہی ہاتھوں سے اجاڑ رہے تھے اور مسلمانوں کے ہاتھوں (سے) برباد کر رہے تھے۔ پس آنکھوں والو! عبرت حاصل کرو۔

بنو نضیر نے پہلے تو رسول کریم ﷺ کے قتل کا منصوبہ بنایا پھر دوسرے قبائل کے ساتھ مل کر قلعہ بند ہو گئے اور گھمنڈ میں آکر ان کے سردار حُصَی بن اخطب نے رسول کریم ﷺ کے پاس پیغام بھیج دیا کہ ہم اپنے مضبوط اور عُتِّین قلعوں سے نہیں نکلیں گے، آپ جو کرنا چاہتے ہیں کر لیں۔ اس صورت حال کے پیش نظر مسلمانوں کے جذبہ انتقام میں اضافہ ہو گیا۔ وہ پہلے ہی ان قبائل کی بد عہدیوں سے نالاں تھے کیونکہ اس سے پہلے رجب اور بزمعونہ جیسے الم ناک حادثات رونما ہو چکے تھے۔ چنانچہ رسول اکرم ﷺ نے مدینے کا انتظام عبداللہ بن اُم مکتومؓ کے سپرد کیا اور اسلامی علم حضرت علیؓ کے ہاتھ میں تھا کہ بنو نضیر کے علاقہ کی طرف

کوچ کا حکم دیا اور وہاں پہنچ کر ان کا محاصرہ کر لیا۔

بنو نضیر اپنے قلعوں میں محصور اور مورچوں میں محفوظ ہو کر دیوار کے اوپر سے تیر اور پتھر برسا رہے تھے۔ کھجوروں کے باغات بھی ان کو سپرہ کا کام دے رہے تھے، اس لیے آپ ﷺ نے ان تمام درختوں کو کاٹنے کا حکم دے دیا۔ جیسا کہ ارشاد ہوتا ہے:

مَا قَطَعْتُمْ مِنْ لَيْسَةٍ أَوْ نَرْتِكُمْوهَا جَنْهِيں تم نے کھجوروں کے جو درخت کاٹ ڈالے یا جنہیں تم لوگوں نے ان کی جڑوں پر باقی رہنے دیا، یہ سب اللہ تعالیٰ کے فرمان سے تھا وَلِيُخْرِىَ الْفٰسِقِيْنَ ۝

(الحشر ۵۹: ۵)

جب مسلمانوں نے ان کا محاصرہ کیا تو بنو قریظہ ان سے الگ رہے۔ بنو غطفان بھی مدد کو نہیں آئے اور عبد اللہ بن ابی نے بھی خیانت و منافقت کی۔ قرآن مجید نے ان کی منافقت کا حال اس طرح بیان کیا ہے:

اَلَمْ تَرَ اِلٰى الَّذِيْنَ نَافَقُوْا يَقُوْلُوْنَ لَا خَوَافِيْهِمُ الَّذِيْنَ كَفَرُوْا مِنْ اَهْلِ الْكِتٰبِ لَئِنْ اُخْرِجْتُمْ لَتَخْرُجَنَّ مَعَكُمْ وَلَا نَطِيْعُ فِيْكُمْ اَحَدًا اَبَدًا وَّ اِنْ قُوْلْتُمْ لَنَنْصُرَنَّكُمْ ۭ وَاللّٰهُ يَشْهَدُ اَنَّهُمْ لَكٰذِبُوْنَ ۝

(الحشر ۵۹: ۱۱)

تو ضرور ہم تمہاری مدد کریں گے۔ اللہ تعالیٰ گواہی دیتا ہے کہ یہ قطعاً جھوٹے ہیں۔

بلکہ انہوں نے اپنے تعاون کا یقین دلا کر انہیں مسلمانوں کی مخالفت پر اکسایا اور جب تعاون

کا وقت آیا تو ایک طرف ہو گئے۔ شیطان بھی ایسا ہی کرتا ہے جیسا منافقین نے کیا۔ قرآن نے اس کی منظر کشی کی ہے:

كَمَثَلِ الشَّيْطَانِ إِذْ قَالَ لِلْإِنْسَانِ اكْفُرْ فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ ۝ (الحشر: ۵۹: ۱۶)

شیطان کی طرح کہ اس نے انسان سے کہا، کفر کر! جب وہ کفر کر چکا تو کہنے لگا کہ میں تو تجھ سے بری (بیزار) ہوں۔ میں تو اللہ رب العالمین سے ڈرتا ہوں۔

بنو نضیر صرف چھ دن محصور رہ کر حوصلہ ہار گئے اور انہوں نے حضور ﷺ سے کہا، بھیجا کہ ہم جلاوطن ہونے کے لیے تیار ہیں۔ آپ ﷺ نے ان کی جلاوطنی کی پیشکش قبول فرمائی اور فرمایا کہ اسلحہ کے علاوہ باقی جتنا سامان اونٹوں پر لاد کر لے جاسکتے ہو لے جاؤ۔ ان میں سے دو فرو یا مین بن عمرو اور ابوسعید بن وہب مسلمان ہو گئے جب کہ باقی تمام افراد اپنا سامان اٹھا کر چل دیے۔ اور جاتے ہوئے اپنے مکانوں کی کھڑکیاں، دروازے وغیرہ بھی اکھاڑ کر اونٹوں پر لاد لیے۔

بنو نضیر کے باغات، زمین اور ہتھیار خالص رسول اللہ کے لیے تھے۔ آپ ﷺ کا اختیار تھا کہ جسے مرضی دیں یا نہ دیں۔ چنانچہ آپ ﷺ نے خنس بھی نہیں نکالا کیونکہ اللہ تعالیٰ نے یہ مال فتنے بغیر مسلمانوں کے گھوڑے دوڑائے اور شمشیر زنی کیے آپ ﷺ کے سپرد کر دیا تھا۔ جیسا کہ قرآن میں بیان ہوا ہے:-

وَمَا آفَاءَ اللَّهِ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا دَرَكَابٍ وَلَكِنَّ اللَّهَ يُسَلِّطُ رُسُلَهُ عَلَى مَنْ يَشَاءُ ۚ وَاللَّهُ عَلَى كُلِّ شَيْءٍ قَدِيرٌ ۝ (الحشر: ۵۹: ۶)

اور ان کا جو مال اللہ نے اپنے رسول کے ہاتھ لگایا ہے جس پر نہ تو تم نے گھوڑے دوڑائے ہیں اور نہ اونٹ بلکہ اللہ تعالیٰ اپنے رسول کو جس پر چاہے غالب کر دیتا ہے اور اللہ تعالیٰ ہر چیز پر قادر ہے۔

اللہ تعالیٰ نے رسول کریم ﷺ اور ان کی جماعت کو یہود بنو نضیر پر فتح عطا کی۔ یہودیوں کا مال بطور فتنے آپ کے ہاتھ آیا اور دشمن اپنا مال واسباب اور جائیدادیں ترک کر کے جلا وطن ہو گئے۔

غزوہ ذات الرقاع (غزوہ نجد)

غزوہ بنو نضیر کے بعد رسول کریم ﷺ نے جمادی الاولیٰ ۴ھ میں قبیلہ بنو محارب، بنو ثعلبہ اور غطفان کو سبق سکھانے کے لیے نجد کا رخ فرمایا اور مدینہ سے نکل کر نخل کے مقام پر پڑاؤ ڈالا۔ اسی کو غزوہ ذات الرقاع کہتے ہیں۔ اگرچہ اس میں اختلاف ہے بعض نے غزوہ کا وقوع غزوہ خندق کے بعد لکھا ہے اور بعض نے اس سے پہلے بیان کیا ہے۔ حافظ ابن قیم (زاد المعاد ص ۱۱۱) اور ابن ہشام (سیرت ۲/۲۳۵) غزوہ خندق سے پہلے بیان کرتے ہیں۔ مختصر سیرۃ الرسول میں بھی یہی موقف اختیار کیا گیا ہے۔ غزوہ ذات الرقاع میں آپ ﷺ نے صلوٰۃ خوف ادا کی۔ (جس کی تفصیل سیر اور حدیث کی کتابوں میں موجود ہے) جابر بن عبد اللہ بیان کرتے ہیں کہ ایک غوث نامی شخص قوم محارب اور غطفان سے کہہ کر آتا ہے کہ میں محمد ﷺ کو قتل کر دوں گا۔ وہ آپ ﷺ کے پاس آتا ہے، آپ ﷺ آرام فرما رہے ہوتے ہیں اور تلوار آپ کی گود میں ہوتی ہے۔ وہ تلوار دیکھنے کے لیے مانگتا ہے، آپ ﷺ اُسے تلوار دے دیتے ہیں۔ وہ گھماتے ہوئے کہتا ہے کہ آپ کو مجھ سے ڈر نہیں لگتا۔ فرمایا: نہیں، میں نہیں ڈرتا۔ اس کا حوصلہ پست ہو جاتا ہے۔ پھر وہ کہتا ہے کہ آپ ﷺ اس صورت میں بھی نہیں ڈرتے کہ میرے پاس تلوار ہے؟ آپ ﷺ نے فرمایا: ”میرا اللہ مجھے بچانے والا ہے۔“ یہ سن کر وہ تلوار واپس کر دیتا ہے۔

(سیرت ابن ہشام ۲/۲۳۷)

اس موقع پر اللہ تعالیٰ اپنے پیغمبر ﷺ سے ہم کلام ہوتے ہیں:

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ هُمْ قَوْمٌ أَنْ يَسْطُورَ إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ - وَاتَّقُوا اللَّهَ ۚ وَعَلَى اللَّهِ فَلْيَتَوَكَّلِ الْمُؤْمِنُونَ

اے ایمان والو! اللہ تعالیٰ نے جو احسان تم پر کیا ہے اسے یاد کرو جب کہ ایک قوم نے تم پر دست درازی کرنی چاہی تو اللہ تعالیٰ نے ان کے ہاتھوں کو تم تک پہنچنے سے روک دیا۔ اور اللہ تعالیٰ سے ڈرتے رہو۔ اور مومنوں کو

اللہ ہی پر بھروسہ کرنا چاہیے۔

(المائدہ ۵: ۱۱)

یہ واقعہ اس طرح بھی بیان کیا گیا ہے کہ سفر کے دوران آپ ﷺ ایک سایہ دار درخت کے نیچے آرام فرما رہے تھے اور تلوار لٹک رہی تھی۔ اعرابی نے تلوار پکڑ لی اور کہا، اے محمد ﷺ! آپ کو مجھ سے کون بچائے گا؟ آپ ﷺ نے فرمایا، اللہ! تو تلوار اس کے ہاتھ سے گر گئی۔

اس غزوہ سے مسلمانوں کو یہ فائدہ ہوا کہ نجد کے علاقہ میں جو بدولوث مارکی تیاریاں کر رہے تھے اور سرکشی پر اتر آئے تھے ان کے حوصلے پست ہو گئے اور وہ دُک بک گئے اور ان پر مسلمانوں کا رعب اور دبہ قائم ہو گیا۔

غزوہ بدر ثانی

نجدی شورشیں فرو کرنے کے بعد رسول اللہ ﷺ قریش مکہ کی طرف متوجہ ہوئے کیونکہ غزوہٴ احد میں مشرکین مکہ کی طرف سے ایک سال بعد جنگ لڑنے کے چیلنج کا وقت آ پہنچا تھا۔ چنانچہ آپ ﷺ شعبان ۴ھ میں ڈیڑھ ہزار سرفروشوں کا لشکر لے کر نکلے۔ مدینہ میں اپنے پیچھے عبداللہ بن رواحہ کو چھوڑا اور اسلامی لشکر کا علم شیر خدا علی مرتضیٰ کے سپرد کیا اور بدر کے مقام پر پڑاؤ ڈال دیا اور وہاں آٹھ دن تک مشرکین مکہ کا انتظار کیا۔ ادھر سے ابوسفیان دو ہزار کا لشکر لے کر مکہ سے نکلا جن میں پچاس گھڑ سوار بھی تھے۔ جب ظہران کے مقام پر پہنچے

تو ابوسفیان نے (جو پہلے ہی شکستہ دل تھا اور مسلمانوں سے مقابلہ کا حوصلہ نہیں پارہا تھا) اپنی فوج سے کہا کہ اس سال ہمارے حالات اچھے نہیں، کیوں نہ ہو کہ ہم واپس چلے جائیں۔ اس کی بات سن کر سارے بلاچون وچہ واپس چل دیے اور یوں جنگ کے موعِد کی خلاف ورزی کی۔ لہذا اس غزوہ کا نام ہی غزوہ بدر موعِد اور بدرِ ثانی مشہور ہو گیا۔ (زاد المعاد: ۱۱۲/۲)

غزوہ دومۃ الجندل

آپ کو اطلاعات ملیں کہ شام کے قریب دومۃ الجندل کے مقام پر قبائل آنے جانے والے قافلوں کو لوٹ لیتے ہیں۔ چنانچہ آپ کی قیادت میں ایک ہزار نفوس قدسیہ پر مشتمل اسلامی لشکر مدینہ سے روانہ ہوا جو رات کو سفر کرتا اور دن کو چھپ جاتا تاکہ اچانک لٹیروں کی سرکوبی کی جاسکے۔ اس مقام پر کئی روز قیام رہا لیکن کوئی دشمن سامنے نہ آیا۔ لہذا آپ ﷺ بغیر جنگ کیے واپس پلٹ آئے۔ اس غزوہ میں سباع بن عرفطہ غفاری کو مدینہ کا عامل بنایا گیا۔ (ابن ہشام: ۲۴۷/۲)

غزوہ خندق (غزوہ احزاب)

وجہ تسمیہ

اس جنگ میں دشمنوں کے لشکر جرار سے محفوظ طریقے سے مقابلہ کے لیے مدینہ کے غیر محفوظ اطراف میں خندق کھودی گئی۔ اسی باعث اس کو غزوہ خندق کہا جاتا ہے اور چونکہ اس موقع پر تمام قبائل و احزاب امت مسلمہ کے خلاف اکٹھے برسرِ پیکار ہوئے تھے اس لیے اسے غزوہ احزاب بھی کہتے ہیں۔ (لشکر اور جماعت کو جند اور حزب کہا جاتا ہے، جند کی جمع جنود اور حزب کی جمع احزاب ہے) ان اسلام دشمن احزاب و جنود کے اسلام کے خلاف یلغار کرنے کا تذکرہ قرآن میں اس طرح ہوا ہے:

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا ۝ إِذْ جَاءَ وَكُفَّ عَنْكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا ۝

(الاحزاب ۳۳: ۱۰۹)

اے ایمان والو! اللہ تعالیٰ کا جو احسان تم پر ہے، اُسے یاد کرو جب کہ تمہارے مقابلے کو لشکروں کے لشکر آئے تو ہم نے ان پر تیز و تند آندھی اور ایسے لشکر بھیجے جنہیں تم نے دیکھا ہی نہیں۔ اور جو کچھ تم کرتے ہو اللہ سب کچھ دیکھتا ہے، جب کہ وہ (بنو قریظہ) تم پر اوپر کی طرف سے اور (قریش و غطفان) نیچے کی طرف سے چڑھ آئے اور جب آنکھیں پتھرائیں اور کلیجے منہ کو آگئے اور تم اللہ تعالیٰ کی نسبت طرح طرح کے گمان کرنے لگے۔

غزوہ کے اسباب

غزوہ اُحد کے بعد مسلمانوں کی مسلسل جنگی مہمات نے مسلمانوں کے حوصلے بلند جب کہ دشمنوں کے حوصلے پست کر دیے تھے اور ان مہمات نے اسلامی لشکر کی دھاک تمام مخالف قبائل کے دلوں میں بٹھانے میں اہم کردار ادا کیا تھا۔ یہودیوں کے تمام قبائل اپنی خباثتوں کی وجہ سے ذلت کی گہری کھائیوں میں گر چکے تھے۔ ان کے دلوں کی جلن اور رویوں کی منافقت نے سازشوں کا نیاروپ دھارا اور وہ مسلم امہ کی قوت کو پارہ پارہ کرنے کے لیے نکل کھڑے ہوئے۔ چنانچہ یہود کے سربراہ اور وہ راہ نمائے میں قریش کے پاس جا پہنچے اور انہیں ابھارا کہ اگر تم رسول اللہ صلی اللہ علیہ وسلم اور ان کی جماعت کے خلاف جنگ کا میدان لگاؤ تو ہم تمہارا ساتھ دیں گے۔ قریش نے یہودی گروہ سے پوچھا کہ تم بھی اہل کتاب ہو یعنی تورات کو ماننے

والے ہو، تمہیں معلوم ہے کہ ہمارا اور محمد ﷺ کا اختلاف کیا ہے؟ کیا ہمارا دین بہتر ہے یا ان کا؟ تو جواب میں یہودی گروہ نے کہا کہ ان (مسلمانوں) کے دین سے تمہارا دین بہتر ہے۔ انہی لوگوں کے بارے میں قرآن نے وضاحت کی ہے:

أَلَمْ تَرَ إِلَى الَّذِينَ أُوتُوا نَصِيحًا مِّنَ الْكِتَابِ يُؤْمِنُونَ بِالْجِبْتِ وَالطَّاغُوتِ وَيَقُولُونَ لِلَّذِينَ كَفَرُوا هَؤُلَاءِ أَهْدَى مِنَ الَّذِينَ آمَنُوا سَبِيلًا ۚ أُولَٰئِكَ الَّذِينَ لَعَنَهُمُ اللَّهُ ۖ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ۝

کیا آپ نے ان لوگوں کو نہیں دیکھا جنہیں کتاب کا ایک حصہ ملا ہے وہ بت اور شیطان پر ایمان رکھتے ہیں اور کفار کے متعلق کہتے ہیں کہ وہ مسلمانوں سے زیادہ راہ راست پر ہیں۔ یہ لوگ وہ ہیں جنہیں اللہ تعالیٰ نے پھنکار دیا ہے اور جسے اللہ تعالیٰ پھنکار دے اس کا آپ کوئی حای نہ پائیں گے۔ (النساء ۴: ۵۱، ۵۲)

کفار کی یلغار

یہودی سردار قریش کو جنگ پر آمادہ کرنے کے بعد قبیلہ غطفان کے پاس پہنچے، ان کو بھی تیار کیا، وہ بھی نکل کھڑے ہوئے۔ مکہ سے مشرکین کا ایک بہت بڑا لشکر ابوسفیان کی قیادت میں نکلا جب کہ غطفانیوں کا لشکر اپنے تین معتبر لیڈروں کی قیادت میں نکلا۔ تمام دشمنوں نے اکٹھے جینے مرنے کے عہد و پیمان کر کے مدینہ پر یلغار کے لیے چڑھائی شروع کر دی۔

اسلامی لشکر کی مشاورت

مدینہ میں رسول کریم ﷺ کو دشمنوں کی چڑھائی کی خبر مل گئی۔ آپ ﷺ نے اپنے صحابہ کو اکٹھا کر کے دشمنوں سے مقابلے کے لیے مشاورت طلب کی تو مجلس میں سلمان فارسیؓ نے اپنی یہ رائے دی کہ بچاؤ کا بہترین طریقہ یہ ہے کہ خندق کھودی جائے کیونکہ ہمارے

ہاں فارس میں ایسا ہی ہوتا ہے۔ اس رائے کو آپ ﷺ نے پسند فرمایا اور خندق کی کھدائی کے احکامات صادر فرمادیے۔

خندق کی کھدائی

خندق کی کھدائی کا کام شروع ہو گیا اور تمام مسلمان مل کر کھدائی کرنے لگے۔ رسول کریم ﷺ بھی عام کارکنوں اور فوجی سپاہیوں کے شانہ بشانہ کھدائی میں شریک رہے۔ کھدائی کے دوران اگر کسی مسلمان کو کسی کام کی غرض سے کہیں جانا پڑتا تو وہ اجازت لے کر جاتا اور پھر تکمیل حاجت کے بعد واپس آ کر شریک کار ہو جاتا لیکن منافقین کا رویہ اس کے برعکس تھا۔ وہ جب جاتے تو بغیر اجازت کے ہی کھسک جاتے اور پھر واپس بھی نہ پلٹتے۔

مومنوں کا جذبہ سمع و طاعت

مومنوں کے سمع و طاعت کے جذبہ کی عکاسی اس طرح کی گئی ہے:

إِنَّمَا الْمُؤْمِنُونَ الَّذِينَ آمَنُوا بِاللَّهِ
وَرَسُولِهِ إِذَا كَانُوا مَعَهُ عَلَىٰ أَمْرٍ
جَامِعٍ لَّمْ يَذْهَبُوا حَتَّىٰ يَسْتَأْذِنُوهُ ؕ إِنَّ
الَّذِينَ يَسْتَأْذِنُونَكَ أُولَٰئِكَ الَّذِينَ
يُؤْمِنُونَ بِاللَّهِ وَرَسُولِهِ ۖ فَإِذَا
اسْتَأْذَنُوكَ لِبَعْضِ شَأْنِهِمْ فَأُذِنَ لِمَنْ
شِئْتَ مِنْهُمْ وَاسْتَغْفِرَ لَهُمُ اللَّهُ ۖ إِنَّ
اللَّهَ غَفُورٌ رَّحِيمٌ

ایمان دار لوگ وہی ہیں جو اللہ تعالیٰ پر اور
اس کے رسولؐ پر یقین رکھتے ہیں اور جب
ایسے معاملہ میں جس میں لوگوں کے جمع
ہونے کی ضرورت ہوتی ہے نبیؐ کے ساتھ
ہوتے ہیں تو جب تک آپؐ سے اجازت نہ
لے لیں کہیں نہیں جاتے۔ جو لوگ ایسے
موقع پر آپؐ سے اجازت لے لیتے ہیں
درحقیقت یہی وہ لوگ ہیں جو اللہ اور اس
کے رسولؐ پر ایمان رکھتے ہیں۔ پس جب یہ
لوگ اپنے کسی کام کے لیے اجازت

(النور: ۲۳: ۶۲)

مانگیں تو آپؐ ان میں سے جسے چاہیں
اجازت دے دیں اور ان کے لیے اللہ سے
استغفار کریں۔ بے شک اللہ بخشنے والا
مہربان ہے۔

اہل ایمان نے اپنے عظیم قائد پیغمبر اسلام ﷺ کی قیادت میں مکمل سمع و طاعت
کے جذبہ کے ساتھ خندق کھودی اور اگر کہیں کسی کو ذاتی کام کے لیے جانے کی ضرورت پیش
آئی تو وہ اجازت لے کر گیا اور تکمیل حاجت کے بعد واپس آ کر کھدائی میں شریک کار ہو گیا
جب کہ منافقین کا رویہ اس کے برعکس تھا۔

منافقین کی روش

خندق کی کھدائی میں منافقین کی روش کو قرآن نے اس طرح بیان کیا ہے:

قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمُ
لِوَإِذَا هِ

اللہ تم میں سے ان لوگوں کو خوب جانتا ہے جو
(النور ۲۳: ۶۳) نظر بچا کر چپکے سے کھسک جاتے ہیں۔

منافقین کا ایک گروہ ایسا بھی تھا جس نے بے یقینی کی فضا قائم کرنے کی کوشش کی
اور بہانے بنائے کہ ہمارے گھر غیر محفوظ ہیں، ان کی حفاظت کون کرے گا؟ لہذا سب اپنے
اپنے گھروں کو واپس جا کر ان کی حفاظت کریں۔ قرآن نے منافقین کی اس مکارانہ حرکت کا
یوں ذکر کیا ہے:

وَإِذْ قَالَتْ طَائِفَةٌ مِنْهُمْ يَا أَهْلَ يَثْرِبَ
لَا مُقَامَ لَكُمْ فَارْجِعُوا
وَيَسْأَلُونَ فَرِيقٌ مِنْهُمْ النَّبِيَّ
يَقُولُونَ إِنَّ بُيُوتَنَا عَوْرَةٌ

ان میں سے ایک جماعت نے آواز لگائی کہ
اے یثرب والو! تمہارے لیے ٹھکانہ نہیں
چلو لوٹ چلو اور ان کی ایک اور جماعت نبیؐ
سے یہ کہہ کر اجازت مانگنے لگی کہ ہمارے گھر

وَمَا هِيَ بِعَوْرَةٍ ۖ إِنَّ يُرِيدُونَ
الْأَفْرَازَ ۚ وَلَوْ دُخِلَتْ عَلَيْهِمْ مِّنْ
أَقْطَارِهَا ثُمَّ سَبَلُوا الْفِتْنَةَ لَا تَوَّاهَا وَمَا
تَلَبَّثُوا بِهَا إِلَّا يَسِيرًا
غیر محفوظ ہیں حالانکہ وہ کھلے ہوئے غیر محفوظ
نہ تھے لیکن ان کا پختہ ارادہ بھاگ کھڑے
ہونے کا تھا۔ اور اگر مدینے کے اطراف
سے ان پر (لشکر) داخل کیے جاتے پھر ان
سے فتنہ طلب کیا جاتا تو یہ ضرور اسے برپا کر
(الاحزاب ۳۳: ۱۳، ۱۴)

دیتے اور کوئی دیر نہ لگاتے۔

یہ منافقین اگرچہ اس سے قبل ایک ساتھ جینے مرنے کا عہد و پیمان کر چکے تھے لیکن
جب وقت آیا تو طرح طرح کے بہانے بنا کر میدان جنگ سے منہ موڑنے لگے۔ اگر مومن
ان کے عہد و پیمان پر مکمل بھروسہ کرتے تو انہیں مزید نقصان سے دوچار ہونا پڑتا۔ ان کی تمام تر
کوششیں موت کے خوف سے بھاگنے کی تھیں۔ حالاں کہ اگر موت آجائے تو وہ کسی طور بھی
اس سے بچ نہ سکیں۔

ان کی تمام تر مکاریوں کے باوجود اہل ایمان نے جیت کے جذبے سے خندق
کھودی اور ان کے ساتھ رسول کریم ﷺ بھی بنفس نفیس کھدائی میں شریک رہے۔ خندق کی
کھدائی کے دوران بڑے ایمان افروز واقعات وقوع پذیر ہوئے۔

کھجوروں میں برکت

نعمان بن بشیرؓ کی بہن کو ان کی ماں نے کچھ کھجوریں دیں کہ یہ لے جاؤ اور اپنے
باپ اور ماموں کو ناشتہ دے آؤ۔ جب وہ کھجوریں لے کر رسول کریم ﷺ کے پاس سے
گزریں تو آپ ﷺ نے بلایا اور پوچھا کہ یہ کیا ہے؟ بتایا گیا کہ یہ چند کھجوریں وہ آدمیوں
کے ناشتہ کے لیے ہیں۔ آپ ﷺ نے وہ چند کھجوریں اپنے ہاتھوں میں انڈبل لیں۔ پھر
ایک چادر منگوا کر بچائی اور وہ کھجوریں اُس پر بکھیر دیں۔ پھر ایک شخص کو کہا کہ تمام لوگوں کو

ناشتہ کی دعوت دے دو۔ تمام مصروف کار لوگ آ گئے۔ جیسے جیسے لوگ کھاتے رہے کھجوریں بڑھتی رہیں حتیٰ کہ تمام لوگ سیر ہو گئے لیکن کھجوریں مسلسل چادر کے کناروں سے گرتی رہیں۔

جابرؓ کے کھانے میں برکت

حضرت جابرؓ کہتے ہیں کہ میں بھی خندق کی کھدائی میں شریک تھا۔ میرے پاس چھوٹی سی موٹی تازی بکری تھی۔ میں نے سوچا کہ کیوں نہ اس سے رسول کریم ﷺ کے لیے کھانے کا اہتمام کروں۔ چنانچہ میں نے اپنی بیوی سے کہا اور انہوں نے کچھ جو بیس کر روٹی پکائی۔ میں نے بکری ذبح کر دی۔ اس طرح ہم میاں بیوی نے آپ ﷺ کے لیے کھانے کا اہتمام کیا۔ شام کے وقت جب کھدائی سے فارغ ہو کر تمام لوگ اپنے گھروں کو جانے لگے تو میں نے آپ ﷺ کی خدمت میں حاضر ہو کر عرض کیا کہ اس طرح آپ ﷺ کے لیے کھانا تیار کیا ہے لہذا آپ ﷺ میرے ہاں تشریف لے چلیں۔ حضرت جابرؓ کہتے ہیں کہ میرا خیال تھا کہ آپ ﷺ صرف تنہا ہی تشریف لائیں گے لیکن آپ ﷺ نے عام لوگوں میں اعلان کر دیا کہ جابر کے گھر کھانا ہے، اس لیے تمام لوگ ان کے گھر چلیں۔ میں دل ہی دل میں پریشان تو ہوا لیکن آپ ﷺ کے ساتھ چل دیا۔ آپ ﷺ اپنے رفقاء کے ساتھ تشریف لائے اور آپ ﷺ نے بَارَكَ اللهُ اور بِسْمِ اللّٰہِ کہہ کر کھانا شروع کر دیا۔ اور دوسرے لوگ بھی کھانے لگے۔ کچھ لوگ آتے، کھانا کھاتے اور چلے جاتے۔ پھر دوسرے لوگ آ جاتے۔ اس طرح تمام اہل خندق کھانا کھا گئے لیکن کھانے میں اتنی برکت ہوئی کہ ختم نہ ہوا۔ (صحیح بخاری ۵۸۸/۲)

کھدائی کے دوران بشارت

حضرت براءؓ بیان کرتے ہیں کہ خندق کی کھدائی کے دوران ایک سخت چٹان حائل ہوئی جس پر ہم کدال مارتے تو وہ ٹوٹی ہی نہ تھی۔ ہم نے رسول پاک ﷺ سے اس کا شکوہ

کیا۔ آپ ﷺ تشریف لائے اور کدال اٹھا کر بِسْمِ اللّٰہ پڑھ کر ایک ضرب لگائی تو ایک ٹکڑا ٹوٹ گیا۔ آپ ﷺ نے فرمایا کہ مجھے شام کی کنجیاں دی گئی ہیں۔ واللہ! میں اس وقت وہاں کے سرخ محلات دیکھ رہا ہوں۔ پھر دوسری ضرب لگائی تو دوسرا ٹکڑا ٹوٹ گیا۔ اور فرمایا، اللہ اکبر! مجھے فارس دیا گیا ہے۔ واللہ! میں اس وقت مدائن کا سفید محل دیکھ رہا ہوں۔ پھر تیسری ضرب لگائی تو باقی چٹان بھی ٹوٹ گئی۔ پھر فرمایا، اللہ اکبر! مجھے یمن کی کنجیاں دی گئی ہیں۔ واللہ! میں اس وقت اپنی جگہ سے صنعاء کے پھانک دیکھ رہا ہوں۔ (النسائی ۵۶/۲)

دشمن کی فوجیں آنے سے پہلے مسلمانوں نے خندق کی کھدائی مکمل کر لی۔ رسول اکرم ﷺ اسلامی لشکر کو لے کر سلع پہاڑ کے قریب آ گئے۔ پچھلی جانب پہاڑ جب کہ سامنے خندق تھی اور لشکر میں شامل مسلمانوں کی کل تعداد تین ہزار تھی۔ عورتوں اور بچوں کو قلعوں میں محفوظ کر دیا گیا۔ اسلامی لشکر کے مقابلہ میں لشکر کفار کی تعداد دس ہزار سے بھی متجاوز تھی۔

(ابن ہشام ۲۵۴/۲)

سردار حُجی بن اخطب اور کعب بن اسد

بنو نضیر قبیلہ کا سردار حُجی بن اخطب بنو قریظہ کے سردار کعب بن اسد کے پاس گیا۔ اس سے قبل یہودی سردار کعب رسول اکرم ﷺ کے ساتھ عہد و پیمان کر چکا تھا۔ جب اُسے معلوم ہوا کہ حُجی آ رہا ہے تو اس نے قلعے کا دروازہ بند کر لیا۔ حُجی نے کہا: اے کعب! تیرا برا ہو۔ قلعے کا دروازہ کھولو۔ کعب نے جواب دیا، اے حُجی! تیرا برا ہو، تو بڑا بد بخت ہے۔ میں نے محمد ﷺ سے وعدہ و قرار کیا ہے۔ میں نے انہیں ہمیشہ با وفا اور سچا پایا ہے، لہذا میں وعدہ نہیں توڑوں گا۔ اس نے کہا، تیرا برا ہو، تو دروازہ تو کھول! میں تجھ سے بات کرنا چاہتا ہوں۔ اس نے کہا کہ میں دروازہ نہیں کھولوں گا۔ پھر حُجی نے کہا کہ تو اس لیے دروازہ نہیں کھولتا کہ میں تیرا حشیہ (گیہوں کے موٹے آنے سے بنا ہوا خاص قسم کا کھانا) نہ کھا جاؤں۔ اس بات

نُحیٰ نے کہا، کعب! تجھے کیا ہو گیا ہے؟ میں تیرے پاس زمانہ بھر کی عزت اور انسانوں کی فوج ظفر موج لایا ہوں جس میں قریش کے سردار اور قائد بھی ہیں، قبیلہ عطفان اور ان کے سرداروں کو بھی لایا ہوں۔ ہم سب نے عہد کیا ہے کہ اس وقت تک واپس نہیں جائیں گے جب تک محمد ﷺ اور ان کے ساتھیوں کو جڑ سے نہ اکھاڑ پھینکیں۔

کعب نے کہا، خدا کی قسم! تو زمانے بھر کی ذلتیں لے کر آیا ہے اور ایسا بادل لایا ہے جس کا پانی بہہ چکا ہے۔ وہ گر جتا و چمکتا تو ہے لیکن اس میں کچھ نہیں ہوتا۔ تیرا اہو! تو مجھے میرے حال پر چھوڑ دے۔ میں نے محمد صلی اللہ علیہ وسلم میں عہد اور صداقت کے سوا کچھ نہیں پایا۔ یہ سن کر بھی جی بن اخطب مسلسل کعب بن اسد کو برا بھلا کہتا رہا اور یہ بھی کہا کہ میں عہد کرتا ہوں کہ اگر قریش اور غطفان محمد صلی اللہ علیہ وسلم کا خاتمہ نہ کر سکے تو میں تیرے ساتھ قلعہ بند ہو جاؤں گا جو تجھ پر گزرے میرے ساتھ کر گزرنا۔ اس پر کعب نے آپ صلی اللہ علیہ وسلم کے ساتھ کیا ہوا عہد توڑ دیا۔

کعب کی عہد شکنی

آپ ﷺ کو کعب کی عہد شکنی کی خبر ملی تو آپؐ نے سعد بن معاذ اور سعد بن عبادۃ کو خبر کی تصدیق کے لیے بھیجا اور ان کے ساتھ عبداللہ بن رواحہ اور خوات بن جبیہ کو بھی بھیجا اور فرمایا، معلوم کر کے آؤ اگر درست ہو تو واپس آ کر اشارہ سے بتانا۔ واضح بتانے سے گریز کرنا، کہیں ایسا نہ ہو کہ اسلامی لشکر میں ضعف و کمزوری پیدا ہو جائے۔

چاروں اصحاب جب وہاں پہنچے تو ان لوگوں کو اپنی معلومات سے بھی دو ہاتھ آگے پایا۔ انہوں نے کہا: کون رسول اللہ ﷺ؟ ہمارے اور ان کے درمیان کوئی عہد نہیں۔ اس پر سعد بن معاذ نے انہیں برا بھلا کہا۔ جواب میں انہوں نے بھی ایسا ہی کہا سنا۔ سعد بن معاذ تیز مزاج آدمی تھے اس لیے سعد بن عبادۃ انہیں واپس لے گئے۔ واپس جا کر انہوں نے

رسول کریم ﷺ کو خبر دی کہ ”الْعَصْلُ وَالْفَارَةُ“ یعنی جس طرح قبیلہ عضل اور قارہ نے غداری کی تھی، اسی طرح ان لوگوں نے بھی غداری کی ہے۔

آپ ﷺ نے فرمایا: اللہ اکبر! اے مسلمانوں کی جماعت! تمہیں بشارت ہو۔ تاہم بنو قریظہ کی عہد شکنی سے اسلامی لشکر کے حوصلے پست ہوئے اور کچھ لوگ تو شکوک و شبہات میں پڑ گئے۔ منافقین کا نفاق کھل کر سامنے آ گیا جنہوں نے یہاں تک کہہ دیا کہ محمد ﷺ نے تو ہم سے قیصر و کسریٰ کے خزانوں کا وعدہ کیا تھا جب کہ ہم آج بیت الخلاء میں بھی خوف محسوس کرتے ہیں۔ ان کی موشگافیوں کا تذکرہ قرآن نے بھی کیا ہے:

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَّرَضٌ مَا وَعَدَنَا اللَّهُ وَرَسُولُهُ إِلَّا غُرُورًا (الاحزاب: ۳۳: ۱۲)

انہوں نے ہم سے صرف دھوکا فریب کا وعدہ کیا تھا

دونوں جماعتوں کے درمیان ۲۸-۲۹ دن کا محاصرہ رہا۔ دونوں لشکر خندق کے دونوں جانب مورچہ زن رہے۔ طویل محاصرہ کے بعد آپ ﷺ نے قبیلہ غطفان کے دو سرداروں عیینہ بن حصن اور حارث بن عرف کو کہلا بھیجا اور انہیں پھلوں کا ملٹ دینے کی پیشکش کی تاکہ وہ اپنی فوجوں کو واپس لے جائیں۔ اس فیصلہ کو قطعی بنانے کے لیے سعد بن معاذ اور سعد بن عبادہ سے مشورہ طلب کیا۔ ان دونوں نے کہا: اے اللہ کے رسول! کیا یہ ایسا معاملہ ہے جو آپ کو پسند ہے یا یہ اللہ کا حکم ہے؟ یا یہ صرف آپ ﷺ ہمارے لیے کرنا چاہتے ہیں۔ آپ ﷺ نے فرمایا کہ میں اسے صرف تمہارے لیے کرنا چاہتا ہوں کیونکہ اس وقت تمام عرب ایک کمان سے تمہارے اوپر تیر برسار رہا ہے۔ اس پر سعد بن معاذ نے کہا کہ اس سے قبل ہم اور یہ لوگ بت پرستی اور شرک میں مبتلا تھے، ہم اللہ کی عبادت نہیں کرتے تھے اور نہ ہی اسے پہچانتے تھے۔ یہ ان پھلوں میں سے ایک کھجور بھی نہ کھا سکتے تھے الا یہ کہ مہمان نوازی ہو۔ اب

جب کہ اللہ نے ہمیں اسلام کے ساتھ عزت و تکریم سے نوازا ہے آپ ﷺ کی اور اسلام کی برکت سے ہم معزز اور محترم ہو گئے ہیں تو کیا ہم انہیں اپنے اموال دے دیں گے۔ اللہ کی قسم! ہمیں اس کی ضرورت نہیں۔ اب ان کے اور ہمارے درمیان صرف تلوار ہی فیصلہ کرے گی۔ یہ سن کر آپؐ نے فرمایا، اچھا تم جانو اور تمہارا کام۔ پھر حضرت سعدؓ نے وہ پرچہ پکڑ کر تحریر مناڈالی اور کہا کہ اب وہ ہمارے خلاف قوت آزمائی کر لیں۔ (ابن ہشام: ۲/۲۵۸)

حضرت صفیہؓ کی بہادری

مسلمان عورتوں اور بچوں کو ایک مضبوط قلعہ میں محفوظ کر دیا گیا۔ یہود بنو قریظہ کے عہد و پیمان توڑنے کی وجہ سے ان سے بھی خطرہ تھا۔ چنانچہ ایک یہودی قلعہ کے پاس سے گزرا جس میں عورتیں اور بچے تھے اور مردوں میں سے صرف اکیلے حسان بن ثابتؓ وہاں موجود تھے۔ حضرت صفیہؓ نے کہا، اے حسان! جاؤ اس یہودی کو پکڑو کہیں واپس جا کر ہمارے ٹھکانے کی خبر اپنی فوج کو نہ دے دے۔ اس وقت اسلامی فوج بھی ہمارے قریب نہیں جو ہماری مدافعت کر سکے۔ اس لیے تم جاؤ اور اس کی خبر لو۔ حسان نے کہا: عبدالمطلب کی بیٹی! اللہ تمہیں معاف کرے۔ خدا کی قسم! تم جانتی ہو کہ میں اس قابل نہیں۔ حسان کا یہ جواب سن کر حضرت صفیہؓ اٹھیں، کمر کس کر لائیں اٹھائی اور قلعے سے نیچے اتر گئیں اور جا کر اس لائٹھی سے اس یہودی کا کام تمام کر دیا۔ واپس آ کر حسان سے کہا کہ اب نیچے جا کر اس کا سامان تو نکال لاؤ، عورت ہونے کی وجہ سے حیا مانع تھی اس لیے میں نہ نکال سکی۔ حسان نے کہا: اے بنت عبدالمطلب! مجھے اس کے سامان کی ضرورت نہیں۔ (سیرت ابن ہشام: ۲/۲۶۵)

تعلیم کا کارنامہ

غزوہ خندق میں اسلامی لشکر کی قلت اور لشکر کفار کی کثرت کے باوجود مسلمان خندق کے اس پار ثابت قدم رہے اور خندق کے اس پار کفار کی جمعیت ٹوٹ گئی۔ اس دوران قبیلہ

عطفان کے نعیم بن مسعود اشجعی حضور اکرم ﷺ کی خدمت میں حاضر ہوئے اور عرض کی: اے اللہ کے رسول ﷺ! میں مسلمان ہو گیا ہوں لیکن میرے قبیلے کو میرے اسلام کی خبر نہیں۔ آپ ﷺ فرمائیں میں کس کام آسکتا ہوں؟ آپ ﷺ نے فرمایا: ”الْحَرْبُ خُذْعَةٌ“ (جنگ میں چال جائز ہے) تم جا کر ان میں پھوٹ ڈالو۔ چنانچہ نعیم بن مقرظہ کے پاس گئے اور جا کر انہیں کہا کہ آپ لوگوں کو معلوم ہے کہ مجھے آپ لوگوں سے خاص محبت و تعلق ہے۔ انہوں نے کہا، ہاں اس میں کوئی شک نہیں۔ نعیم نے کہا، بات یہ ہے کہ تمہارا معاملہ قریش و عطفان سے مختلف ہے۔ کیونکہ یہ تمہارا اپنا علاقہ ہے، تمہارا گھر بار ہے، کاروبار ہے اور اہل و عیال ہیں۔ تم اس علاقے کو چھوڑ کر کہیں نہیں جا سکتے جب کہ قریش و عطفان جنگ لڑنے آئے ہیں اور انہوں نے جنگ میں فتح و شکست دونوں صورتوں میں واپس جانا ہے اور تم نے یہیں رہنا ہے۔ ان کا ساتھ دینے کی وجہ سے محمد ﷺ جس طرح چاہیں گے تم سے انتقام لیں گے۔ اس بات سے بنو قرظہ چونکے اور انہوں نے نعیم سے کہا کہ بات تو تم ٹھیک کہتے ہو لیکن ہمیں اس بارے میں کیا کرنا چاہیے؟ انہوں نے کہا تم ایسا کرو کہ جب تک قریش اپنے چند آدمی بطور یرغمال تمہارے حوالے نہ کر دیں، ان کے ساتھ جنگ میں شریک نہ ہونا۔ قرظہ نے کہا، آپ کی رائے اچھی معلوم ہوتی ہے۔

بنو قرظہ کے ذہنوں میں یہ بات ڈالنے کے بعد نعیمؓ سیدھے قریش کے پاس پہنچے اور انہیں کہا کہ جو جذبہ خیر خواہی مجھے آپ سے ہے وہ تو تمہیں معلوم ہی ہے۔ وہ کہنے لگے جی ہاں، تو نعیمؓ نے کہا کہ تمہیں اس بات کی خبر ہونی چاہیے کہ بنو قرظہ نے محمد ﷺ سے جو عہد شکنی کی ہے اس پر وہ نادم ہیں اور وہ چاہتے ہیں کہ تمہارے کچھ آدمی یرغمال بنا کر محمد ﷺ کے حوالے کر کے ان سے اپنے تعلقات استوار کر لیں۔ لہذا اگر وہ یرغمال طلب کریں تو ہرگز ان کی بات نہ ماننا۔ قریش کے بعد نعیمؓ عطفان کے پاس چلے گئے۔

اس کے بعد قریش نے قریظہ کے پاس پیغام بھیجا کہ ہمارا قیام کسی مناسب جگہ پر نہیں لہذا تم آگے بڑھ کر اسلامی لشکر پر حملہ کرو۔ اس کے جواب میں قریظہ نے کہلا بھیجا کہ ایک تو ہفتہ کے دن ہم حملہ نہیں کر سکتے کہ اس دن ہم اس سے قبل بہت سا نقصان اٹھا چکے ہیں، دوسری بات یہ ہے کہ جب تک کچھ آدمی بطور پرغال نہیں بھیجو گے ہم آگے نہیں بڑھیں گے۔ یہ بات سن کر قریش و غطفان نے کہا کہ واقعی نعیم سچ کہتا تھا اور قریظہ کو دوبارہ پیغام بھیج دیا کہ ہم آدمی نہیں بھیجیں گے، بس ہمارے ساتھ مل کر مسلمانوں پر بلہ بول دو۔ یہ سن کر قریظیوں نے بھی کہا کہ نعیم سچ کہتا تھا اور نتیجہ یہ نکلا کہ ان میں پھوٹ پڑ گئی۔ (ابن ہشام: ۲/۲۶۶)

اس موقع پر رسول کریم ﷺ اور آپ کے صحابہؓ نے دعائیں بھی کیں کہ اے اللہ! ہماری پردہ پوشی فرما اور خطرات سے مامون فرما! بالآخر اللہ تعالیٰ نے ان کی دعا سن لی۔ ایک تو یہ کہ مشرکین و یہود میں باہمی پھوٹ کی وجہ سے پست ہمتی پیدا ہو گئی، دوسرا یہ کہ تیز ہوائیں چلیں جن سے کفار کے خیمے اکھڑ گئے، سوار یوں کی رسیاں ٹوٹ گئیں اور ان کی ہانڈیاں الٹ گئیں اور اللہ تعالیٰ نے فرشتوں کی فوج بھی نازل کر دی۔ جیسا کہ قرآن میں ذکر ہوتا ہے:

فَاَرْسَلْنَا عَلَيْهِمْ رِيحًا وَجُودًا لَّمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا ۝ (الاحزاب: ۳۳: ۹) کرتے ہو اللہ تعالیٰ سب کچھ دیکھتا ہے۔

غزوہ احزاب میں حزب اللہ کو عزت و تکریم نصیب ہوئی جب کہ احزابِ شیطان خائب و خاسر ہو کر بے ٹیل مرام و نامراد پلٹ گئیں۔

منافقین کا کردار

غزوہ خندق میں منافقین کا کردار اول سے لے کر آخر تک بھیانک رہا۔ وہ نہیں چاہتے تھے کہ مسلمانوں کو غلبہ ملے۔ بلکہ انہوں نے قدم بقدم اسلامی جمعیت کو کمزور کرنے کی

کوشش کی۔ خندق کی کھدائی میں بھی وہ مکمل طور پر شریک نہ ہوئے بلکہ کھسکتے رہے اور یہ بھی کہتے رہے کہ بھائیو! ہمارے ساتھ چلے آؤ، لڑائی پھر کبھی سہی۔ انہیں اللہ اور رسول کے وعدے پر بھی یقین نہیں تھا۔ اور وہ مال و جائیداد کے بھی بڑے حریص تھے۔ قرآن نے ان کی خود غرضیوں کی نشاندہی کی ہے:

قَدْ يَعْلَمُ اللَّهُ الْمُعَوِّقِينَ مِنْكُمْ وَ
الْقَائِلِينَ لِإِخْوَانِهِمْ هَلُمَّ إِلَيْنَا وَلَا
يَأْتُونَ الْبَأْسَ إِلَّا قَلِيلًا ۝
اللہ تعالیٰ تم میں سے انہیں بخوبی جانتا ہے جو
دوسروں کو روکتے ہیں اور اپنے بھائی بندوں
سے کہتے ہیں کہ ہمارے پاس چلے آؤ اور کبھی
(الاحزاب ۳۳ : ۱۸) کبھار ہی لڑائی میں آتے ہیں۔

منافقین کی مکاریوں اور چال بازیوں کے باوجود اللہ تعالیٰ نے مسلمانوں کے رعب و دبدبے کی کافروں کے دلوں پر دھاک بٹھادی۔ قریشی اور غطفانی لشکر قریشیوں سے اختلاف و افتراق کے باعث ایک دوسرے کو کوستے ہوئے واپس چلے گئے۔ اور یہ تقریباً ایک ماہ جاری رہنے والی اعصاب شکن جنگ اپنے انجام کو پہنچی جو شوال ۵ھ میں وقوع پذیر ہوئی۔ دشمنوں کی واپسی کی تصدیق کر لینے کے بعد آپ ﷺ واپس مدینہ تشریف لے گئے۔

غزوہ قریظہ

لشکر اسلامی کے سالار اعظم جناب رسول ہاشمی ﷺ اپنے لشکر سمیت مدینہ میں تشریف لے گئے۔ آپؐ نے اور آپ کے صحابہ کرامؓ نے جنگی ہتھیار اتار دیے۔ نماز ظہر کی تیاری شروع ہو گئی۔ آپ ﷺ غسل فرما رہے تھے کہ حضرت جبریل علیہ السلام آ گئے اور کہا: اے اللہ کے رسول ﷺ! آپؐ نے تو جنگی ہتھیار اتار دیے جب کہ ملائکہ کی فوج ابھی تک ہتھیار پہنے ہوئے میدان جنگ میں ہے۔ آپ ﷺ بھی نکلیں۔ دریافت فرمایا، کہاں؟ تو جبریل نے کہا، بنو قریظہ کی طرف۔

آپ ﷺ نے اعلان کروادیا کہ نماز عصر بنو قریظہ کی سرزمین میں ادا کی جائے گی۔ لشکر چل نکلا اور راستے میں نماز عصر کا وقت آ گیا تو کچھ لوگوں نے پڑھ لی اور کچھ نے تاخیر سے مقام قریظہ پر ادا کی۔ جب معاملہ آپ ﷺ کے سامنے لایا گیا تو آپ ﷺ نے خاموشی اختیار کیے رکھی۔ تیس شہسواروں سمیت تین ہزار نفوس قدسیہ پر مشتمل سرفروشن کا یہ لشکر آپ ﷺ کی قیادت میں قریظہ کی سرزمین میں پہنچا۔ ایک کنویں کے قریب پڑاؤ ڈال دیا۔ آپ ﷺ نے پچیس روز تک قریظیوں کا محاصرہ کیے رکھا۔ بڑا طویل اور اعصاب شکن محاصرہ تھا۔ اسلامی لشکر پہلے بھی عرصہ دراز سے جنگی مہمات میں تھا۔ لیکن اللہ نے دشمنان اسلام کے دلوں میں اہل اسلام کا رعب ڈال دیا۔

یہودیوں کے سردار کعب بن اسد نے اپنی قوم کے سامنے تین تجویزیں رکھیں کہ ہم سب اسلام قبول کر کے اپنی جانیں اور اموال بچالیں یا پھر اپنی عورتوں اور بچوں کو اپنے ہاتھ سے قتل کر کے جنگ میں کود جائیں اور اس وقت تک لڑتے رہیں جب تک کہ جنگ نتیجہ خیز ثابت نہ ہو یا پھر اسلامی لشکر پر ہفتہ کے دن حملہ کریں کیونکہ وہ اس دن امن میں ہونگے۔ قوم نے تینوں تجاویز مسترد کر دیں۔ البتہ انہوں نے حضرت ابولبابہ رضی اللہ عنہ کو بلا بھیجا کہ ہم ان سے مشورہ کرنا چاہتے ہیں۔ جب ابولبابہؓ ان کے پاس پہنچے تو وہ ان کے گرد جمع ہو گئے اور عورتیں و بچے آہ و بکا کرنے لگے۔ ان سب نے ابولبابہؓ سے پوچھا کہ ہم محمد ﷺ کے حکم پر قلعوں سے نیچے اتر آئیں تو ہمارے ساتھ کیا سلوک ہوگا؟ ابولبابہؓ نے کہا کہ ہاں اور ساتھ ہی گردن کی طرف اشارہ کیا جس کا مطلب یہ تھا کہ تم سب قتل کر دیے جاؤ گے۔ لیکن فوراً بعد ابولبابہؓ کو احساس ہو گیا کہ انہوں نے اللہ اور رسول ﷺ سے خیانت کی ہے۔ چنانچہ وہ سیدھے مسجد نبوی میں چلے گئے اور اپنے آپ کو ستون کے ساتھ باندھ کر قیدی بنالیا۔

توبہ کی قبولیت

حضرت ابولبابہؓ نے خود کو ستون کے ساتھ باندھ کر قیدی بنالیا اور کہا کہ جب تک اللہ مجھے معاف نہیں کرے گا میں آزاد نہیں ہوں گا۔ ان کی بیوی آکر رسیاں کھول دیتیں وہ نماز پڑھ کر پھر بندھ جاتے۔ یہ سلسلہ چھ سات روز جاری رہا حتیٰ کہ اللہ تعالیٰ نے براءت نازل فرمائی۔ جیسا کہ ارشاد ہوتا ہے:

وَاٰخِرُوْنَ اَعْتَزُّوْا بِذُنُوْبِهِمْ خَلَطُوْا
عَمَلًا صَالِحًا وَّاٰخِرَ مَيْتًا ؕ عَسَى اللّٰهُ
اَنْ يُّتُوْبَ عَلَيْهِمْ ؕ اِنَّ اللّٰهَ
غَفُوْرٌ رَّحِيْمٌ ۝

اور کچھ اور لوگ ہیں جنہوں نے اپنی غلطی کا اعتراف کیا جنہوں نے ملے جلے عمل کیے تھے کچھ بھلے اور کچھ برے۔ اللہ سے امید ہے کہ ان کی توبہ قبول فرمائے۔ بے شک

(التوبہ ۹: ۱۰۲) اللہ بڑی مغفرت والا بڑی رحمت والا ہے۔

جب آیت کا نزول ہوا تو آپ ﷺ حضرت ام سلمہؓ کے حجرے میں تھے تو انہوں نے کہا کہ کیا میں ابولبابہؓ کو بشارت دوں؟ آپؐ نے فرمایا، کیوں نہیں۔ چنانچہ حضرت ام المؤمنین نے اپنے دروازے سے ابولبابہؓ کو قبولیت توبہ کی بشارت سنائی۔ لوگ دوڑے کہ ابولبابہؓ آزاد ہو جاؤ۔ انہوں نے کہا کہ نہیں، مجھے رسول کریم ﷺ ہی آزاد کریں گے۔ چنانچہ آپ ﷺ نے صبح کی نماز کے وقت آزاد فرمایا۔ (مختصر سیرۃ رسول شیخ عبداللہ: ۲۸۸)

بنو قریظہ کے لوگ حضور ﷺ کے حکم پر قلعے سے نیچے اتر آئے تو قبیلہ اوس کے لوگ حضور کی خدمت میں حاضر ہو کر کہنے لگے، اے اللہ کے رسول ﷺ! آپ ﷺ نے خزرج کے حلیف بنو قریظہ کے ساتھ جو معاملہ کیا تھا، (یعنی انہیں معاف کر کے چھوڑ دیا تھا) ان کے ساتھ بھی وہی معاملہ فرمائیں کیونکہ یہ ہمارے حلیف ہیں۔ آپ ﷺ نے فرمایا: کیا تمہیں پسند ہے کہ تم میں سے ایک شخص منصف بن جائے؟ انہوں نے کہا، کیوں نہیں

یا رسول اللہ! تو آپ ﷺ نے فرمایا کہ سعد بن معاذ سے ملو (سعد بن معاذ تیر لگنے کی وجہ سے زخمی ہو کر مسجد نبوی کے قریب مشہور طبیبہ رفیدہ نامی خاتون کے خیمہ میں بغرض علاج پڑے تھے)۔

حضرت سعد بن معاذ کو ایک سواری پر لایا گیا۔ راستے میں قبیلہ کے لوگوں نے کہا کہ سعد! فیصلہ کرتے ہوئے خیال رکھنا کیونکہ وہ ہمارے حلیف ہیں۔ ان کے جواب میں حضرت سعد نے فرمایا کہ اب وقت آ گیا ہے کہ میں اللہ کے معاملہ میں لومۃ لائم (کسی ملامت گز کی ملامت) کی پروا نہ کروں۔ سعد بن معاذ کی سواری آئی تو حضور ﷺ نے فرمایا: اپنے سردار کے لیے کھڑے ہو جاؤ! حضرت سعد نے اس موقع پر بڑی دانائی کی باتیں کیں اور مدبرانہ فیصلہ فرمایا۔

حضرت سعد نے پہلے تو اپنی قوم سے پوچھا کہ کیا تم میرے فیصلے کو قبول کرو گے؟ سب نے کہا، ہاں۔ پھر ان سب لوگوں سے دریافت کیا جن میں رسول اکرم ﷺ تشریف فرما تھے لیکن اپنے چہرے کا رخ احتراماً اس طرف نہیں کیا، تو جواب آپ ﷺ نے خود دیا کہ ہاں قبول کیا جائے گا۔ پھر حضرت سعد نے فیصلہ کیا کہ بنو قریظہ کے تمام بچوں اور عورتوں کو قیدی بنالیا جائے اور مردوں کی گردنیں اڑادی جائیں۔ اس پر رسول کریم ﷺ نے فرمایا سعد! تم نے وہی فیصلہ کیا جو آسمانوں سے آیا ہے۔ چنانچہ تمام قریظی مردوں کو قتل کر دیا گیا جن کی تعداد چھ اور سات سو کے درمیان تھی۔ (ابن ہشام: ۲/۲۷۸)

بدعہدی کی پاداش میں سردار کعب بن اسد اور شدید مکاری کی بنا پر سردار حیی بن اخطب کو بھی تہ تیغ کیا گیا۔ اس غزوہ کے اختتام پر مسلمانوں کی شان و شوکت میں اللہ تعالیٰ نے اور بھی اضافہ کر دیا۔ ان سے بدعہدی کرنے والے اپنے انجام کو پہنچے اور جو بچ گئے ان کے دلوں میں رعب اور دبدبہ بیٹھ گیا اور پھر ان کے گھروں اور باغات کا مالک و وارث

مسلمانوں کو بنادیا۔ یہ اللہ کی طرف سے ان کی صداقت اور ثابت قدمی کی بہترین جزا تھی۔ جب کہ منافقین کے لیے ان کے مکرو فریب اور کذب بیانی کی بدترین سزا تھی جس طرح کہ قرآن مجید میں بیان کیا گیا ہے:

لَيَجْزِيَنَّ اللَّهُ الصَّادِقِينَ بِصِدْقِهِمْ
وَيُعَذِّبَ الْمُنَافِقِينَ إِنْ شَاءَ أَوْ تَوَبَّ
عَلَيْهِمْ ۚ إِنَّ اللَّهَ كَانَ غَفُورًا رَحِيمًا ۝
وَرَدَّ اللَّهُ الَّذِينَ كَفَرُوا بِغَيْظِهِمْ لَمْ
يَنَالُوا خَيْرًا ۚ وَكَفَى اللَّهُ الْمُؤْمِنِينَ
الْقِتَالَ ۚ وَكَانَ اللَّهُ قَوِيًّا عَزِيزًا ۝
وَأَنزَلَ الَّذِينَ ظَاهَرُوا هُمْ مِنْ أَهْلِ
الْكِتَابِ مِنْ صَيَاصِيهِمْ وَقَذَفَ فِي
قُلُوبِهِمُ الرُّعْبَ فَرِيقًا تَقْتُلُونَ وَ
تَأْسِرُونَ فَرِيقًا ۝ وَأَوْرَثَكُم أَرْضَهُمْ
وَدِيَارَهُمْ وَأَمْوَالَهُمْ وَأَرْضًا لَّمْ
تَطْنُوهَا ۚ وَكَانَ اللَّهُ عَلَى كُلِّ شَيْءٍ
قَدِيرًا ۝

(الاحزاب ۳۳: ۲۳-۲۷)

ہو۔ اور اس نے تمہیں ان کی زمینوں، ان کے گھریاں اور ان کے مال کا وارث کر دیا اور اس زمین کا بھی جسے تمہارے قدموں نے روندنا نہیں اور اللہ تعالیٰ ہر چیز پر قادر ہے۔

غزوہ احزاب میں مسلمانوں کو نصیب ہونے والی کامیابی و کامرانی نے مستقبل میں بڑے گہرے اثرات مرتب کیے۔

غزوہ خندق و قریظہ کے بعد کی عسکری مہمات

سلام بن ابی الحقیق کا قتل

قبیلہ اوس اور خزرج میں دشمنان رسول کو انجام تک پہنچانے کی مسابقت چلتی رہتی۔ قبیلہ اوس کے لوگوں نے دشمن رسول کعب بن اشرف کو کیفر کردار تک پہنچایا تھا۔ چنانچہ اسی سطح کے آپ ﷺ کے دشمن ابورافع سلام بن ابی الحقیق کو تہ تیغ کرنے کے لیے قبیلہ خزرج کے لوگوں نے اجازت طلب کی تو آپ ﷺ نے اجازت مرحمت فرمادی۔ پانچ افراد عبداللہ بن عتیک، مسعود بن سنان، عبداللہ بن انیس، ابو قتادہ حارث بن ربیع اور خزاعی بن اسود کا دستہ عبداللہ بن عتیک کی امارت میں روانہ ہوا۔ یہ لوگ کمال ہوشیاری سے خیبر جا کر قلعہ بند مکار دشمن ابورافع کو قتل کر کے کامیاب واپس لوٹے۔ (سیرت ابن ہشام: ۲/۳۲۸)

سریہ محمد بن مسلمہؓ

اس سریہ میں آپ ﷺ نے تیس سواروں کا عسکری دستہ روانہ فرمایا جس کا مقصد بنی بکر بن کلاب کی بیخ کنی تھا۔ جب لشکر وہاں پہنچا تو وہ لوگ بھاگ گئے۔ وہ واپسی پر ثمامہ بن اثال کو گرفتار کر کے لے آئے اور لا کر مسجد نبوی کے ستون سے باندھ دیا۔ جب آپ ﷺ اس کے پاس آئے تو پوچھا، ثمامہ! تمہارا کیا خیال ہے کہ تمہارے ساتھ کیسا سلوک ہوگا؟ اس نے کہا، اے محمد ﷺ! میرے خیال کے مطابق اچھا ہوگا۔ تاہم اگر مجھے قتل کر دے تو ایسے آدمی کو قتل کر دے جس کے خون کا بدلہ لیا جائے گا، اور اگر احسان کر دے تو ایک قدر دان پر

احسان کرو گے۔ اور اگر مال چاہتے ہو تو جو مانگو گے دے دیا جائے گا۔ اگلے دن بھی اس سے یہی گفتگو ہوئی اور پھر تیسرے دن بھی آپ ﷺ کے پوچھنے پر اس نے یہی جواب دیا تو آپ ﷺ نے اسے آزاد کر دیا۔ وہ مسجد نبویؐ کے قریب ہی ایک باغ میں غسل کر کے واپس آ گیا اور مشرف بہ اسلام ہو گیا۔ پھر کہنے لگا، اے محمد ﷺ! خدا کی قسم! کہ جب میں گیا تھا تو میرے نزدیک روئے زمین پر سب سے مغضوب چہرہ آپ ﷺ کا تھا لیکن اب سب سے محبوب چہرہ آپ ﷺ کا ہے۔ پہلے مغضوب ترین دین آپ ﷺ کا دین تھا اور اب محبوب ترین دین آپ ﷺ کا دین ہے۔ پہلے سب سے مغضوب ترین آپ ﷺ کا شہر تھا اور اب محبوب ترین آپ ﷺ کا شہر ہے۔

ثمامہ نے عرض کیا، یا رسول اللہ! جب مجھے گرفتار کیا گیا میرا اس وقت عمرہ کا ارادہ تھا۔ اب کیا حکم ہے؟ آپ ﷺ نے فرمایا، خوش رہو اور جاؤ عمرہ کرو۔ جب ثمامہ عمرہ کی ادائیگی کے لیے مکہ پہنچے تو قریش مکہ نے کہا کہ تم بے دین ہو گئے ہو۔ انہوں نے کہا، نہیں بلکہ میں محمد کریم ﷺ کے ہاتھ پر مسلمان ہو گیا ہوں۔ واللہ! اب یمامہ سے گئیوں کا ایک دانہ بھی تمہارے لیے نہیں آئے گا جب تک کہ رسول اللہ ﷺ اس کی اجازت نہ دیں۔ اور واپس جا کر ایسا ہی کیا۔ قریش مکہ غلہ کی بندش سے سخت مشکلات سے دوچار ہوئے۔ انہوں نے آپ ﷺ کو قرابت داری کا واسطہ دے کر درخواست کی کہ یمامہ سے غلہ جاری کروایا جائے۔ چنانچہ آپ ﷺ نے ایسا ہی کیا۔

(ازاد المعاد: ۱۱۹/۲)

غزوہ بنو لحيان

بنو لحيان نے آپ ﷺ کے اصحاب کو مقام رجیع پر دھوکے سے شہید کیا تھا۔ اس واقعہ کے چھ ماہ بعد آپ ﷺ دو سو افراد کو ساتھ لے کر بنو لحيان سے بدلہ لینے کے لیے نکلے۔

بمطوبہ مقام پر پہنچے تو وہ لوگ ڈر کر بھاگ نکلے اور پہاڑوں کی چوٹیوں میں چھپ گئے۔
آپ ﷺ کچھ روز وہاں قیام کر کے بغیر قتال کیے واپس آ گئے۔ (ابن ہشام: ۳۳۳/۲)
سریہ غمر

ربیع الاول ۶ھ میں عکاشہ بن محسن کی کمان میں چالیس سرفروشوں پر مشتمل عسکری
دستہ چشمہ غمر کی طرف روانہ کیا لیکن ان کی آمد کی خبر سن کر دشمن بھاگ گیا۔ اور مسلمان ان کے
دوسواونٹ ہانک کر مدینہ لے آئے۔

مولانا صفی الرحمن مبارکپوری نے الرحیق المختوم میں ۶ھ میں سریہ ذوالقصة (۱)
سریہ ذوالقصة (۲)، سریہ جہوم، سریہ نعیش، سریہ طرف یا طریق، سریہ وادی القری اور
سریہ خط کا ذکر سیاق و سباق سے کیا ہے۔ (الرحیق المختوم: ۵۳۳)

غزوہ بنی المصطلق (غزوہ مرسیع)

جنگی اعتبار سے یہ غزوہ اتنا بڑا نہیں تھا اور نہ ہی اس میں فریقین میں سے کسی کا بہت
زیادہ جان و مال کا نقصان ہوا۔ لیکن اس میں منافقین کا رویہ اور اس میں رونما ہونے والے
چند واقعات اسلامی معاشرے میں اضطراب کا باعث بنے۔ قرآن مجید میں بھی اس منافقانہ
کردار کو واضح کیا گیا ہے۔

رسول اکرم ﷺ کو اطلاع ملی کہ بنو المصطلق کا سردار حارث بن ابی ضرار آپ
سے جنگ کے لیے عربوں کو اکٹھا کر رہا ہے۔ نبی اکرم ﷺ اسلامی لشکر لے کر روانہ ہوئے
اور چشمہ مرسیع تک جا پہنچے۔ عرب تو بکھر گئے لیکن سردار حارث بن ابی ضرار اپنی قوم کو لے
کر مقابلہ کے لیے میدان میں اترا۔ جنگ ہوئی جس میں مسلمانوں کو فتح نصیب ہوئی اور
دشمنوں کے بچوں اور عورتوں کو قیدی بنالیا گیا۔ قیدیوں میں سردار کی صاحبزادی جویریہ بھی تھیں
جو بعد میں آپ ﷺ کے نکاح میں آئیں۔

منافقین ہمیشہ سے ہی مسلمانوں اور اسلام کے خلاف زہر افشانی کرتے رہتے تھے اور کوئی موقع ہاتھ سے نہیں جانے دیتے تھے۔ منافقین کی جماعت کا بڑا لیڈر عبداللہ بن ابی تھا۔

عبداللہ بن ابی کی گستاخی

پشمہ مرسیع پر قیام کے دوران مہاجرین اور انصار کے درمیان غلط فہمی کی بنیاد پر ٹکراؤ ہو گیا تو عبداللہ بن ابی نے بھرپور منافرت پھیلانے کی کوشش کی اور اپنی قوم انصار کو اکسایا کہ آج مہاجرین ہمیں ہی طاقت دکھانے لگے ہیں اور یہ بھی کہا کہ ہم واپس جا کر شہر کے کمزور ترین شخص کو مدینہ سے نکال دیں گے۔ ایک نوجوان صحابی زید بن ارقمؓ نے آپ ﷺ کو اس واقعہ کی اطلاع دے دی۔ صحابہؓ میں اشتعال پیدا ہوا۔ حضرت عمرؓ نے تو یہاں تک کہا کہ اسے قتل کر دینا چاہیے لیکن آپ ﷺ نے فرمایا کہ میں یہ کیسے کر سکتا ہوں؟ کیونکہ لوگ کہیں گے کہ محمد ﷺ نے اب اپنے ہی ساتھیوں کو قتل کرنا شروع کر دیا ہے۔

آپ ﷺ نے کوچ کا اعلان کر دیا۔ عبداللہ بن ابی اپنے ادا کردہ کلمات سے منحرف ہو گیا۔ لیکن آپ ﷺ شام کے وقت چل پڑے تو اسید بن حضیرؓ نے آپ کی خدمت میں حاضر ہو کر کہا کہ یہ کون سا وقت ہے کوچ کرنے کا؟ آپ ﷺ نے فرمایا: کیا تم نے نہیں سنا کہ تمہارے ساتھی نے کیا کہا ہے؟ انہوں نے پوچھا، وہ کون ہے اور کیا کہتا ہے؟ آپ ﷺ نے ارشاد فرمایا، عبداللہ بن ابی۔ اور وہ کہتا ہے کہ ہم واپس جا کر شہر کے کمزور ترین شخص کو مدینہ سے نکال دیں گے۔ اسید بن حضیرؓ نے کہا کہ وہ خود کمزور ترین شخص ہے۔ آپ ﷺ صاحب عزت و طاقت ہیں اور جب چاہیں اس کو شہر سے نکال سکتے ہیں۔ آپ کو تو معلوم ہے کہ آپ کی تشریف آوری سے پہلے انصار کے دونوں قبیلے اس کے لیے سرداری کا تاج نیا کر چکے تھے۔ اب وہ سمجھتا ہے کہ اس کی سرداری چھن گئی ہے۔ اے اللہ کے

رسول ﷺ! اس کے لیے نرمی اختیار کیجئے۔

آپ ﷺ ساتھیوں کو لے کر رات بھر چلتے رہے حتیٰ کہ دن کا بھی بیشتر حصہ گزر گیا۔ جب پڑاؤ ڈالا تو لوگ اتنے تھکے ہوئے تھے کہ زمین پر لیٹتے ہی سو گئے۔ (ہشام: ۳۳۷/۲)

آپ ﷺ نے پانچویں شادی حضرت زینبؓ سے کی تھی۔ اس پر بھی منافقین نے یہ بات اچھالی کہ قرآن میں تو چار شادیاں ہیں، پانچویں کیسے ہو گئی؟ حضرت زینبؓ آپ ﷺ کے عقد میں آنے سے پیشتر آپ ﷺ کے متحنی زید بن حارثہؓ کے نکاح میں تھیں۔ یہ بات بھی منافقین کے ہاں پراپیگنڈہ کا باعث بن گئی۔ منافقین کے کردار کے متعلق قرآن کی راہ نمائی اس طرح ہے:

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ ۚ إِنَّ اللَّهَ كَانَ عَلِيمًا حَكِيمًا (الاحزاب ۳۳: ۱) اے نبی! اللہ سے ڈرو اور کافرین اور منافقین سے نہ دبو۔ بے شک اللہ تعالیٰ جاننے والا حکمت والا ہے۔

غزوہ بنی مطلق کے حوالہ سے ابن ہشام نے سورۃ الحجرات کی دو آیات درج کی ہیں۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصِبُوا عَلَىٰ مَا فَعَلْتُمْ نَادِمِينَ ۚ وَاعْلَمُوا أَن فِيكُمْ رَسُولَ اللَّهِ ۚ لَوْ يَطِيعُكُمْ فِي كَثِيرٍ مِّنَ الْأَمْرِ لَعَنِتُّمْ (الحجرات ۳۹: ۷۷) اے ایمان والو! اگر کوئی بے راہ (غیر ذمہ دار شخص) تمہارے پاس کوئی خبر لائے تو تحقیق کر لیا کرو، کہیں ایسا نہ ہو کہ نادانی میں کسی قوم کو تکلیف پہنچا دو پھر اپنے کیے پر تمہیں شرمندہ ہونا پڑے۔ اور خوب سوچ سمجھ لو کہ تمہارے اندر اللہ کے رسول ہیں اگر وہ بہت سے معاملات میں تمہاری بات ماننے لگیں تو تم سخت دشواری میں پڑ جاؤ گے۔

حضرت جویریہؓ سے نکاح

غزوہ بنی المصطلق میں گرفتار ہو کر آنے والی خواتین میں سردار حارث بن ابی ضرار کی صاحبزادی جویریہؓ بھی تھیں۔ غنیمتیں تقسیم ہوئیں تو جویریہ بنت حارث ایک صحابی ثابت بن قیسؓ کے حصہ میں آئیں۔ ثابتؓ نے انہیں مکاتب بنالیا۔ (یعنی ایسا غلام یا لونڈی جو اپنے مالک سے طے شدہ رقم ادا کر کے آزاد ہو جائے) پھر حضرت جویریہؓ کی جانب سے حضور ﷺ نے طے شدہ رقم ادا کر کے ان سے شادی کر لی اور اس شادی کی وجہ سے سوا سیران جنگ کو آزاد کر دیا گیا کیوں کہ اب یہ مسلمانوں کے نزدیک حضور ﷺ کے رشتہ دار بن گئے تھے۔

(ابن ہشام: ۳۵۱/۲)

صلح حدیبیہ

حدیبیہ کا سبب

رسول کریم ﷺ نے مدینہ میں خواب دیکھا کہ آپ ﷺ اپنے صحابہ سمیت بیت اللہ میں داخل ہوئے۔ آپ ﷺ نے خانہ کعبہ کی چابی لی اور سب نے طواف اور عمرہ کیا پھر کچھ لوگوں نے بال منڈوائے اور کچھ نے کٹوائے اور پھر قربانیاں کیں۔ آپ ﷺ نے یہ خواب اپنے صحابہ کو سنایا تو سب کے دلوں میں زیارت حرم کی امنگ پیدا ہوئی اور سب نے سمجھا کہ عمرہ اسی سال ہوگا۔ آپ ﷺ نے بھی فرمایا کہ بھی تیاری کرو۔

رواگی

آپ ﷺ نے رواگی کا اعلان فرمایا تو چودہ سوارِ رین کا قافلہ تیار ہو گیا۔ آپ ﷺ کا قافلہ یکم ذی قعدہ ۶ھ کو روانہ ہوا۔ آپ ﷺ کے ساتھ اس سفر میں

ازواج مطہرات میں سے ام المؤمنین ام سلمہ رضی اللہ عنہا تھیں اور آپ ﷺ اپنی اونٹنی قصواء پر سوار تھے۔ آپ ﷺ نے کسی کو سفری ہتھیار کے علاوہ کسی جنگی ہتھیار کے ساتھ لے جانے کی اجازت نہیں دی۔ ذوالحلیفہ پہنچ کر قربانی کے جانوروں کو قلا دے پہنائے گئے اور عمرہ کے لیے احرام بھی باندھے گئے اور قبیلہ خزاعہ کے ایک شخص کو حالات کی خبر گیری کے لیے آگے بھیج دیا۔ جس نے عسفان کے قریب واپس آ کر اطلاع دی کہ کعب بن لؤی اعراب کو جنگ کے لیے اکٹھا کر رہا ہے۔ اس کے ساتھ اور قبائل بھی جمع ہو رہے ہیں۔

مشاورت

رسول کریم ﷺ نے اپنے رفقاء سفر سے موقع کی مناسبت سے مشاورت کی تو طے یہ پایا کہ لڑائی کے لیے نہیں بلکہ صرف عمرہ کے لیے سفر جاری رکھا جائے۔ ادھر قریش مکہ نے بھی مشاورت کی جس میں یہ طے پایا کہ ہر طرح سے مسلمانوں کو خانہ کعبہ میں داخلہ سے روکا جائے۔ اس مقصد کے لیے خالد بن ولید سواروں کے دو فوجی دستوں کے ساتھ کراع الغمیم پر تیار کھڑے تھے۔

راستے کی تبدیلی

آپ ﷺ نے قریشی دستے کے ساتھ مقابلہ و مقاتلہ کی بجائے راستہ تبدیل کر لیا۔ ایک دشوار گزار اور پر پیچ راستہ سے ہوتے ہوئے مکہ کے زیریں علاقہ اقصائے حدیبیہ میں جا اترے۔ وہاں ایک چشمہ تھا جس کا پانی جلد ہی ختم ہو گیا۔ آپ ﷺ نے اپنے ایک ساتھی کو ترکش میں سے ایک تیر نکال کر دیا جب وہ تیر چشمہ میں ڈالا گیا تو چشمہ دوبارہ اہل پڑا۔ جس سے تمام اہل ایمان پانی سے سیراب ہو گئے۔ یہاں اور بھی واقعات پیش آئے۔ (تفصیلات کے لیے دیکھیے۔ سیرت ابن ہشام، زاد المعاد، مختصر سیرۃ الرسول)

سفارت عثمانؓ

اس مقام پر رسول اکرم ﷺ نے سوچا کہ ایک شخص کو مکہ روانہ کیا جائے جو قریش مکہ کو ہمارے پر امن سفر اور زیارت بیت اللہ کے مقصد کے متعلق واضح کرے۔ اس سفارتی خدمت کے لیے آپ ﷺ نے حضرت عمر رضی اللہ عنہ کو بلا دیا۔ انہوں نے عرض کیا، اے اللہ کے رسول! اس کام کے لیے حضرت عثمانؓ مجھ سے بہتر ہیں۔ قریش میں حضرت عثمانؓ بڑے احترام سے دیکھے جاتے تھے۔ مکہ پہنچنے پر قریش نے مرحبا کہا اور آمد کا مقصد پوچھا تو حضرت عثمانؓ نے ساری بات بتادی۔ اس پر قریشیوں نے کہا کہ تم اکیلے بیت اللہ کا طواف کر سکتے ہو لیکن انہوں نے یہ پیشکش مسترد کر دی کیونکہ انہیں اپنے آقا کو چھوڑ کر اکیلے بیت اللہ کا طواف کرنا کیسے گوارا تھا۔

شہادت کی افواہ

قریش مکہ نے حضرت عثمانؓ کی زبان سے رسول کریم ﷺ کا پیغام سن کر انہیں روک لیا شاید کہ وہ کوئی باہمی مشورہ کر کے جواب دینا چاہتے تھے۔ حضرت عثمانؓ کافی دیر تک رکے رہے۔ ادھر مسلمانوں میں یہ افواہ پھیل گئی کہ عثمانؓ بن عفان کو شہید کر دیا گیا۔

بیعت رضوان

حدیبیہ کے مقام پر جب حضور سرور گرامی ﷺ کو حضرت عثمانؓ کی شہادت کی خبر ملی تو آپ ﷺ نے اعلان فرمادیا کہ ہم اس وقت تک واپس نہیں جائیں گے جب تک عثمانؓ کے خون کا بدلہ نہیں لے لیتے۔ اس موقع پر آپ ﷺ نے ایک درخت کے نیچے اپنے اصحاب کرامؓ سے موت کی بیعت لی۔ اس کو ”بَيْعَةُ الرِّضْوَانِ“ کہا جاتا ہے۔ اگرچہ مسلمان نہتے تھے ان کے پاس اسلحہ نہیں تھا، اس کے باوجود تمام مسلمانوں نے اپنے آقا ﷺ کے

دستِ مبارک پر اپنے ہاتھ رکھ کر ایک ساتھ جینے مرنے اور دشمنانِ اسلام سے لڑنے کا وعدہ کیا۔ جب آپ ﷺ نے اپنے ہاتھ کو عثمان رضی اللہ عنہ کا ہاتھ کہہ کر بیعت لی تو تمام صحابہؓ نے بیعت کی۔ اس منظر کو قرآن مجید نے اس انداز سے بیان کیا ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ
يَا يَعُوبُكَ تَحْتَ الشَّجَرَةِ فَعَلِمَ مَا
فِي قُلُوبِهِمْ فَأَنْزَلَ السَّكِينَةَ عَلَيْهِمْ
وَأَثَابَهُمْ فَتْحًا قَرِيمًا ۝ وَمَغَانِمَ كَثِيرَةً
يَأْخُذُوا وَنَهَاءً وَكَانَ اللَّهُ عَزِيزًا
حَكِيمًا

یقیناً اللہ تعالیٰ مومنوں پر راضی ہو گیا جب کہ
وہ درخت کے نیچے آپ کے ہاتھ پر بیعت
کر رہے تھے۔ ان کے دلوں میں جو کچھ تھا
اس نے معلوم کر لیا اور ان کے دلوں پر
اطمینان نازل کر دیا۔ اور انہیں قریب کی فتح
نصیب فرمائی اور بہت سی غنیمتیں جنہیں وہ
حاصل کریں گے اور اللہ غالب حکمت والا

(الفتح ۳۸ : ۱۸، ۱۹)

— ہے۔

سرورِ کونین ﷺ جب اپنے سرفروش صحابہ کرامؓ سے بیعت لے رہے تھے، اسی دوران حضرت عثمانؓ واپس آ گئے اور آ کر وہ بھی بیعت میں شامل ہو گئے۔

مصالحت

قریش مکہ کو جب صورتِ حال کا ادراک ہو گیا تو انہوں نے سہیل بن عمرو کو رسول اللہ کی خدمت میں صلح کے لیے بھیج دیا۔ سہیل نے آ کر مصالحت کی بات کی تو بڑی رد و کد کے بعد معاہدہ طے پا گیا۔

عمر بنی النضر کا جوش و جذبہ

جب مصالحت کا معاملہ طے ہو گیا اور ابھی لکھا جانا باقی تھا تو حضرت عمرؓ حضرت ابو بکرؓ کے پاس آئے اور کہا:

عمرؓ : اے ابوبکرؓ! کیا حضرت محمد ﷺ اللہ کے پیغمبر نہیں ہیں؟

ابوبکرؓ : کیوں نہیں؟

عمرؓ : کیا ہم مسلمان نہیں؟

ابوبکرؓ : کیوں نہیں؟

عمرؓ : کیا یہ لوگ مشرک نہیں؟

ابوبکرؓ : کیوں نہیں؟

عمرؓ : پھر ہمارے دین کے معاملے میں ہمیں ذلت کیوں دی جا رہی ہے؟

ابوبکرؓ : اے عمرؓ! رسول اللہ ﷺ کا ہی دامن تھا مو! میں گواہی دیتا ہوں کہ وہ اللہ کے

رسول ہیں۔

عمرؓ : میں بھی گواہی دیتا ہوں کہ وہ اللہ کے رسول ہیں۔

پھر عمرؓ رسول اکرم ﷺ کی خدمت میں حاضر ہوئے۔ اور یوں گفتگو ہوئی۔

عمرؓ : یا رسول اللہ! کیا آپ اللہ کے رسول نہیں؟

حضورؐ : کیوں نہیں؟

عمرؓ : کیا ہم مسلمان نہیں؟

حضورؐ : کیوں نہیں؟

عمرؓ : کیا وہ مشرک نہیں؟

حضورؐ : کیوں نہیں؟

عمرؓ : پھر ہمارے دین کے معاملے میں ہمیں کس بنا پر ذلت دی جا رہی ہے؟

حضور ﷺ : میں اللہ کا بندہ ہوں اور اس کا رسول ہوں۔ میں اس کے حکم کی خلاف ورزی کسی

طرح نہیں کر سکتا اور وہ مجھے کبھی ضائع نہیں کرے گا۔ (ابن ہشام: ۳۷۷/۲)

صلح نامہ کی تحریر

حضور ﷺ نے تحریر کے لیے حضرت علی رضی اللہ عنہ کو بلایا اور فرمایا لکھو: بِسْمِ اللّٰهِ الرَّحْمٰنِ الرَّحِیْمِ۔ اس پر سہیل نے کہا کہ میں رخصت کو نہیں جانتا بلکہ لکھو! بِاسْمِ اللّٰهِ مُحَمَّدٌ۔ آپ ﷺ نے علیؑ سے فرمایا: لکھو! بِاسْمِ اللّٰهِ مُحَمَّدٌ۔ حضرت علیؑ نے یہی لکھا۔ پھر آپ ﷺ نے فرمایا لکھو! هَذَا مَا صَلَّحَ عَلَيْهِ مُحَمَّدٌ رَسُولُ اللّٰهِ۔ اس پر سہیل نے کہا کہ اگر اس بات کا اقرار کر لیا جائے کہ محمد ﷺ اللہ کے رسول ہیں تو پھر جنگ کس بات پر؟ آپ لکھیں محمد بن عبد اللہ۔ آپ ﷺ نے حضرت علیؑ سے فرمایا کہ ”رَسُولُ اللّٰهِ“ کا لفظ منادیں تو علی رضی اللہ عنہ کو یہ گوارا نہ ہوا۔ چنانچہ آپ ﷺ نے خود منادیا اور پھر صلح نامہ کی مکمل تحریر لکھی گئی۔

”یہ وہ معاہدہ ہے جس پر محمد (ﷺ) بن عبد اللہ نے سہیل بن عمرو سے صلح کی۔ دونوں نے اتفاق کر لیا ہے کہ دس سال تک جنگ بند رہے گی۔ ان دس سالوں میں لوگ امن کی زندگی بسر کریں گے اور وہ ایک دوسرے سے ہاتھ روکے رکھیں گے۔ شرط یہ ہے کہ قریش کا جو آدمی اپنے ولی کی اجازت کے بغیر محمد (ﷺ) کے پاس آئے گا محمد (ﷺ) اسے قریش کے پاس لوٹا دیں گے اور محمد (ﷺ) کے ساتھیوں میں سے جو آدمی قریش کے پاس آئے گا قریش اسے محمد (ﷺ) کے پاس واپس نہیں کریں گے۔ نیز یہ کہ دلوں کی عداوتیں دلوں میں ہی رہیں گی۔ انہیں ظاہر نہیں کیا جائے گا نہ بد عہدی اور خیانت کی جائے گی۔ اور یہ کہ جو پسند کرے محمد (ﷺ) کے عقد و عہد میں داخل ہو اور جو پسند کرے قریش کے عقد و عہد میں داخل ہو، وہ ان کے عقد و عہد میں داخل ہو جائے۔“ (ابن ہشام: ۳۷۷/۲)

فتح کی بشارت

مسلمانوں اور کافروں کے مابین یہ معاہدہ مستقبل میں مسلمانوں کی فتح و کامرانی کا

پیش خیر ثابت ہوا۔ اللہ تعالیٰ نے مسلمانوں کو ان الفاظ میں فتح کی بشارت دی ہے:

إِنَّا فَتَحْنَا لَكَ فَتْحًا مُّبِينًا ۝ اے نبی! بے شک ہم نے آپ کو کھلم کھلا فتح
لَيَغْفِرَ لَكَ اللَّهُ مَا تَقَدَّمَ مِنْ ذَنْبِكَ عطا کی ہے تاکہ جو کچھ آپ کے گناہ پہلے اور
وَمَا تَأْخِرَ وَتُتِمَّ نِعْمَتَهُ عَلَيْكَ بعد میں ہوئے ہیں اللہ معاف فرمائے۔ اور
وَيَهْدِيكَ صِرَاطًا مُسْتَقِيمًا ۝ آپ پر اپنا احسان پورا کر دے اور سیدھی راہ
وَيَنْصُرَكَ اللَّهُ نَصْرًا عَظِيمًا ۝ پر ڈال دے۔ اور آپ کی زبردست مدد
(الفتح ۲۸ : ۳۰، ۳۱) کرے۔

وضاحت

محولہ بالا آیات میں مغفرت و نوب کا ذکر ہوا ہے۔ اس سے وہ امور مراد ہیں جو اجتہادی طور پر پیش آئے مثلاً آپ ﷺ کا ابن ام مکتومؓ کے ساتھ معاملہ جس پر سورہ عس نازل ہوئی اگرچہ ایسے امور معصیت نہیں لیکن خدائے بزرگ و برتر نے انہیں اپنے پیغمبر ﷺ کے علو مرتبت کے خلاف جانتے ہوئے ذکر کیا اور پھر ان کی مغفرت کا بھی اعلان کر دیا۔

نزول سکینت

جب اہل ایمان کے راہبر کامل حضرت محمد مصطفیٰ ﷺ اور مشرکین کے نمائندے سہیل بن عمرو کے درمیان صلح نامہ لکھا جا رہا تھا تو سہیل بن عمرو کے بیٹے ابو جندلؓ زنجیروں میں جکڑے ہوئے وہاں پہنچ گئے جنہیں مسلمان ہونے کے جرم میں مشرکین نے قید کر رکھا تھا۔ وہ کسی طریقہ سے قید سے نکل کر مسلمانوں کے قافلے میں آئے لیکن سہیل نے ابو جندلؓ کو طمانچہ مارا اور گریبان سے پکڑ کر کھینچا اور ساتھ ہی کہا: اے محمد (ﷺ)! ہمارے اور تمہارے درمیان معاملہ طے پا چکا ہے۔ آپ ﷺ نے فرمایا: ہاں! سہیل بن عمرو اپنے بیٹے ابو جندلؓ کو ساتھ

لے جانے کے لیے کھینچ رہا تھا اور ابو جندلؓ چلا رہے تھے، اے مسلمانو! کیا مجھے پھر مشرکین میں لے جایا جائے گا؟ مشرکین تو میرے دین کو برباد کر دیں گے۔ اس منظر کو دیکھ کر مسلمانوں میں بے چینی اور اضطراب پیدا ہوا کہ یہ کیسی صلح ہے کہ ہماری نگاہوں کے سامنے ہمارے مسلمان بھائی کو زبردستی گھسیٹا جا رہا ہے۔

رسول کریم ﷺ نے فرمایا: ”اے ابو جندل! صبر سے کام لو! اور اجر کا خیال رکھو! اللہ تعالیٰ کمزور مسلمانوں کی مدد کرے گا۔ اور کشادگی پیدا کر دے گا۔“ واقعاً اللہ تعالیٰ نے مسلمانوں کی مدد کی انہیں حوصلہ اور صبر و تحمل عطا کیا۔ اس پر اضطراب موقع پر مسلمانوں نے سمع و طاعت اور نظم و ضبط کا بندھن ٹوٹنے نہیں دیا اور اللہ نے اہل ایمان کے بے قرار دلوں کو سکون اور اطمینان عطا کر دیا۔ جیسا کہ قرآن وضاحت کرتا ہے:

هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَسْزُدُوا إِيمَانًا مَعَ إِيمَانِهِمْ ۖ وَلِلَّهِ جُنُودُ السَّمٰوٰتِ وَالْأَرْضِ ۖ وَكَانَ اللَّهُ عَلِيمًا حَكِيمًا ۝ لِيَدْخِلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَيُكَفِّرَ عَنْهُمْ سَيِّئَاتِهِمْ ۖ وَكَانَ ذَلِكَ عِنْدَ اللَّهِ فَوْزًا عَظِيمًا ۝

وہی ہے جس نے مومنوں کے دلوں میں سکینت نازل فرمائی تاکہ اپنے ایمان کے ساتھ وہ ایمان اور بڑھالیں۔ زمین و آسمان کے سب لشکر اللہ کے قبضہ قدرت میں ہیں وہ علیم اور حکیم ہے (اس نے یہ کام اس لیے کیا ہے) تاکہ مومن مردوں اور عورتوں کو ہمیشہ رہنے کے لیے ایسی جنتوں میں داخل فرمائے جن کے نیچے نہریں بہتی ہوں گی اور ان کی برائیاں ان سے دور کر دے اللہ کے

نزدیک یہ بڑی کامیابی ہے۔ (الفتح ۳۸: ۵۴)

عہدِ وفا

شہادت عثمانؓ ذوالنورین کی خبر سن کر حضور ﷺ نے اعلان کر دیا کہ یہ میرا ہاتھ میرے عثمانؓ کا ہاتھ ہے۔ اس پر اپنے ہاتھ رکھ کر وعدہ کرو کہ بدلہ لیے بغیر واپس نہیں جائیں گے۔ تو مومنوں نے حضور ﷺ کے ہاتھ پر اپنے ہاتھ رکھ کر کامل وفاداری کا عہد کیا۔ اللہ تعالیٰ نے اپنے پیغمبر ﷺ کو مخاطب کر کے کہا کہ یہ آپ ﷺ کے ہاتھ پر بیانِ وفا نہیں بلکہ یہ تو میرے ہاتھ پر بیعت تھی اور سب کے اوپر بھی میرا ہاتھ تھا اور پھر مستزاد یہ کہ مومنوں کے لیے اجر عظیم بھی ہے۔ جیسا کہ ارشاد باری تعالیٰ ہے:

إِنَّ الَّذِينَ يُبَايِعُونَكَ إِنَّمَا يُبَايِعُونَ
اللَّهَ ۚ يَدُ اللَّهِ فَوْقَ أَيْدِيهِمْ ۚ فَمَنْ
نَكَثَ فَإِنَّمَا يَنْكُثُ عَلَىٰ نَفْسِهِ ۚ وَمَنْ
أَوْفَىٰ بِمَا عَاهَدَ عَلَيْهِ اللَّهُ فَمَنَّا
أَجْرًا عَظِيمًا

اے نبی! جو لوگ آپ سے بیعت کر رہے
تھے وہ دراصل اللہ سے بیعت کر رہے تھے۔
ان کے ہاتھ پر اللہ کا ہاتھ تھا۔ اب جو اس
عہد کو توڑے گا اس کی عہد شکنی کا وبال اس
کی اپنی ہی ذات پر ہوگا اور جو اس عہد کو وفا

(الفتح: ۱۰: ۲۸)

عنقریب اس کو بڑا اجر عطا فرمائے گا۔

کامیابی کی بشارت

حدیبیہ کے مقام پر بگڑتے سنورتے حالات کا سنگین نوعیت اختیار نہ کرنا اور مسلمانوں اور مشرکوں کے درمیان خون ریز جنگ کا ٹل جانا یہ اللہ کی مشیت و مرضی تھی۔ کیونکہ اللہ تعالیٰ اپنے بندوں کو یہاں لڑائی کی بجائے صلح سے ہی کامیابی و کامرانی سے ہمکنار کرنا چاہتا تھا۔ جیسا کہ ارشاد ہوتا ہے:

وَهُوَ الَّذِي كَفَّ أَيْدِيَهُمْ عَنْكُمْ
وَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ
أَظْفَرَكُمْ عَلَيْهِمْ ط وَكَانَ اللَّهُ بِمَا
تَعْمَلُونَ بَصِيرًا ۝ هُمُ الَّذِينَ كَفَرُوا
وَصَدُّوكُمْ عَنِ الْمَسْجِدِ الْحَرَامِ
وَالْهَدْيِ مَعْكُوفًا أَنْ يَبْلُغَ مَحِلَّهُ ؕ وَلَوْ
لَا رِجَالٌ مُؤْمِنُونَ وَنِسَاءٌ مُؤْمِنَاتٌ لَمْ
تَعْلَمُوا هُمْ أَنْ تَطْفُتُوهُمْ فَنُصِيبَكُمْ
مِنْهُمْ مَعْرَّةً بِغَيْرِ عِلْمٍ ؕ لِيَدْخِلَ اللَّهُ
فِي رَحْمَتِهِ مَنْ يَشَاءُ ؕ لَوْ تَزَيَّلُوا
لَعَذَبْنَا الَّذِينَ كَفَرُوا مِنْهُمْ عَذَابًا
أَلِيمًا ۝

(الفتح : ۲۸ : ۲۵۰)

وہ وہی ذات ہے جس نے مکہ کی وادی
(حدیبیہ) میں ان کے ہاتھ تم سے اور
تمہارے ہاتھ ان سے روک دیے حالاں کہ
وہ ان پر تمہیں غلبہ عطا کر چکا تھا اور جو کچھ تم
کر رہے تھے اللہ اسے دیکھ رہا تھا۔ وہی لوگ
تو ہیں جنہوں نے کفر کیا اور تمہیں مسجد حرام
سے روکا اور ہدی کے اونٹوں کو ان کی قربانی
کی جگہ نہ پہنچنے دیا اگر (مکہ میں) ایسے مومن
مرد اور عورتیں موجود نہ ہوتے جنہیں تم نہیں
جانتے اور یہ خطرہ نہ ہوتا کہ نادانستگی میں تم
انہیں پامال کر دو گے اور اس سے تم پر حرف
آئے گا (تو جنگ نہ روکی جاتی۔ روکی وہ اس
لیے گئی) تاکہ اللہ اپنی رحمت میں جس کو
چاہے داخل کرے۔ وہ مومن الگ ہو گئے
ہوتے تو (اہل مکہ میں سے) جو کافر تھے ان
کو ہم ضرور سخت سزا دیتے۔

خواب کی صداقت

رسول اکرم ﷺ نے واقعہ حدیبیہ سے پہلے بیت اللہ میں بے خوف و خطر داخل
ہونے کا جو خواب دیکھا تھا۔ اللہ تعالیٰ نے سچا کر دکھایا کہ صلح حدیبیہ سے درحقیقت فتح مبین کی
بنیاد رکھی گئی۔ اور دس سال تک جنگ نہ کرنے کا معاہدہ بے خوف فضا کو ہموار کرنے کی پہچان

تھا کہ جس سے لوگ باہم گفت و شنید اور تبادلہ خیالات کرنے لگے تھے۔ اور پھر ہوا یہ کہ اگلے دو سالوں میں جتنے لوگ دائرہ اسلام میں داخل ہوئے اتنے پچھلے انیس سالوں میں نہیں ہوئے تھے۔ اللہ تعالیٰ نے اپنے نبی کے خواب کو سچا کر دکھانے کا ذکر اس طرح کیا ہے:

لَقَدْ صَدَّقَ اللَّهُ رَسُولَهُ الْوَيْلَا بِالْحَقِّ ۚ
لَسَدَ خُلُصْنَ الْمَسْجِدِ الْحَرَامِ إِنْ شَاءَ
اللَّهُ أَمِينٌ مُحَلِّقِينَ رُءُوسَكُمْ
وَمُقَصِّرِينَ لَا تَخَافُونَ ۚ فَعَلِمَ مَا لَمْ
تَعْلَمُوا فَجَعَلَ مِنْ دُونِ ذَلِكَ فَتْحًا
قَرِيبًا ۝

فی الواقع اللہ نے اپنے رسول کو سچا خواب
دکھایا تھا جو ٹھیک ٹھیک حق کے مطابق تھا ان
شاء اللہ تم ضرور مسجد حرام میں پورے امن
کے ساتھ داخل ہو گے اپنے سر منڈواؤ گے
اور بال ترشواؤ گے اور تمہیں کوئی خوف نہ
ہوگا۔ وہ اس بات کو جانتا تھا جو تمہیں معلوم نہ

تھی۔ اس لیے وہ خواب پورا ہونے سے
(الفتح ۳۸: ۲۷)

پہلے اس نے یہ قریبی فتح تمہیں عطا کر دی۔

صلح حدیبیہ کا نتیجہ یہ نکلا کہ لوگ پہلے کی نسبت زیادہ بے خوف و مامون ہو کر اسلام کی طرف مائل ہونے لگے اور تھوڑے ہی عرصہ میں ایک بڑی جماعت تیار ہو گئی۔ یہ لوگ شمشیر و سناں کے نتیجہ میں نہیں بلکہ اللہ کی خاص رحمت اور پیغمبر رحمت ﷺ کے حکیمانہ حسن معاملگی سے مشرف بہ اسلام ہوئے۔

غزوہ خیبر

صلح حدیبیہ کا مثبت نتیجہ یہ نکلا کہ مسلمان احزاب مخالف میں سے حزب قریش سے مامون و محفوظ ہو گئے اور اپنا رخ خیبر کی طرف کر لیا کیونکہ خیبر بھی اسلام مخالف سازشوں کا مرکز بنا ہوا تھا۔ بالخصوص ان کے سردار سلام بن ابی الحقیق اور حیی بن اخطب مخالف قوتوں کو اسلام کے خلاف برسر پیکار رکھنے میں بڑے سرگرم رہے۔ یہ دونوں سردار تو یکے بعد دیگرے اپنے

اپنے انجام کو پہنچ چکے تھے لیکن ان کے اخلاف سرکش اور جنگجو یہود ابھی تک سازشوں میں مصروف تھے۔ لہذا ضروری خیال کیا گیا کہ ان کی تیغ کٹی کی جائے۔

اسلامی لشکر کی خیبر روانگی

حضور سرور گرامی ﷺ نے خیبر روانگی کا اعلان فرمایا۔ وہ تمام سرفروش اس لشکر میں شامل ہو گئے جو بیعت رضوان میں حضور ﷺ کے دست مبارک میں اپنے ہاتھ دے کر ایک ساتھ جینے مرنے کا عہد کر چکے تھے اور ان کی تعداد صرف چودہ سو تھی۔ حدیبیہ میں پیچھے رہ جانے والے کسی ساتھی کو خیبر میں رفیق سفر نہیں بنایا گیا اور نہ ہی انہیں غنیمتوں میں حصہ دیا گیا۔ جیسا کہ قرآن نے وضاحت کی ہے:

سَيَقُولُ الْمُخَلَّفُونَ إِذَا انْطَلَقْتُمْ إِلَى مَغَابِمِ لِنَاخِذُوهَا ذَرُونَا نَتَّبِعْكُمْ ؕ يُرِيدُونَ أَنْ يُبَدِّلُوا كَلِمَ اللَّهِ ؕ قُلْ لَنْ تَبْعُونَا كَذَلِكُمْ قَالَ اللَّهُ مِنْ قَبْلُ ؕ فَسَيَقُولُونَ بَلْ تَحْسُدُونَنَا ؕ بَلْ كَانُوا لَا يَفْقَهُونَ إِلَّا قَلِيلًا ۝

(الفتح ۳۸: ۱۵)

ہے۔ اس پر یہ لوگ کہیں گے کہ (نہیں) بلکہ تم لوگ ہم سے حسد کرتے ہو (حالاں کہ حقیقت یہ ہے) کہ یہ لوگ کم ہی سمجھتے ہیں۔

اسلامی لشکر رسول اکرم ﷺ کی قیادت میں مدینے سے روانہ ہوا۔ مدینہ کا انتظام حضرت سباع بن عرفطہ غفاری کو سونپا گیا جب کہ اسلامی پرچم حضرت علیؑ کے سپرد کیا گیا۔ اسلامی لشکر نے حضور ﷺ کی قیادت میں خیبر کی جانب سفر شروع کر دیا۔ دوران سفر مختلف

تلخ و شیریں حوادث و مناظر پیش آئے۔ سلمہ بن اکوع بیان کرتے ہیں کہ ہم لوگ آنحضور ﷺ کے ساتھ خیبر روانہ ہوئے۔ سفر رات کو کرتے تھے۔ ایک شخص نے عامرؓ سے کہا (جو کہ شاعر تھے) کہ ہمیں اپنا کوئی کلام سناؤ۔ وہ سواری سے اترے اور قوم کی حدی خوانی کرنے لگے۔

اَللّٰهُمَّ لَوْ لَا اَنْتَ مَا اهْتَدَيْنَا وَلَا تَصَدَّقْنَا وَلَا صَلَّيْنَا
فَاَغْفِرْ فِدَاءَ لَكَ مَا اتَّقَيْنَا وَتَبَّتْ اِلَّا قُدَّامُ اِنْ لَا قَيْنَا
وَالْقَيْنُ سَكِينَةٌ عَلَيْنَا اِنَّا اِذَا صَبَحَ بِنَا اَيُّنَا
وَبِالصَّيَاحِ عَوَّلُوْا عَلَيْنَا

”اے اللہ اگر تو نہ ہوتا تو ہم ہدایت نہ پاتے، نہ صدقہ کرتے نہ نماز پڑھتے۔ ہم تجھ پر قربان، تو ہمیں بخش دے جب تک ہم تقویٰ اختیار کریں اور اگر ہم ٹکرائیں تو ہمیں ثابت قدم رکھ۔ اور ہم پر سکینت نازل فرما۔ جب ہمیں لاکاراجاتا ہے تو ہم اکڑ جاتے ہیں۔ اور لاکار میں ہم پر لوگوں نے اعتماد کیا ہے۔“

آپ ﷺ نے دریافت فرمایا کہ حدی خوان کون ہے؟ لوگوں نے جواب دیا کہ عامرؓ بن اکوع ہیں۔ آپ ﷺ نے فرمایا: اللہ اس پر رحم فرمائے۔ یہ الفاظ سن کر ایک شخص نے کہا کہ اب تو شہادت واجب ہوگئی، اور آپ ﷺ نے اس سے ہمیں بہرہ ور کیوں نہ فرمایا؟ حضرت عامرؓ میدان خیبر میں جام شہادت نوش کر گئے۔ (صحیح بخاری: باب غزوہ خیبر)

اسلامی عساکر و امن خیبر میں

اسلامی لشکر خیبر کے اتنا قریب پہنچ گیا کہ شہر دکھائی دینے لگا تو آپ ﷺ نے فرمایا: بظہر جاؤ! سب بظہر گئے تو آپ ﷺ نے یوں دعا فرمائی:

اے اللہ! ساتوں آسمان اور جن پر وہ سایہ
 اُظْلَلْنَ رَبَّ الْأَرْضَيْنِ السَّبْعِ وَمَا
 اَقْلَلْنَ وَرَبَّ الشَّيْطَانِ وَمَا اَقْلَلْنَ فَاِنَا
 نَسْأَلُكَ خَيْرَ هَذِهِ الْقَرْيَةِ وَخَيْرِ
 اَهْلِهَا وَخَيْرَ مَا فِيهَا وَنَعُوْذُ بِكَ مِنْ
 شَرِّ هَذِهِ الْقَرْيَةِ وَشَرِّ اَهْلِهَا وَشَرِّ
 مَا فِيْهَا. (ابن ہمام ۲/۳۲۹)

بستی، اس کے باشندوں اور اس میں موجود
 ہر چیز کی بھلائی کا سوال کرتے ہیں اور اس
 بستی، اس کے باشندوں اور اس میں موجود
 ہر چیز کے شر سے تیری پناہ مانگتے ہیں۔

خیبر میں آٹھ قلعے اور کچھ گڑھیاں تھیں۔ معمولی جھڑپ کے بعد تمام قلعے اور
 گڑھیاں اسلامی عساکر کے زیر نگین آ گئیں۔ یہاں زیادہ جانی نقصان نہیں ہوا۔ انسانوں کو تہ
 تیغ کرنا اور قتل و غارت گری آپ ﷺ کا مقصد نہیں تھا۔ آپ ﷺ تو وہاں قدم رکھنے سے
 پہلے ہی اللہ تعالیٰ کے حضور اہل خیبر کی بھلائی کی دعا کرتے ہیں۔ چنانچہ جب اہل خیبر نے
 اسلام کی برتری کو تسلیم کرتے ہوئے صلح کی پیشکش کی تو آپ ﷺ نے قبول فرمائی۔ صلح کی
 شرائط کے پیش نظر تمام اموال و باغات مال غنیمت کے طور پر مسلمانوں کے قبضہ میں آ گئے اور
 یہ وہی غنائم ہیں جن کی خوشخبری اللہ تعالیٰ کی طرف سے پہلے ہی صلح حدیبیہ کے موقع پر دی
 جا چکی تھی:

وَعَدَكُمْ اللّٰهُ مَغَانِمَ كَثِيْرَةً تَّاْ خُذُوْنَهَا
 فَعَمَلْ لَكُمْ هٰذِهِ .

(الفتح ۲۸ : ۲۰) (صلح حدیبیہ) فوری طور پر عطا کر دی۔

غزوہ خیبر کے چند اہم واقعات

حضرت صفیہؓ سے نکاح

غزوہ خیبر میں اموال غنیمت اور قید میں آنے والی عورتوں کی تقسیم ہوئی تو ان میں یہود خیبر کے سردار حُئی بن اخطب کی صاحبزادی صفیہ بھی تھیں۔ وحیہ کلبیؓ نے عرض کیا کہ مجھے بھی لونڈی عطا کی جائے۔ آپ ﷺ نے فرمایا جاؤ اور ایک لونڈی لے لو۔ وحیہ کلبیؓ گئے اور جا کر شہزادی صفیہ کو پسند کر لیا۔ اس پر ایک شخص نے آپ ﷺ کی خدمت میں حاضر ہو کر عرض کیا کہ یہود کے دو بڑے قبیلوں بنو نضیر اور بنو قریظہ کی سیدہ صفیہ تو صرف آپ ﷺ کے ہی شایان شان ہے۔ آپ ﷺ نے وحیہ کو صفیہ سمیت بلایا اور وحیہ کو فرمایا کہ تم جا کر کوئی اور لونڈی پسند کر لو۔ آپ ﷺ نے صفیہ پر اسلام پیش کیا جو انہوں نے قبول کر لیا تو آپ ﷺ نے ان سے شادی کر لی اور ان کی آزادی کو ہی حق مہر قرار دیا۔

ام المؤمنین حضرت صفیہؓ بنت حُئی کا خواب

اسلامی افواج کے خیبر میں داخلے سے پہلے حضرت صفیہؓ نے خواب دیکھا۔ وہ بیان کرتی ہیں کہ میں نے خواب میں دیکھا کہ چاند اپنی جگہ سے ٹوٹ کر میری آغوش میں آگرا ہے۔ واللہ! مجھے آپ ﷺ کے معاملے کا کوئی پتہ نہیں تھا لیکن جب میں نے اپنا خواب اپنے شوہر سے بیان کیا تو اس نے میرے چہرے پر طمانچہ مارتے ہوئے کہا کہ تم مدینے کے بادشاہ کی تمنا کر رہی ہو۔ (ابن ہشام: ۲/۴۰۶)

یہ تو اللہ کی تقسیم ہے کہ اس نے کونین کا چاند حضرت صفیہؓ کے آگن میں اتار دیا۔

زہر آلود گوشت

غزوہ خیبر میں جب امن ہو چکا تو سلام بن مشکم کی بیوی نے بکری کے گوشت کا وہ

حصہ جو آپ ﷺ کو بہت مرغوب تھا بھون کر آپ ﷺ کی خدمت میں پیش کیا۔ آپ ﷺ نے کھانے کے لیے پہلا قلمہ منہ میں ڈالا مگر چبا کر نگل نہ سکے بلکہ اگل دیا۔ اور فرمایا، اس گوشت کی ہڈی بتاتی ہے کہ یہ زہر آلود ہے۔ پھر آپ ﷺ نے اس عورت سے پوچھا تو اس نے اپنے جرم کا اعتراف کر لیا۔ آپ ﷺ نے فرمایا کہ تمہیں اس کام پر کس چیز نے اکسایا تو اس نے کہا میں اپنی قوم کا بدلہ لینا چاہتی تھی۔ آپ ﷺ نے اس عورت کو معاف کر دیا۔ آپ ﷺ کے ساتھ کھانے میں ایک صحابی بشر بن براء بھی شریک تھے جو قلمہ کھانے کی وجہ سے موت کی آغوش میں چلے گئے۔ (ابن ہشام: ۲/۴۰۴)

حضرت علی رضی اللہ عنہ کا اعزاز

خیبر پر چڑھائی سے قبل رات کے وقت آپ ﷺ نے فرمایا: ”کل صبح میں ایسے شخص کو پرچم دوں گا جو اللہ اور رسول سے محبت کرتا ہے۔ اللہ اس کے ہاتھ پر قلعہ فتح کر دے گا اور وہ کسی حالت میں بھی راہ فرار اختیار نہیں کرے گا۔“ پھر آپ ﷺ نے حضرت علیؓ کو بلایا۔ اس وقت حضرت علیؓ کو آشوب چشم کی شکایت تھی۔ آپ ﷺ نے لعاب دہن ان کی آنکھوں میں لگایا اور فرمایا: ”یہ پرچم لے جاؤ اور جا کر لڑو یہاں تک کہ رب تعالیٰ تمہیں فتح عطا کر دے۔“ چنانچہ حضرت علیؓ آگے بڑھے اور واپس اس وقت پلٹے جب قلعہ فتح ہو گیا۔

(ابن ہشام: ۲/۴۰۰)

حضرت بلال رضی اللہ عنہ کا پیہرہ

خیبر سے واپسی پر راستے میں کسی جگہ پر قافلہ رکا۔ تمام لشکر نے آرام کیا جب کہ پہریداری کا فریضہ حضرت بلالؓ کو سونپا گیا۔ وہ جاگتے رہے لیکن انہیں بھی اونگھ آگئی اور سو گئے۔ جب صبح شرکائے قافلہ بیدار ہوئے تو دھوپ کافی نکل چکی تھی آپ ﷺ نے فرمایا: بلالؓ! یہ تم نے ہمارے ساتھ کیا کیا؟ بلالؓ نے جواب دیا: جس چیز نے آپ کو پکڑ لیا اس نے

مجھے بھی پکڑ لیا۔ فرمایا، سچ کہا۔ آپ ﷺ وہاں سے اپنے رفقاء کو لے کر آگے چلے اور کچھ آگے جا کر نماز ادا کی۔
(ابن ہشام: ۴۰۶/۲)

باغِ فدک

اموالِ خیبر میں باغِ فدک بھی ہاتھ لگا اور اسے خصوصی طور پر آپ ﷺ نے اپنے لیے رکھ لیا کیونکہ اس پر مسلمانوں کے گھوڑے اور اونٹ نہیں دوڑائے گئے تھے جب کہ حملہ کے بغیر ہی حاصل ہوا تھا۔ (نفس المصدر)

عمرۃ القضاء

غزوہ خیبر کے بعد مسلمانوں اور مخالف قبائل کے درمیان چھوٹی بڑی کئی جھڑپیں ہوئیں اور پھر معاہدہ حدیبیہ کے مطابق مسلمانوں نے عمرہ بھی کیا اور وہ سب لوگ شریک ہوئے جنہیں حدیبیہ سے ہی واپس کر دیا گیا تھا۔

غزوہ موتہ

جنگِ موتہ کا سبب

رسول کریم ﷺ نے اپنے ایک صحابی حارث بن عمیر ازدیؓ کو حاکم بصری کے پاس اپنا خط دے کر بھیجا لیکن قیصر روم کے گورنر شہیل بن عمرو غسانی نے آپ ﷺ کے سفیر ازدیؓ کو گرفتار کر کے شہید کر دیا۔ کسی سفیر کے ساتھ اس قسم کا سنگین برتاؤ بدترین جرم تھا۔ اگرچہ سلطنت روم اس وقت روئے زمین پر سب سے بڑی اور مضبوط سلطنت تھی لیکن ان کا یہ جرم آپ ﷺ پر سخت گراں گزرا۔ آپ ﷺ نے رومیوں پر لشکر کشی کا اعلان کر دیا۔

سالارِ انِ لشکر

آپ ﷺ نے رومیوں پر لشکر کشی کے لیے تین ہزار نفوس پر مشتمل سرفروشوں کا

لشکر تیار کیا اور بالترتیب اسلامی فوج کے تین امیر اس طرح مقرر فرمائے کہ زید بن حارثہ اسلامی لشکر کے امیر و سالار ہوں گے اور اگر وہ شہید ہو جائیں تو جعفرؓ امیر لشکر ہوں گے اور اگر وہ بھی شہید ہو جائیں تو پرچم عبداللہؓ بن رواحہ تھا م لیں گے۔

لشکر میدان جنگ میں

اسلامی لشکر جب شمال کی طرف چلتا ہوا معان کے مقام پر پہنچا تو وہیں پڑاؤ ڈال دیا۔ مخبروں نے اطلاع دی کہ شاہ روم بلقاء کے مقام پر ایک لاکھ کے لشکر جرار کے ساتھ خیمہ زن ہے اور ان کے پرچم تلے دیگر قبائل کے ایک لاکھ افراد اور جمع ہیں۔ اس موقع پر کہ اسلامی لشکر کی تعداد صرف تین ہزار اور دشمن کی فوج دو لاکھ افراد پر مشتمل تھی۔ مسلمانوں نے مشاورت کی کہ کون سا راستہ اختیار کیا جائے؟ انسانوں کے سمندر میں کود جائیں یا پھر رسول اللہ ﷺ کو خط لکھ کر پیش آمدہ صورت حال سے آگاہ کیا جائے۔

عبداللہؓ بن رواحہ کھڑے ہوئے اور لوگوں سے کہا: لوگو! خدا کی قسم! جس چیز سے تم کترار ہے ہو یہ تو وہی شہادت ہے جس کی طلب میں تم نکلے ہو۔ یاد رکھو! ہم دشمن سے لڑائی کثرت اور قوت کے بل بوتے پر نہیں بلکہ صرف اس ایمان کی بنیاد پر لڑتے ہیں جس سے اللہ نے ہمیں مشرف کیا ہے۔ اس لیے چلو اور آگے بڑھو! ہمیں دو بھلانیوں میں سے ایک بھلائی حاصل ہو کر رہے گی۔ یا تو ہم غالب آئیں گے یا پھر شہید ہوں گے۔ عبداللہ بن رواحہؓ کی گفتگو سے لشکر تیار ہو گیا۔

پیش قدمی

مقام معان پر دو راتیں گزاریں۔ بالآخر دونوں فوجیں آمنے سامنے آئیں۔ اسلامی لشکر موتہ کی طرف سمٹ گیا۔ یہ مقابلہ کیا تھا ایک طرف دو لاکھ فوج اور دوسری طرف صرف تین ہزار جاں نثار۔ لیکن مومنین صرف ایمان و ایقان کی قوت و طاقت سے لڑے۔

رسول اکرم ﷺ کے ارشاد کے مطابق سب سے پہلے زید بن حارثہ نے علم لیا اور دیر سے لڑتے ہوئے جامِ شہادت نوش کر گئے۔ ان کے بعد پرچم جعفرؓ نے تھام لیا اور جنگ میں کود گئے۔ عین وسطِ جنگ میں اپنے سرخ و سیاہ گھوڑے سے اترے اور اس کی کونچیں کاٹ دیں اور بہادری سے لڑتے ہوئے شہادت سے سرفراز ہوئے۔ ان کے بعد اسلامی پرچم عبداللہ بن رواحہؓ نے تھام لیا۔ انہوں نے بھی خوب لڑائی کی۔ بالآخر وہ بھی اپنے مقصد میں کامیاب ہو گئے۔ ان کے بعد ثابت بن ارقم نامی ایک صحابی نے پرچم تھام لیا اور پکار کر کہا: اے مسلمانو! اپنے کسی آدمی کو سپہ سالار بنالو۔ صحابہؓ نے کہا: یہ فریضہ تمہی انجام دو۔ انہوں نے کہا کہ میں یہ نہیں کر سکوں گا۔ اس کے بعد صحابہؓ نے خالد بن ولید کو امیر جیش منتخب کیا۔ خالد بن ولید جنگ موتہ میں بڑی بہادری سے لڑے اور لڑائی کے دوران میں ان کے ہاتھ سے نو تلواریں ٹوٹیں۔ انہوں نے رومیوں کا خوب مقابلہ کیا پھر ایک موقع پر جنگی چال چلی کہ لشکر کی ترتیب بدل دی جس سے دشمن سمجھا کہ تازہ کمک آگئی ہے اور ساتھ ہی اپنی فوج کو لے کر پیچھے ہٹنا شروع کر دیا اور دشمن نے اس لیے تعاقب نہ کیا کہ شاید ان کی کوئی جنگی چال ہی نہ ہو کہ پیچھے ہٹتے ہوئے ہم پر اچانک حملہ کر دیں۔

حضرت خالد بن ولید کا یہ بہت بڑا کارنامہ تھا کہ مسلمانوں کے مختصر لشکر کو محفوظ و مامون واپس لے گئے۔ لیکن اس معرکے کا اثر یہ ہوا کہ سب مخالف قوتوں نے سمجھا کہ جو مسلمان روئے زمین کی سب سے طاقتور فوج سے ٹکرا سکتے ہیں وہ معمولی اور کمزور نہیں ہیں۔ اس بات نے مسلمانوں کی شان و شوکت میں اور اضافہ کر دیا۔

غزوہ فتح مکہ

علامہ ابن قیمؒ نے فتح مکہ کو فتح اعظم قرار دیا ہے۔ وہ زاد المعاد میں رقم طراز ہیں کہ اس فتح کے ذریعے اللہ تعالیٰ نے اپنے دین، اپنے رسول، اپنے لشکر اور اپنے امانت دار گروہ کو

عزت سے سرفراز کیا۔ اپنے شہر مکہ اور اپنے گھر (بیت اللہ) کو کفار و مشرکین کے ہاتھوں سے آزاد کرایا۔ اس سے زمین پر ہی نہیں بلکہ آسمان والوں میں بھی خوشی کی لہر دوڑ گئی اور عزت کی طنائیں جو ا کے شانوں پر تن گئیں اور پھر اس کی وجہ سے لوگ اللہ کے پسندیدہ مذہب اسلام میں فوج در فوج داخل ہوئے۔ زمین کا چہرہ بھی اس کی روشنی سے چمک اٹھا (زاد المعاد ۱۶۰/۲)

غزوہ کا سبب

صلح حدیبیہ کی شرائط میں یہ دفعہ موجود تھی کہ جو شخص محمد (ﷺ) کے عہد و پیمان میں داخل ہونا چاہے، ہو سکتا ہے اور جو قریش کے ساتھ پیمان عہد و قبا باندھنا چاہے، باندھ سکتا ہے اور جو فرد یا قبیلہ جس کے ساتھ شامل ہوگا اس کا حصہ تصور کیا جائے گا۔ لہذا اس فرد یا قبیلہ پر زیادتی اس فریق پر زیادتی سمجھی جائے گی۔ معاہدے کی اس دفعہ کی رو سے بنو خزاعہ نے حضور ﷺ کے ساتھ اور بنو بکر نے قریش کے ساتھ حلیفانہ معاہدہ کیا اور اس طرح دونوں قبیلے ایک دوسرے سے مامون و محفوظ ہو گئے۔ لیکن ان دونوں قبیلوں میں دورِ جاہلیت کی عداوت چلی آرہی تھی۔ اب بنو بکر کے کچھ لوگوں نے پرانا بدلہ چکانے کے لیے رات کی تاریکی میں بنو خزاعہ پر حملہ کر دیا۔ اس حملہ میں قریش نے ہتھیاروں اور آدمیوں کے ذریعے بنو بکر کی مدد کی اور حدیبیہ کے مقام پر کیے جانے والے معاہدے کی بھی پروا نہ کی۔ بلکہ رسول اللہ ﷺ کے ساتھ کیا ہوا معاہدہ توڑ ڈالا۔

بنو خزاعہ کا ایک شخص عمرو بن سالم خزاعی مکہ سے نکلا اور مدینہ پہنچ کر آپ ﷺ کے سامنے جا کھڑا ہوا۔ آپ ﷺ اس وقت صحابہ کرام کے ساتھ مسجد نبوی میں تشریف فرما تھے۔ عمرو خزاعی نے ان الفاظ میں اپنی عرضداشت پیش کی :-

یارب انی ناشد محمدا حلفنا وحلف ابیہ الاتلدا
قد کتتم ولدا وکنا والدا ثمة أسلمنا ولم ننزع یدا

فانصر هداك الله نصر ايدا وادع عباد الله يا توامدا
 فيهم رسول الله قد تجردا ابيض مثل البدر يسمو صعدا
 ان سيم خفا وجهه تربدا في فيلق كالبحر يجرى مزبدا
 ان قريشا اخلفوك الموعدا ونقضوا ميثاقتك المؤكدا
 وجعلوا لى فى كداء رصدا وزعموا ان لست ادعوا احدا
 وهم اذل واقل عددا هم بيتونا بالتوتير هجدا

و قتلونا ركعا وسجدا (زاد المعاد: ۲/۱۶۰)

”اے پروردگار! میں محمد ﷺ سے ان کے عہد اور ان کے والد کے قدیم عہد کی دہائی دے رہا ہوں۔ آپ لوگ اولاد تھے اور ہم جفنے والے پھر ہم نے تابعداری اختیار کی اور کبھی دست کش نہ ہوئے۔ اللہ آپ کو ہدایت دے، آپ پر زور مدد کیجئے اور اللہ کے بندوں کو پکاریے وہ مدد کو آئیں گے۔ جن میں اللہ کے رسول ﷺ ہوں گے ہتھیار پوش اور چڑھے ہوئے چودھویں کے چاند کی طرح گورے اور خوبصورت۔ اگر ان پر ظلم اور اور ان کی توہین کی جائے تو چہرہ تہمتا اٹھتا ہے آپ ایک ایسے لشکر جرار کے اندر تشریف لائیں گے جو جھاگ بھرے سمندر کی طرح تلاطم خیز ہوگا۔ یقیناً قریش نے آپ کے عہد کی خلاف ورزی کی ہے اور آپ کا پختہ وعدہ توڑا ہے۔ انہوں نے مجھے کدّاء میں گھات لگائی اور یہ سمجھا کہ میں کسی کو مدد کے لیے نہیں پکاروں گا۔ حالاں کہ وہ بڑے کمزور اور تعداد میں بڑے قلیل ہیں انہوں نے ہم پر رات کو حملہ کیا اور رکوع و سجود کی حالت میں قتل کیا۔“

ابوسفیان مدینہ میں

ابوسفیان مدینہ میں اپنی صاحبزادی ام المؤمنین ام حبیبہؓ کے گھر پہنچا اور رسول کریم ﷺ کے بستر پر بیٹھنے لگا تو حضرت ام حبیبہؓ نے بستر پلیٹ لیا۔ اس پر ابوسفیان نے پوچھا، اے میری بیٹی! مجھے سمجھاؤ یہ بستر مجھ سے بہتر ہے یا اس کی حفاظت کے لیے اس کو پلیٹ دیا گیا۔ حضرت ام حبیبہؓ نے کہا، حقیقت یہ ہے کہ بستر رسول اللہ ﷺ کا ہے جو پاک ہے اور تم مشرک ہو، مشرک پلید ہوتا ہے اس لیے میں نے پسند نہیں کیا کہ ناپاک مشرک میرے آقا ﷺ کے پاک بستر پر بیٹھ جائے۔ ابوسفیان نے کہا بیٹی! مجھ سے الگ ہونے کے بعد تجھ میں شری پیدا ہو گیا ہے۔

پھر ابوسفیان حضور ﷺ کی خدمت میں حاضر ہوا اور کچھ کہنا چاہا لیکن آپ ﷺ نے کوئی جواب نہیں دیا۔ پھر وہ حضرت ابوبکرؓ کے پاس گیا اور کہا کہ وہ آپ ﷺ سے بات کریں لیکن ابوبکرؓ نے انکار کر دیا۔ پھر وہ حضرت عمرؓ کے پاس گیا کہ وہ آپ ﷺ سے بات کریں انہوں نے بھی انکار کر دیا اور کہا واللہ! اگر مجھے تھوڑی سی بھی اجازت مل جائے تو میں تیرے خلاف جہاد کروں۔ آخر میں وہ حضرت علیؓ کے گھر گیا اور گھر میں حضرت علیؓ، حضرت فاطمہؓ اور معصوم شہزادہ حسین بن علیؓ بھی تھے۔ ابوسفیان نے حضرت علیؓ سے کہا کہ تم ہی میری سفارش کرو۔ تو انہوں نے بھی جواب دے دیا پھر حضرت فاطمہؓ سے کہا، اے محمد ﷺ کی بیٹی! تم اپنے بیٹے سے کہو کہ دو فریقوں کے درمیان صلح کر دے تاکہ یہ عرب کا سردار بن جائے۔ حضرت فاطمہؓ نے کہا، خدا کی قسم! ابھی تو یہ بچہ ہے یہ اس کام کو سرانجام نہیں دے سکتا دراصل اس کام کو کوئی بھی انجام نہیں دے سکتا۔ پھر ابوسفیان مسجد میں گیا اور اعلان کر دیا کہ میں صلح حدیبیہ کی تجدید کا اعلان کرتا ہوں۔ اس کے بعد اپنے گھوڑے پر بیٹھا اور مکہ واپس پلٹ گیا۔ (ابن ہشام: ۲/۴۶۶)

غزوہ مکہ کا اعلان

قریش مکہ کی عہد شکنی اور بنو خزاعہ پر ظلم و ستم کی بنا پر حضور سرور کونین ﷺ نے غزوہ مکہ کا اعلان کر دیا۔ اس تیاری میں رازداری سے کام لیا گیا بلکہ اللہ تعالیٰ کے حضور دعا بھی کی کہ ہماری تیاری کی خبر مکہ والوں تک نہ پہنچے اور کوئی دشمن کی آنکھ ہماری تیاری کو دیکھ نہ سکے تاکہ ہم اچانک ان کے سروں پر پہنچ جائیں۔ دعا کے الفاظ اس طرح ہیں:

اَللّٰهُمَّ خُذِ الْعِيُوْنَ وَالْاَخْبَارَ عَنْ
لے یعنی قریش کو ہماری تیاری کی خبر نہ ہو اور
قُرَيْشٍ حَتّٰى نَبْتَغِيَهَا فِيْ بِلَادِهَا۔
نہ ہی وہ ہماری تیاری کو دیکھ سکیں یہاں تک
(ابن ہشام: ۴/۲۶۹)

کہ ہم ان کے شہر پر اچانک حملہ آور ہو
جائیں۔

حاطب بن ابی بلتعہ کا واقعہ

حضرت حاطب بن ابی بلتعہؓ نے ایک خط میں اسلامی لشکر کی روانگی کے متعلق لکھ کر ایک عورت کو دیا کہ وہ قریش کو پہنچا دے۔ اس نے یہ خط اپنے بالوں کی مینڈھیوں میں چھپا لیا لیکن اللہ تعالیٰ نے اس واقعہ کے متعلق اپنے نبی کو خبردار کر دیا۔ چنانچہ آپ ﷺ نے حضرت علیؓ اور حضرت زبیرؓ بن عوام کو اس عورت کے تعاقب میں بھیجا۔ ان دونوں نے اس عورت کو راستہ میں جا پکڑا۔ اونٹ سے اتار رکباوے کی تلاشی لی مگر خط نہ نکلا۔ پھر حضرت علیؓ نے کہا، خدا کی قسم! میرے آقا ﷺ کی خبر غلط نہیں ہو سکتی، خط خود ہی نکال دو ورنہ ہم خود جامہ تلاشی لیں گے۔ اس عزم صمیم کو دیکھ کر اس نے خط نکال دیا۔

حضور ﷺ نے حاطبؓ سے پوچھا کہ تم نے یہ کام کیوں کیا؟ انہوں نے کہا کہ میرے ایمان و اسلام میں کوئی فرق نہیں آیا۔ میں نے تو صرف اپنے بچوں اور خاندان کے

لئے قریش کو احسان مند کرنے کے لیے ایسا کیا۔

حضرت عمرؓ نے کہا کہ مجھے اجازت دیں تاکہ میں حاطب کی گردن اڑا دوں۔
 حضور ﷺ نے فرمایا کہ تمہیں معلوم ہونا چاہیے کہ یہ بدری صحابیؓ ہے جن کے بارے میں
 اللہ کی رضا نازل ہو چکی ہے۔ پھر حضرت حاطبؓ کے بارے میں درج ذیل آیات کا نزول ہوا:
 يَا أَيُّهَا الَّذِينَ آمَنُوا اٰلِ اِيْمَانِ وَالْوٰلِیُّوْنَ عَلٰی اٰلِ اِيْمَانٍ وَرُسُلِهِمْ لَا تَقْبَلُوْا لَهُمْ شَہَادَةً فِیْ شَیْءٍ حَتّٰی یُخْرِجُوْهُم مِّنْ اَرْضِنَاۤ اِنَّہُمْ یَفْعَلُوْنَ شَیْءًا عَظِیْمًا ۝۱
 لَا تَقْبَلُوْا لَهُمْ شَہَادَةً فِیْ شَیْءٍ حَتّٰی یُخْرِجُوْهُم مِّنْ اَرْضِنَاۤ اِنَّہُمْ یَفْعَلُوْنَ شَیْءًا عَظِیْمًا ۝۲
 تَلَقُّوْنَ اِلَیْہِمْ بِالْمَوَدَّةِ وَقَدْ کَفَرُوْا بِمَاۤ اٰتٰیہُمْ بِالْحَقِّ ۚ ۝۳
 جَاۤءَکُمْ مِّنَ الْحَقِّ ۚ ۝۴
 یُخْرِجُوْنَ الرُّسُلَ ۝۵
 وَایَّاکُمْ اَنْ تُؤْمِنُوْا بِاللّٰهِ رَبِّکُمْ ۝۶
 اِنْ ہِیَ اِلَّا کِتٰبٌ یُّنَزَّلُ ۝۷
 اِنْ ہِیَ اِلَّا کِتٰبٌ یُّنَزَّلُ ۝۸
 اِنْ ہِیَ اِلَّا کِتٰبٌ یُّنَزَّلُ ۝۹
 اِنْ ہِیَ اِلَّا کِتٰبٌ یُّنَزَّلُ ۝۱۰
 اِنْ ہِیَ اِلَّا کِتٰبٌ یُّنَزَّلُ ۝۱۱
 اِنْ ہِیَ اِلَّا کِتٰبٌ یُّنَزَّلُ ۝۱۲
 اِنْ ہِیَ اِلَّا کِتٰبٌ یُّنَزَّلُ ۝۱۳
 اِنْ ہِیَ اِلَّا کِتٰبٌ یُّنَزَّلُ ۝۱۴
 اِنْ ہِیَ اِلَّا کِتٰبٌ یُّنَزَّلُ ۝۱۵
 اِنْ ہِیَ اِلَّا کِتٰبٌ یُّنَزَّلُ ۝۱۶
 اِنْ ہِیَ اِلَّا کِتٰبٌ یُّنَزَّلُ ۝۱۷
 اِنْ ہِیَ اِلَّا کِتٰبٌ یُّنَزَّلُ ۝۱۸
 اِنْ ہِیَ اِلَّا کِتٰبٌ یُّنَزَّلُ ۝۱۹
 اِنْ ہِیَ اِلَّا کِتٰبٌ یُّنَزَّلُ ۝۲۰
 اِنْ ہِیَ اِلَّا کِتٰبٌ یُّنَزَّلُ ۝۲۱
 اِنْ ہِیَ اِلَّا کِتٰبٌ یُّنَزَّلُ ۝۲۲
 اِنْ ہِیَ اِلَّا کِتٰبٌ یُّنَزَّلُ ۝۲۳
 اِنْ ہِیَ اِلَّا کِتٰبٌ یُّنَزَّلُ ۝۲۴
 اِنْ ہِیَ اِلَّا کِتٰبٌ یُّنَزَّلُ ۝۲۵
 اِنْ ہِیَ اِلَّا کِتٰبٌ یُّنَزَّلُ ۝۲۶
 اِنْ ہِیَ اِلَّا کِتٰبٌ یُّنَزَّلُ ۝۲۷
 اِنْ ہِیَ اِلَّا کِتٰبٌ یُّنَزَّلُ ۝۲۸
 اِنْ ہِیَ اِلَّا کِتٰبٌ یُّنَزَّلُ ۝۲۹
 اِنْ ہِیَ اِلَّا کِتٰبٌ یُّنَزَّلُ ۝۳۰
 اِنْ ہِیَ اِلَّا کِتٰبٌ یُّنَزَّلُ ۝۳۱
 اِنْ ہِیَ اِلَّا کِتٰبٌ یُّنَزَّلُ ۝۳۲
 اِنْ ہِیَ اِلَّا کِتٰبٌ یُّنَزَّلُ ۝۳۳
 اِنْ ہِیَ اِلَّا کِتٰبٌ یُّنَزَّلُ ۝۳۴
 اِنْ ہِیَ اِلَّا کِتٰبٌ یُّنَزَّلُ ۝۳۵
 اِنْ ہِیَ اِلَّا کِتٰبٌ یُّنَزَّلُ ۝۳۶
 اِنْ ہِیَ اِلَّا کِتٰبٌ یُّنَزَّلُ ۝۳۷
 اِنْ ہِیَ اِلَّا کِتٰبٌ یُّنَزَّلُ ۝۳۸
 اِنْ ہِیَ اِلَّا کِتٰبٌ یُّنَزَّلُ ۝۳۹
 اِنْ ہِیَ اِلَّا کِتٰبٌ یُّنَزَّلُ ۝۴۰
 اِنْ ہِیَ اِلَّا کِتٰبٌ یُّنَزَّلُ ۝۴۱
 اِنْ ہِیَ اِلَّا کِتٰبٌ یُّنَزَّلُ ۝۴۲
 اِنْ ہِیَ اِلَّا کِتٰبٌ یُّنَزَّلُ ۝۴۳
 اِنْ ہِیَ اِلَّا کِتٰبٌ یُّنَزَّلُ ۝۴۴
 اِنْ ہِیَ اِلَّا کِتٰبٌ یُّنَزَّلُ ۝۴۵
 اِنْ ہِیَ اِلَّا کِتٰبٌ یُّنَزَّلُ ۝۴۶
 اِنْ ہِیَ اِلَّا کِتٰبٌ یُّنَزَّلُ ۝۴۷
 اِنْ ہِیَ اِلَّا کِتٰبٌ یُّنَزَّلُ ۝۴۸
 اِنْ ہِیَ اِلَّا کِتٰبٌ یُّنَزَّلُ ۝۴۹
 اِنْ ہِیَ اِلَّا کِتٰبٌ یُّنَزَّلُ ۝۵۰
 اِنْ ہِیَ اِلَّا کِتٰبٌ یُّنَزَّلُ ۝۵۱
 اِنْ ہِیَ اِلَّا کِتٰبٌ یُّنَزَّلُ ۝۵۲
 اِنْ ہِیَ اِلَّا کِتٰبٌ یُّنَزَّلُ ۝۵۳
 اِنْ ہِیَ اِلَّا کِتٰبٌ یُّنَزَّلُ ۝۵۴
 اِنْ ہِیَ اِلَّا کِتٰبٌ یُّنَزَّلُ ۝۵۵
 اِنْ ہِیَ اِلَّا کِتٰبٌ یُّنَزَّلُ ۝۵۶
 اِنْ ہِیَ اِلَّا کِتٰبٌ یُّنَزَّلُ ۝۵۷
 اِنْ ہِیَ اِلَّا کِتٰبٌ یُّنَزَّلُ ۝۵۸
 اِنْ ہِیَ اِلَّا کِتٰبٌ یُّنَزَّلُ ۝۵۹
 اِنْ ہِیَ اِلَّا کِتٰبٌ یُّنَزَّلُ ۝۶۰
 اِنْ ہِیَ اِلَّا کِتٰبٌ یُّنَزَّلُ ۝۶۱
 اِنْ ہِیَ اِلَّا کِتٰبٌ یُّنَزَّلُ ۝۶۲
 اِنْ ہِیَ اِلَّا کِتٰبٌ یُّنَزَّلُ ۝۶۳
 اِنْ ہِیَ اِلَّا کِتٰبٌ یُّنَزَّلُ ۝۶۴
 اِنْ ہِیَ اِلَّا کِتٰبٌ یُّنَزَّلُ ۝۶۵
 اِنْ ہِیَ اِلَّا کِتٰبٌ یُّنَزَّلُ ۝۶۶
 اِنْ ہِیَ اِلَّا کِتٰبٌ یُّنَزَّلُ ۝۶۷
 اِنْ ہِیَ اِلَّا کِتٰبٌ یُّنَزَّلُ ۝۶۸
 اِنْ ہِیَ اِلَّا کِتٰبٌ یُّنَزَّلُ ۝۶۹
 اِنْ ہِیَ اِلَّا کِتٰبٌ یُّنَزَّلُ ۝۷۰
 اِنْ ہِیَ اِلَّا کِتٰبٌ یُّنَزَّلُ ۝۷۱
 اِنْ ہِیَ اِلَّا کِتٰبٌ یُّنَزَّلُ ۝۷۲
 اِنْ ہِیَ اِلَّا کِتٰبٌ یُّنَزَّلُ ۝۷۳
 اِنْ ہِیَ اِلَّا کِتٰبٌ یُّنَزَّلُ ۝۷۴
 اِنْ ہِیَ اِلَّا کِتٰبٌ یُّنَزَّلُ ۝۷۵
 اِنْ ہِیَ اِلَّا کِتٰبٌ یُّنَزَّلُ ۝۷۶
 اِنْ ہِیَ اِلَّا کِتٰبٌ یُّنَزَّلُ ۝۷۷
 اِنْ ہِیَ اِلَّا کِتٰبٌ یُّنَزَّلُ ۝۷۸
 اِنْ ہِیَ اِلَّا کِتٰبٌ یُّنَزَّلُ ۝۷۹
 اِنْ ہِیَ اِلَّا کِتٰبٌ یُّنَزَّلُ ۝۸۰
 اِنْ ہِیَ اِلَّا کِتٰبٌ یُّنَزَّلُ ۝۸۱
 اِنْ ہِیَ اِلَّا کِتٰبٌ یُّنَزَّلُ ۝۸۲
 اِنْ ہِیَ اِلَّا کِتٰبٌ یُّنَزَّلُ ۝۸۳
 اِنْ ہِیَ اِلَّا کِتٰبٌ یُّنَزَّلُ ۝۸۴
 اِنْ ہِیَ اِلَّا کِتٰبٌ یُّنَزَّلُ ۝۸۵
 اِنْ ہِیَ اِلَّا کِتٰبٌ یُّنَزَّلُ ۝۸۶
 اِنْ ہِیَ اِلَّا کِتٰبٌ یُّنَزَّلُ ۝۸۷
 اِنْ ہِیَ اِلَّا کِتٰبٌ یُّنَزَّلُ ۝۸۸
 اِنْ ہِیَ اِلَّا کِتٰبٌ یُّنَزَّلُ ۝۸۹
 اِنْ ہِیَ اِلَّا کِتٰبٌ یُّنَزَّلُ ۝۹۰
 اِنْ ہِیَ اِلَّا کِتٰبٌ یُّنَزَّلُ ۝۹۱
 اِنْ ہِیَ اِلَّا کِتٰبٌ یُّنَزَّلُ ۝۹۲
 اِنْ ہِیَ اِلَّا کِتٰبٌ یُّنَزَّلُ ۝۹۳
 اِنْ ہِیَ اِلَّا کِتٰبٌ یُّنَزَّلُ ۝۹۴
 اِنْ ہِیَ اِلَّا کِتٰبٌ یُّنَزَّلُ ۝۹۵
 اِنْ ہِیَ اِلَّا کِتٰبٌ یُّنَزَّلُ ۝۹۶
 اِنْ ہِیَ اِلَّا کِتٰبٌ یُّنَزَّلُ ۝۹۷
 اِنْ ہِیَ اِلَّا کِتٰبٌ یُّنَزَّلُ ۝۹۸
 اِنْ ہِیَ اِلَّا کِتٰبٌ یُّنَزَّلُ ۝۹۹
 اِنْ ہِیَ اِلَّا کِتٰبٌ یُّنَزَّلُ ۝۱۰۰

(الْمُنَجَّة ۶۰ : انا ۶۱) کروں گا اور تمہارے متعلق مجھے اللہ کے

ہمارے پروردگار! تجھی پر ہم نے بھروسہ کیا ہے۔ اور تیری طرف رجوع کرتے ہیں اور تیری ہی طرف لوٹنا ہے۔

اے ہمارے پروردگار! تو ہمیں کافروں کی
 آزمائش میں نہ ڈال۔ اے ہمارے پالنے
 والے! ہماری خطاؤں کو بخش دے۔ بے شک
 تو ہی غالب حکمت والا ہے۔ یقیناً تمہارے
 لیے ان میں اچھا نمونہ اور عمدہ پیروی ہے۔
 (خاص کر) ہر اس شخص کے لیے جو اللہ اور
 قیامت کے دن کی ملاقات کی امید رکھتا ہے
 اور اگر کوئی روگردانی کرے تو اللہ تعالیٰ بالکل
 بے نیاز اور سزاوارحمد و ثنا ہے۔“

مندرجہ بالا آیات کریمہ میں حضرت حاطبؓ کی غلطی سے اللہ تعالیٰ نے صرف نظر
 فرمایا اور آئندہ کے لیے مسلمانوں کے لیے اصول بنادیا کہ وہ دشمنان اسلام کے ساتھ محبت
 و مودت کے طلب گار نہ ہوں کیونکہ فریقین میں دین و مذہب اور عقائد و ضوابط کا اتنا تعدد ہے
 کہ دونوں مختلف کناروں پر کھڑے ہیں۔ جس طرح دونوں کنارے آپس میں نہیں مل سکتے
 اسی طرح یہ بھی نہیں مل سکتے۔ دنیا میں ہی نہیں بلکہ قیامت کے دن بھی مسلم اور مکرر جدا جدا
 ہوں گے اور الگ الگ جزا و سزا کے سزاوار ہوں گے۔

ابوسفیان کا قبول اسلام

رسول اللہ ﷺ اپنے رفقاء کے ہمراہ جب مَرَّ الظَّهْر ان پہنچے تو حضرت عباسؓ بن
 عبدالمطلب جو پہلے ہی مشرف بہ اسلام ہو چکے تھے ابوسفیان کو لے کر آپ ﷺ کی خدمت
 میں حاضر ہوئے۔ آپ ﷺ نے ابوسفیان کو دیکھ کر کہا:
 ابوسفیان تیرا براہو! کیا تیرے لیے ابھی وقت نہیں آیا کہ تو سمجھ سکے کہ اللہ تعالیٰ کے سوا کوئی اور

معبود نہیں؟

ابوسفیان نے کہا، آپ ﷺ پر میرے ماں باپ قربان! آپ ﷺ کتنے بردبار، کتنے شریف اور کتنے صلہ رحمی کرنے والے ہیں۔ خدا کی قسم! میں نے خیال کر لیا ہے کہ اگر اللہ کے ساتھ اس کے سوا کوئی اور معبود ہوتا تو ان حالات میں مجھے کچھ تو نفع پہنچاتا۔

آپ ﷺ نے فرمایا: اے ابوسفیان! تیرا برا ہو، کیا تیرے لیے ابھی وقت نہیں آیا جو تو سمجھ سکے کہ میں اللہ کا پیغمبر ہوں۔

اُس نے کہا: آپ ﷺ پر میرے ماں باپ قربان! آپ ﷺ کتنے بردبار، کتنے شریف اور کتنے صلہ رحمی کرنے والے ہیں۔ رہ گئی یہ چیز تو خدا کی قسم! ابھی تک اس کی طرف سے میرے دل میں کھٹکا ہے۔

ابوسفیان کے یہ الفاظ سن کر حضرت عباسؓ نے کہا، تمہارا برا ہو اسلام قبول کر لو اور اس بات کی گواہی دے دو کہ اللہ کے سوا کوئی معبود نہیں اور یہ کہو کہ محمد ﷺ اللہ کے پیغمبر ہیں اس سے پہلے کہ تمہاری گردن اڑادی جائے۔

ابوسفیان نے حق کی شہادت دے دی اور اسلام قبول کر لیا۔ پھر حضرت عباسؓ نے کہا: یا رسول اللہ ﷺ! ابوسفیان اعزاز کو پسند کرتا ہے اسے کسی اعزاز سے نوازا جائے۔ چنانچہ رسول کریم ﷺ نے مکہ میں ابوسفیانؓ کے گھر کو دارالامان قرار دے دیا۔ آپ ﷺ نے فرمایا: ”جو ابوسفیان کے گھر میں داخل ہوگا، جو مسجد حرام میں داخل ہوگا اور جو اپنے گھر کا دروازہ اندر سے بند کر لے گا، اس کو امان ملے گی۔“

(ابن ہشام: ۳/۴۸، زاد المعاد: ۲/۱۲۴)

سرورِ انبیاء ﷺ مکہ میں

سرورِ انبیاء علیہ التحیۃ والسلام نے اپنے رفقاء، امراء اور سالارانِ فوج کو حکم فرمایا کہ

مکہ میں امن کے ساتھ داخل ہو جائیں اور کسی کو قتل نہ کیا جائے۔ اگر کوئی شخص مزاحمت کرے یا راستہ میں حائل ہو، اُس کی گردن اڑادی جائے اور کچھ افراد کا نام لے کر فرمایا کہ یہ تو جہاں بھی ملیں ان کی گردنیں ان کے جسموں سے الگ کر دی جائیں۔ آپ ﷺ مکہ میں داخل ہو چکے اور جب امن ہو گیا تو بیت اللہ پہنچے آپ ﷺ نے سواری پر ہی بیت اللہ کا طواف کیا۔ عثمان بن طلحہ کو بلایا۔ ان سے چابی لے کر بیت اللہ کا دروازہ کھولا۔ اس کے اندر لکڑی کے بنے ہوئے کبوتر دیکھے جنہیں اپنے دست مبارک سے توڑ دیا اور اندر جو ملائکہ کی تصویریں تھیں وہ بھی گرا دیں۔ حضرت ابراہیم کی تصویر بھی تھی، اُن کے ہاتھ میں تیر تھے جنہیں وہ چلا رہے تھے، دیکھ کر آپ ﷺ نے فرمایا: ”ان مشرکوں پر اللہ کی مار! انہوں نے ہمارے بزرگ سے بھی تیر چلوائے۔“ ارشاد باری تعالیٰ ہے:

مَا كَانَ إِبْرَاهِيمُ يَهُودِيًّا وَلَا نَصْرَانِيًّا
وَلَكِنْ كَانَ حَنِيفًا مُّسْلِمًا وَمَا كَانَ
مِنَ الْمُشْرِكِينَ ۝ (آل عمران ۳: ۶۷)

حضرت ابراہیم نہ یہودی تھے اور نہ ہی عیسائی وہ تو خالص مسلمان تھے اور وہ مشرکوں میں سے نہ تھے۔

بیت اللہ کے چاروں طرف بت نصب تھے۔ آپ ﷺ کے ہاتھ میں چھتری تھی۔ آپ ﷺ بتوں کی طرف اشارہ کرتے ہوئے گزرتے جاتے تھے اور بت گرتے جا رہے تھے۔ آپ ﷺ فرما رہے تھے:

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ
كَانَ زَهُوْفًا ۝ (الاسراء ۱۷: ۸۱)

حق آگیا اور باطل چلا گیا بے شک باطل جانے والا اور زائل ہونے والا ہی تھا۔

آپ ﷺ کا خطبہ

طواف کرنے کے بعد آپ ﷺ بیت اللہ کے دروازے پر کھڑے ہو گئے تو لوگ آپ ﷺ کے پاس جمع ہو گئے۔ آپ ﷺ نے خطبہ ارشاد فرمایا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ
 صَدَقَ وَعْدُهُ وَنَصَرَ عَبْدَهُ وَهَزَمَ
 الْأَحْزَابَ وَحْدَهُ إِلَّا كُلُّ مَانَّةٍ أَوْ دَمٍ
 أَوْ مَالٍ يُدَّعَى فَهُوَ تَحْتَ قَدَمِي
 هَاتَيْنِ إِلَّا سِدَنَةَ الْبَيْتِ وَسِقَايَةَ
 الْحَاجِّ إِلَّا وَقَيْتُلُ الْخَطَايَا شَبَّةَ الْعُمْدِ
 بِالسُّوْطِ وَالْعَصَا فِيهِ دِيَّةٌ مَغْلُظَةٌ مِائَةً
 مِنَ الْإِبِلِ أَرْبَعُونَ فِي بَطُونِهَا أَوْلَادُهَا
 يَا مَعْشَرَ قُرَيْشٍ إِنَّ اللَّهَ قَدْ أَذْهَبَ
 عَنْكُمْ نَحْوَةَ الْجَاهِلِيَّةِ وَتَعَظَّمَهَا
 بِالْأَبَاءِ. النَّاسُ مِنْ آدَمَ وَآدَمُ مِنْ
 تُرَابٍ.

(مختصر سیرۃ رسول: ص ۳۴۲)

اللہ کے سوا کوئی معبود نہیں جو واحد و تنہا ہے
 اس کا کوئی شریک نہیں اس نے وعدہ سچا
 ثابت کیا اُس نے اپنے بندے کی مدد فرمائی
 صرف اسی نے ہی تمام گروہوں کو شکست
 دی۔ سن لو! ہر موردی خون و استحقاق اور مال
 جس کا دعویٰ کیا جائے وہ میرے ان قدموں
 کے نیچے ہے۔ بجز بیت اللہ کی خدمت کے حق
 کے اور حجاج کو پانی پلانے کے حق کے۔ سن
 لو! جو خطا قتل ہوا وہ کوڑے اور لاشی سے عذاب
 قتل کیے جانے والے کے مشابہ ہے۔ پس
 اس میں دیت مغلظہ ہے یعنی سوا نٹ جن
 میں چالیس ایسے ہوں گے جن کے پیٹ
 میں نیچے ہوں۔ اے گروہ قریش! اللہ تعالیٰ
 نے تم سے جاہلیت کی نخوت اور آباؤ اجداد
 پر فخر و غرور زائل کر دیا سب انسان آدم سے
 پیدا ہوئے اور آدم مٹی سے۔

اس کے بعد قرآن مجید کی یہ آیت تلاوت فرمائی:

يَا أَيُّهَا النَّاسُ إِنَّا خَلَقْنَاكُمْ
 مِنْ ذَكَرٍ وَأُنْثَى وَجَعَلْنَاكُمْ
 شُعُوبًا وَقَبَائِلَ لِتَعَارَفُوا

اے لوگو! ہم نے تمہیں ایک مرد و عورت سے
 پیدا کیا ہے اور تمہیں قبیلے اور کنبے بنا دیا ہے
 تاکہ تم پہچانو (ایک دوسرے کو)۔

إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ
عَلِيمٌ خَبِيرٌ ۝

(الحجرات ۴۹ : ۱۳) ڈرنے والا ہے یقین مانو کہ اللہ تعالیٰ

جاننے والا باخبر ہے۔

عام معافی کا اعلان

آپ ﷺ نے فرمایا: ”اے گروہ قریش! تم جانتے ہو کہ میں تمہارے ساتھ کیا سلوک کرنے والا ہوں؟“

سب نے کہا: ”ہم آپ کے بارے میں بہتر رائے رکھتے ہیں۔ آپ ﷺ شریف بھائی اور شریف بھائی کے بیٹے ہیں۔“ آپ ﷺ نے فرمایا:

”میں وہی بات کروں گا جو میرے بھائی یوسفؑ نے اپنے بھائیوں سے کہی تھی۔“

لَا تَقْرِبْ عَلَيْكُمُ الْيَوْمَ يَغْفِرُ اللَّهُ لَكُمْ
وَهُوَ أَرْحَمُ الرَّاحِمِينَ ۝

(یوسف ۱۲ : ۹۲)

اَذْهَبُوا فَإِنَّكُمْ الطَّلَقَاءُ۔ جاؤ تم سب آزاد ہو۔

بیت اللہ کی کنجی

آپ ﷺ نے عثمان بن طلحہ کو بلا کر فرمایا:

هَآكَ مِفْتَاحُكَ يَا عُثْمَانُ الْيَوْمَ يَوْمٌ
يَرْوُفَاءُ۔ عثمان! یہ کنجی تھامو! آج بھلائی اور وفائے
عہد کا دن ہے۔

حرمِ کعبہ کے بارے میں خطبہ

فتح مکہ کے دوسرے دن بنو خزاعہ کے لوگوں نے بنو ہذیل کے ایک شخص کو قتل کر دیا تو

رسول اللہ ﷺ نے اللہ تعالیٰ کی حمد و ثنا کے بعد حرمت کعبہ کے بارے میں خطبہ ارشاد فرمایا:

”لوگو! جس دن اللہ نے آسمان و زمین کو پیدا کیا اسی دن مکہ کو حرام ٹھہرایا۔ اس لیے وہ اللہ کی حرمت کے سبب قیامت تک حرام ہے۔ کوئی آدمی جو اللہ اور آخرت پر ایمان رکھتا ہو اس کے لیے حلال نہیں کہ اس میں خون بہائے یا یہاں کا کوئی درخت کاٹے۔ اگر کوئی شخص اس بنا پر رخصت اختیار کرے کہ رسول اللہ ﷺ نے یہاں قتال کیا تو اسے کہہ دو کہ اللہ نے اپنے رسول ﷺ کو اجازت دی تھی لیکن تمہیں اجازت نہیں دی ہے۔ اور میرے لیے بھی اسے صرف دن کی ایک ساعت میں حلال کیا ہے پھر آج اس کی حرمت اسی طرح پلٹ آئی جس طرح کل اس کی حرمت تھی۔ اب چاہیے کہ جو حاضر ہے وہ غائب کو یہ بات پہنچا دے۔“ آپ ﷺ کا یہ خطبہ حرمت کعبہ اللہ کے بارے میں ایک لازوال دستاویز ہے۔

اس عظیم فتح کے بعد آپ ﷺ نے مکہ میں انیس روز قیام فرمایا۔ شعائر اسلام کی تجدید کی۔ لوگوں کو ہدایت و تقویٰ کی تلقین فرمائی۔ از سر نو حدود حرم کا تعین کیا گیا۔ بیت اللہ میں موجود بت تو فتح کے دن ہی توڑ دیے گئے جب کہ قیام مکہ کے دوران اعلان کروا دیا گیا کہ جو شخص اللہ تعالیٰ اور آخرت کے دن پر ایمان رکھتا ہے وہ اپنے گھر میں کوئی بت نہ رہنے دے بلکہ توڑ ڈالے۔ مکہ کی گلیوں اور بازاروں کو بتوں سے پاک کر دیا گیا۔ بت پرستی سے آلودہ ماحول کو توحید پرستی سے معطر کر دیا گیا۔ مکہ کے گرد و نواح میں اعلائے کلمۃ اللہ اور دعوت و اصلاح کے لیے وفود و سرایا روانہ کیے گئے۔

تمام جزیرۃ العرب میں بت پرستی کی جڑیں اکھاڑ دی گئیں۔ اب بیت اللہ میں اللہ کے پاک پیغمبر ﷺ جلوہ افروز ہیں جو لوگوں کو قرآن سناتے ہیں، ان کا تزکیہ نفس کرتے ہیں، کتاب و حکمت کی تعلیم دیتے ہیں، محبت و مودت کا درس دیتے ہیں اور غفور و درگزر کا اعلان کرتے ہیں۔ فتح مکہ کے بعد پورے جزیرۃ عرب میں اسلام کا پھریرا لہرا دیا گیا اور یہ وہ فتح

مبین ہے جس کی بشارت اللہ تعالیٰ نے صلح حدیبیہ کے موقع پر دی تھی اور فرمایا تھا:

اَنَا فَتَحْنَا لَكَ فَتْحًا مُبِينًا ۝ اے نبی! بے شک ہم نے آپؐ کو کھلم کھلا
لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ ۝ فتح عطا کی ہے تاکہ جو کچھ آپؐ کے گناہ پہلے
وَمَا تَأَخَّرَ وَيُتِمَّ نِعْمَتَهُ عَلَيْكَ ۝ اور بعد میں ہوئے ہیں اللہ معاف فرمائے
وَيَهْدِيكَ صِرَاطًا مُسْتَقِيمًا ۝ اور آپؐ پر اپنا احسان پورا فرمائے اور سیدھی
وَيَنْصُرَكَ اللَّهُ نَصْرًا عَظِيمًا ۝ راہ پر ڈال دے اور آپؐ کی زبردست مدد

(الفتح ۳۸: ۱، ۲، ۳) کرے۔

فتح مکہ کے بعد اللہ کی خاص مدد آئی کہ پھر کوئی گروہ، جماعت اور قوم مسلمانوں کے
سامنے ٹھہر نہ سکی اور لوگ فوج در فوج اللہ کے دین اسلام میں داخل ہونے لگے جس طرح کہ
سورہ نصر میں بیان کیا ہے:

إِذَا جَاءَ نَصْرُ اللَّهِ وَالْفَتْحُ ۝ وَرَأَيْتَ
النَّاسَ يَدْخُلُونَ فِي دِينِ اللَّهِ أَفْوَاجًا ۝ جب اللہ کی مدد آجائے اور فتح نصیب ہو
فَسَبِّحْ بِحَمْدِ رَبِّكَ وَاسْتَغْفِرْهُ ۝ إِنَّهُ ۝ جائے اور (اے نبی!) آپؐ دیکھ لیں کہ
كَانَ تَوَّابًا ۝ لوگ فوج در فوج اللہ کے دین میں داخل
ہو رہے ہیں تو آپؐ اپنے رب کی حمد کے

(النصر ۱۱: ۱، ۲، ۳)

ساتھ اس کی تسبیح بیان کریں اور اس سے
مغفرت کی دعا مانگیں۔ بے شک وہ بڑا توبہ
قبول کرنے والا ہے۔

بعض مفسرین اور شارحین نے یہ موقف اختیار کیا ہے کہ اس سے مراد فتح مکہ نہیں
کیوں کہ سورہ نصر کا نزول ۱۰ھ میں ہوا جب کہ فتح مکہ ۸ھ میں ہوئی۔ اس میں مختلف اقوال
ہیں لیکن ایک خوبصورت توضیح امام رازی نے بیان کی ہے کہ سورہ نصر میں نصر اور فتح کے بعد

لوگوں کا فوج در فوج اسلام کی طرف آنا اور پھر رسول اللہ ﷺ کا تسبیح و تحمید کے ساتھ شکر ادا کرنا فتح مکہ کے موقع پر ہی ہے کہ اس میں فتح اور نصر دونوں ہیں اور پھر قبیلوں کے قبیلے مسلمان ہوتے ہیں اور اللہ کے پاک پیغمبر ﷺ کے وسعہ مبارک پر لوگوں کی کثیر تعداد بیعت کرتی ہے اور آپ ﷺ چاشت کے وقت آٹھ رکعت نماز ادا کرتے ہیں، چار رکعت نماز چاشت اور چار رکعت شکرانے کے نوافل۔ (واللہ اعلم بالصواب)

(تفسیر کبیر: ۳۲/۳۲۸)

غزوہ حنین

غزوہ بدر کے بعد غزوہ حنین دوسرا معرکہ ہے جس کا نام لے کر قرآن مجید میں ذکر کیا گیا ہے۔ حنین طائف سے شمال مشرق کی طرف ۳۰، ۴۰ میل کے فاصلے پر جبلِ اوطاس میں واقع ایک وادی ہے جہاں بنو ہوازن کے لوگ مکین تھے اور تیر اندازی میں بڑے ماہر تھے۔ فتح مکہ کی خبر سن کر انہوں نے چاہا کہ مسلمانوں پر اچانک حملہ کر دیں۔ وہ مکمل تیاری کے ساتھ نکلے ادھر مسلمانوں کو بھی اطلاع موصول ہو گئی۔ چنانچہ رسول کریم ﷺ فتح مکہ میں شریک دس ہزار فدائی اور دو ہزار کی ہم رکابوں سمیت بارہ ہزار نفوس پر مشتمل لشکر جرار لے کر نکلے۔ عام خیال یہ تھا کہ قلیل جماعت کے ساتھ اتنی بڑی جماعتوں کا مقابلہ کر کے انہیں شکست فاش دے سکتے ہیں تو اب ہمارے اتنے بڑے لشکر جرار کے سامنے ہوازن کی قوم کیسے ٹھہر سکتی ہے؟ مگر جمعیت کثیر پہ ناز اللہ کو پسند نہ آیا اور دشمن کی اچانک تیر اندازی سے اسلامی لشکر سخت مشکل کا شکار ہوا جس کا ذکر اللہ تعالیٰ نے سورۃ توبہ میں کیا ہے:

لَقَدْ نَصَرَكُمُ اللَّهُ فِي مَوَاطِنَ كَثِيرَةٍ
وَيَوْمَ حُنَيْنٍ
إِذْ أَعْجَبَتْكُمْ كُنُوزُكُمْ
بِئْسَ الْفِتْنُ مَا أَفْرَقَهُ اللَّهُ بِكُمُ الْيَوْمَ بِمَا كُنْتُمْ تَكْفُرُونَ

یقیناً اللہ تعالیٰ نے تمہیں بہت سے میدانوں میں فتح دی ہے اور حنین کی لڑائی والے دن بھی جب کہ تمہیں اپنی کثرت پر ناز ہو گیا تھا

فَلَمْ تُغْنِ عَنْكُمْ شَيْئًا وَصَافَتْ
عَلَيْكُمْ الْأَرْضُ بِمَا رَحُبَتْ ثُمَّ وَلَّيْتُمْ
مُذَبِّرِينَ ۝ ثُمَّ أَنْزَلَ اللَّهُ سَكِينَتَهُ عَلَى
رَسُولِهِ وَعَلَى الْمُؤْمِنِينَ وَأَنْزَلَ جُنُودًا
لَمْ تَرَوْهَا وَعَذَّبَ الَّذِينَ كَفَرُوا ۖ
وَذَلِكَ جَزَاءُ الْكَافِرِينَ ۝ ثُمَّ يَتُوبُ
اللَّهُ مِنْ بَعْدِ ذَلِكَ عَلَى مَنْ يَشَاءُ ۖ
وَاللَّهُ غَفُورٌ رَحِيمٌ ۝

لیکن اس نے تمہیں کوئی فائدہ نہ دیا بلکہ
زمین باوجود کشادگی کے تم پر تنگ ہو گئی۔ پھر
تم پیٹھ پھیر کر مڑ گئے۔ پھر اللہ تعالیٰ نے اپنے
نبیؐ اور مومنوں پر اپنی سکینت نازل فرمائی
اور اپنے وہ لشکر بھیجے جنہیں تم دیکھ نہیں رہے
تھے اور کافروں کو پوری سزا دی ان کفار کا یہی
بدلہ تھا۔ پھر اس کے بعد اللہ تعالیٰ جس پر
چاہے توجہ فرمائے گا اللہ ہی بخشش و مہربانی

کرنے والا ہے۔ (التوبة: ۹، ۲۵، ۲۶، ۲۷)

۸ھ میں فتح مکہ سے آپ ﷺ فارغ ہوئے تو مکہ میں عام معافی اور آزادی کا
اعلان کر دیا۔ بیت اللہ کی کنجی اس کے حق دار کے حوالہ کردی اور سقایہ کے انتظام و انصرام کا
اہتمام بھی فرما دیا۔ ادھر آپ ﷺ کو اطلاع موصول ہوئی کہ بنو ہوازن اپنے سردار مالک
بن عوف نصری کی قیادت میں مسلمانوں سے جنگ کی تیاری کر چکے ہیں۔ انہوں نے دوسرے
قبائل کو بھی ساتھ ملا لیا ہے۔ ان لوگوں نے جنگ کے لیے نکلتے ہوئے اپنی عورتوں، بچوں اور
گھر کا سامان حتیٰ کہ اونٹ اور بکریاں بھی ساتھ ہی رکھی ہیں۔ سردار مالک بن عوف نصری کا
خیال تھا کہ قبیلہ کے لوگ اپنے مال و اسباب کی غرض سے زیادہ بے جگری سے لڑیں گے۔

آپ ﷺ نے دس ہزار فدائی جنہوں نے فتح مکہ میں حصہ لیا تھا اور دو ہزار بکری
نومسلموں کو لے کر بارہ ہزار کا لشکر تیار کیا اور دشمن کا رخ کر لیا۔ مسلمانوں کا خیال یہ تھا کہ ہم
نے قلیل جماعت سے بڑی بڑی فوجوں کے چھکے چھڑا دیے اب یہ بنو ہوازن کے لوگ ہمارا
مقابلہ کیسے کر پائیں گے؟ جب اسلامی لشکر وادی حنین میں پہنچا تو بنو ہوازن اور دیگر قبائل کے

لوگ) جو پہلے سے ہی اپنی کمین گاہوں میں چھپے ہوئے تھے اور تیر اندازی میں بڑے ماہر تصور کیے جاتے تھے) اچانک بل پڑے اور تیروں کی بوچھاڑ کر دی۔

مسلمان اس اچانک غیر متوقع حملہ سے گھبرا گئے اور بھاگ کھڑے ہوئے لیکن میدان جنگ میں رسول اکرم ﷺ کمال بہادری اور جرأت سے ڈٹے رہے۔ آپ سفید خچر پر سوار تھے جس کے قدم آگے کی طرف ہی بڑھ رہے تھے۔ صرف چند نفعاء آپ ﷺ کے ساتھ رہ گئے جن میں حضرت ابوبکرؓ، حضرت عمرؓ، حضرت علیؓ، حضرت عباسؓ، حضرت فضل بن عباسؓ، حضرت ابوسفیانؓ بن حارث، حضرت ایمن بن ام ایمنؓ اور حضرت اسامہ بن زیدؓ نمایاں تھے۔ جب لوگ منتشر ہو کر بھاگے تو آپ ﷺ نے لوگوں کو پکارا! ادھر آؤ تم کدھر جا رہے ہو؟ اور جوش کے ساتھ یہ فرما رہے تھے:

اَنَا النَّبِيُّ لَا كَذِبَ اَنَا ابْنُ عَبْدِ الْمُطَّلِبِ

میں نبی ہوں یہ جھوٹ نہیں میں عبدالمطلب کا بیٹا ہوں

آپ ﷺ نے لوگوں کو پکارا تو جس نے بھی سنا اس نے ہی آواز دی اور لپک پڑا ”بَيْتُكَ وَسَعْدَيْكَ“۔ آپ ﷺ کے چچا حضرت عباسؓ بن عبدالمطلب رفیع الصوت اور بلند آواز تھے۔ آپ ﷺ نے انہیں فرمایا کہ درخت کے نیچے بیعت کرنے والوں کو بلاؤ کہ نہ بھاگیں! چنانچہ حضرت عباسؓ نے آواز دی: اے بول کے درخت کے نیچے بیعت کرنے والو! اے سورہ بقرہ کے حاملو! بس پھر لوگ واپس پلٹے اور حضور ﷺ کے گرد جمع ہوتے گئے۔ اللہ نے گھبراہٹ دور کر دی، دلوں میں سکینت پیدا کر دی۔ اور پھر آسمان سے ملائکہ کی جماعت نازل کر دی۔

حضور سرور انبیاء ﷺ نے مٹی کی ایک مٹھی بھر کر کفار کی طرف پھینکی جو ہر کافر کی آنکھوں میں پڑی اور مسلمانوں نے پوری قوت کے ساتھ دشمن پر حملہ کیا، دشمن کے پاؤں اکھڑ

گئے اور مسلمانوں کو اللہ نے فتح عطا کی۔ دشمن فوج کے تقریباً چھ ہزار افراد کو قید کر لیا گیا اور تمام مال و اسباب بطور غنیمت مسلمانوں کے قبضہ میں آیا۔ جب کہ بعد میں قیدیوں کو آزاد کر دیا گیا۔ اور مال غنیمت کی تقسیم اور قیدیوں کی آزادی غزوہ طائف کے بعد عمل میں آئی۔

حضور ﷺ کی رضاعی بہن

غزوہ حنین کے خاتمہ پر جب مردوزن قیدی بنا کر لائے جا رہے تھے تو ان میں ایک خاتون حارث بن عبد العزیٰ کی بیٹی شیماء بھی تھی۔ اس نے کہا ہم پر سختی نہ کرو میں تو تمہارے ساتھی کی رضاعی بہن ہوں۔ چنانچہ جب شیماء بنت حارث کو حضور ﷺ کے پاس لایا گیا تو اس نے کہا کہ میں تو آپ ﷺ کی رضاعی بہن ہوں۔ آپ ﷺ نے پوچھا کیا علامت ہے؟ تو اس نے کہا، بچپن میں آپ ﷺ نے میری پشت پر دانت سے کاٹا تھا جس کا نشان اب بھی موجود ہے۔

آپ ﷺ نے شیماء کے لیے اپنی چادر اتار کر بچھادی اور اس پر بٹھایا اور فرمایا: اگر پسند کرو تو میرے پاس رہو تمہیں عزت و تکریم سے رکھا جائے گا اور اگر پسند کرو تو اعزاز و اکرام سے روانہ کر دوں۔ شیماء نے کہا کہ مجھے آزاد کر دیں۔ آپ ﷺ نے اپنی رضاعی بہن کو ایک غلام اور لونڈی دے کر اعزاز و اکرام کے ساتھ روانہ فرمایا اور ان کے خاندان کو بھی آزادی سے نوازا۔ (ابن ہشام: ۵۴۹/۲)

ایمان افروز واقعہ

علامہ ابن کثیرؒ نے بیان کیا ہے کہ غزوہ حنین کے موقع پر شیبہ بن عثمان نے دیکھا کہ اچانک حملہ کی وجہ سے مسلمان بھاگ رہے ہیں اور رسول اللہ ﷺ تباہ کھڑے ہیں۔ وہ کہتے ہیں کہ میرے دل میں خیال آیا کہ جنگ بدر میں میرے والد اور چچا جو علیؓ و حمزہؓ کے ہاتھوں مارے گئے تھے آج ان کے انتقام کا بہترین موقع ہے۔ چنانچہ میں قتل کے ارادہ سے

آپ ﷺ کے دائیں جانب بڑھا لیکن وہاں عباس بن عبدالمطلب کھڑے تھے جنہوں نے سفید چاندی جیسی زرہ پہن رکھی تھی میں نے سوچا کہ یہ تو چچا ہیں اپنے بھتیجے کی بھرپور حمایت کریں گے۔ پھر بائیں جانب آیا تو دیکھا کہ ابوسفیان بن حارث بن عبدالمطلب کھڑے ہیں۔ میں نے سوچا کہ یہ بھی چچا زاد بھائی ہیں ضرور حمایت کریں گے۔ میں پچھلی جانب سے آیا اور قریب سے وار کے لیے تلوار سونتتے ہی والا تھا کہ اچانک ایک آگ کا کوڑا بجلی کی طرح میری طرف آیا میں پیچھے ہٹ گیا۔ اسی وقت حضور ﷺ نے التفات فرمایا اور ارشاد فرمایا، شیبہ! میرے پاس آ۔ خدایا! اس کے شیطان کو دور کر دے۔ اس وقت میں نے آنکھیں کھول کر دیکھا کہ آپ ﷺ مجھے کانوں اور آنکھوں سے بھی زیادہ محبوب ہیں۔ فرمایا: جا! کافروں سے لڑ۔ شیبہ کہتے ہیں کہ میں بھی اسلامی لشکر میں تھا لیکن اسلام کی وجہ سے نہیں بلکہ اس غرض سے کہ یہ کیسے ہو سکتا ہے کہ ہوازن قریش پر غالب آجائیں۔ میں آپ ﷺ کے پاس ہی کھڑا تھا اور اہل بنی نضیر کے گھوڑے دیکھ رہا تھا۔ میں نے کہا، اے اللہ کے رسول ﷺ! میں اہل بنی نضیر کے گھوڑے دیکھ رہا ہوں تو آپ ﷺ نے فرمایا: شیبہ! یہ گھوڑے تو صرف کافروں کو ہی نظر آتے ہیں۔ پھر آپ ﷺ نے میرے سینے پر ہاتھ رکھ کر تین بار فرمایا: خدایا! شیبہ کو ہدایت عطا فرما۔ واللہ! آپ ﷺ کا ہاتھ سینے سے ہٹنے سے پہلے ہی میں ساری دنیا سے زیادہ آپ ﷺ کی محبت اپنے سینے میں پانے لگا۔

(ابن کثیر تفسیر سورة توبہ: ۹)

غزوہ طائف

غزوہ طائف درحقیقت غزوہ حنین کا ہی حصہ ہے۔ غزوہ حنین میں قبیلہ ہوازن اور ثقیف کے لوگ شکست سے دوچار ہو کر بھاگ نکلے تھے اور طائف جا کر قلعہ بند ہو گئے تھے۔ بنو ہوازن کا کمانڈر انچیف سردار مالک بن عوف نصری بھی ان کے ساتھ تھا۔

آپ ﷺ غزوہ حنین سے فارغ ہو کر وہیں ٹھہرے رہے۔ پھر غزوہ سے حاصل شدہ تمام مال ہمرانہ میں جمع کیا اور طائف کا قصد کیا۔ پہلے خالد بن ولید کی قیادت میں ایک ہزار کا عسکری دستہ بھیجا پھر خود بھی طائف کو روانہ ہوئے۔ طائف پہنچ کر قلعہ طائف کے قریب خیمہ زن ہوئے۔ کئی روز محاصرہ کیے رکھا۔ دونوں طرف سے سنگ باری اور تیر اندازی ہوتی رہی۔ اس تیر اندازی میں بارہ مسلمان بھی شہید ہوئے لیکن کامیابی حاصل نہ ہو سکی۔ جنگی حکمت عملی اختیار کرتے ہوئے آپ ﷺ نے دشمن کے انگور کے درخت کٹوائے جس پر ثقیف نے اللہ اور قرابت داروں کا واسطہ دیا۔ چنانچہ آپ ﷺ نے ہاتھ روک لیا۔

دورانِ محاصرہ یہ اعلان کرایا گیا کہ جو غلام قلعہ سے اتر کر یہاں آجائیں گے انہیں آزادی دے دی جائے گی۔ اس اعلان پر تیس (۲۳) کے قریب غلام قلعہ سے اتر کر مشرف بہ اسلام ہوئے جنہیں آزاد کر دیا گیا۔ طویل محاصرہ کے بعد بھی کامیابی نہ ہوئی تو آپ ﷺ نے فوج کو واپسی کا حکم دیا۔

مالِ غنیمت کی تقسیم

طائف سے واپسی پر آپ ﷺ نے ہمرانہ کے مقام پر قیام کیا اور کئی دن ٹھہرنے کے بعد اموالِ غنیمت کی تقسیم فرمائی۔ تالیفِ قلب کے لیے اسلامی لشکر میں شامل ہونے والے کئی قریشیوں کو زیادہ مال دیا اور خیال یہ تھا کہ دائرہ اسلام میں آنے والے نئے لوگوں کی حوصلہ افزائی ہونی چاہیے۔

انصار کا اضطراب

غزوہ حنین میں حاصل ہونے والا مالِ غنیمت جب تقسیم کیا گیا تو حضور ﷺ نے نو مسلم کئی قریشیوں کو زیادہ حصہ دیا تاکہ اُن کی تالیفِ قلب ہو۔ اس تقسیم میں انصار کو کوئی حصہ نہ ملا تو انہوں نے دل ہی دل میں محسوس کیا اور ان میں عجیب اضطراب پیدا ہوا۔ بایں سلسلہ

حضرت سعد بن عبادہ انصاری نے حضور ﷺ کی خدمت میں حاضر ہو کر انصار میں پائے جانے والے اضطراب کے متعلق بتایا کہ بڑے بڑے عطیات صرف قبائل عرب کو ملے اور انصار محروم رہے۔ آپ ﷺ نے فرمایا: اے سعد! تمہارا کیا حال ہے؟ انہوں نے کہا کہ میں بھی اپنی قوم ہی کا ایک فرد ہوں۔ آپ ﷺ نے فرمایا، اچھا سب لوگوں کو جمع کرو۔ سب جمع ہو گئے تو آپ ﷺ نے حمد و ثناء کے بعد ارشاد فرمایا:

”اے انصار کے لوگو! یہ کیسی بات کرتے ہو؟ یہ کیسا اضطراب ہے جو تم نے محسوس کیا ہے؟ کیا یہ بات نہیں کہ جب میں تمہارے پاس آیا تو تم گمراہ تھے؟ اللہ نے تمہیں ہدایت دی۔ تم محتاج تھے، اللہ نے تمہیں غنی کیا۔ آپس میں دشمن تھے، اللہ نے دل جوڑ دیے۔ لوگوں نے کہا، کیوں نہیں اللہ اور اس کے رسول کا بڑا فضل و کرم ہے۔“

آپ ﷺ نے فرمایا: ”اے انصار! جواب دو! انہوں نے کہا، ہم کیا جواب دیں؟ آپ ﷺ نے فرمایا: اگر تم چاہو تو کہہ سکتے ہو۔۔ اور یہ سچ ہوگا۔۔ کہ آپ ﷺ ہمارے پاس اس وقت آئے جب آپ ﷺ کو جھٹلایا گیا تو ہم نے آپ ﷺ کی تصدیق کی۔ آپ ﷺ بے یار و مددگار تھے، ہم نے آپ ﷺ کی مدد کی۔ آپ ﷺ کو بے گھر کیا گیا، ہم نے ٹھکانا دیا۔ آپ ﷺ محتاج تھے، ہم نے غمخواری کی۔

اے انصار! آج تم عارضی دولت کے لیے ناراض و پریشان ہو گئے ہو جسے دے کر میں نے لوگوں کا دل جوڑا تاکہ وہ مسلمان ہو جائیں اور تمہیں تمہارے اسلام کے حوالے کر دیا۔

اے انصار کی جماعت! کیا تم اس بات پر راضی نہیں کہ جب لوگ اپنے گھروں کو جائیں تو اونٹ اور بکریاں لے کر جائیں اور تم اللہ کے رسول کو لے کر جاؤ۔

اس ذات کی قسم! جس کے ہاتھ میں محمد ﷺ کی جان ہے اگر ہجرت نہ ہوتی تو

میں بھی انصار ہی کا ایک فرد ہوتا۔ تمام لوگ ایک راستے پر چلیں اور انصار دوسرے راستے پر چلیں تو میں بھی انصار ہی کے ساتھ چلوں گا۔ اے اللہ! انصار پر، ان کے بیٹوں اور پوتوں پر رحم فرما!“

آپ ﷺ کا ارشاد سن کر انصار اتاروئے کہ ان کی ڈاڑھیاں بھیگ گئیں اور سب کہہ اٹھے کہ ہم اپنی قسمت پر راضی ہیں کہ ہمارے حصہ میں اللہ کے رسول ﷺ آئے ہیں۔
(ابن ہشام: ۲/۴۰۰)

غزوہ تبوک

فتح مکہ کے بعد مسلمانوں کی جماعت میں تیزی سے اضافہ ہونے لگا۔ لوگ فوج در فوج اسلام میں داخل ہونے لگے۔ رسول اللہ ﷺ نے مختلف قبائل کی اصلاح کے لیے دعوتی قافلے اور عسکری دستے روانہ کیے۔ غزوہ حنین و طائف کے علاوہ چھوٹی چھوٹی مزاحمتیں بھی پیش آئیں لیکن مجموعی طور پر قبائل عرب نے اس حقیقت کو تسلیم کر لیا کہ مسلمانوں کا خدا، رسول اور مذہب سچا ہے۔ لیکن اس وقت ایک مستحکم اور منظم سلطنت روم کی سلطنت تھی جسے روئے زمین پر تہذیب و تمدن کا نمائندہ سمجھا جاتا تھا۔ اُس کے پاس اپنے دور کا جدید جنگی و حربی سامان موجود تھا جس کی بنا پر دوسرے قبائل و سلطنتوں پر اُس کا رعب و دبدبہ تھا۔ اس مستحکم قوم اور حربی ساز و سامان سے آراستہ فوج کے ساتھ اسلامی لشکر کا معرکہ مقام تبوک پر ہوا جسے غزوہ تبوک کہا جاتا ہے۔

غزوہ کا سبب

رومیوں سے ایک بار پہلے بھی مسلمانوں کا آمنا سامنا ہوا جس میں تین ہزار نفوس پر مشتمل اسلامی لشکر زید بن حارثہ کی قیادت میں تقریباً دو لاکھ رومیوں اور ان کے اتحادیوں سے نبرد آرماء ہوا۔ مسلمانوں کے تین امراء زید بن حارثہ، جعفر طیار اور عبد اللہ بن رواحہ ضمیمت بارہ

جاں نثاروں نے جامِ شہادت نوش کیا اور آخر میں حضرت خالد بن ولیدؓ کمالِ حکمتِ عملی سے اپنی عسکری جمعیت کو تباہی سے بچا کر واپس لے گئے۔ اب فتحِ عظیم کے بعد قبائلِ عرب مشرف بہ اسلام ہو گئے اور تمام علاقے اسلام کے زیرِ نگیں آ گئے تو رومیوں کو مسلمانوں کی بڑھتی ہوئی جمعیت سے خطرہ محسوس ہوا۔ چنانچہ انہوں نے فیصلہ کن معرکے کی تیاری شروع کر دی۔ رومیوں کی تیاری کی اطلاع مدینہ میں بھی پہنچ گئی۔

غزوہ کی تیاری کا حکم

رومیوں کی تیاری کی خبر پا کر رسول اکرم ﷺ نے غزوہ کی تیاری کا حکم دے دیا۔ تمام مسلمان تیاری میں لگ گئے۔ ہر ایک نے اپنی حیثیت کے مطابق حصہ ڈالا۔ جامع ترمذی کی روایت کے مطابق حضرت عثمان ذوالنورینؓ نے تین سواونٹ کجاوے سمیت اور تقریباً دو سو اوقیہ چاندی ایک ہزار دینار آپ ﷺ کی خدمت اقدس میں پیش کیے۔

(مناقب عثمان: جامع ترمذی: ۲/۲۱۱)

حضرت ابو بکر صدیقؓ نے اپنا سارا مال پیش کر دیا جب کہ اپنے گھر میں اللہ اور اس کے رسول ﷺ کی محبت کے علاوہ کچھ نہیں چھوڑا۔ حضرت عمرؓ نے اپنے گھر کا آدھا سامان جہاد کے لیے پیش کر دیا۔ دوسرے صحابہؓ نے بھی مسابقت کے جذبہ سے غزوہ کی تیاری میں حصہ ڈالا۔

منافقین کے حیلے

رسول اللہ ﷺ کے ارشادِ گرامی کے بعد تمام مسلمانوں نے ایک دوسرے سے بڑھ چڑھ کر حصہ لیا مگر منافقین نے حیلے و بہانے بنائے۔ ان کا کام تھا کہ مسلمانوں کو فتنہ و مشکل میں ڈالا جائے اور جمعیت کو کمزور کیا جائے۔ جیسا کہ قرآن مجید نشان دہی کرتا ہے:

وَمِنْهُمْ مَنْ يَقُولُ اُنْذَنْ لِيْ وَلَا تَفْتِنِيْ ط
 اَلَا فِى الْفِتْنَةِ سَقَطُوْا ط وَاِنَّ جَهَنَّمَ
 لَمَحِيْطَةٌ بِالْكَافِرِيْنَ ۝
 ان میں سے کوئی تو کہتا ہے کہ مجھے اجازت
 دیجئے مجھے فتنے میں نہ ڈالے۔ آگاہ رہو وہ تو
 فتنے میں پڑ چکے ہیں اور یقیناً دوزخ
 (التوبہ ۹ : ۳۹) کافروں کو گھیرنے والی ہے۔

درحقیقت مسلمانوں کے ساتھ مل کر نہ چلنا اور جہاد میں شمولیت اختیار نہ کرنا بھی تو فتنہ اور سخت
 گناہ ہے جس کا انجام جہنم ہے۔ اور یہی رویہ منافقین نے اپنایا جب کہ ایک گروہ نے کہا:
 وَقَالُوْا لَا تَنْفِرُوْا فِى الْحَرْبِ قُلْ نَارُ
 جَهَنَّمَ اَشَدُّ حَرًّا لَّوْ كَانُوْا يَفْقَهُوْنَ ۝
 اور انہوں نے کہا اس گرمی میں مت نکلو۔
 کہہ دیجئے کہ دوزخ کی آگ بہت ہی سخت
 (التوبہ ۹ : ۸۱) گرم ہے۔ کاش کہ وہ سمجھتے ہوتے۔

منافقین نے ہمیشہ ہی مسلمانوں کی جمعیت کو کمزور کرنے اور نفاق ڈالنے کی کوشش
 کی۔ جب سے رسول کریم ﷺ اپنے رفقاء سمیت ہجرت کر کے مدینہ تشریف لائے منافقین
 سازشوں میں لگے رہے۔ بدر، احد اور احزاب خئی کہ ہر جنگ کے موقع پر ان لوگوں نے
 منافقوں اور سازشوں سے کام لیا اور ہمیشہ اسی کام میں لگے رہے۔ جیسا کہ قرآن مجید نے
 وضاحت کی ہے:

لَقَدْ اَبْتَغُوا الْفِتْنَةَ مِنْ قَبْلُ وَ قَلْبُوا لَكَ
 اَلْاُمُوْرَ حَتّٰى جَآءَ الْحَقُّ وَظَهَرَ اَمْرُ اللّٰهِ
 وَهُمْ سَكِرٰهُوْنَ ۝
 یہ اس سے پہلے بھی فتنہ تلاش کرتے رہے اور
 آپ کے لیے کاموں کو الٹ پلٹ کرتے
 رہے یہاں تک کہ حق آپہنچا اور اللہ کا حکم
 غالب آگیا اس حال میں کہ وہ ناخوش ہی
 (التوبہ ۹ : ۳۸) رہے۔

اللہ تعالیٰ نے قرآن کریم میں منافقین کے متعلق یہ وضاحت کی ہے کہ ان کا جہاد

میں شریک ہونا بھی نقصان دہ تھا کیونکہ ان لوگوں نے فساد ہی پیدا کرنا تھا۔ ارشاد ہوا:

لَوْ خَرَجُوا فِيكُمْ مَا زَادُوكُمْ إِلَّا
خَبَالًا وَلَا أَوْضَعُوا خِلَالَكُمْ يَبْغُونَكُمُ
الْفِتْنَةَ ۖ

(التوبة: ۹: ۴۷) اور تم میں فتنے ڈالنے کی تلاش میں رہتے۔

منافقین کا کردار اوّل سے لے کر آخر تک گھناؤنا ہی رہا۔ انہوں نے تو یہاں تک سازش کی کہ جب مسلمانوں کا قافلہ جنگ تبوک سے واپس آ رہا تھا، راستے میں ایک گھاٹی میں سے آپ ﷺ گزر رہے تھے اور باقی لشکر سے تقریباً تہا تھے، دس بارہ منافقین آپ ﷺ پر حملہ کرنے کی غرض سے پیچھے لگ گئے لیکن وحی کے ذریعے اس سازش کی اطلاع مل گئی اور آپ ﷺ محفوظ ہو گئے۔ قرآن بیان کرتا ہے:

يَحْلِفُونَ بِاللّٰهِ مَا قَالُوا وَلَقَدْ قَالُوا
كَلِمَةَ الْكُفْرِ وَكَفَرُوا بَعْدَ إِسْلَامِهِمْ
وَهُمْ أَوْ بِمَا لَمْ يَنَالُوا ۖ

یہ اللہ کی قسمیں کھا کر کہتے ہیں کہ انہوں نے
نہیں کہا حالاں کہ کفر کا کلمہ ان کے منہ سے
نکل چکا ہے اور یہ اپنے اسلام کے بعد کافر
ہو گئے ہیں اور انہوں نے اس کام کا قصد بھی

(التوبة: ۹: ۷۴)

کیا جو پورا نہ کر سکے۔

غزوہ تبوک کے موقع پر منافقین نے جو مکرو فریب کیا اور حیلے و بہانے بنائے وہ سب بالتفصیل سورہ توبہ میں بیان کر دیے گئے اور واپسی پر کس طرح انہوں نے قسمیں کھا کھا کر حضور کو یقین دلانے کی کوشش کی جس میں وہ ناکام رہے، اسے بھی کھول کر بیان کر دیا گیا۔

اسلامی لشکر تبوک میں

اسلامی لشکر جس میں تیس ہزار جنگ جو مسلمان شامل تھے مقام تبوک پر پہنچ کر خیمہ

زن ہو گیا۔ وہاں آپ ﷺ نے تمام شرکائے لشکر کو مخاطب کر کے خطاب فرمایا۔ اللہ تعالیٰ کی حمد و ثنائیاں فرمائی۔ دنیا و آخرت کی بھلائیوں کی طرف رغبت دلائی۔ اللہ تعالیٰ کے عذاب سے ڈرایا اور انعامات کی خوشخبری دی۔ اس سے پوری فوج کے حوصلے بلند ہوئے۔ جب کہ دوسری طرف رومیوں اور ان کے اتحادیوں کا یہ حال تھا کہ وہ اسلامی فوج کی آمد کی خبر سن کر اندر ہی اندر خوف زدہ ہو رہے تھے اور ان میں جنگ کرنے کا حوصلہ نہیں رہا تھا۔ اور وہ تمام لوگ اندرون ملک شہروں میں بکھر گئے۔ اور کچھ قبائل نے جزیہ دینا قبول کر لیا۔ (ابن ہشام: ۳۹۶/۲)

مسلمان فاتح بن کر واپس آئے اور پورے صحرائے عرب میں ان کی قوت و طاقت کی دھاک بیٹھ گئی۔ عرب کے تمام قبائل تو اسلامی عظمت کو تسلیم کر چکے تھے، رومیوں کی بھی اپنے اتحادیوں سمیت تمام آرزوئیں اور خواہشات دم توڑ گئیں۔ واپسی پر مدینہ میں اسلامی لشکر کا شان دار استقبال کیا گیا۔

غزوہ تبوک آخری بڑی عسکری مہم تھی جس میں قتل و غارت گری تو نہیں ہوئی لیکن مسلمانوں کی سطوت و شکوہ اور قوت و جمعیت میں بہت اضافہ ہوا۔ اب مختلف بلاد کی طرف عوام الناس کی فلاح و رفاه اور دعوت و تبلیغ کے لیے قافلے جانے لگے اور قبیلوں کے قبیلے اور فوجوں کی فوجیں اللہ کے دین اسلام میں داخل ہونے لگیں اور اس عظیم ترین کامیابی پر اللہ کے پاک پیغمبر اللہ کی تسبیح و تحمید بیان کرنے لگے کیوں کہ اللہ کا یہی وعدہ تھا کہ میری مدد اور فتح نصیب ہو جائے اور دین اسلام میں لوگ فوج در فوج داخل ہونے لگیں تو آپ اللہ تعالیٰ کی تسبیح بیان کریں۔ چنانچہ ارشاد ہوا:

فَسَبِّحْ بِحَمْدِ رَبِّكَ وَاسْتَغْفِرْهُ ۚ إِنَّهُ كَانَ تَوَّابًا

آپ اپنے پروردگار کی حمد کے ساتھ تسبیح کریں اور اس سے مغفرت مانگیں بے شک

(النصر: ۱۱۰: ۳) وہ بڑا ہی توبہ قبول کرنے والا ہے۔

منافقین کی حیلہ سازی اور صحابہؓ کی حق گوئی

غزوہ تبوک میں پیچھے رہ جانے والے منافقین جھوٹی قسمیں کھا کھا کر رسول اکرم ﷺ کو اپنی بے گناہی کا یقین دلایا۔ ان میں جو شخص بھی آتا وہ حضور اکرم ﷺ کی خدمت اقدس میں پیش ہو کر حیلہ سازی کرتا کوئی نہ کوئی بہانہ بناتا اور معذرت کرتا اور آپ ﷺ درگزر فرماتے۔ جب کہ حقیقت حال اس کے قطعاً برعکس تھی وہ ظاہری طور پر دنیوی مفاد کی خاطر مسلمانوں کی جماعت میں شامل تھے لیکن باطنی طور پر ان کے قلوب واذانِ حلاوت ایمان سے یک سر محروم تھے۔

اس موقع پر تین مسلمان کعب بن مالک، مرارہ بن ربیع اور ہلال بن امیہ بھی اس غلطی کے مرتکب ہوئے۔ وہ جنگ میں شریک نہیں ہوئے اور انہوں نے تحلف اختیار کیا۔ لیکن وہ مسلمان تھے ان کا ایمان و اسلام شک و شبہ اور نفاق و شقاق سے بالا تھا۔ جب انہوں نے دیکھا کہ ایک پوری جماعت حیلہ سازی اور کذب بیانی کے ذریعے رسول اکرم ﷺ کی ناراضی سے بچ رہے ہیں اور اپنے ایمان و ایقان کا یقین دلا رہے ہیں تو انہوں نے وہ راستہ اختیار نہیں کیا بلکہ حق گوئی اور صدق بیانی سے کام لیا۔ اس سچائی کی وجہ سے انہیں مشکل صورت حال سے دوچار ہونا پڑا۔ رسول اکرم ﷺ کی ناراضی کا دکھ سہنا پڑا۔ اپنوں میں رہتے ہوئے بیگانگی کے کرب سے گزرنا پڑا اور محبت بھری نظروں میں نفرتوں کے لاؤ دیکھنے پڑے۔ یہ سب کچھ گوارا کیا لیکن حق گوئی کے دامن کو نہیں چھوڑا اور سچ بولنے سے پہلو تہی اختیار نہیں کی۔

کعب بن مالک بیان کرتے ہیں کہ غزوہ تبوک میں کسی بدعتی یا نفاق کی بنیاد پر میں نے تحلف اختیار نہیں کیا بلکہ یہ فعل صرف تساہل و تغافل کی وجہ سے سرزد ہوا۔ آپ ﷺ کے ارشاد کے مطابق تمام مسلمانوں نے جنگ کی تیاری شروع کی۔ لیکن میرا یہ حال تھا کہ

روزانہ صبح کے وقت فیصلہ کرتا کہ اب تیاری کر لینی چاہیے مگر کوئی ضرورت پیش آ جاتی اور میں دل ہی دل میں خیال کرتا کہ میں جب چاہوں گا تیاری کر لوں گا۔ اس طرح مجھ سے سستی ہوتی رہی یہاں تک کہ تمام لوگوں نے اپنی تیاری مکمل کر لی۔ بالآخر روانگی کا وقت آ گیا۔ صبح کے وقت رسول اکرم ﷺ روانہ ہونے والے تھے اور تمام مسلمان بھی آپ ﷺ کی معیت اور سنگت میں پایہ رکاب تھے اور میرا یہ حال تھا کہ میری جنگی تیاری مکمل نہ تھی چنانچہ میں نے سوچا کہ میں ایک دو دن میں تیاری کر کے ساتھ جا ملوں گا۔ صبح کو میں نکلا کہ زادراہ تیار کروں پھر کوئی عذر پیش آ گیا اور میں پلٹ آیا۔ اگلے دن پھر ایسے ہی ہوا۔ بلکہ میں مسلسل ڈھیل اور سستی کا شکار رہا جب کہ اسلامی قافلہ بڑی مستعدی کے ساتھ اپنی منزل پر جا پہنچا۔ اب اگرچہ جنگ میں شریک ہونے کا موقع میرے ہاتھ سے نکل چکا تھا، پھر بھی میرے دل میں ارادے نے جنگ میں شمولیت کی انگڑائی لی لیکن میں ایسا نہیں کر سکا۔ اس پریشانی کی صورت حال میں جب میں باہر نکلتا اور لوگوں میں گھومتا تو مجھے بڑے رنج و الم کا سامنا کرنا پڑتا کیوں کہ پیچھے رہ جانے والے وہ لوگ تھے جو منافق تصور کیے جاتے تھے یا معذور اور ضعیف افراد تھے جو جنگ میں شرکت کر ہی نہیں سکتے تھے۔ ادھر روانگی کے وقت سرور گرامی ﷺ نے بھی مجھے یاد نہ فرمایا، بلکہ مقام تبوک پر پہنچ کر جب لوگوں میں تشریف فرما تھے آپ ﷺ نے فرمایا کہ کعب بن مالک نے کیا کیا؟

بنو سلمہ کے ایک آدمی نے کہا:

یا رسول اللہ ﷺ! انہیں ان کی دھاری دار چادروں اور خود بینی نے روک لیا۔

اس پر معاذ بن جبل بولے!

تم نے بہت بری بات کی۔ خدا کی قسم! یا رسول اللہ ﷺ! ہم نے ان سے خیر کے سوا کچھ نہیں دیکھا۔

آپ ﷺ یہ سن کر خاموش ہو گئے۔

صاف گوئی اور راست بازی

جب مجھے معلوم ہوا کہ حضور سرور گرامی ﷺ واپسی کا رخ فرما چکے ہیں تو مجھ پر غم و اندوہ اور حزن و ملال کے سائے منڈلانے لگے اور مجھے یہ فکر دامن گیر ہوا کہ کس طرح حیلہ سازی کروں اور کون سا عذر پیش کروں تاکہ میں حضور ﷺ کی ناراضی و خفگی سے بچ جاؤں۔ اس سلسلہ میں اہل خانہ میں سے اصحاب الرائے افراد سے مشورہ بھی کیا جب مجھے یہ بتایا گیا کہ آپ ﷺ بالکل قریب تشریف لے آئے ہیں تو میرے دل و دماغ میں پیدا ہونے والے تمام تر باطل خیالات و تصورات زائل ہو گئے اور میں نے مصمم ارادہ کر لیا میں سچائی کا دامن نہیں چھوڑوں گا اور کسی جھوٹے عذر کا سہارا نہیں لوں گا۔ آخر کار آپ ﷺ صبح کے وقت مدینہ منورہ میں داخل ہوئے آپ ﷺ کا یہ معمول تھا کہ جب سفر سے تشریف لاتے تو پہلے مسجد میں رونق افروز ہوتے اور دو رکعت نماز ادا کرتے اور نماز سے فراغت کے بعد لوگوں سے ملاقات کے لیے مسجد میں ہی تشریف فرما ہو جاتے۔ چنانچہ اس موقع پر بھی آپ ﷺ نے یہی معمول روا رکھا۔ جب ملاقاتوں کا سلسلہ جاری ہوا تو وہ لوگ بھی آنے لگے جنہوں نے تخلف کیا تھا۔ وہ جھوٹی قسمیں کھا کھا کر معذرت کرنے لگے ان کی تعداد تقریباً 89 تھی۔ آپ ﷺ ان کی معذرت کو قبول فرماتے ان کے لیے مغفرت کی دعا کرتے اور دلوں کے بھید اللہ کے سپرد کرتے جاتے۔ یہ سلسلہ جاری تھا کہ میں نے بھی خدمت اقدس میں حاضر ہو کر سلام کیا۔ آپ ﷺ نے تبسم فرمایا جس میں ناراضی و خفگی نمایاں تھی۔ مجھے ارشاد فرمایا! ادھر آؤ! میں آگے بڑھا اور آپ ﷺ کے سامنے بیٹھ گیا۔ تو فرمایا:

”تمہیں کس چیز نے پیچھے رکھا۔ کیا تم نے سواری کا اونٹ نہیں خریدا تھا؟“

میں نے عرض کیا!

یا رسول اللہ صلی اللہ علیہ وسلم! اللہ کی قسم! اگر میں آپ صلی اللہ علیہ وسلم کے علاوہ دنیا کے کسی اور انسان کے پاس بیٹھا ہوتا تو یہ بہتر خیال کرتا کہ کوئی عذر کر کے اس کے غصے سے محفوظ ہو جاؤں اور میں خصوصاً کرنا بھی خوب جانتا ہوں۔ لیکن اللہ کی قسم! میں جانتا ہوں کہ اگر میں آپ صلی اللہ علیہ وسلم کو خوش کرنے کے لیے جھوٹ کا سہارا لوں تو اللہ تعالیٰ آپ صلی اللہ علیہ وسلم کو فوراً مجھ پر غصہ دلا دے گا۔ اور اگر میں سچ بیان کروں تو اس کی وجہ سے آپ صلی اللہ علیہ وسلم رنجیدہ ہو جائیں گے۔ لیکن میں اسی سچائی میں ہی اللہ تعالیٰ سے اچھے انجام کی امید کرتا ہوں۔ امر واقعہ یہ ہے کہ مجھے کوئی عذر نہیں تھا اور میں اللہ کی قسم کھا کر کہتا ہوں کہ میں جتنا مضبوط و توانا اور فارغ البال اس تخلف کے وقت تھا اتنا پہلے کبھی نہ تھا۔

میری گفتگو سن کر رسول کریم صلی اللہ علیہ وسلم نے فرمایا!

”جہاں تک اس بات کا تعلق ہے کہ تم نے سچ کہا ہے۔ اب تم جاؤ اور دیکھو کہ اللہ تعالیٰ تمہارے بارے میں کیا فیصلہ کرتا ہے۔“

قطع تعلق

آپ صلی اللہ علیہ وسلم کا ارشاد گرامی سننے کے بعد میں اٹھ کر چلنے لگا تو میرے ساتھ قبیلہ بنو سلمہ کے کچھ افراد بھی اٹھ کر میرے پیچھے چلنے لگے۔ انہوں نے مجھ سے کہا:

خدا کی قسم! ہم نہیں جانتے کہ اس سے پہلے بھی آپ نے کوئی گناہ کیا ہو اور اس وجہ سے رسول اکرم صلی اللہ علیہ وسلم کے سامنے عذر پیش کرنے سے قاصر رہے جس طرح کہ دوسرے لوگوں نے عذر پیش کیے۔ اور آپ کے لیے رسول کریم صلی اللہ علیہ وسلم کا استغفار کافی ہوتا۔ بنو سلمہ کے یہ احباب مسلسل میرے ساتھ چلتے رہے۔ یہاں تک کہ میرے اندر اس خواہش نے انگڑائی لی کہ اپنی کہی ہوئی بات کی تردید کر دوں۔ لیکن میں نے ان سے پوچھا کہ کیا میرے علاوہ بھی کوئی شخص اس صورت حال سے دوچار ہوا۔ انہوں نے جواب دیا کہ ہاں دوا آدمی اور تھے انہوں نے بھی

یہی گفتگو کی اور انہیں بھی وہی ارشاد ہوا جو تمہیں ہوا اور پھر میرے پوچھنے پر انہوں نے بتایا کہ وہ دونوں آدمی قبیلہ بنو عمرو بن عوف کے مرارہ بن ربیع اور ہلال بن امیہ ہیں۔

ان دونوں صالح افراد کی تمثیل میرے لیے باعث اطمینان تھی۔ ان کے نام سن کر میں خاموش ہو گیا۔

رسول کریم ﷺ نے ارشاد پر تمام مسلمانوں نے ہم سے قطع تعلق کر لیا۔ آپ ﷺ کا ارشاد ہوا:

لا تکلمن احدا من هؤلاء الثلاثة

”ان تینوں میں سے کسی ایک کے ساتھ بھی تم لوگ کلام نہیں کرو گے۔“

آپ ﷺ کے ارشاد کے بعد سب لوگ ہم سے بدل گئے ان کی نگاہیں تبدیل ہو گئیں۔ مدینہ کی محبت بھی فضاء ہمارے لیے اجنبی ہو گئی۔ تمام تر ماحول ہمارے لیے بیگانہ ہو گیا اور وسیع و کشادہ زمین سکڑ گئی حتیٰ کہ شناساؤں میں کوئی بھی اپنا باقی نہ رہا۔ اسی اجنبیت و بیگانگی اور بے یاری و مددگاری میں پچاس راتیں گزر گئیں۔

عبرت ناک واقعہ

آپ ﷺ کے ارشاد گرامی کے مطابق ہم تین آدمیوں سے قطع تعلق اختیار کر لیا گیا۔ عملی طور پر ہم تینوں کا معاملہ مختلف تھا۔ کیونکہ میں نسبتاً ان دونوں سے نو عمر اور شجاع تھا۔ وہ اپنی کبر سنی کی وجہ سے گھر میں پڑے رہتے لیکن میں اپنی جواں عمر کی وجہ سے باہر نکلتا۔ مسلمانوں کے معاملات میں شریک ہوتا اور اپنی حاجات کی بنا پر بازاروں میں گھومتا۔ لیکن کوئی ہم سے بات نہ کرتا۔ بسا اوقات ایسا بھی ہوتا کہ میں حضور اکرم ﷺ کی خدمت میں حاضر ہوتا۔ جب آپ ﷺ نماز سے فراغت کے بعد تشریف فرما ہوتے تو میں سلام کرتا۔ دل میں سوچتا اور دیکھتا کہ کیا میرے سلام کا جواب دینے کے لیے اپنے ہونٹوں کو ہلایا کہ نہیں۔ پھر

میں آپ ﷺ کے قریب ہی نماز پڑھتا اور کن اکھیوں سے دیکھتا کہ جب میں نماز میں مصروف ہو جاتا تو آپ ﷺ مجھ پر نگاہ ڈالتے اور جب میں آپ کی طرف متوجہ ہوتا تو آپ ﷺ اعراض فرما لیتے۔ میرے لیے یہ بڑا تکلیف دہ امر تھا۔ آپ ﷺ کا اعراض اور لوگوں کی سردمہری جب طویل ہو گئی تو میں ابوققادہ کے باغ کی طرف گیا۔ وہ میرے چچا زاد اور مجھے بہت محبوب تھے۔ میں باغ کی دیوار پر چڑھ گیا انہیں سلام کہا لیکن انہوں نے مجھے جواب نہیں دیا۔ میں نے انہیں کہا:

ابوققادہ! میں تمہیں خدا کی قسم دلا کر پوچھتا ہوں کیا تمہیں معلوم نہیں کہ میں اللہ اور اس کے رسول ﷺ کو محبوب رکھتا ہوں۔ ابوققادہ خاموش ہی رہے۔ میں نے دوبارہ انہیں قسم دے کر پوچھا مگر انہوں نے پھر بھی خاموشی اختیار کی میں نے پھر قسم دے کر پوچھا تو بولے: ”اللہ اور اس کے رسول ﷺ کو زیادہ علم ہے۔“

یہ سن کر میری آنکھوں میں آنسو جاری ہو گئے اور میں کو ذکر باغ پر چڑھ گیا۔

حاکم غسان کا خط

اگلی صبح میں بازار میں نکلا۔ جب میں چلا جا رہا تھا تو ایک بھٹی کو دیکھتا ہوں جو شام کے علاقے سے تھا اور ان لوگوں میں سے تھا جو مدینہ آ کر گندم بیچتے تھے۔ وہ میرے متعلق پوچھتا ہے اور کہتا ہے کہ کوئی ہے جو مجھے کعب بن مالک کا پتہ بتائے۔ تو لوگوں نے میری طرف اشارہ کر کے اسے بتایا۔ وہ میرے پاس آیا اور غسانی بادشاہ کا ایک خط تھا دیا جو ریشمی کپڑے کے ٹکڑے پر لکھا ہوا تھا۔ جس کا مضمون یہ تھا:

اما بعد فانہ قد بلغنا ان صاحبك قد جفاك ولم يجعلك الله بدار هو ان

ولا مضیعة فالحق بنانا واسلک اما بعد

”ہمیں معلوم ہوا ہے کہ رسول اکرم ﷺ نے تمہارے ساتھ سردمہری اختیار کی ہے۔ اور اللہ

تعالیٰ نے تمہیں ذلت و تباہی کی جگہ نہیں رکھا اس لیے تم یہاں آ کر مجھ سے ملو، میں تمہارے معاش و روزگار کا بندوبست کیے دیتا ہوں۔“

کعب بن مالک اس سے آگے بڑے دکھ بھرے انداز میں بیان کرتے ہیں کہ جب میں نے یہ خط پڑھا تو سوچوں میں گم ہو گیا کہ مجھ پر کتنا کٹھن اور پر آزمائش دور آ گیا ہے اور میں کس گردش حالات سے دوچار ہو گیا ہوں کہ ایک مشرک شخص مجھے اپنا بنالینے کے لیے میرے پیچھے چل نکلا ہے۔

بیوی سے علیحدگی کا حکم

حضرت کعب بن مالک بیان کرتے ہیں کہ میں نے اس آتش لبریز خط کو تندور کی دہکتی آگ کے سپرد کیا اور خود ثابت قدم رہا۔ پھر وہ وقت بھی آیا کہ چالیس راتیں گزر گئیں تو رسول کریم ﷺ کا قاصد میرے پاس آیا اور حکم سنایا کہ آقا ﷺ فرماتے ہیں تم اپنی بیوی سے علیحدگی کرلو۔ میں نے استفسار کیا کہ کیا میں اسے طلاق دے دوں۔ کہا نہیں صرف دور رہنا ہے اس کے قریب نہیں جانا۔ قاصد رسولؐ نے دوسرے دوستوں کو بھی یہی پیغام دیا۔ میں نے یہ حکم سن کر اپنی بیوی سے کہا کہ تم اپنے والدین کے گھر چلی جاؤ اور جب تک اللہ تعالیٰ کی طرف سے کوئی فیصلہ نہیں آ جاتا تم وہیں رہو۔

ہلال بن امیہ کی بیوی نے رسول اللہ کی خدمت میں حاضر ہو کر عرض کی کہ اے اللہ کے رسول ﷺ! ہلال بالکل بوڑھے شخص ہیں اور ان کے پاس کوئی خادم بھی نہیں۔ کیا آپ ﷺ کو یہ پسند نہیں کہ میں ان کی خدمت کیا کروں۔ آپ ﷺ نے فرمایا! نہیں نہیں ایسا نہیں، لیکن وہ تمہارے قریب نہ آئیں۔ خدمت کرنے میں کوئی حرج نہیں بس قریب نہیں جانا۔ بیوی نے کہا خدا کی قسم جب سے ان کا یہ معاملہ ہوا ہے وہ مسلسل روتے ہی چلے جا رہے ہیں، مجھے تو اندیشہ ہے کہ روتے روتے ان کی آنکھوں کی بینائی ہی نہ زائل ہو جائے۔ کعب

بن مالک بیان کرتے ہیں کہ اس کے بعد میرے گھر والوں نے کہا تم بھی رسول اکرم ﷺ کی خدمت میں پیش ہو کر اجازت لے لو۔ ہلال بن امیہ کو اجازت مل گئی ہے، آپ کو بھی مل سکتی ہے۔ میں نے کہا ان کی نسبت میں جوان آدمی ہوں، پتہ نہیں مجھے کیا جواب ملے لہذا میں اجازت طلب ہی نہیں کروں گا۔

معافی کا اعلان

اسی بیگانگی اور اجنبیت میں باقی دس روز بھی گزر گئے۔ اس قطع تعلقی کے ایام میں تنہائیوں میں میرا بسیرا تھا اور ایلوے کے درخت کی پشت پر خیمہ بنا لیا تھا۔ پچاسویں رات کی صبح میں نے اپنے گھر کی چھت پر نماز ادا کی اور پھر اپنے خیمہ پر موجود تھا کہ پیچھے سے زوردار آواز آئی۔

یا کعب بن مالک البشر۔ کعب بن مالک! تیرے لیے خوشخبری ہے۔ خوشخبری کی آواز سنی تو میں نے اپنا سر سجدہ میں رکھ دیا کیوں کہ مجھے معلوم ہو گیا تھا کہ قسمت کے دریچے کھل گئے ہیں۔ صحابہؓ کی خوشی

صبح کی نماز ادا کرنے کے بعد حضور سرورِ دو عالم ﷺ نے ہماری بخشش و معافی کے متعلق لوگوں کو بتایا تو لوگ بشارتیں دینے کے لیے اٹھ بھاگے۔ قبیلہ بنو اسلم کا ایک شخص مجھے خوشخبری دینے کے لیے گھوڑے پہ سوار ہو کر نکلا اور اسے تیز دوڑاتا ہوا پہاڑ پر چڑھ گیا۔ اس نے مجھے آواز دی تو آواز کی رفتار گھوڑے کی رفتار سے زیادہ تھی اسی لیے اس کی آواز اس کے آنے سے پہلے پہنچ گئی۔ جب وہ میرے پاس آیا تو میں نے خوشی میں اپنے دونوں کپڑے اس کو دے دیئے کیوں کہ حقیقت یہ ہے کہ میرے پاس وہی دو کپڑے تھے۔ پھر میں نے رسالت مآب ﷺ کی بارگاہ میں پیش ہونے کے لیے کپڑے مستعار لے کر پہنے اور جب میں حاضری کے ارادے سے نکلا تو لوگ خوشی سے تمنا تے چہروں سے مجھے مبارک دے رہے

تھے کہ ”تمہیں اللہ کی طرف سے معافی مبارک ہو۔“

بارگاہ رسالت میں حاضری

جب میں حضور اکرم ﷺ کی خدمت عالیہ میں حاضر ہوا تو آپ ﷺ تشریف فرما تھے اور ارد گرد لوگ جمع تھے۔ مجھے دیکھ کر طلحہ ابن عبید اللہ کھڑے ہوئے۔ سلام کہا اور مبارک باد دی اور میں اس بات کو نہیں بھول سکتا کیوں کہ مہاجرین میں سے ان کے علاوہ میرے لیے کوئی بھی کھڑا نہیں ہوا۔

جب میں نے آقا علیہ السلام کو سلام کیا تو آپ ﷺ کا چہرہ مبارک چمک رہا تھا فرمایا! جب سے تمہاری ماں نے تمہیں جنم دیا ہے اس روز سے لے کر آج تک کی بہترین خوشخبری میں تمہیں دیتا ہوں۔

میں نے عرض کیا یا رسول اللہ ﷺ! یہ بشارت آپ ﷺ اپنی طرف سے دے رہے ہیں یا اللہ تعالیٰ کی طرف سے، تو فرمایا! اللہ تعالیٰ کی طرف سے۔ خوشخبری دیتے وقت آپ ﷺ کا چہرہ ہنستا رہا تھا بلکہ چاند کا ٹکڑا معلوم ہوتا تھا۔ اور ہمیں اس بات کا بخوبی علم تھا۔ آپ ﷺ کی بارگاہ میں دوڑاؤ ہو کر میں نے عرض کیا: آقا ﷺ! اللہ تعالیٰ سے میری توبہ کی منظوری اور معافی کا ایک حصہ یہ بھی ہے کہ اس کی راہ میں صدقہ کرتے ہوئے میں اپنے مال اور جائیداد سے چھٹکارا حاصل کر لوں۔

آپ ﷺ نے فرمایا! اپنی کچھ جائیداد اپنے لیے روک لو تمہارے لیے یہی بہتر ہے۔ میں نے عرض کیا۔ خیر میں جو میرا حصہ ہے اسے میں رکھ لیتا ہوں اور اے اللہ کے پاک رسول ﷺ! سچ گوئی و صداقت پسندی اور جھوٹ سے نفرت کی وجہ سے اللہ تعالیٰ نے مجھے نجات دی اور اس سے میری توبہ کا یہ اثر ہونا چاہیے کہ جب تک زندہ رہوں سچ ہی بولتا رہوں۔

جب سے میں نے آپ ﷺ کے سامنے اظہار کیا اس وقت سے سچائی کی وجہ سے آزمائش میں پڑنے والوں میں سے کسی کو بھی اپنے سے افضل نہیں پایا اور جب سے میں نے سچ کا عزم کیا اس وقت سے کبھی بھی جھوٹ بولنے کا ارادہ بھی نہیں کیا۔ اور میں کامل امید رکھتا ہوں کہ میرا اللہ باقی زندگی میں بھی مجھے جھوٹ سے محفوظ رکھے گا۔ بارگاہ خداوندی سے اس طرح توبہ کی منظوری اور معافی کا اعلان ہوا۔

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبُ فَرِيقٍ مِنْهُمْ ثُمَّ تَابَ عَلَيْهِمْ إِنَّهُ بِهِمْ رَءُوفٌ رَحِيمٌ ۝ وَعَلَى الثَّلَاثَةِ الَّذِينَ خَلَفُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنَ اللَّهِ إِلَّا إِلَيْهِ ۖ ثُمَّ تَابَ عَلَيْهِمْ لِيَتُوبُوا ۚ إِنَّ اللَّهَ هُوَ التَّوَّابُ الرَّحِيمُ ۝ يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝

(التوبہ ۹: ۱۱۷ - ۱۲۰)

کہ اسی کی طرف رجوع کیا جائے۔ پھر ان کے حال پر توجہ فرمائی تاکہ وہ آئندہ بھی توبہ کر سکیں۔ بیشک اللہ تعالیٰ بہت توبہ قبول کرنے

والا بڑا رحم والا ہے۔ اے ایمان والو! اللہ تعالیٰ

سے ڈرو اور سچے لوگوں کے ساتھ رہو۔“

سچ بولنے کا انعام

کعب بن مالک بیان کرتے ہیں کہ: میں اپنے رب کی قسم کھا کر کہتا ہوں کہ جب سے میں دائرہ اسلام میں داخل ہوا ہوں اتنی بڑی کامیابی و سرفرازی اور اتنا بڑا انعام و اکرام مجھے نصیب نہیں ہوا جتنا بڑا مجھے بارگاہ رسالت میں سچ بولنے کی وجہ سے عطا ہوا۔ اگر میں سچ کا دامن نہ تھامتا تو میں بھی دوسرے جھوٹ بولنے والوں کی طرح ہلاک و برباد ہو جاتا اور اللہ تعالیٰ نے مکرو فریب اور جھوٹ کا سہارا لینے والوں کے لیے کتنے سخت الفاظ استعمال فرمائے ہیں:

سَيَحْلِفُونَ بِاللّٰهِ لَكُمْ اِذَا انْقَلَبْتُمْ اِلَيْهِمْ ۖ يَتَعَرِّضُوا عَنْهُمْ ۖ فَاَعْرِضُوا عَنْهُمْ ۖ اِنَّهُمْ رِجْسٌ وَمَا وَهُمْ جَنَّةٌ ۚ جَزَاءُ بِمَا كَانُوا يَكْسِبُونَ ۝ يَحْلِفُونَ لَكُمْ لَيَرَضُوا عَنْهُمْ ۚ فَاِنْ تَرَضُوا عَنْهُمْ فَاِنَّ اللّٰهَ لَا يَرْضٰى عَنِ الْقَوْمِ الْفٰسِقِيْنَ ۝

(التوبہ ۹ : ۹۵، ۹۶)

یہ سب تمہارے سامنے آ کر قسمیں کھائیں گے (کہ ہم معذور تھے) جب تم ان کے پاس واپس جاؤ گے تاکہ تم انہیں ان کی حالت پر چھوڑ دو۔ یہ لوگ بالکل گندے ہیں انہوں نے (نفاق و خلاف کر کے) جو کثوت کیے ہیں ان کے بدلے ان کا ٹھکانہ جہنم ہی ہے۔ یہ تمہارے سامنے اسی لیے قسمیں کھاتے ہیں کہ تم ان سے راضی ہو جاؤ تو اگر تم ان سے راضی بھی ہو گئے تو اللہ اس سرکش قوم سے راضی نہیں ہوگا۔“

منافقین نے رسول مقبول ﷺ کے سامنے سچ بولنے کی بجائے جھوٹ بولا اور

کذب بیانی سے کام لیا وہ وقتی طور پر تو آپ ﷺ کی ناراضی سے بچ گئے اور آپ ﷺ کی دعائیں بھی لے لیں لیکن جب ان کے بارے میں بارگاہ الہی سے فیصلہ آیا تو وہ جھوٹے اور مکار ہی نہیں بلکہ سرکش قوم اور وارث جہنم ٹھہرے اور ان کے مقابلے میں وہ تینوں صداقت کے پیکر جنہوں نے سرورِ دو عالم ﷺ کے سامنے حیلہ سازی و بہانہ بازی کی بجائے صداقت و سچائی کو اپنا شعار بنایا۔ وہ ابتلاء و آزمائش کے کڑے دور سے گزرے۔ آپ ﷺ کی ناراضی کے کرب سے گزرنا پڑا۔ اپنے ہی گھروں میں اجنبی ہو گئے، حلال آسائشوں سے محروم ہو گئے۔ احباب بھی اغیار کے قالب میں ڈھل گئے۔ اور زمین اپنی تمام تر وسعتوں کے باوجود تنگ نظر آئی لیکن بالآخر انہیں عزت نصیب ہوئی۔ بخشش و معافی کے بادل چھا گئے، بشارتوں کی موسلا دھار بارش ہوئی۔ توبہ کی منظوری کے راحت افزا جھونکے آئے اور نہ ختم ہونے والی خوشیوں سے دامن بھر گئے۔

یہ رتبہ بلند ملا جس کو مل گیا

ہر مدعی کے واسطے وارو رسن کہاں

غزوات و سرایا پر ایک نظر

حضور سرورِ انبیاء جناب محمد مصطفیٰ ﷺ نے حیاتِ رسالت کے تیس (۲۳) سالوں میں سے تیرہ سال مکہ میں اور پھر ہجرت کے بعد دس سال مدینہ میں بسر کیے۔ اللہ تعالیٰ کی طرف سے جہاد کا حکم ہوا۔ آپ ﷺ کی حیاتِ مطہرہ میں کل بیاسی غزوات و سرایا ہوئے۔ لیکن لطف کی بات یہ ہے کہ دس سالوں میں ۸۲ عسکری مہمات میں فریقین کے کل ایک ہزار اٹھارہ آدمی قتل اور ایک سو ستائیس آدمی زخمی ہوئے جب کہ کفار کے ۶۵۶۳ آدمی قیدی بنائے گئے اور ان میں سے ۶۳۴۷ قیدیوں کو آزاد کر دیا گیا۔ اور صرف دو قیدیوں کو انتہائی جرم کی پاداش میں قتل کیا گیا۔ دس سالہ عسکری مہمات اور جنگ جوئی میں جانی نقصان نہ ہونے کے

برابر اور فتوحات کا سلسلہ اتنا طویل کہ عقل دنگ رہ جاتی ہے، کیوں کہ رسول اکرم ﷺ نے قتل و غارت گری کی بجائے اصلاح احوال، امن عامہ اور غنودہ درگزر کی حکمت عملی کو اپنایا۔

لیکن ستم بالائے ستم یہ ہے کہ اسی عظیم ترین عہد مبارک کے متعلق ہرزہ سرائی کرنے والے یہ پراپیگنڈہ کرتے ہیں کہ اسلام بزور شمشیر پھیلا۔ اگر وہ تاریخ پر نگاہ ڈالیں تو انہیں نظر آئے گا کہ پہلی جنگ عظیم جو بیسویں صدی کے شروع میں ہوئی، وہ نہ تو مذہبی تھی اور نہ ہی دینی و نظریاتی بلکہ آسٹریا کے ایک شخص (ولی عہد) کو قتل کرنے سے شروع ہوئی اور پھر پوری دنیا اس کی لپیٹ میں آ گئی۔ اس جنگ میں جانی نقصان ایک نظر میں دیکھا جاسکتا ہے کہ کتنے لوگ قتل ہوئے:

۱۔ روس: سترہ لاکھ

۲۔ جرمنی: سولہ لاکھ

۳۔ فرانس: تیرہ لاکھ

۴۔ اٹلی: چار لاکھ

۵۔ آسٹریا: آٹھ لاکھ

۶۔ برطانیہ: سات لاکھ چھ ہزار

۷۔ ترکی: دو لاکھ پچاس ہزار

۸۔ بلجیئم: ایک لاکھ دو ہزار

۹۔ بلغاریہ: ایک لاکھ

۱۰۔ رومانیہ: ایک لاکھ

۱۱۔ سرویا: ایک لاکھ

۱۲۔ امریکہ: پچاس ہزار

(رحمة للعالمین: ۲/۲۲۰)

کل بہتر لاکھ آٹھ ہزار انسان ہلاک ہوئے۔

اس جنگ عظیم میں انسانوں کو اتنی بڑی تعداد میں قتل کرنے والے گنوار نہیں بلکہ بزعیم خود دنیا کی متمدن و مہذب ترین قومیں اور ترقی یافتہ ممالک تھے۔ اہل فکر و دانش کو اسلام اور اس کے طرز عمل پہ لب کشائی سے پہلے اقوام عالم کی تاریخ کو اپنی نظر میں رکھنا چاہیے۔ اگر وہ ایسا کر لیں تو شاید لب و قلم کو جنبش دینے کی نوبت ہی نہ آئے۔

☆.....☆.....☆



یہود و نصاریٰ سے دوستی

یہود و نصاریٰ سے دوستی

یہودی اور عیسائی بنیادی طور پر اسلام اور مسلمانوں کے دشمن ہیں۔ یہ آپس میں تو ایک دوسرے کے خیر خواہ ہو سکتے ہیں لیکن مسلمانوں کے بھی خواہ نہیں ہو سکتے۔ چنانچہ مسلمانوں کو ان سے رشتے نا طے قائم نہیں کرنا چاہئیں۔ اللہ تعالیٰ نے قرآن مجید میں مسلمانوں کو یہود و نصاریٰ سے دوستی اور تعلق داری سے منع کیا ہے۔ ارشاد ہوتا ہے:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ
وَالنَّصَارَىٰ أَوْلِيَاءَ ۚ بَعْضُهُمْ أَوْلِيَاءُ
بَعْضٍ ۚ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ ۗ
إِنَّ اللَّهَ لَا يَهْدِي الْقَوْمَ الظَّالِمِينَ ٥

(المائدة: ۵۱)

آپ دیکھیں گے کہ جن کے دلوں میں بیماری ہے وہ دوڑ دوڑ کر ان میں کھس رہے ہیں اور کہتے ہیں کہ ہمیں خطرہ ہے ایسا نہ ہو کہ کوئی حادثہ ہم پر پڑ جائے۔ بہت ممکن ہے کہ اللہ تعالیٰ فتح دے دے یا اپنے پاس سے کوئی اور چیز لا دے، پھر تو یہ اپنے دلوں میں چھپائی ہوئی باتوں پر (بے طرح) تادم ہونے لگیں۔

فَتَرَى الَّذِينَ فِي قُلُوبِهِمْ مَرَضٌ
يُسَارِعُونَ فِيهِمْ يَقُولُونَ نَخْشَىٰ أَنْ
تُصِيبَنَا دَائِرَةٌ ۚ فَفَعَسَىٰ اللَّهُ
أَنْ يَأْتِيَ بِالْفَتْحِ
أَوْ أَمْرٍ مِنْ عِنْدِهِ فَيُضْبِحُوا عَلَىٰ
مَا أَسْرَوْا فِي أَنْفُسِهِمْ نَدِمِينَ ٥

(المائدة: ۵۲)

اور ایمان دار کہیں گے کیا یہی وہ لوگ ہیں جو بڑے مبالغہ سے اللہ کی قسمیں کھا کھا کر کہتے ہیں کہ ہم تمہارے ساتھ ہیں؟ ان کے اعمال غارت ہوئے اور یہ ناکام ہو گئے۔

وَيَقُولُ الَّذِينَ آمَنُوا أَهَؤُلَاءِ الَّذِينَ أَقْسَمُوا بِاللَّهِ جَهْدَ أَيْمَانِهِمْ إِنَّهُمْ لَمَعَكُمْ ۖ حَبِطَتْ أَعْمَالُهُمْ فَاصْبِرُوا خَيْرَ رَيْنٍ ۝ (المائدة: ۵۳)

دوسرے مقام پر فرمایا:

مومنوں کو چاہیے کہ ایمان والوں کو چھوڑ کر کافروں کو اپنا دوست نہ بنائیں اور جو ایسا کرے گا وہ اللہ تعالیٰ کی کسی حمایت میں نہیں مگر یہ کہ ان کے شر سے کسی طرح بچنا مقصود ہو اور اللہ تعالیٰ خود تمہیں اپنی ذات سے ڈرا رہا ہے اور اللہ تعالیٰ کی طرف لوٹ جانا ہے۔

لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ ۚ وَمَنْ يَفْعَلْ ذَلِكَ فَلَيْسَ مِنَ اللَّهِ فِي شَيْءٍ إِلَّا أَنْ تَتَّقُوا مِنْهُمْ تُقَاةً ۚ وَيَحَذِّرْكُمْ اللَّهُ نَفْسَهُ ۚ وَ إِلَى اللَّهِ الْمَصِيرُ ۝ (آل عمران ۳ : ۲۸)

اے ایمان والو! تم ایمان والوں کے سوا کسی اور کو اپنا دلی دوست نہ بناؤ۔ وہ تمہاری تباہی میں کوئی کسر نہیں اٹھا رکھتے۔ وہ تو چاہتے ہیں کہ تم دکھ میں پڑو۔ ان کی عداوت تو خود ان کی زبان سے بھی ظاہر ہو چکی ہے اور جو ان کے سینوں میں پوشیدہ ہے وہ بہت زیادہ ہے اگر تم عقل مند ہو۔ ہاں تم تو انہیں چاہتے ہو اور وہ تم سے محبت نہیں کرتے۔ تم پوری کتاب کو مانتے ہو (وہ نہیں مانتے پھر محبت کیسی؟) یہ تمہارے سامنے تو اپنے ایمان کا اقرار

يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِنْ دُونِكُمْ لَا يَأْلُونَكُمْ خَبَالًا ۖ وَدُومًا ۚ عَيْتُمْ ۚ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْبَرُ ۚ قَدْ بَيَّنَّا لَكُمْ الْآيَاتِ إِنْ كُنْتُمْ تَعْقِلُونَ ۝ هَآنَتْ أَوْلِيَاءُ تَحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ ۚ وَإِذَا الْقَوُكُمْ قَالُوا آمَنَّا وَإِذَا خَلَوْا عَصَوْا عَنْكُمْ ۚ الْإِنْسَانُ مِلَ مِنَ الْغَيْطِ ۚ قُلْ مُوتُوا بِغَيْطِكُمْ ۚ إِنَّ اللَّهَ عَلِيمٌ بِذَاتِ

کرتے ہیں لیکن تنہائی میں غصہ کے مارے

(ال عمران ۳: ۱۱۸، ۱۱۹) انگلیاں چباتے ہیں۔ کہہ دو کہ اپنے غصہ میں ہی

مر جاؤ۔ اللہ تعالیٰ دلوں کے راز کو بخوبی جانتا ہے۔

مذکورہ بالا آیات میں اہل ایمان کو یہود و نصاریٰ سے دوستی کرنے اور تعلقات بنانے سے سختی سے منع کیا ہے۔ اس کے پس منظر میں مفسرین نے کچھ واقعات کی نشان دہی کی ہے۔ پہلا یہ کہ حضرت ابوموسیٰ اشعرؓ نے ایک غیر مسلم کو کتاب رکھ لیا حضرت عمر رضی اللہ عنہ کو معلوم ہوا تو انہوں نے سختی سے ڈانٹا اور فرمایا، ”تم انہیں اپنے قریب نہ کرو جب کہ اللہ نے انہیں دور کر دیا ہے۔ ان کو عزت نہ بخشو جب کہ اللہ نے انہیں ذلیل کر دیا ہے اور انہیں امین و رازدار مت بناؤ جب کہ اللہ نے انہیں خائن قرار دیا ہے۔“ (تفسیر کبیر)

دوسرا یہ کہ رئیس المنافقین عبد اللہ بن ابی اور حضرت عبادۃ بن صامت انصاریؓ زمانہ جاہلیت سے حلیف چلے آ رہے تھے۔ غزوہ بدر میں مسلمانوں کو اللہ تعالیٰ نے فتح سے ہم کنار کیا تو عبد اللہ بن ابی نے بھی اسلام کا اظہار کر دیا۔ ادھر بنو قینقاع کے یہودیوں نے چند دنوں بعد ہی فتنہ برپا کر دیا۔ عرب کی ایک خاتون بنی قینقاع کے بازار میں کچھ سامان بیچنے کے لیے لائی۔ وہ بازار میں ایک سار کی دکان میں بیٹھ گئی۔ وہ نقاب میں مستور تھی۔ بنی قینقاع کے لوگوں نے اس خاتون کو بے نقاب کرنا چاہا تو اس نے انکار کر دیا تو پیچھے سے اس مجبور خاتون کا کپڑا کھینچ لی جانب باندھ دیا جب وہ اٹھنے لگی تو کپڑا کھینچا گیا اور وہ خاتون بے نقاب ہو گئی تو لوگوں نے ہنسنا شروع کر دیا جب کہ مجبور خاتون نے چلانا شروع کر دیا۔ یہ منظر دیکھ کر ایک مسلمان کی غیرت ایمانی نے جوش مارا اور اس نے اس سار کو قتل کر دیا جو یہودی تھا۔ اس جرات کی پاداش میں یہودیوں نے مسلمان کو شہید کر دیا۔ شہید مسلمان کے ورثاء نے دوسرے مسلمانوں سے مدد طلب کی تو مسلمانوں اور بنی قینقاع کے یہودیوں کے مابین جنگ و جدل کا بازار گرم ہو گیا۔ بالآخر مسلمانوں نے یہودیوں کا محاصرہ کر لیا۔ اس اہم ترین واقعہ پر حضرت عبادۃ بن صامت انصاریؓ نے تو حلیف ہونے کے باوجود برأت کا اعلان کر دیا جب کہ عبد اللہ بن ابی نے

ان کی حمایت کی بلکہ ان کی رہائی کیلئے رسول اللہ ﷺ سے اصرار کیا۔ (ابن ہشام: ۲/۲۳)

مذکورہ آیات مبارکہ کا مضمون اور محولہ بالا واقعات بتاتے ہیں کہ مسلمانوں کی یہودیوں عیسائیوں اور منافقوں سے دوستی نہیں ہو سکتی۔ یہ آپس میں مذہبی اختلاف کے باوجود اسلام کے خلاف متحد نظر آتے ہیں اور ایک دوسرے کے مفادات کے تحفظ کے لیے اکٹھے ہو جاتے ہیں۔

آج بھی عالمی حالات و واقعات کا جائزہ لیا جائے تو یہودی، عیسائی اور ہندو مسلمان کے خلاف اکٹھے نظر آتے ہیں اور اس اتحاد میں اپنے اختلافات کو بھی پس پشت ڈال دیتے ہیں۔ ان اسلام مخالف قوتوں کو ہر نقصان گوارا ہے لیکن اسلامی اُمہ کی برتری گوارا نہیں۔ مسلم اُمہ کو چاہیے کہ کتاب و سنت کی روشنی میں چلتے ہوئے اپنی دوستی و دشمنی کی بنیاد رکھیں اور کسی صورت میں ہندو، یہودی اور عیسائی سے ہمدردی و خیر خواہی کی امید نہ رکھیں کیوں کہ وقت آنے پر یہ قوتیں وحدتِ اسلامی کو پارہ پارہ کرنے کے لیے تمام اخلاقی حدود کو پھلانگ جاتی ہیں۔ عالمی سطح پر جن اسلامی ممالک کا مسلم اُمہ کے نظریات کے تحفظ کو چھوڑ کر طاغوتی اور سامراجی طاقتوں کی طرف جھکاؤ ہے وہ عملی طور پر منافقت کا شکار ہیں۔ انہیں وسیع تر اسلامی تشخص کو اجاگر کرنے کے لیے چاہیے کہ وہ اپنی سیاسی و اخلاقی و نظریاتی راہیں کتاب و سنت کی روشنی میں متعین کریں۔ یہ حقیقت اظہر من الشمس ہے کہ یہودی لابی آج بھی اسلامیانِ عالم کے خلاف ہے۔ اس کا پراپیگنڈہ اور زہر افشانی کوئی نئی بات نہیں بلکہ صدیوں پرانی ہے۔ جنگِ بدر میں مسلمانوں کی کامیابی اور مشرکوں کی ناکامی کا یہودیت کو بڑا ملال ہوا اور مدینہ کا یہودی رئیس کعب بن اشرف پراپیگنڈہ کرنے کے لیے نکل کھڑا ہوا۔ وہ مکہ پہنچا وہاں اس نے مرثیہ گوئی کی پھر واپس آیا تو وہی مدینہ میں بھی روار کھا بلکہ ملتِ اسلامیہ کی سیدات و مکرماتِ خواتین کے متعلق بدگوئی کی۔ اس کی ہرزہ سرائی سرور کائنات کو اس قدر ناگوار گزری کہ آپ ﷺ نے اس کے قتل کے احکامات صادر فرمائے۔ چنانچہ اس بدطینت رئیسِ یہودیت کعب بن اشرف کو تہ تیغ کر دیا گیا۔ آج بھی اس امر کی ضرورت ہے کہ مسلم اُمہ مجتمع ہو کر عالمی سطح پر ہرزہ سرائی کرنے والے یہودیوں کی ناطقہ بندی کرے۔



واقعہ افک

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين

واقعہ افاک

افاک کا معنی ہے الٹا دینا جب کہ قرآن مجید میں اس لفظ سے بہتان مراد لیا گیا ہے اور سورہ نور میں افاک کے نام سے اس واقعہ کا مختصر اور جامع ذکر کیا گیا ہے جس میں منافقین کے مفتری اور الزام تراش گروہ نے پاک باز، پاک دامن، رفیع المرتبت اور عقیف الحیاة ام المؤمنین عائشہ صدیقہ طاہرہ مطہرہ عقیقہ رضی اللہ عنہا پر بہتان لگایا اور صاف و شفاف واقعہ کو الٹا کر دیا اور اس میں قذف و کذب اور طعن و بہتان کی آمیزش کر کے منزہ و مصطفیٰ ماحول کو آلودہ کر دیا۔

حضور سرور گرامی علیہ الصلوٰۃ والسلام کا معمول تھا کہ جب کسی غزوہ میں تشریف لے جاتے تو قرعہ اندازی کے ذریعے اپنی ازواج مطہرات میں سے کسی ایک کو ساتھ لے جاتے۔ غزوہ بنو مصطلق میں حضرت عائشہ صدیقہؓ آپ ﷺ کے ساتھ تھیں اور بوجہ حجاب اب وہ محبوب و مستور تھیں۔ غزوہ بنو مصطلق (مرسیع) سے واپسی پر رسول اکرم ﷺ اور صحابہ کرامؓ نے مدینہ کے قریب ہی ایک جگہ قیام فرمایا۔ اگلے روز علی الصبح قافلہ نے کوچ کیا تو وہ ہودج جس میں ام المؤمنین قیام فرماتھیں، اٹھا کر اونٹ پہ رکھا اور چل دیے جب کہ ام المؤمنین اس میں موجود نہیں تھیں۔ وہ قافلہ کی روانگی سے قبل قضاء حاجت کے لیے اپنے ہودج سے نکلیں لیکن اس دوران ان کے گلے کا ہار گم ہو گیا۔ وہ ہار کسی کی امانت تھی۔ بڑی تشویش ہوئی، ڈھونڈنے سے ہار مل گیا لیکن جب واپس پہنچیں تو قافلہ روانہ ہو چکا تھا۔ حضرت عائشہؓ یہ سوچ

کرو ہیں لیٹ رہیں کہ جب میری عدم موجودگی کا علم ہوگا تو میری تلاش میں خود بخود واپس آئیں گے۔ تھوڑی دیر کے بعد حضرت صفوان بن معطل سلمیٰ آ گئے۔ ان کی ذمہ داری تھی کہ قافلے کے پیچھے رہیں تاکہ گری پڑی چیز کو سنبھال سکیں۔ انہوں نے حضرت عائشہ رضی اللہ عنہا کو حکم حجاب سے پہلے دیکھا ہوا تھا، دیکھتے ہی پہچان لیا اور پڑھا: ”إِنَّا لِلّٰهِ وَإِنَّا إِلَيْهِ رَاجِعُونَ“ اور یہ سمجھ گئے کہ قافلہ انہیں غلطی یا علمی سے پیچھے چھوڑ گیا ہے۔ انہوں نے سواری بٹھائی اور ام المؤمنینؓ خاموشی سے اس پر بیٹھ گئیں۔ صفوانؓ سواری کی نکیل تھام کر آگے آگے چلنے لگے۔ اسی طرح سفر طے کرتے ہوئے دن کی روشنی میں جب قافلے سے ملے تو انہیں دیکھ کر منافقین نے حضرت صفوانؓ کو ام المؤمنینؓ کے ساتھ متہم کر دیا جبکہ وہ دونوں بالکل ہی اس سے بے خبر تھے۔ کچھ مسلمان بھی اس زہر آلود پراپیگنڈہ کا شکار ہو گئے۔ بالخصوص حضرت حسان بن ثابت، مسطح بن اثاثہ اور حمہ بنت جحشؓ اس غلط فہمی میں مبتلا ہوئے۔ رئیس المنافقین عبداللہ بن ابی نے نفاق و حسد کی آگ میں اس جھوٹ میں رنگ بھر کے اچھا لانا شروع کر دیا۔

حضرت عائشہ صدیقہ کا یہ حال تھا کہ غزوہ سے واپسی پر بیمار پڑ گئیں۔ مسلسل ایک ماہ بیماری میں مبتلا رہیں۔ انہیں اس تہمت کے بارے میں بالکل ہی خبر نہ تھی۔ البتہ یہ محسوس کرتی تھیں کہ رسول رحیم ﷺ کی طرف سے وہ پہلے جیسا لطف و کرم نہیں ہے۔

ایک رات اُمّ مسطح کے ساتھ قضا، حاجت کے لیے باہر نکلیں تو اُمّ مسطح اپنی ہی چادر میں لپٹ کر پھسل گئیں تو زبان سے پکارا۔ مسطح ہلاک ہو جائے! حضرت عائشہؓ نے انہیں اس بددعا پر ٹوکا تو انہوں نے کہا کہ مسطح کے جرم سے بارے میں تمہیں خبر نہیں؟ پھر سارا واقعہ سنایا۔ اسی رات انہوں نے واقعہ کی صحت معلوم کرنے کے لیے حضور ﷺ سے اپنے والدین کے گھر جانے کی اجازت چاہی اور اجازت ملنے پر اپنے والدین کے گھر چلی گئیں۔ وہاں انہیں پورے واقعہ کا علم ہوا تو رونے لگیں اور یہ آنسوؤں کی جھری مسلسل دو راتیں اور ایک دن لگی

رہی، نہ آنکھوں میں نیند، نہ دل کو سکون اور یوں محسوس ہوتا تھا کہ کلیجہ شق ہو جائے گا۔ اس تشویش ناک صورت حال میں حضور ﷺ تشریف لائے۔ مختصر خطبہ کے بعد فرمایا، اے عائشہ! تمہارے بارے میں ایسی بات کا پتہ چلا ہے۔ اگر تم بے گناہ ہو تو باری تعالیٰ کی طرف سے عنقریب تمہاری براءت نازل ہوگی۔ اور اگر خدا نخواستہ تم کسی غلطی کی مرتکب ہوئی ہو تو اللہ سے مغفرت و بخشش طلب کرو کیوں کہ وہ توبہ کرنے والے اپنے بندوں کو معاف کر دیتا ہے۔ حضور اکرم ﷺ کے یہ الفاظ سن کر حضرت عائشہؓ کے آنسو یک دم رک گئے اور سمجھ میں نہیں آ رہا تھا کہ کیا جواب دیں۔ اپنے والدین سے کہا کہ خود ہی جواب دے دیں۔ اب ایسی صورت حال میں میرا وہی حال ہے جو حضرت یوسف علیہ السلام کے والد نے کہا تھا:

فَصَبْرٌ جَمِيلٌ ۝ وَاللّٰهُ الْمُسْتَعَانُ عَلٰی صبر ہی بہتر ہے اور تم لوگ جو کہتے ہو اس پر مَا تَصِفُوْنَ ۝ (یوسف ۱۲: ۱۸) اللہ کی مدد مطلوب ہے۔

پھر آپ جا کر لیٹ گئیں اور اسی وقت حضور ﷺ پر وحی کا نزول شروع ہو گیا۔ جب کیفیت وحی ختم ہوئی تو آپ ﷺ کے لبوں پہ تبسم تھا اور اپنی رفیقہ حیات سے فرمایا: اللہ نے تمہیں بری کر دیا۔ ان کی ماں بولیں کہ حضور ﷺ کا شکر یہ ادا کرو۔ لیکن حضرت عائشہؓ نے کہا، مجھے اس وقت اللہ کی حمد اور شکر ادا کرنا ہے جس نے میری صفائی میں قرآن نازل فرمایا ہے:

إِنَّ الَّذِيْنَ جَاءُوا بِالْإِفْلَکِ عُصْبَةٌ مِّنْکُمْ ۚ لَا تَحْسَبُوْهُ شَرًّا لَّکُمْ ۚ بَلْ هُوَ یَہی تم میں سے ایک گروہ ہے۔ تم اسے اپنے خَيْرٌ لَّکُمْ ۚ لِکُلِّ اَمْرِیْ ۚ مِنْهُمْ لَیَہی برائے سمجھو بلکہ یہ تو تمہارے حق میں بہتر مَا اَکْتَسَبَ مِنَ الْاِثْمِ ۚ وَالَّذِیْ تَوَلّٰی ہاں، ان میں سے ہر ایک شخص پر اتنا کِبَرُهُ مِنْهُمْ لَہِ عَذَابٌ عَظِیْمٌ ۝ لَوْ لَا اِذْ گناہ ہے جتنا اس نے کمایا ہے اور ان میں سَمِعْتُمُوْهُ ظَنَّ الْمُؤْمِنُوْنَ وَالْمُؤْمِنٰتُ سے جس نے اس کے بہت بڑے حصے کو

بِأَنفُسِهِمْ خَيْرًا وَقَالُوا هَذَا أَفْلَكٌ سَرَانَجَام دیا ہے اس کے لیے عذاب بھی بہت
 مُبِينٌ ۝ لَوْلَا جَاءَ وَعَلَيْهِ بِأَرْبَعَةٍ ۝ اے سنتے ہی مومن مردوں
 شُهَدَاءُ ۚ فَاذْلَمُوا بِالشُّهَدَاءِ عورتوں نے اپنے حق میں نیک گمانی کیوں نہ
 قَالُوا لَيْتَ عِنْدَ اللَّهِ هُمُ الْكَذِبُونَ ۝ وَلَوْ کی اور کیوں نہ کہہ دیا کہ یہ تو کھلم کھلا صریح
 لَا فَضْلَ اللَّهِ عَلَيْكُمْ وَرَحْمَتُهُ فِي بہتان ہے۔ وہ اس پر چار گواہ کیوں نہ
 الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ لائے؟ اور جب گواہ نہیں لائے تو یہ بہتان باز
 فِيهِ عَذَابٌ عَظِيمٌ ۝ اِذْ تَلَقَّوْنَهُ بِالْئِسْتِكْمِ لوگ یقیناً اللہ کے نزدیک محض جھوٹے ہیں۔
 وَتَقُولُونَ بِأَفْوَاهِكُمْ مَا لَيْسَ لَكُمْ بِهِ اگر اللہ تعالیٰ کا فضل و کرم تم پر دنیا اور آخرت
 عِلْمٌ وَتَحْسَبُونَهُ هَيِّنًا وَهُوَ عِنْدَ اللَّهِ میں نہ ہوتا تو یقیناً تم نے جس بات کے چرچے
 عَظِيمٌ ۝ وَلَوْلَا إِذْ سَمِعْتُمُوهُ قُلْتُمْ شروع کر رکھے تھے اس بارے میں تمہیں
 مَا يَكُونُ لَنَا أَنْ نَتَكَلَّمَ بِهَذَا سُبْحَنَكَ بہت بڑا عذاب پہنچتا۔ جب کہ تم اسے اپنی
 هَذَا بُهْتَانٌ عَظِيمٌ ۝ يَعِظُكُمُ اللَّهُ أَنْ زبانوں سے نقل و نقل کرنے لگے اور اپنے منہ
 تَعُوذُوا بِالْمِثْلِهِ أَبَدًا إِنْ كُنْتُمْ مُؤْمِنِينَ سے وہ بات نکالنے لگے جس کی تمہیں مطلق خبر
 ۝ وَيُبَيِّنُ اللَّهُ لَكُمُ الْآيَاتِ وَاللَّهُ نہ تھی۔ گو تم اسے ہلکی بات سمجھتے رہے لیکن اللہ
 عَلَيْهِمْ حَكِيمٌ ۝ إِنَّ الَّذِينَ يُحِبُّونَ أَنْ تعالیٰ کے نزدیک وہ بہت بڑی بات تھی۔ تم
 تَشِيْعَ الْفَاحِشَةُ فِي الَّذِينَ آمَنُوا لَهُمْ نے ایسی بات کو سنتے ہی کیوں نہ کہہ دیا کہ
 عَذَابٌ أَلِيمٌ فِي الدُّنْيَا وَالْآخِرَةِ ۝ وَاللَّهُ ہمیں ایسی بات منہ سے نکالنی بھی لائق نہیں۔
 يَعْلَمُ وَأَنْتُمْ لَا تَعْلَمُونَ ۝ وَلَوْلَا فَضْلُ يَا اللہ! تو پاک ہے، یہ بہت بڑا بہتان
 اللَّهُ عَلَيْكُمْ وَرَحْمَتُهُ وَأَنَّ اللَّهَ رَأَوْفٌ ہے۔ اللہ تمہیں نصیحت کرتا ہے کہ پھر کبھی بھی
 رَحِيمٌ ۝ (النور ۲۴: ۲۵-۲۶)

اللہ تعالیٰ تمہارے سامنے اپنی آیتیں بیان فرما رہا ہے اور اللہ تعالیٰ علم و حکمت والا ہے۔ جو لوگ مسلمانوں میں بے حیائی پھیلانے کے آرزو مند رہتے ہیں ان کے لیے دنیا اور آخرت میں دردناک عذاب ہے۔ اللہ سب کچھ جانتا ہے اور تم کچھ بھی نہیں جانتے۔ اگر تم پر اللہ تعالیٰ کا فضل اور اس کی رحمت نہ ہوتی اور یہ بھی کہ اللہ تعالیٰ بڑی شفقت رکھنے والا مہربان ہے۔“

ان آیات کریمہ کے ضمن میں مفسرین و شارحین نے لکھا ہے کہ اللہ تعالیٰ نے اپنی عقیقہ بندی عائنہ صدیقہ کی پاک بازی و پاک دامنی بیان کرتے ہوئے چار باتوں کا تذکرہ کیا ہے:

ایک تو یہ کہ اہل ایمان آپس میں یک جان ہیں، انہوں نے ام المؤمنین پر الزام تراشی سن کر اپنے اوپر قیاس کرتے ہوئے فوراً ہی تردید کیوں نہ کر دی۔

دوسری یہ کہ کسی کا جرم ثابت کرنے کے لیے چار گواہ پیش کرے مضروری ہیں جب کہ بہتان تراشوں نے تو ایک گواہ بھی پیش نہ کیا، ان کی بات کیسے سچی ہو سکتی ہے۔

تیسری یہ کہ الزام لگانا جرم ہے اور بلا تحقیق اس کا پراپیگنڈہ کرنا اور جھوٹی خبر کی نشر و اشاعت کرنا بھی جرم ہے۔ اور ایسا کرنے والا عذاب عظیم کا مستحق ہوتا ہے۔ یہ تو اللہ کا فضل و کرم ہوا کہ اس نے تمہیں بچا لیا۔

چوتھی بات یہ بیان فرمائی کہ کسی عام مسلمان پر قذف و کذب بیانی اور طعن و بہتان

تراشی کی سزا ۸۰ کوڑے ہے اور اس الزام کا تعلق تو براہ راست حضور سرور انبیاء ﷺ کے حرم پاک اور آپ کی حیات طیبہ سے تھا۔ تم نے آپ ﷺ کی زوجہ مطہرہ اور ام المؤمنین سیدہ عائشہ صدیقہؓ پر لگنے والے بے بنیاد الزام کے متعلق تحقیق کیے بغیر ہی آگے بیان کرنا شروع کر دیا۔ تم نے ایسی بات سنتے ہی کیوں نہیں کہہ دیا کہ یہ تو بہتان عظیم ہے۔

اس الزام تراشی کے جرم میں مسطح بن اثاثہ، حسان بن ثابت اور حنہ بنت جحش رضی اللہ عنہم کو اتنی سزا دی گئی۔ رئیس المنافقین عبد اللہ بن ابی اس سزا سے بچ گیا اگرچہ اس واقعے میں اس کا کردار اہم تھا۔ سزا سے بچنے کی وجہ یہ بھی ہے کہ جس شخص کو ارتکاب جرم کی سزا دینا میں مل جائے وہ اس کے لیے اخروی عذاب کی تخفیف اور گناہوں کا کفارہ بن جاتی ہے جبکہ عبد اللہ بن ابی کے لیے اللہ تعالیٰ نے آخرت میں عذاب عظیم کا اعلان کر دیا۔

(زاد المعاد: ۲/۱۱۴)

اُم المؤمنین حضرت سیدہ عائشہ صدیقہ رضی اللہ تعالیٰ عنہا کی ذات گرامی کتنی رفیع المرتبت اور صاحب شرف کمال ہے کہ پروردگار عالم نے ان کے پاکیزہ کردار کی گواہی دینے کے لیے قرآن نازل فرمایا۔ (ذَٰلِكَ فَضْلُ اللَّهِ يُؤْتِيهِ مَن يَشَاءُ)

☆.....☆.....☆

www.KitaboSunnat.com



معجزات

معجزات النبی ﷺ

قرآن مجید میں انبیاء و رسل علیہم السلام کے معجزات کا ذکر ہوا ہے لیکن یہاں صرف معجزات رسول عربی ﷺ کا تذکرہ مقصود ہے۔ معجزہ و اعجاز کے لیے لفظ ”آیت“ استعمال ہوا ہے جس کا معنی نشانی ہے اور آپ ﷺ کی نشانیاں جو قرآن میں بیان ہوئی ہیں اُن میں سب سے بڑی نشانی اور معجزہ قرآن مجید ہے۔

اعجاز قرآن

پروردگار عالم کی طرف سے رحمت عالم ﷺ پر نازل ہونے والا ذکرِ عالم یعنی قرآن مجید بہت بڑا اعجاز ہے جس کے بارے میں ارشاد ہوتا ہے:

أَوَلَمْ يَكْفِهِمْ أَنَّا أَنزَلْنَا عَلَيْكَ
الْكِتَابَ يُتْلَىٰ عَلَيْهِمْ ؕ
ہم نے آپ پر یہ کتاب اتاری جو انہیں پڑھ
(العنکبوت ۲۹: ۵۱) کر سائی جاتی ہے۔

قرآن مجید کائنات کی اقوام و ملل بلکہ جن و انس کے لیے ایک بہت بڑا چیلنج ہے، بالخصوص ان لوگوں کے لیے جو رحمتِ عالم پر افتراء پردازی کرتے ہیں کہ قرآن کلامِ الہی نہیں بلکہ رسول ﷺ کا اپنا بنایا ہوا ہے۔ ان لوگوں کو چیلنج کیا گیا کہ تم کائنات کے تمام جنوں اور انسانوں کو اکٹھا کر لو اور سب مل کر اس قرآن جیسا کوئی دوسرا قرآن بنا کر لے آؤ۔ چنانچہ اللہ تعالیٰ ارشاد فرماتے ہیں:

قُلْ لِّئِنْ اجْتَمَعَتِ الْإِنْسُ وَالْجِنُّ عَلَىٰ
 أَنْ يَأْتُوا بِمِثْلِ هَذَا الْقُرْآنِ لَا يَأْتُوا
 بِمِثْلِهِ وَلَوْ كَانَ بَعْضُهُمْ لِبَعْضٍ
 ظَهِيرًا ۝ (بنی اسرائیل ۱۷: ۸۸)

کہو! کہ اگر سارے جنات اور انسان مل کر
 بھی چاہیں کہ اس جیسا قرآن لے آئیں
 تو اس جیسا نہ لاسکیں گے خواہ ایک دوسرے
 کے مددگار ہی کیوں نہ ہو جائیں۔

پورا قرآن تو تیس پاروں اور ایک سو چودہ سورتوں پر مشتمل ہے مفتری لوگ اس کی
 مثل پیش نہ کر سکے تو انہیں چیلنج کیا گیا کہ تم اس قرآن کی دس سورتوں جیسی سورتیں ہی بنا کر
 لے آؤ۔ جیسا کہ ارشاد ہوتا ہے:

أَمْ يَقُولُونَ افْتَرَاهُ قُلْ فَأْتُوا بِعَشْرِ
 سُوَرٍ مِّثْلِهِ مُفْتَرِيَةٍ وَادْعُوا مَنْ
 اسْتَطَعْتُمْ مِنْ دُونِ اللَّهِ إِنْ كُنْتُمْ
 صَادِقِينَ ۝ (ہود ۱۱: ۱۳)

کیا یہ کہتے ہیں کہ اس قرآن کو اسی نے گھڑا
 ہے؟ جواب دیجئے کہ پھر تم بھی اسی کے مثل
 دس سورتیں گھڑی ہوئی لے آؤ اور اللہ کے
 سوا جسے چاہو اپنے ساتھ بلا لو اگر تم سچے ہو۔

مکرمین اسلام اور دشمنان رسول قرآن مجید کے اس چیلنج کا جواب بھی نہ دے سکے تو
 پھر ایک سورۃ کا چیلنج کیا گیا۔ جیسا کہ بیان ہوا ہے:

وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ
 عَبْدِنَا فَأْتُوا بِسُورَةٍ مِثْلِهِ وَادْعُوا
 شُهَدَاءَكُمْ مِنْ دُونِ اللَّهِ إِنْ كُنْتُمْ
 صَادِقِينَ ۝ (البقرة: ۲: ۲۳)

ہم نے جو کچھ اپنے بندے پر اتارا ہے اس
 میں اگر تمہیں شک ہو اور تم سچے ہو تو اس جیسی
 ایک سورت تو بنا لاؤ۔ تمہیں اختیار ہے کہ اللہ
 تعالیٰ کے سوا اپنے مددگاروں کو بھی بلا لو۔

دوسری جگہ ارشاد ہوتا ہے:

أَمْ يَقُولُونَ افْتَرَاهُ قُلْ فَأْتُوا بِسُورَةٍ مِثْلِهِ
 وَادْعُوا مَنْ اسْتَطَعْتُمْ مِنْ دُونِ اللَّهِ

کیا یہ لوگ یوں کہتے ہیں کہ آپؐ نے اس کو
 گھڑ لیا ہے؟ آپؐ کہہ دیجئے کہ پھر تم اس

اِنْ كُنْتُمْ صٰدِقِيْنَ ۝ کے مثل ایک ہی سورت بنالاء اور اللہ تعالیٰ

(یونس ۱۰: ۳۸) کے سوا جن کو بلانا چاہو بلا لو۔

قرآن نے چیلنج کیا کہ اگر تمہارا دعویٰ ہے کہ قرآن حضرت محمد ﷺ کا گھڑا ہوا یا بنایا ہوا ہے تو سن لو کہ آپ بھی تمہارے عرب کے ایک قبیلہ کے ایک فرد ہیں اور تم بھی عرب ہو، اہل زبان ہو، اور فصیح و بلیغ ہونے کا دعویٰ بھی کرتے ہو تو کیوں نہیں اس قرآن کی کسی ایک سورۃ جیسی کوئی سورۃ بنا کر لے آتے؟ اس کا اگلا چیلنج یہ ہے کہ مکمل سورۃ نہ سہی تو کوئی ایک بات ہی اس کی مثل لے آؤ۔ ارشاد ہوتا ہے:

فَلْيَاْتُوا بِحَدِيْثٍ مِّثْلِهِ اِنْ كَانُوْا صٰدِقِيْنَ ۝ اچھا اگر یہ سچے ہیں تو بھلا اس جیسی ایک ہی (الطُّور ۵۲: ۳۴) بات یہ بھی تو لے آئیں۔

پورے قرآن کا چیلنج پھر دس سورتوں کا چیلنج پھر ایک سورۃ اور پھر اس کے بعد ایک بات کا چیلنج جو چودہ صدیوں سے مسلسل چلا آ رہا ہے۔ فصحاء و ادباء عرب و عجم کے لیے کھلے بندوں چیلنج سے قرآن کا اعجاز اور بھی اہمیت کا حامل بن جاتا ہے۔ خصوصاً جب رسول اکرم ﷺ کے اوصافِ حمیدہ کا یہ پہلو سامنے آتا ہے کہ آپ کسی دانش کدہ علم و فن سے فارغ التحصیل نہیں تھے بلکہ آپ نبی امی ﷺ تھے جس کی شہادت قرآن مجید نے اس انداز میں دی ہے:

فَاٰمِنُوْا بِاللّٰهِ وَرَسُوْلِهِ النَّبِيِّ الْاُمِّيِّ ايمان لاؤ اللہ پر اور اس کے فرستادہ نبی امیٰ (الاعراف ۷: ۱۵۸) پر۔

دوسری جگہ فرمایا:

هُوَ الَّذِي بَعَثَ فِي الْاُمَمِيْنَ رَسُوْلًا مِّنْهُمْ ۝ وہ اللہ ہی ہے جس نے اُمیوں کے درمیان انہی میں سے رسول بھیجا۔ (الجمعة ۶۲: ۲)

نبی امی ہو کر آپ ﷺ اقوام عالم کو آیات قرآنی سناتے ہیں اور ان کو کتاب و حکمت کی تعلیم دیتے ہیں۔ یہ بہت بڑا اعجاز ہے کیونکہ بطور نبی امی ﷺ کتاب و حکمت کی تعلیم دینا کذب و افتراء سے معصوم و مبرا ہونے کی دلیل ہے۔ آپ ﷺ سے قبل معاشرے میں شاعر و کاہن موجود تھے، ان کے قول و کلام کی بنیاد ہی کذب و افتراء اور طعن و استہزاء پر تھی۔ قرآن مجید نے اس بات کی وضاحت کی ہے کہ یہ کلام ربانی ہے، کسی شاعر اور کاہن کا کلام نہیں۔ چنانچہ ارشاد ہوتا ہے:

وَمَا هُوَ بِقَوْلِ شَاعِرٍ قَلِيلًا مَّا
تُؤْمِنُونَ ۚ وَلَا بِقَوْلِ كَاهِنٍ قَلِيلًا مَّا
تَذَكَّرُونَ ۚ تَنْزِيلٌ مِّن رَّبِّ الْعَالَمِينَ ۝
(الحاقة ۶۹: ۴۱، ۴۲، ۴۳)

یہ کسی شاعر کا قول نہیں (افسوس) تمہیں بہت کم یقین ہے اور نہ ہی کسی کاہن کا قول ہے (افسوس) تم بہت کم نصیحت لے رہے ہو (یہ تو) رب العالمین کا نازل کردہ ہے۔

یہ اعجاز قرآنی ہے کہ قرآن کسی شاعر یا کاہن کا کلام نہیں بلکہ پروردگار عالم کا نازل کردہ ہے اور یہ ممکن ہی نہیں کہ اللہ کے علاوہ کوئی اور ذات یا جماعت ایسی کتاب بنا سکے۔ یہ چیلنج بھی قرآن کے ادراک میں محفوظ و موجود ہے:

وَمَا كَانَ هَذَا الْقُرْآنُ أَنْ يُفْتَرَىٰ مِنْ
دُونِ اللَّهِ وَلَكِنْ تَصْدِيقُ الَّذِي بَيْنَ
يَدَيْهِ وَتَفْصِيلُ الْكِتَابِ لَا رَيْبَ فِيهِ مِنْ
رَّبِّ الْعَالَمِينَ ۝
(یونس ۱۰: ۳۷)

اور یہ قرآن ایسا نہیں کہ اللہ (کی وحی) کے بغیر گھڑ لیا گیا ہو بلکہ یہ اپنے سے پہلی کتب کی تصدیق کرنے والا ہے اور کتاب کی تفصیل بیان کرنے والا ہے۔ اس میں کوئی شک نہیں کہ یہ اللہ کی طرف سے ہے۔

یہ کتاب بڑا اعجاز ہے کہ قرآن اللہ نے نازل کیا اور پھر ایسے پیغمبر پر جو نبی امی ہے اور قرآن ایسا لا جواب کہ اس کی مثال و تمثیل پوری دنیا میں نہیں۔

اعجاز قرآنی کے سلسلہ میں علامہ ابن کثیرؒ نے امام شافعیؒ کا قول نقل کیا ہے کہ اگر غور و تدبر سے سمجھ لیا جائے تو ”سُوْرَةُ الْعَصْرِ“ ہی کافی ہے۔ حضرت عمرو بن عاصؓ اس وفد میں شامل تھے جو میلہ کذاب کے پاس گیا تھا۔ (اس وقت عمرو مسلمان نہیں ہوئے تھے) میلہ نے پوچھا کہ تم مکہ سے آرہے ہو بتاؤ کہ آج کل کوئی تازہ وحی نازل ہوئی ہے؟ انہوں نے کہا کہ ابھی ابھی ایک سورت نازل ہوئی ہے جو بے حد فصیح و بلیغ اور جامع و مانع ہے۔ اور پھر سورة العصر پڑھ کر سنائی تو کچھ دیر سوچ کر میلہ کذاب نے کہا کہ مجھ پر بھی سورت نازل ہوئی ہے۔ انہوں نے کہا، تو سناؤ! چنانچہ اس نے سنائی:

يَا وَيْرُ يَا وَيْرُ إِنَّمَا أَنْتَ أُذُنَانِ وَصَدْرٌ وَسَائِرُكَ حَقَرٌ فَقَرٌ

(یعنی اے جنگلی چوہے! اے جنگلی چوہے! تیرا وجود سوائے دو کانوں اور سینے کے اور کچھ بھی نہیں باقی تو سراسر بالکل ناجیز ہے)۔

پھر فریہ کہنے لگا، کہو! عمرو کیسی ہے؟ انہوں نے کہا مجھ سے کیا پوچھتے ہو؟ تمہیں خود بھی معلوم ہے کہ کہاں یہ سراسر کذب و بہتان اور کہاں وہ حکمتوں سے بھرپور کلام۔ (ابن کثیر: ۱۰۰/۱)

۲۔ شق ثمر

قرآن کریم میں آپ ﷺ کے جن معجزات کا بیان ہوا ہے اُن میں ایک واقعہ شق ثمر کا بھی ہے۔ لوگوں کے مطالبے پر آپ ﷺ نے اشارہ کیا تو چاند دو ٹکڑے ہو گیا۔ ایک ٹکڑا پہاڑ کے اس پار اور دوسرا ٹکڑا پہاڑ کے اُس پار گرا۔ ارشاد باری تعالیٰ ہے:

اقْتَرَبَتِ السَّاعَةُ وَانْشَقَّ الْقَمَرُ ۚ وَإِنْ يَذَرُوكَ مُتَرْجِلِينَ يَتَّبِعُهُمُ الْغَاوُونَ ۚ أَلَمْ يَكُنْ لَهُ الْبَاقِرُ الَّذِي يُمْسِكُ السَّمَاءَ أَنْ تَزُولَ ۚ إِنَّ السَّاعَةَ كَآيَةِ الْيَوْمِ الْحَاقِقِ ۚ وَالْأَرْضُ أَلَيْسَ لَهَا بِوَعْدُكَ يُجْزَىٰ ۚ فَإِنَّكَ لَبِئْسَ الْمَكِيدُ ۚ

مُسَمِّرٌ ۝ (القمر ۵۳: ۲۱)

کہتے ہیں کہ یہ پہلے سے چلا آتا ہوا جادو ہے

مفسرین و شارحین نے لکھا ہے اور صحیح سند کے ساتھ احادیث متواترہ سے بھی ثابت

ہے کہ اہل مکہ کے مطالبے پر یہ معجزہ دکھایا گیا۔ چاند کے دو ٹکڑے ہو گئے۔ ایک ٹکڑا حرا پہاڑ کے اس طرف اور دوسرا ٹکڑا پہاڑ کی دوسری طرف گرا جسے لوگوں نے اپنی آنکھوں سے دیکھا لیکن آپ ﷺ پر ایمان لانے کی بجائے کہنے لگے کہ یہ جادوگر ہیں۔

شرح صدر

معجزات نبویؐ میں سے ایک شرح صدر اور شق صدر کا بھی بڑا واقعہ ہے جس کے بارے میں سورہ الم نشرح میں ارشاد ہوتا ہے:

أَلَمْ نَشْرَحْ لَكَ صَدْرَكَ کیا ہم نے آپؐ کے لیے سینہ نہیں کھول دیا۔

(الانشراح ۹۴: ۱)

اس کی تفصیل پچھلے اوراق میں خصوصیات و امتیازات کے عنوان میں گزر چکی ہے۔

۴۔ معجزہ معراج

معجزات میں سے اہم ترین واقعہ معراج و اسراء کا ہے جس کے بارے میں فرمایا:

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْعِثَامِ

پاک ہے وہ ذات جو رات ہی رات میں لے گئی اپنے بندے کو مسجد حرام سے مسجد اقصیٰ تک جس کے ارد گرد ہم نے برکت دے رکھی ہے تاکہ ہم اپنے اس بندہ کو اپنی

کچھ نشانیاں دکھائیں۔ (بنی اسرائیل ۱۷: ۱)

اس اعجاز کے بارے میں واقعہ معراج کے عنوان سے علیحدہ بیان کیا گیا ہے۔

نزول ملائکہ

ویسے تو دس سالہ مدنی زندگی میں چھوٹی بڑی بیاسی جنگیں ہوئیں۔ لیکن کچھ غزوات و محاربات میں اللہ تعالیٰ نے اپنے پیغمبر ﷺ کی نصرت خاص کرتے ہوئے آسمان سے ملائکہ

کانزول فرمایا:

غزوہ بدر میں فرشتوں کانزول

إِذْ تَسْتَغِيثُونَ رَبَّكُمْ فَاسْتَجَابَ لَكُمْ
أَنِّي مُمِذُّكُمْ بِالْفِ مِّنَ الْمَلَكَةِ

(الانفال ۸: ۹)

جب تم اپنے رب سے مدد طلب کر رہے تھے
اللہ نے تمہاری فریاد سنتے ہوئے کہا کہ میں
ایک ہزار فرشتوں سے تمہاری مدد کروں گا

غزوہ احد میں فرشتوں کانزول

إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ
يُمِدَّكُمْ رَبُّكُمْ بِثَلَاثَةِ أَلْفٍ مِّنَ الْمَلَكَةِ
مُنْزِلِينَ ۝ (ال عمران ۳: ۱۲۳)

جب آپ مومنوں کو تسلی دے رہے تھے کہ کیا
آسمان سے تین ہزار فرشتے اتار کر اللہ تعالیٰ
کا تمہاری مدد کرنا تمہیں کافی نہ ہوگا؟

غزوہ خنین میں فرشتوں کانزول

وَأَنْزَلَ جُنُودًا لَّمْ تَرَوْهَا

(التوبة ۹: ۲۶)

اور اس نے فرشتوں کے لشکر اتارے جنہیں
تم دیکھ نہیں رہے تھے۔

ان غزوات کے علاوہ احزاب میں بھی ملائکہ کانزول فرمایا:

إِذْ جَاءَتْكُمْ جُنُودُ فَأَرْسَلْنَا عَلَيْهِمْ
رِيحًا وَجُنُودًا لَّمْ تَرَوْهَا

(الاحزاب ۳۳: ۹)

جب دشمن کی فوجیں تم پر آپڑیں تو اللہ تعالیٰ
نے ان پر تیز ہوا بھیجی اور فوجیں جنہیں تم
لوگ نہ دیکھ سکے۔

سکینت کانزول

حضور سرور گرامی ﷺ کے معجزات میں سے قرآن مجید میں ایک بات یہ بھی بیان
کی گئی ہے کہ جب آپ ﷺ چھوٹی سی مومنوں کی جماعت لے کر کافروں کی بڑی فوج کے

مقابلہ کو نکلتے تو بعض اوقات یہ خیال کچھ ساتھیوں کے دلوں میں پیدا ہوتا کہ دشمن کی اتنی بڑی فوج اور مقابلے میں ہم قلیل تعداد میں ہیں یا حالات کی بنا پر کوئی اضطراب یا بے چینی پیدا ہوتی تو اللہ تعالیٰ اپنے رسول ﷺ اور مومن بندوں کے لیے میدان کارزار اور حالات جنگ میں سکون و قرار نازل فرماتے۔ ارشاد ہوتا ہے:

ثُمَّ أَنْزَلَ اللَّهُ سَكِينَتَهُ عَلَى رَسُولِهِ ۖ اللَّهُ تَعَالَىٰ نَے اپنی تسکین اتاری اپنے رسول
وَعَلَى الْمُؤْمِنِينَ (التوبة ۹: ۲۶) پر اور مومنوں پر۔

مختلف غزوات و محاربات میں مومنوں کی نصرت و حمایت کے لیے اللہ تعالیٰ نے فرشتے نازل فرمائے اور ان کی دلی تقویت و تسکین کے لیے سکینت نازل فرمائی۔ بعض مواقع پر بارش نازل فرمائی جس سے اسلامی عسا کرنے فائدہ اٹھایا اور بعض مواقع پر تیز ہوا اور آندھی چلی جس سے دشمن فوجوں کا نقصان ہوا۔ ان معجزات کا تعلق صرف جنگی حالات تک ہی محدود نہ تھا بلکہ چند دیگر مواقع پر بھی عنایات ہوئیں۔ خصوصاً جب آپ ﷺ نے مکہ سے مدینہ کی طرف ہجرت فرمائی تو اللہ تعالیٰ نے اپنے رسول حبیب ﷺ کی حفاظت فرمائی اور دشمنوں کے ہر قسم کے مکر و فریب سے محفوظ و مامون رکھا۔





ازدواجی زندگی

ازدواجی زندگی

حضور سرور دو عالم علیہ التحیۃ والسلام کی حیات طیبہ کا ہر پہلو اور گوشہ ہر لحاظ سے انسانی زندگی کے لیے کامل و اکمل نمونہ فراہم کرتا ہے۔ اگر کوئی سعادت مند آپ ﷺ کی ازدواجی زندگی کا مطالعہ کرے تو اسے پتہ چلتا ہے کہ آپ ﷺ نے اپنی پوری ازدواجی زندگی میں کسی زوجہ مکرمہ کے معاملے میں نا انصافی نہیں فرمائی بلکہ ہمیشہ عدل و احسان کا وصف نمایاں رہا۔ آپ ﷺ کی بعثت سے قبل عورت معاشرتی استحصال کا شکار تھی اور اکثر و بیشتر اس کو جبر و استبداد اور جور و ستم کا نشانہ بنایا جاتا تھا لیکن آپ ﷺ کی بعثت کے بعد کتاب و سنت کی تعلیمات نے عورت کو معاشرے کا معزز فرد بنا دیا۔ اگر عورت ماں ہو تو جنت اس کے قدموں کے نیچے رکھ دی، اگر بہن ہو تو تعظیم و تکریم کا پیکر بنا دیا۔ اگر بیٹی ہو تو گھر کے لیے سراپا رحمت و برکت بن گئی اور اگر بیوی ہو تو لباس زینت، تسکین زوج اور دنیا کا بہترین خزانہ قرار پائی۔ قرآنی تعلیمات نے ازدواجی زندگی میں عورت کو عزت و احترام کا مقام دیتے ہوئے انسان کی زینت قرار دیا ہے:

هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ ۚ (البقرة: ۲: ۱۸۷) وہ (تمہاری بیویاں) تمہارے لیے لباس ہیں اور تم ان کے لیے لباس ہو۔

یہاں مرد و زن کو ایک دوسرے کا لباس قرار دیا ہے اور لباس ہمیشہ انسان اپنی زینت و زیبائش کے لیے ہی پہنتا ہے۔ ایک مقام پر عورت کو مرد کے لیے حصول تسکین کا باعث اور محبت

و مودت کا پیکر قرار دیا ہے۔ چنانچہ ارشاد ہوتا ہے:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ
أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ
مَوَدَّةً وَرَحْمَةً إِنَّ فِي ذَلِكَ لَآيَاتٍ
لِقَوْمٍ يَتَفَكَّرُونَ ۝

اور اس کی نشانیوں میں سے ہے کہ تمہاری
ہی جنس سے بیویاں پیدا کیں تاکہ تم ان سے
آرام پاؤ۔ اس نے تمہارے درمیان محبت
اور ہمدردی قائم کر دی۔ یقیناً غور و فکر کرنے
والوں کے لیے اس میں بہت سی نشانیاں
(الروم: ۳۰: ۲۱)

ہیں۔

عورت مرد کے لیے لباس زینت ہی نہیں اور صرف باعث تسکین اور پیکر محبت
و مودت ہی نہیں بلکہ قرآن کے مطابق عورت انسانی نسل کی آیاری کی امین و ذمہ دار بھی ہے۔
اس لیے اللہ تعالیٰ نے بیوی کو شوہر کے لیے ایک زرخیز اور ثمر آور کھیتی قرار دیا ہے۔ ارشاد ہوتا
ہے:

نِسَاءُكُمْ حَرْثٌ لَكُمْ فَاتُوا
حَرْثَكُمْ أَنَّى شِئْتُمْ وَقَدْ مَوْا
لَأَنْفُسِكُمْ ۖ وَاتَّقُوا اللَّهَ وَاعْلَمُوا
أَنَّكُمْ مُلْقَوَةٌ ۖ وَبَشِّرِ الْمُؤْمِنِينَ ۝

تمہاری بیویاں تمہاری کھیتیاں ہیں۔ اپنی
کھیتوں میں جس طرح چاہو آؤ اور اپنے
لیے (نیک اعمال) آگے بھیجو اور اللہ تعالیٰ
سے ڈرتے رہا کرو اور جان رکھو کہ تم اس
سے ملنے والے ہو اور ایمان والوں کو خوشخبری
(البقرة: ۲: ۲۲۳)

سناد دیجئے۔

عورت بطور حث (کھیتی) بھی قابل عزت و تکریم ہے کہ یہ ثمر آور ہوتی ہے تو اس
سے انسان کی نسل آگے بڑھتی ہے اور پھر شعوب و قبائل معرض وجود میں آتے ہیں۔ قرآن نے
عورت کی تکریم بیان کرتے ہوئے مرد پر غرض بصر کی پابندی لگائی ہے اور ادھر ادھر تاکہ

جہاں تک کو اخلاق کے منافی قرار دیا ہے اور یہ پابندی دونوں پر ہے عورت پر بھی اور مرد پر بھی۔ جیسا کہ ارشاد ہوتا ہے عورتوں کے لیے:

وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا
اور آپؐ مومنات سے فرمادیں کہ وہ اپنی نگاہیں نیچی رکھیں اور اپنی عصمت کی حفاظت کریں اور اپنی زینت کو ظاہر نہ کریں سوائے اس کے جو ظاہر ہے۔ (النور ۲۴: ۳۱)

اور مردوں کے بارے میں فرمایا:

قُلْ لِّلْمُؤْمِنِينَ يَغْضُوا مِنْ أَبْصَارِهِمْ وَيَحْفَظُوا فُرُوجَهُمْ ۚ ذَٰلِكَ أَزْكَىٰ لَهُمْ ۚ إِنَّ اللَّهَ خَبِيرٌ بِمَا يَصْنَعُونَ
اور آپؐ مومنین سے کہہ دیں کہ وہ اپنی نگاہیں نیچی رکھیں اور اپنی شرمگاہوں کی حفاظت کریں۔ یہی ان کے لیے پاکیزگی ہے۔ لوگ جو کچھ کریں اللہ تعالیٰ اس سے خبردار ہے۔ (النور ۲۴: ۳۰)

ہے۔

معاشرتی میل جول میں جب کبھی مرد و زن کا آمنہ سامنا ہو تو نگاہیں نیچی ہونی چاہئیں۔ اگر ایک دوسرے کے گھروں میں آنا جانا ہو تو اجازت لے کر جائیں اور مرد و زن دونوں ہی غصہ بصر کا خیال رکھیں بلکہ جہاں کہیں بھی آمنہ سامنا ہو نگاہوں کو نیچا رکھا جائے۔ یہ پاکیزہ عمل ہے اللہ تعالیٰ تو انسانوں کے اعمال کے ساتھ دل و نگاہ کی خیانت سے بھی باخبر ہے۔ اور ایسی عورت جو احکام اسلامی کی پابندی کرتی ہے اور عزت و عصمت اور اپنے خاوند کی آبرو کی حفاظت کرتی ہے، اُس عورت کو رسول امینؐ نے خزانہ قرار دیتے ہوئے فرمایا:

كَنْزُ الدُّنْيَا الْمَرْءَةُ الصَّالِحَةُ نیک عورت دنیا کا خزانہ ہے۔

مذکورہ بالا چند حوالے تو تمام مومنات و محصنات کے بارے میں ہیں

لیکن وہ پاک دامن خواتین جو امام الانبیاء کے حرم پاک میں آنے کے بعد ازواج مطہرات رسول امینؐ اور امہات المؤمنین کہلائیں، ان کے مقام و مرتبہ کی تو کیا ہی بات ہے۔ ان کے بارے میں قرآن میں ارشاد ہوتا ہے:

يٰۤاَيُّهَا النَّبِيُّ لَسْتَ كَآخِذٍ مِّنَ النِّسَاءِ اِنَّ اَتَّقِيْشْنَ فَلَا تَخْصَعْنَ بِالْقَوْلِ فَيَطْمَعَ الَّذِيْ فِيْ قَلْبِهٖ مَّرَضٌ وَقُلْنَ قَوْلًا مَّعْرُوفًا ۝

اے نبی کی بیویو! تم عام عورتوں کی طرح نہیں ہو۔ اگر تم پر ہیزگاری اختیار کرو تو نرم لہجے سے بات نہ کرو کہ جس کے دل میں روگ ہو وہ کوئی برا خیال کرے اور ہاں

(الاحزاب ۳۳: ۳۲) قاعدے کے مطابق کلام کرو۔

جب کوئی پاک دامن خاتون رسول پاک ﷺ کے حرم پاک میں آجاتی ہے تو وہ تمام دنیا کی عورتوں سے اعلیٰ و بالا ہو جاتی ہے۔ اور اس کی عفت و عصمت کا مقام یہ بن جاتا ہے کہ زمین و آسمان کا خالق و مالک خود گواہی دیتا ہے کہ جب کوئی شوریہ ذہن اور دیدہ دہن شخص ازواج مطہرات کے بارے میں کوئی غیر اخلاقی بات کرے تو سوچے بغیر ہی کہہ دو کہ یہ تو بہت بڑا بہتان ہے۔ جیسا کہ قرآن میں وارد ہوتا ہے:

وَلَوْ لَا اِذْ سَمِعْتُمُوْهُ قُلْتُمْ مَا يَكُوْنُ لَنَا اَنْ نَّكَلِّمَ بِهٰذَا سُبْحٰنَكَ هٰذَا بُهْتَانٌ عَظِيْمٌ ۝

تم نے ایسی بات سنتے ہی کیوں نہ کہہ دیا کہ ایسی بات کہنا ہمیں زیب نہیں دیتا۔ یا اللہ! تو پاک ہے۔ یہ تو بہت بڑا بہتان ہے۔ (النور ۲۴: ۱۶)

منافقین نے ام المؤمنین سیدہ عائشہ صدیقہ رضی اللہ عنہا پر بے بنیاد الزام لگایا تو ان کی پاک دامنی بیان کرتے ہوئے فرمایا کہ جب رسول پاک ﷺ کی زوجہ مطہرہ کے متعلق کوئی کذب و افتراء تم نے سنا تو اسی وقت ہی کیوں نہ کہہ دیا کہ یہ بہتان عظیم ہے۔ اور پھر یہ بھی فرمایا کہ نبی ﷺ کی ازواج مطہرات اُمت کی مائیں ہیں۔ چنانچہ ارشاد ہوتا ہے:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ
وَأَزْوَاجُهُ أُمَّهَاتُهُمْ
نبی مومنوں کی جانوں کا ان سے زیادہ
حق دار ہے اور اُس کی بیویاں اُن کی مائیں

(الاحزاب ۳۳: ۶) ہیں۔

امت میں سے کسی فرد کے لیے بھی یہ جائز نہیں کہ پیغمبر کی کسی بیوی سے نکاح کر سکے۔ اس کی وضاحت قرآن میں اس طرح کی گئی ہے:

وَمَا كَانَ لَكُمْ أَنْ تُؤْذُوا رَسُولَ اللَّهِ
وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا
إِنَّ ذَلِكَ كَانَ عِنْدَ اللَّهِ عَظِيمًا
تمہیں یہ زیب نہیں دیتا کہ تم رسول اللہ کو
تکلیف دو اور نہ ہی یہ جائز ہے کہ اُن کے بعد
کسی وقت بھی اُن کی بیویوں سے نکاح

(الاحزاب ۳۳: ۵۳) کرو۔ اللہ کے نزدیک یہ بہت بڑا گناہ ہے۔

رسول اللہ ﷺ کے حرم پاک میں آنے والی کسی بھی خاتون سے کسی وقت بھی
امت کا کوئی فرد نکاح نہیں کر سکتا، اور اللہ تعالیٰ نے اپنے رسول کو بھی پابند کیا ہے کہ جب کوئی
خاتون آپ ﷺ کے نکاح میں آجائے تو آپ ان کو اپنی زندگی میں چھوڑ بھی نہیں سکتے۔ جیسا
کہ ارشاد گرامی ہے:

لَا يَحِلُّ لَكَ النِّسَاءَ مِنْ بَعْدِ وَلَا أَنْ
تَبْدَلَ بِهِنَّ مِنْ أَزْوَاجٍ وَلَوْ أَعْجَبَتْ
حُسْنَهُنَّ إِلَّا مَا مَلَكَتْ يَمِينُكَ
وَكَانَ اللَّهُ عَلَىٰ كُلِّ شَيْءٍ رَقِيبًا
اس کے بعد اور عورتیں آپ کے لیے حلال
نہیں اور نہ ہی یہ کہ ان کے بدلے اور
عورتوں سے (نکاح کریں) اگرچہ ان کی
صورت اچھی بھی لگتی ہو مگر جو آپ کی مملوکہ

(الاحزاب ۳۳: ۵۲) ہوں اور اللہ تعالیٰ ہر چیز کا نگہبان ہے۔

آپ ﷺ کی ازواج مطہرات جو عسر وئسر میں آپ کے ساتھ رہیں، ان کو یہ
انعام دیا گیا کہ نہ تو ان کو چھوڑنے کی اجازت دی گئی اور نہ ہی ان میں سے کسی کی جگہ کسی اور

عورت سے نکاح کرنے کی اجازت دی گئی۔ حافظ ابن کثیرؒ نے لکھا ہے کہ جب یہ ممانعت نازل ہوئی اس وقت آپ ﷺ کی ازواج کی تعداد 9 تھی اور بعض کا یہ قول بھی نقل کیا ہے کہ بعد میں آپ ﷺ کو اجازت مل گئی تھی لیکن امر واقعہ یہ ہے کہ پھر آپ ﷺ نے کوئی عقد نہیں فرمایا۔ بعض کج فہموں نے حضور سرور گرامی ﷺ پر کثرت ازواج کے بارے میں اعتراض کیا ہے۔ لیکن اگر انہوں نے فہم و ادراک رکھتے ہوئے قرآن و حدیث کا مطالعہ کیا ہوتا تو شاید اس کی نوبت ہی نہ آتی۔

رسول اکرم ﷺ کی ذات گرامی بعض مسائل میں ممتاز تھی۔ جیسا کہ عام مومنوں کی بجائے آپ ﷺ پر تہجد کی نماز فرض تھی۔ صدقہ کا مال کھانا آپ ﷺ پر حرام تھا۔ مزید قرآن نے آپ ﷺ کی جو ممتاز حیثیات بیان کی ہیں، اُن میں تعدد ازواج بھی ہے۔ اور یہ بات صرف آپ ﷺ کی ذات گرامی سے متعلق ہے کہ آپ جتنی عورتوں کو چاہیں ان کے حق مہر ادا کر کے انہیں اپنے نکاح میں لے سکتے ہیں، بلکہ ان عورتوں کو جو کامل رضا اور رغبت کے ساتھ اپنے آپ کو نبی کے لیے ہبہ کر دیں، اُن سے حق مہر ادا کیے بغیر بھی نکاح کیا جاسکتا ہے۔ یہ بھی صرف رسول پاک ﷺ کا خاصہ تھا۔ قرآن مجید نے اس کی وضاحت کی ہے:

يَا أَيُّهَا النَّبِيُّ إِنَّا أَحْلَلْنَا لَكَ
أَزْوَاجَكَ الَّتِي آتَيْتَ أُجُورَهُنَّ وَمَا
مَلَكَتْ يَمِينُكَ مِمَّا آفَاءَ اللَّهِ
عَلَيْكَ وَبَنَاتِ عَمِكَ وَبَنَاتِ
عَمَّتِكَ وَبَنَاتِ خَالَاتِكَ وَبَنَاتِ
خَلِيلَتِكَ الَّتِي هَاجَرْنَ مَعَكَ، وَامْرَأَةً
مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ

اے نبی! ہم نے تیرے لیے وہ بیویاں حلال
کر دی ہیں جنہیں تو ان کے مہر دے چکا
ہے۔ اور وہ لونڈیاں بھی جو اللہ تعالیٰ نے
غنیمت میں تجھے دی ہیں اور تیرے چچا کی
لڑکیاں اور پھوپھی کی بیٹیاں اور تیرے
ماموں کی بیٹیاں اور تیری خالائوں کی بیٹیاں
بھی جنہوں نے تیرے ساتھ ہجرت کی ہے

النَّبِيُّ أَنْ يَسْتَنْكِحَهَا خَالِصَةً لَّكَ
مِنْ دُونِ الْمُؤْمِنِينَ ۚ قَدْ عَلِمْنَا مَا فَرَضْنَا
عَلَيْهِمْ فِيْ أَزْوَاجِهِمْ وَمَا مَلَكَتْ
أَيْمَانُهُمْ لِكَيْلَا يَكُونَ عَلَيْكَ حَرَجٌ ۚ
وَكَانَ اللَّهُ غَفُورًا رَّحِيمًا ۝

(الاحزاب ۳۳: ۵۰)

اور وہ اہل ایمان عورت جو اپنا نفس نبی کو بہہ
کردے یہ اس صورت میں کہ خود نبی بھی ان
سے نکاح کرنا چاہے یہ خاص طور پر صرف
تیرے لیے ہی ہے اور مومنوں کے لیے
نہیں۔ ہم اسے بخوبی جانتے ہیں جو ہم
نے ان پر ان کی بیویوں اور لونڈیوں کے
بارے میں (احکام) مقرر کر رکھے ہیں۔ یہ
اس لیے کہ تجھ پر حرج واقع نہ ہو۔ اللہ تعالیٰ
بہت بخشنے والا اور بڑے رحم والا ہے۔

تعداد ازواج کی اجازت صرف رسول اللہ ﷺ کے ساتھ مختص تھی اور بہہ کی
صورت میں حق مہر کے بغیر نکاح کی صورت حال بھی صرف آپ ﷺ ہی سے متعلق تھی۔
امت کے تمام افراد کے لیے حق مہر کی شرط ضروری طور پر رکھی گئی ہے۔

آپ ﷺ تمام ازواج کے ساتھ یکساں سلوک فرماتے۔ جب کبھی جنگ کے
لیے تشریف لے جاتے تو قرعہ اندازی ہوتی۔ جس زوجہ محترمہ کا نام نکل آتا وہ ساتھ جاتیں
اور گھر میں قیام کے دوران باری مقرر کر رکھی تھی۔ آپ ﷺ ہمیشہ عدل فرماتے۔ مرض
الموت میں آپ نے بیماری کے ایام سیدہ عائشہؓ کے پاس گزارے لیکن باقی تمام ازواج
مطہرات سے اجازت لے رکھی تھی۔ آپ ﷺ نے خود بھی ازواج مطہرات سے حسن سلوک
فرمایا اور ہمیشہ خوش اخلاقی سے پیش آئے اور اپنی امت کو بھی اچھا سلوک کرنے کی تاکید
فرمائی۔ بیویوں سے حسن سلوک کے بارے میں آپ ﷺ نے فرمایا:

”تم میں سے بہتر وہ ہے جو اپنے اہل کے لیے بہتر ہے اور میں اپنے اہل کے لیے

بہتر ہوں۔“ آپ ﷺ کی کل گیارہ ازواج و مطہرات تھیں جن کا مختصر تعارف ضبط تحریر میں لایا جاتا ہے۔

اُمّ المؤمنین خدیجہ الکبریٰ رضی اللہ عنہا

سیدہ خدیجہ بنت خویلد بن اسد بن عبد العزیٰ بن قصی رسول اکرم ﷺ کی پہلی زوجہ مطہرہ ہیں۔ ان کا تعلق ایک معزز خاندان سے تھا۔ جن کا پیشہ تجارت تھا اور عرب میں انہیں عزت و احترام کی نگاہ سے دیکھا جاتا تھا۔ ان کا پہلا نکاح عقیق بن عائد مخزومی سے ہوا جس سے کوئی اولاد نہیں ہوئی۔ اس کی وفات کے بعد دوسرا نکاح ابو ہالہ ہند بن تیاش تمیمی سے ہوا جس سے سیدہ خدیجہ الکبریٰ کے تین بیٹے تھے جو بعد میں دائرہ اسلام میں داخل ہو کر رسول امین ﷺ کی صحبت سے فیض یاب ہوئے۔

سیدہ خدیجہ الکبریٰ چالیس سال کی عمر میں حضور ﷺ کے نکاح میں آئیں۔ اُس وقت آپ ﷺ کی عمر عزیز پچیس برس تھی۔ ان کی زندگی میں کوئی خاتون آپ ﷺ کی زوجیت میں نہیں آئی۔ انہیں سب سے پہلے مشرف بہ اسلام ہونے کا بھی شرف حاصل ہے۔ ان کی پاک بازی اور پاک دامنی اس قدر مسلم تھی کہ آپ ﷺ کی زوجیت میں آنے سے پہلے بھی انہیں طاہرہ کے لقب سے پکارا جاتا تھا جبکہ جو دو سخاں کا اضافی وصف تھا۔ حضور ﷺ کے تمام بیٹے اور بیٹیاں انہی کے پاک بطن سے پیدا ہوئیں۔ صرف ایک بچے کی ولادت آپ ﷺ کی لونڈی ماریہ قبطیہ کے ہاں ہوئی۔ آپ ﷺ کے تین بیٹے قاسم، عبد اللہ اور ابراہیم ہیں جب کہ بنات کریمہ کے نام سیدہ زینب، سیدہ رقیہ، سیدہ ام کلثوم، اور سیدہ فاطمہ الزہراء ہیں۔

سیدہ خدیجہ الکبریٰ رضی اللہ عنہا کے بارے میں امام بخاری نے نقل کیا ہے:

اَتَىٰ جَبْرِيلُ النَّبِيَّ ﷺ فَقَالَ يَا رَسُولَ
 اللّٰهِ هَذِهِ خَدِيجَةُ قَدْ اَتَتْ مَعَهَا اِنَاءٌ
 قَيْسِهِ اِذَا مَ اَوْطَعَامٌ اَوْ شَرَابٌ فَاِذَا هِيَ
 اَتَتْكَ فَاقْرَأْ عَلَيْهَا السَّلَامَ مِنْ رَبِّهَا
 وَمِنْنِي وَبَشِّرْهَا بِبَيْتٍ فِي الْجَنَّةِ مِنْ
 قَصَبٍ لَا صَخَبَ فِيهِ وَلَا نَصَبَ .
 (بخاری: باب تزویج النبی خدیجہ وفضلہا)

جبریل علیہ السلام نبی ﷺ کی خدمت میں
 حاضر ہو کر کہتے ہیں کہ ابھی خدیجہ آپ کے
 پاس کھانے پینے کی کوئی چیز لے کر حاضر
 ہوتی ہیں، جب آجائیں تو ان پر رب تعالیٰ
 اور میری طرف سے سلام کہنا اور انہیں جنت
 کے محل کی بشارت دینا جو خاص مردارید سے
 بنایا گیا ہے جس میں کوئی رنج و الم نہیں۔

رسول پاک ﷺ ام المؤمنین سیدہ خدیجہ سے بڑی محبت فرماتے تھے۔ ان کی
 زندگی میں آپ ﷺ نے کسی دوسری خاتون سے نکاح نہیں کیا۔ ان کی وفات کے بعد
 آپ ﷺ انہیں ان الفاظ سے یاد کیا کرتے تھے:

اَمَنْتُ بِسَيِّدَتِي حِينَ كَفَرْتُ بِالنَّاسِ
 وَصَدَّقْتُ بِسَيِّدَتِي حِينَ كَذَبْتُ بِالنَّاسِ
 وَاَشْرَكْتُ بِسَيِّدَتِي فِي مَا لَهَا حِينَ حَرَمْتُ
 النَّاسَ وَرَزَقْنِي اللّٰهُ وَلَدَهَا وَحَرَمَ
 وَلَدَ غَيْرِهَا .
 (رحمة للعلمين: ۱۳۴/۲)

وہ مجھ پر اُس وقت ایمان لائیں جب لوگوں
 نے میرا انکار کیا، اُس وقت میری تصدیق کی
 جب لوگوں نے مجھے جھٹلایا۔ اُس وقت اپنے
 مال میں مجھے شریک کیا جب لوگوں نے مجھے
 مال سے محروم رکھا اور اللہ تعالیٰ نے مجھے ان
 کے بطن سے اولاد دی جب کہ کسی دوسری
 بیوی سے نہیں ہوئی۔

جب نبوت کا آغاز ہوتا ہے اور پہلی وحی کے نزول کے بعد آپ ﷺ گھبرائے
 ہوئے گھر آتے ہیں اور فرماتے ہیں کہ مجھے کبل اوڑھا دو! مجھے کبل اوڑھا دو! اس وقت
 سیدہ خدیجہ طاہرہؓ ہی تو حضور ﷺ کی اس طرح غم خواری کرتی اور ہمت بندھاتی ہیں:

كَذَٰلِكَ وَاللّٰهُ مَا يُخْزِيكَ اللّٰهُ اَبَدًا
 اِنَّكَ لَتَصِلُ الرَّحْمَ وَتَحْمِلُ الْكُلَّ
 وَتَكْسِبُ الْمَعْدُومَ وَتَقْرِي الضَّيْفَ
 وَتُعِينُ عَلٰى نَوَائِبِ الْحَقِّ

نہیں ہرگز نہیں، اللہ کی قسم! اللہ تعالیٰ آپ کو
 کبھی بھی بے یار و مددگار نہیں چھوڑے گا
 کیوں کہ آپ ﷺ تو قرابت داروں سے
 اچھا سلوک کرتے ہیں۔ در ماندوں کی
 دنگیری کرتے تہی دستوں کی امداد کرتے،
 (صحیح بخاری: باب بدء الوحی)
 مہمانوں کی ضیافت کرتے اور مصیبت
 زدگان کی معاونت کرتے ہیں۔

انہی اوصاف حمیدہ کی بنیاد پر دیکھا جائے تو ام المؤمنین حضرت خدیجہ کی خدمات
 جلیلہ کا دائرہ بہت وسیع ہے جنہیں احاطہ تحریر میں لانے کے لیے ایک مستقل کتاب کی
 ضرورت ہے۔

ام المؤمنین سیدہ سودہ رضی اللہ عنہا

حضرت سودہ بنت زمعہ بن قیس بن عبد شمس بن عبد ود بن نصر بن مالک بن حسل
 بن عامر بن لؤی کا تعلق ایک معزز خاندان سے تھا۔ ان کے پہلے خاوند کا نام سکران بن عمرو بن
 عبد ود تھا۔ پہلے وہ خود مشرفہ بہ اسلام ہوئیں جب کہ انہی کی ترغیب سے ان کے خاوند بھی دائرہ
 اسلام میں داخل ہو گئے۔ دونوں ہجرت حبشہ میں شریک تھے۔ حضرت سکرانؓ قیام حبشہ ہی
 میں انتقال کر گئے۔

سیدہ خدیجہ الکبریٰؓ پچیس سال رسول اکرم ﷺ کی رفاقت میں رہنے کے بعد
 نبوت کے دسویں سال میں انتقال کر گئیں تو بعد میں آپ ﷺ نے سیدہ سودہ بنت زمعہؓ سے
 نکاح کیا جس کا مقصد ان کے مصائب و تکالیف میں کمی کرنا تھا۔ حضرت سودہؓ نے ام المؤمنین
 کے منصب پر فائز ہونے کے چند برس بعد ہی اپنی باری سیدہ عائشہ صدیقہ رضی اللہ عنہا کو دے

دی تھی۔ وہ محاسن و مکارم میں اعلیٰ مقام رکھتی تھیں۔ انہوں نے حضرت فاروق اعظمؓ کی خلافت کے آخری ایام میں وفات پائی۔

ام المؤمنین سیدہ عائشہ صدیقہ رضی اللہ عنہا

سیدہ عائشہ بنت ابوبکر بن ابوقحافہ ازواج مطہرات میں ایک منفرد مقام رکھتی ہیں۔ وہ سن بلوغت کے ابتدائی ایام میں حضور سرور انبیاء ﷺ کی زوجیت میں آئیں۔ یہ وہ عظیم خاتون ہیں جن سے نکاح آپ ﷺ نے مشیت الہی سے کیا۔ آپ ﷺ فرماتے ہیں:

أُرِيْتُكَ فِي الْمَنَامِ ثَلَاثَ لَيَالٍ جَاءَنِي
بِلَبِثِ الْمَلِكُ فِي سَرَقَةٍ مِنْ حَرِيرٍ
فَيَقُولُ هَذِهِ أَمْرَاتُكَ فَأَكْشِفُ عَنْ
وَجْهِكَ فَإِذَا أَنْتَ هِيَ فَأَقُولُ إِنَّ
يَكُنْ هَذَا مِنْ عِنْدِ اللَّهِ يُمِصُّهُ.

(آپؓ نے عائشہؓ سے فرمایا) میں تین راتیں تجھے خواب میں اس طرح دیکھتا رہا کہ ایک فرشتہ سفید ریشم کے ٹکڑے میں تیری تصویر میرے سامنے لاتا تھا اور کہتا تھا کہ یہ آپؓ کی بیوی ہے۔ جب میں پردہ اٹھا کر دیکھتا تو تیرا

ہی چہرہ ہوتا۔ تو میں کہتا کہ اگر یہ من جانب (صحیح مسلم: کتاب الفضائل)

اللہ ہے تو وہ خود ہی اسے پورا کرے گا۔

آپ ﷺ حضرت عائشہؓ سے محبت فرماتے اور وہ آپ ﷺ سے محبت کرتیں۔ آپ ﷺ نے دوسری ازواج کی اجازت سے مرض الموت کے آخری ایام انہی کے حجرہ میں گزارے۔ وہ کیسا منظر ہوگا جب امام الانبیاء ﷺ اپنا سر مبارک سیدہ عائشہؓ کی گود میں رکھ کر بیماری کی حالت میں لیٹے ہوں گے اور وہ وفور جذبات سے حضور ﷺ کے دکھ درد کو محسوس کرتی ہوں گی۔ اور حضور ﷺ کی رحلت کے بعد جدائی کے غم کو کس طرح برداشت کیا ہوگا جو چند گھنٹوں کی جدائی برداشت کرنے کے لیے تیار نہیں۔ ان کی اس کیفیت کو صحیح مسلم میں بیان کیا گیا ہے:

ایک سفر میں عائشہ صدیقہ بنت صدیقؓ اور حفصہ بنت عمرؓ دونوں رسول امین ﷺ کے ہم سفر تھیں۔ راستہ میں حضرت حفصہؓ نے حضرت عائشہ صدیقہؓ سے اونٹ تبدیل کر لیا۔ حضور ﷺ آئے تو عائشہؓ کے اونٹ پر سوار ہو گئے جس پر حفصہؓ سوار تھیں اور ان کے ساتھ ہی چل دیئے۔ حضرت عائشہؓ یہ جدائی برداشت نہ کر سکیں۔ جب منزل پر پہنچ کر سواری سے اتریں تو اپنا پاؤں گھاس میں ڈال کر کہنے لگیں:

يَا رَبِّ سَلِّطْ عَلَيَّ عَقْرَبًا أَوْ حَيَّةً اے رب! کسی سانپ یا بچھو کو مجھ پہ مسلط کر
تَلْدِ عُيُنِي رَسُولُكَ وَلَا أَسْتَطِيعُ أَنْ رسول ﷺ ہیں ان کی شان میں کوئی بات
أَقُولَ لَهُ شَيْئًا (رحمة للعالمین: ۱۵۱/۲) نہیں کہہ سکتی۔

یہ حضرت عائشہؓ کی آقا ﷺ سے محبت کی انتہا ہے کہ چند گھنٹوں بلکہ لمحوں کی جدائی برداشت کرنے کے لیے بھی تیار نہیں۔

ایک واقعہ میں تو دونوں کی ایک دوسرے سے محبت و مودت کی انتہا نظر آتی ہے۔ ام المؤمنین عائشہ صدیقہ رضی اللہ عنہا بیان کرتی ہیں کہ ایک دفعہ حضور ﷺ اپنے نعلین مبارک (جوتے) کو پیوند لگا رہے تھے اور میں چرخہ کات رہی تھی۔ میں نے دیکھا کہ آپ ﷺ کی جبین پر انوار پر پسینہ ہے اور اس میں نور ہے جو ابھر رہا ہے اور بڑھ رہا ہے۔ میں دیکھ کر محو حیرت ہو جاتی ہوں۔ حضور سرور گرامی ﷺ کی نگاہ مجھ پر پڑی تو دریافت فرمایا، عائشہ! کیا بات ہے؟ اتنی محو حیرت کیوں ہو؟ میں نے کہا، اے اللہ کے رسول ﷺ! میں دیکھتی ہوں کہ آپ ﷺ کی پیشانی پر پسینہ اور پسینے میں نور ہے۔ اس منظر نے مجھے حیرت زدہ کر دیا ہے۔ خدا کی قسم! اگر ابو بکر ہڈی (دور جاہلیت کا مشہور شاعر) آج اس منظر کو دیکھتا تو اسے معلوم ہو جاتا کہ اس کے اشعار کا صحیح مصداق تو آپ ﷺ کا پر انوار چہرہ ہے۔

حضور ﷺ نے پوچھا، وہ شعرون سے ہیں؟ تو میں نے پڑھا:۔

وَمَبْرَأٌ مِّنْ كُلِّ غُبْرِ حِيْضَةٍ وَفَسَادٍ مُّرْصِعَةٍ وَدَاءٍ مُّغْضَلٍ
وَإِذَا نَظَرْتُ إِلَىٰ أَسْرَقٍ وَجْهِهِ بَرَقَتْ كَبْرُوقِي الْعَارِضِ الْمُتَهَلِّلِ
(وہ تخلیق کی آلائشوں اور ولادت کی عسرت و آلودگی سے پاک
پیدا ہوئے۔ وہ رضاعت کی خرابیوں سے مبرا ہیں۔ ان کے چہرے کی
مسکراہٹ و مسرتوں کو دیکھو تو ایسا معلوم ہوگا جیسے چمکنے والے بادل کی بجلی
نورانی جلوہ دکھا رہی ہے۔)

حضرت عائشہؓ بیان کرتی ہیں کہ میری زبان سے شعر سن کر حضور ﷺ نے جو کچھ ہاتھ میں تھا
نیچے رکھ دیا اور میری پیشانی کو چوما اور اپنی زبان اقدس سے فرمایا:

مَا سُرِدَتْ مِنِّي كَسْرُورِي مِنْ لَيْثٍ جَو لُطْفٍ وَسُرُورٍ مَجْهِي تِيرِي كَلَامٍ مِّنْ حَاصِلٍ
ہوا وہ تجھے میرا نظارہ دیکھ کر نہ ہوا ہوگا۔

ام المؤمنین سیدہ عائشہ صدیقہؓ بڑی سلیم الفطرت، دقیق النظر اور سریع الفہم تھیں۔
احکام شریعت کی عمیق پیچیدگیاں جن کو سمجھنے میں دوسروں کو مشکل پیش آتی اسے وہ سمجھ جاتیں۔
بعض اوقات صحابہؓ ان کے پاس مشکل مسائل لے کر جاتے جنہیں وہ حل کر دیتیں۔ صاحب
علم و بصیرت ہونے کے ساتھ ساتھ جو دوستخانی بھی اہم مقام رکھتی تھیں۔ ان کی پاک بازی
اور پاک دامنی کے بارے میں اللہ تعالیٰ نے آسمانوں سے قرآن نازل فرمایا۔ جب مدینہ میں
منافقین نے ان کے بارے میں ہرزہ سرائی اور تہمت تراشی کی تو ان کی عفت و عصمت کی
شہادت قرآن نے اس طرح دی:

وَلَوْلَا إِذْ سَمِعْتُمُوهُ قُلْتُمْ تَمَّ نَے اِیسی بات سنتے ہی کیوں نہ کہہ دیا کہ
مَا يَكُونُ لَنَا أَنْ نَتَكَلَّمَ بِهَذَا ہمیں اِیسی بات منہ سے نکالنا زیب ہی نہیں

سُبْحَنَكَ هَذَا بُهْتَانٌ عَظِيمٌ ۝ دیتا۔ اے اللہ! تو پاک ہے۔ یہ تو بہت بڑا

(النور ۲۴: ۱۶) بہتان ہے۔

اس بارے میں تفصیلات واقعہ اکف میں گزر چکی ہیں۔

ام المؤمنین حضرت سیدہ عائشہ صدیقہؓ نے احادیث کی کثرت سے روایت کی ہے۔ کتب حدیث میں ان سے بے شمار مروی احادیث موجود ہیں۔ انہوں نے تریسٹھ سال کی عمر میں ۷ رمضان المبارک ۵۷ھ کو مدینہ منورہ میں وفات پائی اور جنت البقیع میں مدفون ہوئیں۔

ام المؤمنین سیدہ حفصہ رضی اللہ عنہا

ام المؤمنین حضرت سیدہ حفصہؓ امیر المؤمنین خلیفۃ المسلمین نائب رسول امین صلی اللہ علیہ وسلم حضرت عمر فاروق اعظمؓ کی لخت جگر تھیں۔ ان کا پہلا نکاح خنیس بن حذافہ السلمی سے ہوا جو ہجرت حبشہ اور ہجرت مدینہ میں شریک ہوئے۔ غزوہ بدر میں بھی شریک جنگ ہوئے۔ جنگ احد میں زخمی ہونے کے بعد کچھ عرصہ علیل رہ کر مدینہ میں انتقال کر گئے۔ حضرت حفصہؓ بنت عمر بیوہ ہوئیں تو حضور صلی اللہ علیہ وسلم نے انہیں اپنی زوجیت میں لے لیا۔ وہ بڑی زاہدہ اور شب زندہ دار تھیں۔ وہ اپنے باپ عمر بن خطابؓ اور بھائی عبداللہ بن عمرؓ کی احادیث کی راویہ تھیں۔

امیر المؤمنین حضرت عثمان بن عفانؓ نے لوگوں کو قرآن کی ایک قرأت پر متفق کرنے اور قرآن مجید کی حفاظت کے لیے باقی تمام نسخے جلادیے اور صرف ایک نسخہ برقرار رکھا۔ وہ نسخہ قرآن حضرت حفصہؓ سے لیا گیا تھا اور اس کے چند نسخے تیار کرنے کے بعد انہی کو واپس کر دیا گیا۔ انہوں نے ۴۱ھ میں رحلت فرمائی۔

اُمّ المؤمنین سیدہ زینب بنت خزیمہ رضی اللہ عنہا

ام المؤمنین حضرت سیدہ زینب بنت خزیمہ رضی اللہ عنہا نکاح کے بعد صرف دو یا تین ماہ حضور صلی اللہ علیہ وسلم کی زوجیت میں رہیں پھر ان کا انتقال ہو گیا۔ ماں کی جانب سے ام المؤمنین سیدہ میمونہ کی بہن ہیں۔ ان کا پہلا نکاح طفیل سے اور دوسرا عبیدہ سے ہوا۔ یہ دونوں حارث بن عبدالمطلب کے بیٹے اور حضور صلی اللہ علیہ وسلم کے چچا زاد بھائی تھے۔ ان کا تیسرا نکاح عبداللہ بن جحش سے ہوا جو اُمّ المؤمنین سیدہ زینب بنت جحش کے بھائی تھے۔ وہ جنگ احد میں شہید ہو گئے تو ان کی شہادت کے بعد حضور اکرم صلی اللہ علیہ وسلم نے ان سے نکاح کر لیا۔ ام المؤمنین سیدہ زینب بنت خزیمہ بہت صدقہ و خیرات کرنے والی خاتون تھیں۔ چنانچہ زمانہ جاہلیت میں بھی انہیں اُمّ المساکین کہا جاتا تھا۔

اُمّ المؤمنین سیدہ ام سلمہ رضی اللہ عنہا

ام المؤمنین حضرت سیدہ ام سلمہ رضی اللہ عنہا بہت قدیم الاسلام ہیں۔ وہ پہلے حضرت ابوسلمہ عبداللہ بن اسد کے نکاح میں تھیں۔ دونوں میاں بیوی ابتدائے اسلام میں ہی مشرف بہ اسلام ہو گئے تھے۔ مردوں میں اسلام لانے کا ابوسلمہ کا تقریباً گیارہواں نمبر ہے۔ سیدہ ام سلمہؓ نے اسلام میں بڑی سختیاں برداشت کیں۔ وہ اپنے خاوند کے ساتھ ہجرت حبشہ میں شریک ہوئیں۔ جب ہجرت مدینہ کے لیے مکہ سے نکلنا چاہا تو گھر والوں نے ابوسلمہؓ سے ان کا بچہ چھین لیا اور کہا کہ تم اسے نہیں لے جا سکتے کہ یہ ہمارا خاندان ہے۔ پھر بیوی ام سلمہؓ کو بھی چھین لیا کہ یہ بھی نہیں جا سکتی۔ حضرت ابوسلمہ رضی اللہ عنہ کو اکیلے ہی ہجرت کرنا پڑی۔ جب کہ ام سلمہ اپنے خاوند کے فراق میں مسلسل ایک سال تک روتی رہیں۔ وہ روزانہ شام کے وقت اس جگہ پر آ کر بیٹھ جاتیں جہاں خاوند کو جدا کیا گیا تھا۔ ایک سال بعد

پتھر دل رشتہ داروں کے دل بھی نرم پڑ گئے تو خاندان نے بیٹا اللہ کے کلید بردار عثمان بن طلحہ کو روانہ کیا جو حضرت ام سلمہؓ کو اونٹ پر سوار کرا کر مدینہ چھوڑ آئے۔ راستے میں حضرت ام سلمہؓ اونٹ پر سوار رہیں اور عثمان بن طلحہ پیدل چلتے۔ جب کسی منزل پر اترتے تو وہ دور جا کے ٹھہر جاتے۔ (وہ ابھی مسلمان نہیں ہوئے تھے) جب مدینہ کے باغ نظر آئے تو کہا کہ یہ تمہاری منزل ہے اور پھر انہیں چھوڑ کر واپس چل دیے۔

حضرت ابوسلمہؓ بدری صحابی ہیں۔ جنگ احد میں زخمی ہوئے۔ بعد میں جانبر نہ ہو سکے اور انہی زخموں سے جام شہادت نوش کر گئے۔ ان کے بعد حضرت ام سلمہؓ تنہا رہ گئیں اور بچے ابھی چھوٹے تھے۔ ان کی دل جوئی اور اسلام کی خدمات جلیلہ کی بنیاد پر حضور ﷺ نے ان سے نکاح کیا۔ ان کے ابوسلمہؓ سے دو لڑکے اور دو لڑکیاں تھیں۔ تمام بچے حضور ﷺ کے زیر تربیت رہے۔

ام المؤمنین سیدہ ام سلمہؓ صاحبہ درک فہم خاتون تھیں۔ تقریباً ساڑھے تین سو روایات ان سے منقول ہیں۔ انہوں نے ۸۴ سال کی عمر میں ۵۹ھ میں وفات پائی۔

ام المؤمنین سیدہ زینب بنت جحش رضی اللہ عنہا

ام المؤمنین حضرت سیدہ زینبؓ بنت جحش آپ ﷺ کی پھوپھی زاد بہن تھیں۔ ان کا پہلا نکاح حضرت زید بن حارثہؓ سے ہوا جو پہلے غلام تھے پھر انہیں حضور ﷺ نے اپنا معتمد بنا لیا۔ اب وہ غلام کی حیثیت سے نہیں بلکہ بیٹے کی حیثیت سے رہ رہے تھے۔ خاندانی غرور و تکبر کے خاتمہ کے لیے آپ ﷺ نے اپنی پھوپھی زاد بہن زینبؓ بنت جحش کا نکاح زید بن حارثہؓ سے کیا۔ اگرچہ اس فیصلے کو رشتہ داروں نے تسلیم نہیں کیا لیکن یہ آپ ﷺ کا فیصلہ اور حکم تھا۔ اور جب آپ ﷺ کوئی فیصلہ فرمادیں تو امت میں سے کوئی فرد اس سے انحراف نہیں کر سکتا۔ جیسا کہ ارشاد ہوتا ہے:

مَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۚ (الاحزاب ۳۳: ۳۶) باقی نہیں رہتا۔

خاندانی نخوت اور کبر و غرور کا بت پاش پاش ہو گیا اور سیدہ زینب بنت جحشؓ نے بھی اس امر کو برضا و رغبت قبول کر لیا۔ لیکن میاں بیوی کے درمیان نباہ نہ ہو سکا اور نوبت طلاق تک جا پہنچی۔ دونوں میں مفارقت ہو گئی۔ حضرت زینبؓ بہت رنجیدہ خاطر ہوئیں۔ پہلے غلام سے نکاح ہونا اور پھر طلاق کا ہونا، اس سے بڑا دکھ پہنچا تو اس موقع پر امام الانبیاء حضور سرورِ گرامی ﷺ کمال شفقت و مہربانی کرتے ہوئے حضرت زینبؓ سے نکاح فرماتے ہیں۔ اور ان کے دکھ درد میں شریک ہو جاتے ہیں۔

جب حضرت زینبؓ کی شادی زید بن حارثہؓ سے ہوئی تو اُس وقت اس رسم قبیح کا سامنا تھا کہ ایک طرف ان کا معزز خاندان اور دوسری طرف ایک غلام کی معاشرتی حیثیت۔ لیکن اس سارے معاشرتی تفاوت کو رسول اکرم ﷺ نے عادلانہ احکام شریعت سے بیگ جنبش لب ملیا میٹ کر دیا۔ لیکن طلاق کے بعد دوسری قبیح رسم کا سامنا کرنا پڑا کہ متہنی کی مطلقہ سے نکاح نہیں ہو سکتا۔ اس زنجیر کے بھی ٹکڑے ٹکڑے کر دیے گئے، جب بارگاہ الہی سے اس بات کی وضاحت کر دی گئی کہ متہنی کی کوئی آئینی اور شرعی حیثیت نہیں ہے اور منہ بولے بیٹے حقیقی اور سلبی بیٹے نہیں بن جاتے۔ چنانچہ ارشاد ہوتا ہے:

وَمَا جَعَلَ أَدْعِيَاءَكُمْ أَبْنَاءَكُمْ ۚ وَأَوَّلَكُمْ بِأَفْوَهِكُمْ ۚ وَاللَّهُ يَقُولُ الْحَقُّ وَهُوَ يَهْدِي السَّبِيلَ ۚ

اور نہ تمہارے لیے لے پالک لڑکوں کو (واقعی) تمہارے بیٹے بنایا ہے یہ تو تمہارے اپنے منہ کی باتیں ہیں۔ اللہ تعالیٰ حق بات فرماتا ہے اور سیدھی راہ ہچھاتا ہے

أَدْعُوهُمْ لِآبَاءِهِمْ هُوَ أَقْسَطُ عِنْدَ اللَّهِ
فَإِنْ لَّمْ تَعْلَمُوا آبَاءَهُمْ فَاِخْوَانُكُمْ
فِي الدِّينِ وَمَوَالِيكُمْ ۝
(الاحزاب ۳۳ : ۵۷)

لے پالکوں کو ان کے (حقیقی) باپوں کی
طرف نسبت کر کے بلاؤ۔ اللہ کے نزدیک
پورا انصاف یہی ہے پھر اگر تمہیں ان کے
حقیقی باپوں کا علم ہی نہ ہو تو وہ تمہارے دینی

بھائی اور دوست ہیں۔

قرآن مجید نے اس امر کی وضاحت کر دی کہ کسی کو اگر منہ سے بیٹا کہہ دیا جائے تو وہ بیٹا نہیں
بن جاتا۔

سیدہ زینبؓ بنت جحش جب حضور ﷺ کی زوجیت میں آ کر ام المؤمنین کے
منصب پر فائز ہوئیں تو اُس وقت ان کی عمر عزیز ۳۶ برس تھی۔ جب کہ ۵۲ سال کی عمر میں ۲۰ھ
میں وہ اپنے خالق حقیقی سے جا ملیں۔

اُم المؤمنین سیدہ جویریہ رضی اللہ عنہا

ام المؤمنین حضرت سیدہ جویریہؓ سردار حارث بن ابی ضرار کی صاحبزادی تھیں۔ ۵ھ
میں غزوہ بنی مصطلق (غزوہ مریسج) میں فتح پانے کے بعد جب دشمن قوم کو قیدی بنایا گیا
تو سردار کی صاحبزادی شہزادی جویریہ بھی قید ہو کر آئیں۔ وہ ثابت بن قیسؓ کے حصہ میں
آئیں۔ انہوں نے ان سے مکاتبہ طے کر لیا۔ وہ حضور ﷺ کی خدمت میں حاضر ہوئیں کہ
انہیں زمر مکاتبہ دیا جائے تاکہ وہ آزادی حاصل کر سکیں۔ حضور ﷺ نے فرمایا، اگر اس سے
بہتر سلوک تمہارے ساتھ کیا جائے تو پھر کیا خیال ہے؟ پوچھا، وہ کیا ہے؟ تو آپ ﷺ نے
فرمایا کہ تم اسلام قبول کر کے میرے ساتھ نکاح کر لو، مکاتبہ میں ادا کر دوں گا۔ وہ بخوشی اس پر
راضی ہو گئیں۔ چنانچہ وہ دائرہ اسلام میں داخل ہو گئیں اور پھر آپ ﷺ کے حق زوجیت سے
فیض یاب ہوئیں۔ جب صحابہ کو پتہ چلا تو انہوں نے تمام قیدیوں کو آزاد کر دیا کہ اب یہ

رسول اللہ ﷺ کا سسرالی خاندان ہے۔ اس لحاظ سے سیدہ جویریہؓ بڑی بابرکت خاتون ٹھہریں کہ ان کی وجہ سے ان کی قوم کو آزادی ملی۔

ان کے بھائی سردار عبداللہ بن حارث بھی حضور ﷺ کی خدمت میں قیدیوں کی رہائی کے لیے حاضر ہوئے۔ لیکن اونٹ اور لونڈیاں راستہ میں چھوڑ آئے۔ آپ ﷺ نے پوچھا، فدیہ کے لیے کیا لائے ہو؟ کہا، کچھ بھی نہیں۔ آپ ﷺ نے فرمایا ان اونٹیوں اور لونڈیوں کے متعلق کیا خیال ہے جو راستے میں چھوڑ آئے ہو؟ وہ بڑے حیران ہوئے کہ اس بات کا تو کسی کو بھی پتہ نہیں تھا، آپ کو کیسے پتہ چل گیا۔ چنانچہ وہ کلمہ پڑھ کر مشرف بہ اسلام ہو گئے۔

ام المؤمنین سیدہ جویریہؓ نے تقریباً ۲۵ سال کی عمر میں ۵۶ھ میں وفات پائی۔ (آپ ﷺ کے نکاح میں آنے سے پہلے ان کا نکاح مسافع بن صفوان سے ہوا تھا)

ام المؤمنین سیدہ ام حبیبہ رضی اللہ عنہا

ام المؤمنین حضرت سیدہ ام حبیبہ رضی اللہ عنہا جن کا اصل نام رملہ تھا، ابوسفیان کی صاحبزادی اور نجیب الطرفین تھیں۔ ابتدائی دور میں مسلمان ہونے والوں میں شامل تھیں۔ انہوں نے اپنے پہلے خاوند عبید اللہ بن جحش کے ساتھ حبشہ کی طرف ہجرت کی۔ ان کا خاوند عادی ثرابی ہونے کی وجہ سے عیسائی ہو گیا اور حضرت ام حبیبہ غریب الوطنی میں اس صدمہ سے دوچار ہوئیں۔ جب ان حالات کا حضور ﷺ کو پتہ چلا تو ان کی غم گساری کے لیے اپنا ایک نمائندہ (عمر بن امیہ) حضرت ام حبیبہؓ سے نکاح کا پیغام دے کر حبشہ کے باوشاہ کے پاس بھیجا۔ بادشاہ نے لونڈی کے ذریعے یہ پیغام ان تک پہنچایا۔ جب انہیں پیغام ملا تو اس قدر خوش ہوئیں کہ اپنے تمام زیورات اتار کر لونڈی کو دے دیے کیونکہ وہ پہلے ہی خواب میں دیکھ چکی تھیں کہ کوئی شخص انہیں ام المؤمنین کہہ کر پکار رہا ہے۔

بادشاہ نجاشی نے خود مجلس نکاح منعقد کی اور بعد میں اپنی طرف سے حاضرین مجلس کو کھانا دیا۔ ام المؤمنین سیدہ ام حبیبہؓ کی پہلے خاوند سے ایک بیٹی حبیبہ تھی جو ساتھ ہی ہجرت کر کے آئی۔ ان کے والد ابوسفیان فسخ مکہ کے موقع پر مسلمان ہوئے جنہیں اعزاز بخشے ہوئے حضور ﷺ نے ان کے گھر کو دارالامن قرار دے دیا۔

ان کے بھائی حضرت امیر معاویہؓ بن ابی سفیان (جو ماں کی طرف سے سوتیلے تھے) تاریخ اسلام کے مشہور سپہ سالار اور اموی سلطنت کے بانی تھے۔

سیدہ ام حبیبہؓ اوصاف حمیدہ اور عادات پاکیزہ رکھتے ہوئے راسخ العقیدہ مومنہ تھیں۔ شرک اور مشرکین سے سخت نفرت کرتی تھیں۔ ان کا باپ سردار ابوسفیان انہیں ملنے کے لیے مکہ سے مدینہ پہنچا۔ جب بستر پر بیٹھنے لگا تو بیٹی سیدہ ام حبیبہؓ نے بستر اکٹھا کر لیا۔ باپ نے وجہ پوچھی تو فرمایا کہ یہ رسول کریم ﷺ کا پاک بستر ہے جب کہ تم مشرک ہو اور مشرک پلید ہوتا ہے جو پاک بستر پر نہیں بیٹھ سکتا، شرک سے انہیں اس قدر شدید نفرت تھی۔ انہوں نے ۴۴ھ میں مدینہ میں وفات پائی۔

ام المؤمنین سیدہ صفیہ رضی اللہ عنہا

ام المؤمنین حضرت سیدہ صفیہؓ و شمن اسلام یہودی سردار حُجی بن اخطب کی بیٹی تھیں۔ اللہ تعالیٰ نے حسن و جمال کی دولت عطا کی تھی۔ جنگ خیبر میں فسخ پانے کے بعد دشمن کے بچوں اور عورتوں کو قیدی بنالیا گیا۔ قیدی عورتوں میں حضرت صفیہؓ بھی تھیں۔ غازیان اسلام میں لونڈیاں تقسیم ہوئیں تو وحیہ کلبی نے حضور ﷺ کی خدمت میں حاضر ہو کر کہا کہ مجھے بھی کوئی لونڈی دی جائے۔ آپ ﷺ نے فرمایا، جاؤ! اور جا کر کوئی لونڈی پسند کر لو۔ انہوں نے صفیہؓ کو پسند کر لیا تو ایک صحابیؓ نے آکر کہا، اے اللہ کے رسول ﷺ! صفیہؓ بنو قریظہ اور بنو نضیر دونوں قبیلوں کی سیدہ ہے جو آپ ﷺ کے علاوہ کسی اور کے لائق نہیں۔

آپ ﷺ نے وحیہ کلبیہ کو صفیہ سمیت بلا بھیجا اور انہیں کہا کہ تم کوئی اور لونڈی دیکھ لو۔ حضور ﷺ نے انہیں آزاد فرما کر مشرف بہ اسلام کر کے نکاح کر لیا۔ ان کا پہلا نکاح سلام بن مشکم سے اور دوسرا کنانہ بن ابی الحقیق سے ہوا تھا جو جنگ خیبر میں مارا گیا۔ ام المؤمنین سیدہ صفیہؓ صلہ رحمی کرنے والی خاتون تھیں جو اکثر اپنے قرابت داروں پر صدقہ کرتی تھیں۔ انہوں نے رمضان المبارک ۵۰ھ میں انتقال فرمایا۔

ام المؤمنین سیدہ میمونہ رضی اللہ عنہا

ام المؤمنین حضرت سیدہ میمونہ رضی اللہ عنہا ۷ھ میں حضور ﷺ کی زوجیت میں آئیں۔ ان کا پہلا نکاح ابوہم بن عبد العزیٰ سے اور دوسرا حوہ طب بن عبد العزیٰ سے ہوا۔ آپ ﷺ کے چچا عباسؓ بن عبد المطلب نے آپ ﷺ کو ان کی بیوگی کی اطلاع دی تو آپؐ نے ان سے نکاح کر لیا۔ ام المؤمنین سیدہ میمونہؓ نے ۵۱ھ میں انتقال فرمایا۔

دولونڈیاں

ازواج مطہرات کے علاوہ دولونڈیاں ریحانہ رضی اللہ عنہا اور ماریہ قبطیہ رضی اللہ عنہا بھی حرم نبوی ﷺ میں رہیں۔ حضرت ماریہ قبطیہؓ کے لطن سے آپ ﷺ کے بیٹے سیدنا ابراہیمؑ کی ولادت ہوئی اور صغریٰ میں انتقال بھی ہو گیا۔ علامہ ابن قیمؒ نے ابو عبیدہ کی روایت سے لونڈیوں کی تعداد چار ذکر کی ہے۔ (زاد المعاد ۱/۲۹)

حضرت ماریہ قبطیہ رضی اللہ عنہا

حضرت ماریہ قبطیہؓ کا اعزاز یہ ہے کہ ان کے بارے میں آیات قرآنی کا نزول ہوتا ہے۔ اس اجمال کی تفصیل یہ ہے کہ حضرت ماریہ قبطیہؓ ایک دن حضرت حفصہؓ کے گھر گئیں اور وہ گھر میں نہیں تھیں۔ اتفاق ایسا ہوا کہ ان کی موجودگی میں ہی حضرت حفصہؓ آگئیں تو انہیں

اپنے گھر میں حضور ﷺ کے ساتھ حضرت ماریہ رضی اللہ عنہا کو خلوت میں دیکھنا گوار گزارا اور اس بات کو حضور ﷺ نے بھی محسوس فرمایا اور حضرت خفصہؓ کی رضامندی اور دل جوئی کے لیے ماریہؓ کو اپنے اوپر حرام قرار دے لیا اور خفصہؓ کو تاکید کی کہ کسی سے ذکر نہ کریں۔
(فتح الباری)

اللہ تعالیٰ نے ارشاد فرمایا کہ آپ ان چیزوں کو کیسے حرام قرار دیتے ہیں جن کو میں نے حلال قرار دیا ہے۔ چنانچہ ارشاد ہوتا ہے:

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ۖ تَبْتَغِي مَرْضَاتَ أَزْوَاجِكَ ۚ وَاللَّهُ غَفُورٌ رَحِيمٌ ۝ قَدْ فَرَضَ اللَّهُ لَكُمْ تَحِلَّةَ أَيْمَانِكُمْ ۚ وَاللَّهُ مَوْلَاكُمْ ۖ وَهُوَ الْعَلِيمُ الْحَكِيمُ ۝

اے نبی! جس چیز کو اللہ نے آپ کے لیے حلال کیا ہے اسے آپ کیوں حرام کرتے ہیں؟ آپ اپنی بیویوں کی رضامندی حاصل کرنا چاہتے ہیں۔ اور اللہ بخشنے والا رحم کرنے والا ہے۔ اللہ تعالیٰ نے تمہارے لیے قسموں کو کھول ڈالنا مقرر کر دیا ہے۔ اور

(التحریم ۲۶: ۲۰۱)

اللہ تمہارا کارساز ہے اور وہی علم و حکمت والا ہے۔

—

☆.....☆.....☆



عالمگیر چارٹر

۳۳۳

خطبہ حجۃ الوداع: عالمگیر چارٹر اور منشور انسانیت

امام الانبیاء حضور سرور گرامی ﷺ نے ۱۰ھ کو آخری حج فرمایا جسے حجۃ الوداع کے نام سے یاد کیا جاتا ہے۔ اس موقع پر آپ ﷺ نے تقریباً ایک لاکھ چوالیس ہزار اصحاب کرام کو مخاطب کر کے خطاب عام فرمایا جسے خطبہ حجۃ الوداع کہا جاتا ہے اور جو اسلامی تاریخ میں ہی نہیں بلکہ ابتدائے آفرینش سے لے کر بقائے نسل انسانی تک اپنی اہمیت و افادیت قائم رکھے گا۔ بلاشبہ اس میں اہل اسلام کے لیے تو اصول زندگی ہیں ہی، ان کے علاوہ اہل کتاب بلکہ دیگر اقوام عالم کے لیے بھی دستور حیات کی بنیاد فراہم کر دی گئی ہے۔ یہ ایک خطبہ نہیں بلکہ عالمگیر چارٹر اور منشور انسانیت ہے۔ آج ایٹمی نیکینا لوجی اور افرادی قوت کے بل بوتے پر پوری دنیا پر حکمرانی کا خواب دیکھنے والے اور انسانی حقوق کے تحفظ کے نام سے انسانی حقوق کو سلب کرنے والے عورت کو برابری و مساوات کی لفظی رشوت دے کر اسے بنیادی حقوق سے محروم کر دینے والے اور تکریم آدمیت کے نام لیوا خونِ آدم کو اڑا کر کے اس کی ندیاں بہا رہے ہیں، ان کے لیے ضروری ہے کہ وہ حضور رحمتِ دو عالم ﷺ کا چودہ سو سال قبل فرمایا ہوا خطبہ سامنے رکھ کر اس کا مطالعہ کریں جس میں انسانی خون کی تکریم بتائی گئی، ایک انسان کے قتل کو پوری انسانیت کا قتل قرار دیا گیا، سود کے مفاسد بیان کیے گئے، مہینوں کا تقدس سمجھایا گیا، عورتوں کو حقوق فراہم کیے گئے اور پھر اسلامی برادری کو بلا امتیاز رنگ و نسل ملت واحد قرار دیا گیا۔ آپ ﷺ نے عالمگیر چارٹر بیان کرتے ہوئے آخری خطبہ ارشاد فرمایا:

”لوگو! میری بات سنو! مجھے نہیں معلوم کہ شاید اس سال کے بعد اس جگہ میری تم سے کبھی ملاقات ہو۔ لوگو! تمہارے خون اور تمہارے اموال ایک دوسرے پر اپنے رب سے ملنے تک قابل احترام ہیں جس طرح تمہارے لیے یہ دن اور مہینہ محترم ہے۔ اور دیکھو! تم عنقریب اپنے رب سے ملو گے۔ وہ تم سے تمہارے اعمال کے متعلق سوال کرے گا اور میں تمہیں پہنچا چکا ہوں پس جس کے پاس امانت ہو اسے چاہیے کہ وہ اس کو مانگنے پر اس کے سپرد کر دے جس نے امانت دار سمجھ کر سپرد کی تھی۔

سود

دیکھو! ہر قسم کا سود ختم (ساقط) کر دیا گیا۔ البتہ تمہارے اصل مال تمہارے لیے ہیں۔ نہ تم زیادتی کرو گے اور نہ تمہارے ساتھ زیادتی کی جائے گی۔ اللہ تعالیٰ نے فیصلہ کر دیا ہے کہ اب کوئی سود نہیں اور عباس بن عبدالمطلب کا تمام سود ساقط کر دیا گیا۔

حرمت خون

دور جاہلیت میں جو بھی خون تھا وہ بھی ختم کر دیا گیا اور سب سے پہلا خون جو میں ختم کرتا ہوں وہ ابن ربیعہ بن حارث بن عبدالمطلب کا خون ہے۔ (ابن ربیعہ نے بنو لیث میں دودھ پیا تھا، ہذیل نے اسے قتل کر دیا تھا)۔ پس یہ خون جاہلیت کے خونوں میں سے پہلا خون ہے جس سے میں معافی کی ابتدا کر رہا ہوں۔

مہینوں کا تقدس

لوگو! اس کے بعد یہ سنو! شیطان اس بات سے مایوس ہو چکا ہے کہ اب تمہاری اس سرزمین میں کبھی اس کی پرستش کی جائے گی۔ لیکن اگر اس کی اطاعت کی جائے گی تو وہ تمہارے ان اعمال سے جنہیں تم حقیر سمجھتے ہو راضی ہو جائے گا۔ اس لیے تم دین کے معاملے

میں شیطان سے بچتے اور ڈرتے رہو۔ لوگو! نسی (حرمت والے مہینوں کو آگے پیچھے کرنا) کفر میں اضافہ کرتا ہے، اس سے وہ لوگ اور بھی گمراہ ہوتے ہیں جو کافر ہیں اور جو ایک سال اسے حرام رکھتے ہیں اور دوسرے سال حلال کر لیتے ہیں تاکہ یہ کافر لوگ اللہ کے مقرر کیے ہوئے مہینوں کی گنتی پوری کر لیں۔ اس طرح یہ اللہ کی حرام کی ہوئی چیزوں کو حلال اور اس کی حلال کی ہوئی چیزوں کو حرام قرار دے لیتے ہیں اور یہ بھی سنو! کہ زمانہ ہر پھر کراسی جگہ آ گیا ہے جہاں اس وقت تھا جب اللہ تعالیٰ نے زمین و آسمان پیدا کیے تھے اور یہ کہ اللہ کے نزدیک مہینوں کی تعداد بارہ ہے جن میں چار مہینے حرمت کے ہیں۔

عورتوں کے حقوق

ہاں! عورتوں کے بارے میں اللہ سے ڈرو، کیوں کہ تم نے انہیں اللہ کی امانت کے ساتھ لیا ہے اور اللہ کے کلمے کے ذریعے حلال کیا ہے۔ ان پر تمہارا حق یہ ہے کہ وہ تمہارے بستر پر کسی ایسے شخص کو نہ آنے دیں جو تمہیں گوارا نہ ہو اور اگر وہ ایسا کریں تو تم انہیں مار سکتے ہو لیکن سخت مار نہ مارنا اور تم پر ان کا حق یہ ہے کہ تم انہیں معروف کے ساتھ کھلاؤ اور پلاؤ۔

اسلامی برادری

لوگو! میری بات سن کر غور کرو! خوب سمجھ لو کہ ہر مسلمان دوسرے مسلمان کا بھائی ہے۔ اور تمام مسلمان آپس میں بھائی بھائی ہیں لہذا کسی بھی آدمی کے لیے اپنے بھائی کی کوئی چیز حلال نہیں، بجز اس کے کہ وہ بطیب خاطر کوئی چیز خود دے دے۔ پس تم لوگ کسی بھی حالت میں کسی پر ظلم نہ کرنا۔

(سیرت ابن ہشام: ۷۴۳/۲)

خاتمیت

لوگو! میرے بعد کوئی نبی نہیں اور تمہارے بعد کوئی امت نہیں، لہذا اپنے پروردگار کی عبادت کرنا، پانچ وقت کی نماز ادا کرنا، رمضان کے روزے رکھنا، زکوٰۃ ادا کرنا، بیت اللہ کا حج کرنا اور اولی الامر کی اطاعت کرنا۔ اگر ایسا کرو گے تو جنت میں داخل ہو جاؤ گے۔

میں تم میں ایسی چیز چھوڑے جا رہا ہوں اگر تم نے اُسے مضبوطی سے تھامے رکھا تو ہرگز گمراہ نہ ہو گے اور وہ اللہ کی کتاب ہے۔

شہادت

لوگو! تم سے میرے متعلق سوال کیا جائے گا تو تم کیا جواب دو گے؟ صحابہؓ نے جواب دیا کہ ہم شہادت دیتے ہیں کہ آپ ﷺ نے تبلیغ کا حق ادا کر دیا، پیغام پہنچا دیا اور خیر خواہی کا حق ادا کر دیا۔

لوگوں کا جواب سن کر آپ ﷺ نے انگشت شہادت آسمان کی طرف اٹھائی اور لوگوں کی طرف اشارہ کرتے ہوئے تین بار فرمایا۔

اَللّٰهُمَّ اشْهَدْ اے اللہ گواہ بنا۔

تکمیل دین

آپ ﷺ خطاب فرما چکے تو اللہ صاحب جلال و عظمت کی طرف سے آیت کریمہ کا نزول ہوا:

اَلْيَوْمَ اَكْمَلْتُ لَكُمْ دِيْنَكُمْ وَ اَتَمَمْتُ عَلَيْكُمْ نِعْمَتِيْ وَ رَضِيْتُ لَكُمْ الْاِسْلَامَ دِيْنًا (المائدہ ۵ : ۳)

آج میں نے تمہارے لیے تمہارا دین مکمل کر دیا اور تم پر اپنی نعمت تمام کر دی اور اسلام کو تمہارے لیے بطور دین پسند کر لیا۔

دین کی تکمیل ہو گئی اور خاتم الانبیاء جناب محمد مصطفیٰ ﷺ اپنے رفیق اعلیٰ سے ملنے سے پہلے اپنی امت کو مکمل دین اور شریعت مطہرہ دے کر گئے اور آپ ﷺ کا ارشاد گرامی ہے:

تَرَكْتُ فِيْكُمْ اَمْرَيْنِ لَنْ تَضِلُّوْا مَا تَمَسَّكْتُمْ بِهَمَّا كِتَابُ اللّٰهِ وَ سُنَّةُ رَسُوْلِهِ

میں تم میں دو چیزیں چھوڑ چلا ہوں تم ہرگز گمراہ نہیں ہو سکتے جب تک تم ان دونوں کو تھامے رکھو گے، وہ کتاب اللہ اور سنت

(مشکوٰۃ: باب الاعتصام بالكتاب و السنة) رسول ہیں۔



حیاتِ طیبہ کا آخری دن

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

جاسکتے۔ اور پچھلے تین دن (جمعہ، ہفتہ، اتوار) سے آپ ﷺ کی شدید علالت کے سبب آپ ﷺ کے نائب و مقتدر صحابی، رفیق سفر و یار غار اور جاں نثار و فداکار سیدنا صدیق اکبرؓ امامت کروارہے ہیں۔ انہیں یہ ذمہ داری بارگاہ رسالت سے تفویض ہوئی ہے۔

آج ۱۱ ہجری بارہ ربیع الاول پیر کا دن، طلوع فجر کا وقت اور سکون و راحت کی گھڑیاں ہیں۔ رسول امین ﷺ پردہ اٹھا کر نگاہِ رحمت سے نظارہ کرتے ہیں کہ تمام صحابہ کرامؓ ہفتیں باندھے کھڑے ہیں اور سیدنا ابوبکرؓ امامت کے لیے آگے آرہے ہیں۔ ایسے میں جب اُن کی نظر آقا ﷺ کے چہرہ پر انوار پر پڑی تو خیال آیا کہ شاید آپ ﷺ امامت کروائیں گے۔ چنانچہ وہ پیچھے ہٹنے لگے تاکہ صحابہؓ کی صف میں شامل ہو جائیں لیکن سرور کونین ﷺ نے اشارہ فرمایا کہ ابوبکرؓ منصب امامت پر فائز رہیں۔

حضرت انسؓ بیان کرتے ہیں کہ ہم نے اتنا حسین و دلکش منظر کبھی نہیں دیکھا۔ آپ ﷺ کے پُر انوار چہرے پر بشارت اور لبوں پر مسکراہٹ و تبسم تھا۔ چہرہ اس قدر حسین لگ رہا تھا گویا کہ قرآن پاک کا ورق ہو۔

[صحیح بخاری: کتاب الاذان: باب اهل العلم والفضل]

یہ نماز آپ ﷺ کی زندگی کی آخری نماز تھی۔ اس کے بعد آپ ﷺ کی حیات طیبہ میں کسی دوسری نماز کا وقت نہیں آیا۔ یہ منظر بھی آخری تھا۔ آپ ﷺ مسجد میں نہیں جاسکے۔ لیکن آپ ﷺ کے چہرے کی طمانیت بتا رہی تھی کہ آپ ﷺ اپنا مشن مکمل کر چکے ہیں جو تیس (۲۳) برس پہلے رب تعالیٰ کی طرف سے سونپا گیا تھا، جس کی تکمیل کے لیے شب و روز مصائب و آلام کا سامنا کیا۔ اپنوں کی عداوتیں اور غیروں کی شقاوتیں دیکھیں۔ راستے میں کانٹے بچھائے گئے، دورانِ نماز آپ ﷺ کے جسم اطہر پر غلیظ اوجھری ڈالی گئی، کبھی شعب ابی طالب میں محصور ہونا پڑا اور کبھی برادری کے قطع تعلق کا سامنا کرنا پڑا۔ وہ

جاں گسل گھڑی بھی آئی کہ آبائی وطن ترک کر کے بیت اللہ کی قربت سے محروم ہو کر ہجرت کرنا پڑی اور مدینہ منورہ میں آباد ہونا پڑا۔

مقدس مشن کی تکمیل کے لیے ۸۲ غزوات و سرایا کا میدان گرم کرنا پڑا۔ کبھی دندان مبارک شہید ہوئے اور کبھی جسم اطہر لہو لہان ہوا۔ قدم قدم آزمائشیں اور لمحہ لمحہ مشکلیں لیکن تمام مرحلے ثابت قدمی، جرأت مندی اور بلند حوصلگی سے طے کیے۔ بالآخر مشن مکمل ہوا۔ اسلام کو غلبہ نصیب ہوا۔ سب پر چوں سے اونچا اسلام کا پرچم ہوا۔ سب سے زیادہ مربوط و مضبوط اسلام کی جماعت تیار ہوئی۔ امیر و غریب، شاہ و گدا، عربی و عجمی، مہاجر و انصاری اور ہاشمی و حبشی ایک امام کی اقتدا میں نماز فجر ادا کر رہے ہیں۔ یقیناً یہ منظر روح پرور ہوگا۔ اس پر تو آسمان کے فرشتے بھی جھومتے ہوں گے۔

اس کے بعد آپ ﷺ کی نگاہوں میں اگلی ملاقات کا منظر گھوم جاتا ہے۔ آپ ﷺ تلاوت فرماتے ہیں:

مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ الَّذِينَ كَانُوا مَعَ النَّبِيِّينَ
وَالصَّالِحِينَ وَالشَّهَدَاءِ وَالصَّالِحِينَ
وَحَسَنَ أَوْلِيَانِكَ رَفِيقًا
یعنی نبیوں، صدیقیوں، شہیدوں اور نیک لوگوں کے ساتھ اور یہ لوگ اچھے رفیق ہیں۔

(النساء: ۴: ۶۹)

اُم المؤمنین سیدہ عائشہ صدیقہ بیان کرتی ہیں کہ میں نے یہ الفاظ سُنے تو سمجھ گئی کہ آپ ﷺ کو اختیار دیا گیا (کہ آپ ﷺ نے اللہ والوں کی رفاقت کو پسند کر لیا ہے)۔ میں سنا کرتی تھی کہ نبی کو اُس وقت تک موت نہیں آتی جب تک کہ اُسے جنت میں اُس کا مقام نہ دکھا دیا جائے۔ پھر رسول کریم ﷺ بار بار یہ پڑھتے رہے:

فِي الرَّفِيقِ الْأَعْلَى، فِي الرَّفِيقِ الْأَعْلَى
یعنی رفیقِ اعلیٰ کی قربت میں مجھے جگہ دے۔

طلوع آفتاب کے بعد چاشت کے وقت آپ ﷺ نے اپنی صاحبزادی سیدہ فاطمہ الزہراءؑ کو بلایا۔ انہیں اپنے قریب کر کے سرگوشی کی تو وہ رونے لگیں پھر بلایا اور سرگوشی کی تو وہ ہنسنے لگیں۔ سیدہ عائشہؓ بیان کرتی ہیں کہ بعد میں ہمارے استفسار کرنے پر انہوں نے بتایا کہ پہلی بار حضور انور ﷺ نے مجھ سے سرگوشی کی کہ آپ ﷺ اسی مرض میں وفات پا جائیں گے۔ یہ سن کر میں رو دی۔ پھر آپ ﷺ نے مجھ سے سرگوشی کی کہ ”میرے اہل و عیال میں سے سب سے پہلے تم مجھ سے ملو گی“ تو یہ سن کر میں ہنس دی۔

[صحیح بخاری: باب مرض النبی]

رسول امین ﷺ نے انہیں یہ بشارت بھی دی کہ وہ تمام عورتوں کی سردار ہوں گی۔ اس موقع پر سیدہؓ نے اپنے والد گرامی کے مرض کی شدت اور کرب کو دیکھا تو وہ پکار اٹھیں ”وَ اَكْرَب اباه“ ہائے ابا جان کی تکلیف۔ آپ ﷺ نے فرمایا تمہارے والد پر آج کے بعد کوئی تکلیف نہیں۔

[صحیح بخاری: باب مرض النبی]

اس موقع پر آپ ﷺ نے سیدنا حسنؑ اور سیدنا حسینؑ کو بلا کر بوسہ دیا اور ان کے بارے میں خیر کی وصیت فرمائی۔ ازواج مطہرات سیداتؓ کو بلایا اور انہیں وعظ و نصیحت فرمایا۔ یہ وہ لمحات اور ساعتیں تھیں جب آپ ﷺ کی تکلیف اور کرب میں مسلسل اضافہ ہو رہا تھا۔ اور اُس زہر کا اثر ہونا بھی شروع ہو گیا تھا جو آپ کو خیبر میں کھلایا گیا تھا۔ آپ ﷺ نے سیدہ عائشہؓ سے اس کا اظہار بھی فرمایا کہ اے عائشہ! خیبر میں جو کھانا میں نے کھایا تھا آج اس کی تکلیف برابر محسوس کر رہا ہوں اور اس وقت میں محسوس کر رہا ہوں کہ زہر کے اثر سے میری رگِ جاں کٹی جا رہی ہے۔

[صحیح بخاری: باب مرض النبی]

ایک بات بڑی ہی قابل غور اور توجہ طلب ہے کہ آپ ﷺ نے اس کرب ناک اور تکلیف دہ صورت حال کے باوجود نماز کی تلقین فرمائی۔ آپ ﷺ نے صحابہ کرامؓ

کو وصیت فرمائی: ”الصَّلَاةُ الصَّلَاةُ وَمَا مَلَكَتْ أَيْمَانُكُمْ“ نماز، نماز اور تمہارے غلام اور لونڈیاں بھی (نماز کی فکر کریں)۔ یہ کلمہ کئی بار دہرایا۔

رسول امین ﷺ اپنی کرمبارک سیدہ عائشہ صدیقہؓ کے سینے سے لگائے بیٹھے تھے اور بار بار پڑھ رہے تھے:

”اللَّهُمَّ اغْفِرْ لِي وَارْحَمْنِي وَارْحَمْنِي بِالرَّفِيقِ“ اے اللہ! مجھے بخش دے، مجھ پر رحم فرما اور مجھے رفیقِ اعلیٰ سے ملا دے۔ آپ ﷺ پر غشی طاری ہو گئی۔ جب افاقہ ہوا تو لگا ہیں چھت کی طرف کر لیں، مسلسل دیکھے جا رہے تھے اور زبانِ اقدس سے فرما رہے تھے: ”اللَّهُمَّ فِي الرَّفِيقِ الْأَعْلَى“ اسی اثنا میں سیدنا ابوبکرؓ کے فرزند اور سیدہ عائشہؓ کے بھائی حضرت عبدالرحمن بن ابی بکرؓ آ گئے۔ اُن کے ہاتھ میں مسواک تھی۔ آپ ﷺ کی نظر مسواک پر پڑی تو سیدہ عائشہؓ نے عرض کیا: کیا آپ ﷺ مسواک لینا چاہتے ہیں تو آپ ﷺ نے سر مبارک کی ہلکی سے جنبش سے اثبات کا اشارہ فرمایا۔ تعمیل ارشاد کرتے ہوئے حضرت سیدہ عائشہؓ نے بھائی سے مسواک لے کر آپ کی خدمتِ اقدس میں پیش کی۔ لیکن نفاہت و کمزوری کی وجہ سے نرم نہ کر سکے۔ سیدہ عائشہؓ نے عرض کیا کہ میں اسے نرم کر دوں۔ آپ ﷺ نے پھر اثبات میں اشارہ فرمایا۔ انہوں نے مسواک لے کر اپنے دانتوں سے نرم کی اور پھر خدمتِ اقدس میں پیش کر دی۔ حضرت عائشہ صدیقہؓ بیان کرتی ہیں کہ اتنی صفائی و ستھرائی سے مسواک کی کہ اس سے پہلے نہ کی تھی۔ یہاں سیدہ ام المؤمنینؓ کی بخت آوری اور بلند نصیبی بھی اپنے کمال کو پہنچتی ہے۔ وہ بیان کرتی ہیں کہ مجھ پر اللہ تعالیٰ کی نعمتوں کا یہ عالم ہے کہ رسولِ امین ﷺ میرے گھر میں، میری باری کے دن، میرے سینے سے اپنی کرمبارک لگائے ہوئے اس جہانِ فانی سے رحلت فرماتے ہیں اور رفیقِ اعلیٰ کے وصل کا جامِ نوش جاں فرماتے ہیں۔ اور خالقِ ارض و سما نے وصال سے قبل میرے اور آپ ﷺ کے لعابِ دہن کو اکٹھا کر دیا ہے۔

ساتھ ہی کٹورے میں پانی پڑا ہے، آپ ﷺ پانی میں دونوں ہاتھ ڈالتے ہیں اور پھر اپنے زرخ انور پر لگاتے ہیں اور ساتھ ہی توحید آشنایان سے پکارتے ہیں:

”لَا إِلَهَ إِلَّا اللَّهُ“ (اللہ کے سوا کوئی معبود نہیں) موت کے لیے سختیاں ہیں، ام المؤمنینؓ نے آپ ﷺ کا ہاتھ تھاما اور پڑھنا چاہا: اَذْهَبِ الْبَاسُ رَبَّ النَّاسِ لیکن آپ ﷺ نے اپنا ہاتھ کھینچ لیا اور اُسے سیدھا کر کے پڑھنے لگے: فِي الرَّفِيقِ الْأَعْلَى۔ آپ ﷺ کی زبان سے آخری الفاظ یہ ادا ہوئے: ”اَللّٰهُمَّ اغْفِرْ لِيْ وَاجْعَلْنِيْ مَعَ الرَّفِيقِ الْأَعْلَى“ اچانک آپ ﷺ کا سر مبارک آہستگی سے سیدہ عائشہؓ کی آغوش میں ایک طرف ڈھلک گیا اور آپ ﷺ کی روح مبارک رفیق اعلیٰ سے وصال کے لیے پرواز کر گئی۔ اِنَّا لِلّٰهِ وَاِنَّا اِلَيْهِ رَاجِعُونَ ۝

یہ واقعہ ۱۲/ربیع الاول ۱۱ ہجری کو پیر کے دن چاشت کے وقت پیش آیا۔ اس وقت آپ ﷺ کی عمر مبارک ۶۳ برس اور ۴ دن تھی۔ یہ تاریخ انسانی کا منفرد واقعہ تھا کہ نیلگوں آسمان کی چھت کے نیچے اور روئے زمین پر اس سے بڑھ کر کسی نے اتنا دل فگار اور جان کاہ حادثہ و سانحہ کا مشاہدہ نہ کیا ہوگا۔ اس سانحہ کی خبر مدینہ منورہ اور اطراف و اکناف میں پھیل گئی۔ اصحاب کرامؓ پر غم کے پہاڑ ٹوٹ پڑے۔ تمام گوشے تاریک ہو گئے۔ حضرت انسؓ نے بیان کیا کہ جس دن سرور کونین ﷺ ہمارے ہاں تشریف لائے اس سے بہتر اور زیادہ خوشی کا دن میں نے کبھی نہیں دیکھا اور جس دن آپ ﷺ نے رحلت فرمائی اس سے زیادہ تاریک اور قبیح دن بھی میں نے کبھی نہیں دیکھا۔

سیدہ فاطمہ رضی اللہ عنہا غم سے نڈھال ہو گئیں اور فرط غم سے یہ فرمانے لگیں:

يَا أَبَتَاهُ أَجَابَ رَبًّا دَعَاؤَهُ۔ ہائے ابا جان! جنہوں نے پروردگار کی پکار پر
يَا أَبَتَاهُ مِنْ جَنَّةِ الْفِرْدَوْسِ مَاؤَادَهُ۔ لبیک کہا۔ ہائے ابا جان! جن کا ٹھکانہ

يَا أَبَتَاهُ إِلَهِي جَبْرِئِلَ نُنَحِّاهُ. جنت الفردوس ہے۔ ہائے ابا جان! ہم
[بخاری: باب مرض النبی] جبریل کو آپ ﷺ کی موت کی خبر دیتے

ہیں۔

سیدنا حضرت عمر فاروق رضی اللہ عنہ کا تو یہ حال تھا کہ انتقال و وفات کی خبر کو ماننے کے لیے تیار ہی نہ تھے۔ انہوں نے کہا کہ یہ منافقین کی رائے ہے کہ رسول اللہ ﷺ کا انتقال ہو گیا ہے۔ آپ کا انتقال نہیں ہوا بلکہ آپ ﷺ تو اپنے رب تعالیٰ کے پاس تشریف لے گئے ہیں جیسے حضرت موسیٰ علیہ السلام گئے تھے۔ اور اسی طرح واپس آئیں گے جیسے وہ آئے تھے۔ خدا کی قسم! رسول اکرم ﷺ بھی واپس تشریف لائیں گے اور واپس آ کر ان لوگوں کے ہاتھ پاؤں کاٹ ڈالیں گے جن کا خیال ہے کہ آپ ﷺ فوت ہو چکے ہیں۔

اس اندوہ ناک اور پریشان کن صورت حال میں کسی میں اتنی سکت نہ تھی کہ سیدنا عمرؓ کو خاموش کر دے۔ جب سیدنا صدیق اکبر رضی اللہ عنہ کو اطلاع ملی تو وہ اپنے گھر میں تھے۔ وہ گھوڑے پر سوار ہو کر بہت جلد تشریف لائے اور سواری سے اتر کر کوئی بھی کلام کیے بغیر سیدھے سیدہ عائشہؓ کے حجرے میں گئے۔ آپ ﷺ کے جسم اطہر پر دھاری دار یمنی چادر پڑی ہوئی تھی۔ رُخ انور سے چادر ہٹائی آگے بڑھ کر بوسہ دیا، آنکھوں سے آنسو رواں ہو گئے۔ دل پارہ پارہ ہو گیا اور زبان سے گویا ہوئے: ”میرے ماں باپ آپ ﷺ پر قربان! اللہ تعالیٰ آپ ﷺ پر دو موتوں کو جمع نہیں کرے گا۔ جو موت آپ ﷺ پر لکھی گئی تھی وہ آچکی۔“ اس کے بعد باہر تشریف لائے، دیکھا کہ سیدنا عمر فاروق رضی اللہ عنہ فرط غم میں جذبات سے مغلوب ہو کر بات کر رہے تھے۔ انہیں دکا اور کما کہ بیٹھ جاؤ۔ لیکن انہوں نے ایسا کرنے سے انکار کر دیا۔ سیدنا ابوبکر صدیقؓ نے تشہد پڑھا شروع کیا تو لوگ انہیں چھوڑ کر آپ کی طرف متوجہ ہو گئے۔ ابوبکرؓ نے فرمایا:

أَيُّهَا النَّاسُ اأْمَنُ كَانَ يَعْبُدُ مُحَمَّدًا فَإِنَّ اأْمَ لَوُكُو! جو شخص محمد صلی اللہ علیہ وسلم کی عبادت کرتا مُحَمَّدًا قَدْ مَاتَ وَمَنْ كَانَ يَعْبُدُ اللَّهَ تها (وہ جان لے کہ) محمد صلی اللہ علیہ وسلم وفات پا چکے فَإِنَّ اللَّهَ حَتَّى لَا يَمُوتَ. قَالَ اللَّهُ : ہیں۔ اور جو اللہ کی عبادت کرتا تھا تو یقیناً اللہ ﴿وَمَا مُحَمَّدٌ إِلَّا رَسُولٌ قَدْ خَلَتْ اٰمِيشَ زنده رہنے والا ہے، اُسے کبھی موت

مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ نَہیں آئے گی۔ اللہ تعالیٰ کا ارشاد ہے کہ: اَنُقَلِّبُكُمْ عَلٰی اَعْقَابِكُمْ وَمَنْ يُّنْقَلِبْ ”محمد صرف اللہ کے رسول ہیں۔ ان سے پہلے عَلٰی اَعْقَابِهِ فَلَنْ يَضُرَّ اللَّهَ شَيْئًا بھی بہت سے رسول ہو گزرے ہیں۔ کیا اگر وَسَيَجْزِي اللَّهُ الشَّاكِرِينَ ﴿ انہیں موت آ جائے یا وہ قتل کر دیے جائیں

(ال عمران ۳ : ۱۳۳) تو تم اپنی ایڑیوں کے بل پلٹ جاؤ گے؟ تو جو

شخص اپنی ایڑیوں کے بل پلٹ جائے وہ اللہ

کو نقصان نہیں پہنچا سکتا۔ عنقریب اللہ تعالیٰ

شکر گزاروں کو جزا دیں گے۔“

اور آپؐ نے یہ آیت بھی پڑھی: ”اِنَّكَ مَيِّتٌ وَّ اِنَّهُمْ مَيِّتُونَ“ اے رسول صلی اللہ علیہ وسلم! بے شک آپ صلی اللہ علیہ وسلم وفات پانے والے ہیں اور یہ بھی مرنے والے ہیں۔

سیدنا صدیق اکبرؓ بیان فرما رہے تھے اور تمام صحابہ کرامؓ ہمہ تن گوش سُن رہے تھے۔ اور جس طرح وعظ وخطاب سنتے گئے اسی طرح انہیں آقا صلی اللہ علیہ وسلم کے وصال ورحلت کا یقین آتا گیا۔ حضرت عبداللہ بن عباسؓ بیان کرتے ہیں کہ لوگوں کو اس آیت کریمہ کا خیال ہی نہیں تھا وہ بھول چکے تھے، اب جب سنا تو یاد آیا۔ اب سب کی زبان پر یہی آیت تھی لیکن آنکھوں سے آنسو جاری تھے۔

جب سیدنا عمرؓ نے یہ آیت سنی تو انہیں بھی وصال رسول صلی اللہ علیہ وسلم کا یقین ہو گیا اور غم

سے جسم اس قدر نڈھال ہو گیا کہ کھڑے ہونے لگے تو کھڑے نہ ہو سکے۔ قدموں میں اتنی سکت نہ رہی کہ جسم کا بوجھ اٹھا سکیں۔

حضرت سعید بن مسیبؓ بیان کرتے ہیں کہ حضرت عمرؓ نے فرمایا: اللہ کی قسم! جب میں نے حضرت ابو بکرؓ سے آیت کریمہ سنی تو حیران و ششدر رہ گیا۔ یہاں تک کہ میرے پاؤں مجھے اٹھا ہی نہیں رہے تھے اور میں زمین پر گر پڑا کیوں کہ مجھے یقین ہو گیا کہ رسول رحمت صلی اللہ علیہ وسلم کا وصال ہو گیا ہے۔ [صحیح بخاری: باب مرض النبی]

اب تجہیز و تکفین سے قبل امت مسلمہ کی قیادت و سیادت کا مسئلہ درپیش تھا۔ سقیفہ بنی ساعدہ کے میدان میں سیدنا ابو بکر صدیقؓ کو بحث و تکرار کے بعد امیر المؤمنین اور امت مسلمہ کا خلیفہ الرسول منتخب کر لیا گیا۔ پھر انہی کی قیادت میں تمام معاملات طے ہوئے۔

منگل کے روز لباس اتارے بغیر آپ صلی اللہ علیہ وسلم کو غسل دیا گیا۔ تین سفید یمنی چادروں میں آپ صلی اللہ علیہ وسلم کی تکفین کی گئی اور جب تدفین کے لیے آراء مختلف ہوئیں تو سیدنا ابو بکر صدیق اکبرؓ نے فرمایا کہ میں نے حضور صلی اللہ علیہ وسلم کو یہ فرماتے ہوئے سنا کہ جو نبی جہاں فوت ہوا اُسے وہیں پہ دفن کیا گیا۔ چنانچہ آپ صلی اللہ علیہ وسلم کی قبر مبارک بھی وہیں تیار کی گئی جہاں آپ صلی اللہ علیہ وسلم کا وصال ہوا تھا۔ پھر دس دس صحابہ کرامؓ نے باری باری بغیر امامت کے نماز جنازہ ادا کی۔ اور بالآخر بدھ کی رات آپ صلی اللہ علیہ وسلم کے جسد پاک کو لحد میں سپرد خاک کر دیا گیا۔

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ



افادات

علوم اسلامیہ کا افتخار جن موضوعات اور مضامین کے ساتھ وابستہ ہے ان میں سے ایک سیرت نگاری ہے۔ ”سیرت“ کا لفظ ایک اصطلاح کی حیثیت سے اسلامی ادبیات میں اپنا ایک خصوصی مفہوم رکھتا ہے۔ یہ وہ موضوع ہے جس پر زشتہ چودہ صدیوں سے مقیدت مندوں نے ہزاروں جواہر پارے تیار کئے ہیں اور سلسلہ سعادت ہنوز اپنی پوری ایمانی شان اور روحانی شوکت کے ساتھ جاری و ساری ہے۔ سیرت نبوی ﷺ کے آغاز و ارتقاء پر نگاہ ڈالیں تو یہ مغازی، سیر، مدارج، معارج، دلائل، شہائل اور کئی دوسرے مؤلفانہ کے حوالے سے لکھی جاتی رہی ہیں۔ مگر بیسویں صدی عیسوی کے آغاز ہی سے موضوعاتی سیرت نگاری کا دور شروع ہوتا ہے۔ جس میں بہت سی جامع اور ہاکمال کتابیں تصنیف کی گئی ہیں۔ سیرت نگاری کے پاکیزہ سفر میں یہ تازہ کتاب ایک نقش محکم کا درجہ رکھتی ہے۔ اکیسویں صدی کے اس مادیت پرستانہ اور تمدنہ ماحول میں ایسی کتابوں کا مطالعہ ایمانی ذوق کی تجدید اور اخلاقی تربیت کا سامان ہے۔ یہ بات کس درجہ اطمینان بخش ہے۔ اب سیرت نبوی ﷺ کے موضوع کو محض روایتی نہیں درایتا بھی سمجھا جا رہا ہے۔ اس طرز فکر و عمل سے سیرت نگاری اپنے علمی حدود سے آگے نکل کر عملی اور اخلاقی تربیت کا مستند ذریعہ بن جاتی ہے۔ ایسی سب سیرت کا مطالعہ تعلیمی اداروں، دینی درس گاہوں اور قانونی اداروں سے متعلق اصحاب فکر و نظر۔ لئے بہت مفید ہوگا۔ اللہ تعالیٰ اس کوشش کو شرف قبول عطا فرمائے اور ہمیں اسے اپنی مقیدتوں کا مریز بنانے اور اپنی زندگیوں کو سیرت کے قالب میں ڈھالنے کی توفیق عطا فرمائے۔ آمین یا رب العالمین۔

العبد المذنب

پروفیسر عبدالجبار شاہ

ڈپٹی ڈائریکٹر جنرل، دھوکہ اکیڈمی

انسٹیتوشن اسلامک یونیورسٹی۔ اسلام آباد

فضلی بکس پرنٹنگ

آرہ بازار بنوہ روڈ یو پاکستان، کراچی۔

فون: 2212991-2629724

ISBN 969-8983-05-8

کتاب خانہ



سید محمد رفیع، ایف فون: 3300

7320318

bukar2004@hotmail.com